



ଶ୍ରୀ ଶ୍ରୀ ସୁବ୍ରହ୍ମଣ୍ୟ

ଭାଷ୍ୟକାର

ଶ୍ରୀ ସୁବ୍ରହ୍ମଣ୍ୟ ମହାନ୍ତି

ଶ୍ରୀ ଶ୍ରୀ ଗୁରୁଗୀତା

ଭାଷ୍ୟକାର :

ଶ୍ରୀ ଦୁର୍ଗାଚରଣ ମହାନ୍ତି

ପ୍ରକାଶକ :

ନୀଳାଚଳ ସାରସ୍ୱତ ସଂଘ, ପୁରୀ

କେନ୍ଦ୍ର ଆସନ ମନ୍ଦିର, ବୀରତୁଙ୍ଗ

ଶ୍ରୀ ଶ୍ରୀ ଗୁରୁଗୀତା

ଭାଷ୍ୟକାର :

ଶ୍ରୀ ଦୁର୍ଗାଚରଣ ମହାନ୍ତି

ପ୍ରକାଶକ :

ନୀଳାଚଳ ସାରସ୍ୱତ ସଂଘ, ପୁରୀ

କେନ୍ଦ୍ର ଆସନ ମନ୍ଦିର, ବୀରଭୂଜ

ପ୍ରାପ୍ତିସ୍ଥାନ :

ନୀଳାଚଳ ସାରସ୍ୱତ ସଂଘ

କେନ୍ଦ୍ର ଆସନ ମନ୍ଦିର, ବୀରଭୂଜ

ଏବଂ

ନୀଳଚଳ କୁଟୀର

ସ୍ୱର୍ଗଦ୍ୱାର, ପୁରୀ

ଏବଂ

ନିଗମ ସ୍ମୃତି କୁଟୀର

ଯୋଗ୍ରା, କଟକ-୩

ସପ୍ତମ ସଂସ୍କରଣ

ଝୁଲଣ ପୂର୍ଣ୍ଣିମା, ୨୦୧୬

ପ୍ରଚ୍ଛଦ :

ଅସିତ୍ ମୁଖାର୍ଜି

ଲିପିସଂଯୋଜନା ଓ ମୁଦ୍ରଣ:

ଗୁରୁପ୍ରସନ୍ନ ପ୍ରେସ

ଝୋଲାସାହି (ନିଉ କଲୋନୀ), କଟକ-୧

ମୂଲ୍ୟ :

ଷାଠିଏ ଟଙ୍କା ମାତ୍ର

ସୂଚନା

ଶ୍ରୀଗୁରୁ ପରମ ତତ୍ତ୍ୱ ତନ୍ମୁ-ଶୁଚି-ଶୁଦ୍ଧ-ସତ୍ତ୍ୱ
ମରତେ ବିକାଶ ମଧୁମାଧୁରୀ ଧରି;
ବରଣ ଅତି ସୁଷମ ଶୋଭା ଶଶୀଶିରୀ ସମ
ନୟନେ କରୁଣାଧାରା ରହିଛି ଭରି,
ଗୁରୁଦେବ ! ଜୟ ହେ ଜୟ

ନାମ ସୁମରଣେ ହୁଏ କଳୁଷ କ୍ଷୟ ! ୧ ।

ଜଗତକୁ ଜଗାଇଲ ପ୍ରେମ ଗୀତି ଶୁଣାଇଲ
ବ୍ରତ ତବ ଗୁରୁଦେବ ଜୀବ ଉଦ୍ଧାରେ;
ପରାମୁକ୍ତି ଲାଭ ହେତୁ ରଚିଲ ସାଧନ-ସେତୁ
ଶଙ୍କର-ଗୌରାଙ୍ଗ ପ୍ରେମ-ସମନ୍ୱୟରେ,
ଗୁରୁଦେବ ! ଜୟ ହେ ଜୟ;

ଭକତ ଆରତ ଜନେ ଦିଅ ଅଭୟ । ୨ ।

ତବ ପଦ ସୁଧାଝର ପାନ କରି ଭକତର-
ଭବର ଦୁଃଖ ଜଞ୍ଜାଳ ହୁଅଇ ଦୂର;
ସକଳ ସନ୍ତାନ ମିଳି କରେ ଘେନି ପୁଷ୍ପାଞ୍ଜଳି
ପ୍ରଣତି ଜଣାଇ ପୂଜୁ ତବ ପୟର,
ଜୟଗୁରୁ ଜୟ ହେ ଜୟ

ପଦ-ସେବା ଅଧିକାର ଦିଅ ହେ ଦିଅ । ୩ ।



ଜ୍ଞାନ ଶକ୍ତି ସମାରୁଡ଼଼ ତତ୍ତ୍ୱମାଳା ବିଭୂଷିତଂ
ଭୁକ୍ତି ମୁକ୍ତି ପ୍ରଦାତାରଂ ତସ୍ମୈ ଶ୍ରୀ ଗୁରବେ ନମଃ ॥

(ଗୁରୁଗୀତା)

ଏ ଜଗତରେ ଗୁରୁଦେବଙ୍କ ବ୍ୟତୀତ ଅନ୍ୟ କିଛି ସତ୍ୟ ନୁହନ୍ତି । ଗୁରୁଦେବ ଅଜ୍ଞାନ-ଅନ୍ଧକାର ନାଶ କରିଥାନ୍ତି । ଯଦି ବ୍ରତ, ଦାନ, ଜପ ବା ତପସ୍ୟାଦ୍ୱାରା ଗୁରୁଦେବଙ୍କ ପ୍ରତି ଯଥାର୍ଥ-ଭକ୍ତି ଜାତ ନ ହୁଏ, ତେବେ ସେ ସବୁ ଅନୁଷ୍ଠାନ ବିଫଳ ବୋଲି ଜାଣିବ । ସଂସାରର ଅନିତ୍ୟତା ଉପଲବ୍ଧ କରିବାପାଇଁ ଏବଂ ଆତ୍ମଜ୍ଞାନ ଲାଭ ନିମିତ୍ତ ଗୁରୁଦେବଙ୍କ ଚରଣାଶ୍ରୟ ଏକାନ୍ତ କର୍ତ୍ତବ୍ୟ । ସର୍ବଦା ଗୁରୁଦେବଙ୍କ ଚରଣାତ୍ମକ ପାନ ଓ ଗୁରୁଦେବଙ୍କ ପ୍ରସାଦ ସେବନ କରିବା ବିଧେୟ । ଶ୍ରୀ ଗୁରୁଦେବଙ୍କ ମୂର୍ତ୍ତି ଧ୍ୟାନ କରିବା ଆବଶ୍ୟକ । ତାଙ୍କ ସ୍ତବ-ସ୍ତୋତ୍ର ପାଠକରିବା ଦରକାର । ତାଙ୍କ ଆଜ୍ଞା ସର୍ବଦା ପ୍ରତିପାଳନ କରିବା କର୍ତ୍ତବ୍ୟ । ଗୁରୁନାମ ବ୍ୟତୀତ ଅନ୍ୟ ନାମ ଗ୍ରହଣ କରିବା ଉଚିତ ନୁହେଁ । ଅନୁରାଗ ଓ ଏକାଗ୍ରତା ସହକାରେ ଶ୍ରୀଗୁରୁଦେବଙ୍କ ମୂର୍ତ୍ତି ଧ୍ୟାନକରିବା ବିଧେୟ ଏବଂ ସବୁପ୍ରକାର କଷ୍ଟ ସ୍ୱୀକାରକରି ଶ୍ରୀଗୁରୁଦେବଙ୍କ ସେବା ଓ ଆରାଧନା କରିବା କର୍ତ୍ତବ୍ୟ ।

ଯେକୌଣସି ବିଦ୍ୟା ଶିକ୍ଷା କରିବାକୁ ହେଲେ ଜଣେ ଅଭିଜ୍ଞ ଶିକ୍ଷକ ବା ଉପଦେଷ୍ଟା ଆବଶ୍ୟକ । ଯେପରି ଲୌକିକ ବିଦ୍ୟା ଶିକ୍ଷା ନିମିତ୍ତ ଜଣେ ଅଧ୍ୟାପକ ଆବଶ୍ୟକ, ସେହିପରି ଆଧ୍ୟାତ୍ମିକ ଶିକ୍ଷାଲାଭ ନିମିତ୍ତ ଜଣେ ଶିକ୍ଷାଦାତା ଆବଶ୍ୟକ । ଏହି ଶିକ୍ଷାଦାତାଙ୍କୁ ଗୁରୁ କୁହାଯାଏ । ଭାରତୀୟ ସମାଜରେ ଆଧ୍ୟାତ୍ମିକ ପ୍ରଦର୍ଶନ ନିମିତ୍ତ ପ୍ରଥମେ ପ୍ରତ୍ୟେକଙ୍କୁ ନିଜ ନିଜ କୁଳଗୁରୁଙ୍କ

ନିକଟରୁ ଦୀକ୍ଷା ଗ୍ରହଣ କରିବାକୁ ପଡ଼େ । ଏହା ହିଁ ଭାରତୀୟ ସମାଜରେ ଚିରାଚରିତ ପ୍ରଥା । ଯେଉଁମାନେ କୁଳଗୁରୁଙ୍କଠାରୁ ଦୀକ୍ଷା ନେଇଥାନ୍ତି, ସେମାନେ ଯଦି ସଦ୍‌ଗୁରୁଙ୍କ ସନ୍ଧାନ ପାଆନ୍ତି, ତେବେ ତାଙ୍କରିଠାରୁ ଉପଦେଶ ନେଇ ସାଧନା କରିବା କର୍ତ୍ତବ୍ୟ । ଏହା ମଧ୍ୟ ଶାସ୍ତ୍ରରେ ସ୍ପଷ୍ଟ ଭାବରେ ଉଲ୍ଲେଖ ଅଛି । ଏଥିରେ ଶିଷ୍ୟମାନଙ୍କର କୌଣସି ହାନିର ସମ୍ଭାବନା ନାହିଁ । ଅତଏବ ଶାସ୍ତ୍ର ନିର୍ଦ୍ଦିଷ୍ଟ ସଦ୍‌ଗୁରୁଙ୍କ ଠାରୁ ଦୀକ୍ଷା ଗ୍ରହଣ କରିବାରେ କାହାର କୌଣସି ଆପତ୍ତି ବା ବିଚାର କରିବା ଉଚିତ ନୁହେଁ । ସଦ୍‌ଗୁରୁଙ୍କ ଶକ୍ତି ସର୍ବଦା ସମସ୍ତଙ୍କ ଭିତରେ କାର୍ଯ୍ୟ କରୁଅଛି । ଯେକୌଣସି ପ୍ରକାରରେ ଗୁରୁଦେବଙ୍କ ଶରଣାପନ୍ନ ହୋଇ ତାଙ୍କ ଧ୍ୟାନ, ତାଙ୍କ ନାମ ଜପ ଓ ତାଙ୍କଠାରେ ଏକନିଷ୍ଠଭାବରେ ଆତ୍ମନିବେଦନ କରିପାରିଲେ ତାଙ୍କ ଶକ୍ତି ଅଲକ୍ଷିତ ଭାବରେ ଶିଷ୍ୟଭକ୍ତ ମାନଙ୍କ ମଧ୍ୟରେ ସଞ୍ଚାରିତ ହୋଇଥାଏ । ଜଗତରେ କେବେ ସଦ୍‌ଗୁରୁଙ୍କର ଅଭାବ ହୁଏ ନାହିଁ । ସେହି ସଦ୍‌ଗୁରୁଙ୍କ ପୂଜାର୍ଚ୍ଚନା, ଧ୍ୟାନ, ନାମଜପ ହିଁ ତାଙ୍କୁ ଲାଭ କରିବା ନିମିତ୍ତ ଯଥାର୍ଥ ସାଧନା । ସଦ୍‌ଗୁରୁଙ୍କ କୃପା ହିଁ ସାଧକଙ୍କର ସମ୍ବଳ । ବିଶେଷ ସୁକୃତି ନ ଥିଲେ ସଦ୍‌ଗୁରୁଙ୍କ କୃପାଲାଭ ହୁଏନାହିଁ । ଏକମାତ୍ର ଗୁରୁଦେବଙ୍କ କୃପାରେ ମାନବ ଆତ୍ମଜ୍ଞାନ ଲାଭ କରିବାକୁ ସମ୍ଭବ ହୋଇଥାଏ । ଗୁରୁଗୀତାରେ ଉଲ୍ଲେଖ ଅଛି—

“ଧ୍ୟାନ ମୂଳଂ ଗୁରୋର୍ମୂର୍ତ୍ତି, ପୂଜା ମୂଳଂ ଗୁରୋଃପଦମ୍
ମନ୍ତ୍ର ମୂଳଂ ଗୁରୋର୍ବାକ୍ୟଂ, ମୋକ୍ଷ ମୂଳଂ ଗୁରୋଃକୃପା ॥”

ଶ୍ରୀ ଗୁରୁଦେବଙ୍କ ମୂର୍ତ୍ତି ଧ୍ୟାନ କରିବା କର୍ତ୍ତବ୍ୟ; ତାଙ୍କରି ପାଦପୂଜା କରିବା ବିଧେୟ, ଗୁରୁଦେବଙ୍କ ବାକ୍ୟକୁ ମନ୍ତ୍ର ବୋଲି ଜ୍ଞାନ କରିବା ଆବଶ୍ୟକ । ସୁତରାଂ ଗୁରୁଦେବଙ୍କ ହିଁ ଆଧ୍ୟାତ୍ମିକରାଜ୍ୟର ସମ୍ରାଟ । ସେ ହିଁ ମୁକ୍ତିଦାତା ଓ ଶାନ୍ତିଦାତା । ଏକମାତ୍ର ସଦ୍‌ଗୁରୁଙ୍କ କୃପାରୁ ଶିଷ୍ୟମାନଙ୍କର ସର୍ବାର୍ଥ ସିଦ୍ଧ ହୋଇଥାଏ । ସର୍ବଦା ସଦ୍‌ଗୁରୁଦେବଙ୍କ ଧ୍ୟାନ, ତାଙ୍କ ‘ଜୟଗୁରୁ’ ନାମର ସ୍ମରଣ ମନନ, ତାଙ୍କରି ସ୍ବରୂପ ଚିନ୍ତନ, ତାଙ୍କର ସେବାଶୁଶ୍ରୂଷା କରିବା ବିଧେୟ ଏବଂ ତାଙ୍କ ଆଦେଶ ପ୍ରତିପାଳନ କରିବା ହିଁ ଶିଷ୍ୟମାନଙ୍କର ପ୍ରଧାନ କର୍ତ୍ତବ୍ୟ ।

ପାଠକମାନେ ସ୍ମରଣ ରଖିବେ ଯେ, ଗୁରୁଦେବ ସର୍ବଦା ବିଦ୍ୟମାନ । ତାଙ୍କ ନାମ ଗ୍ରହଣ ହିଁ ତାଙ୍କ ପଦରେ ଆଶ୍ରୟ ଗ୍ରହଣ । ସଦ୍‌ଗୁରୁଙ୍କ କୃପା ସମଭାବରେ ଶିଷ୍ୟମାନଙ୍କ ଉପରେ ବର୍ଷିତ ହେଉଅଛି; କିନ୍ତୁ ଶିଷ୍ୟମାନଙ୍କର ଚିତ୍ତ ଶୁଦ୍ଧ ନ ଥିଲେ ସେମାନେ ତାହା ଉପଲବ୍ଧ୍ୟ କରିପାରନ୍ତି ନାହିଁ । ତେଣୁ ଚିତ୍ତଶୁଦ୍ଧି ନିମିତ୍ତ ଗୁରୁଦେବଙ୍କ ଧ୍ୟାନ ଧାରଣା କରିବା ଓ ତାଙ୍କ ନାମଜପର ଅଭ୍ୟାସ କରିବା ଶିଷ୍ୟମାନଙ୍କ ପକ୍ଷରେ ଏକାନ୍ତ କର୍ତ୍ତବ୍ୟ । ଶିଷ୍ୟମାନଙ୍କ ଅନ୍ତରରେ ଗୁରୁଦେବଙ୍କ ପ୍ରତି ପ୍ରଗାଢ଼ ଭକ୍ତି, ବିଶ୍ୱାସ ଓ ବ୍ୟାକୁଳତା ଜାତ ହେଲେ ସେମାନେ ସଦ୍‌ଗୁରୁଙ୍କ କୃପା ଉପଲବ୍ଧ୍ୟ କରିଥାନ୍ତି । ଶିଷ୍ୟମାନଙ୍କର ଅନ୍ତର ଶୁଦ୍ଧ ହେଲେ ଗୁରୁଦେବଙ୍କ ସହିତ ସେମାନଙ୍କର ପ୍ରକୃତ ସମ୍ବନ୍ଧ ସ୍ଥାପିତ ହୋଇଥାଏ । ସଦ୍‌ଗୁରୁଙ୍କ ନିର୍ଦ୍ଦେଶରେ କର୍ମ କରିବା ହିଁ କର୍ମଯୋଗ । ସଦ୍‌ଗୁରୁଙ୍କ ଧ୍ୟାନ ଧାରଣା, ପୂଜାର୍ଚ୍ଚନା ଓ ସେବା ଶୁଶ୍ରୂଷାକୁ ଭକ୍ତିଯୋଗର ସାଧନା କୁହାଯାଏ । ସଦ୍‌ଗୁରୁଙ୍କ ଭାବନାରେ ସର୍ବଦା ସମାହିତ-ଚିତ୍ତ ହେବା ହିଁ ଜ୍ଞାନଯୋଗର ସାଧନା । ସଦ୍‌ଗୁରୁଙ୍କ ସେବାରେ ନବଧାତ୍ତ୍ୱର ଅନୁଶୀଳନ ହୋଇଥାଏ । ସଦ୍‌ଗୁରୁଙ୍କ ବିଷୟ ପାଠ କଲେ ତାଙ୍କ ପ୍ରତି ଶ୍ରଦ୍ଧାଭକ୍ତି ଜାତ ହୁଏ । ତା ଫଳରେ ସଦ୍‌ଗୁରୁଙ୍କ କୃପାରୁ କ୍ରମଶଃ ତାଙ୍କ ମହିମା ଉପଲବ୍ଧ୍ୟ ହୋଇଥାଏ । ତାଙ୍କ ସେବାଦ୍ୱାରା ଶିଷ୍ୟମାନେ କ୍ରମେ ତାଙ୍କ ପ୍ରତି ଅନୁରକ୍ତ ହୋଇଥାନ୍ତି । ଗୁରୁଦେବଙ୍କ ସେବା ଓ ଧ୍ୟାନ ଫଳରେ ଶିଷ୍ୟମାନଙ୍କ ଅହଂତ୍ୱ ବିନାଶପ୍ରାପ୍ତ ହୁଏ । ତାଙ୍କ ଆଦେଶ ପାଳନରେ ନିଷ୍ଠା ଥିଲେ, ତାଙ୍କ ପ୍ରତି ଭକ୍ତିଭାବ ଦୃଢ଼ ହୁଏ । ଯେଉଁ ଶିଷ୍ୟମାନେ ଗୁରୁଦେବଙ୍କୁ ସର୍ବଦା ଭଗବତ୍ ଜ୍ଞାନରେ ସୁଖ ପାଆନ୍ତି, ଯେଉଁମାନେ ସଦ୍‌ଗୁରୁଙ୍କ ଚରଣାଶ୍ରିତ ଭାବରେ ତାଙ୍କ ସେବାରେ ତପ୍ତ ହୁଅନ୍ତି ଓ ଯେଉଁମାନେ ବିନାବିଚାରରେ ଗୁରୁଦେବଙ୍କ ବାକ୍ୟ ପ୍ରତିପାଳନ କରନ୍ତି, ସେହିମାନେ ହିଁ ଯଥାର୍ଥ ଶିଷ୍ୟ । ମନ୍ତ୍ର ଗ୍ରହଣ ଶିଷ୍ୟର ଅବଶ୍ୟ-କର୍ତ୍ତବ୍ୟ ହେଲେ ମଧ୍ୟ ମନ୍ତ୍ର ଗ୍ରହଣ ବ୍ୟତୀତ ଅନ୍ୟ ବହୁବିଧ ଉପାୟରେ ସଦ୍‌ଗୁରୁଙ୍କ ଶକ୍ତି ଶିଷ୍ୟମାନଙ୍କ ମଧ୍ୟରେ ପ୍ରବେଶ କରି ସେମାନଙ୍କୁ ଅନୁଗତ କରାଇନିଏ । ଯେତେବେଳେ ସଦ୍‌ଗୁରୁଙ୍କ ଆବିର୍ଭାବ ଘଟେ, ସେତେବେଳେ

ଶିଷ୍ୟମାନେ ତାଙ୍କର ଦର୍ଶନ, ସ୍ୱର୍ଣନ, ପୂଜାର୍ଚ୍ଚନା, ଧ୍ୟାନଧାରଣା, ସ୍ମରଣ ମନନ କଲେ, ତାଙ୍କ ଆଶୀର୍ବାଦରେ ଯଦି ଶିଷ୍ୟମାନଙ୍କ ଅନ୍ତରରେ ମୁକ୍ତିପ୍ରାପ୍ତ ବା ମୁମୁକ୍ଷା ଜାତ ହୁଏ, ତାହାହେଲେ ତାହା ମଧ୍ୟ ଏକପ୍ରକାର ଦୀକ୍ଷାରୂପେ ଗଣ୍ୟ ହୁଏ । କୌଣସି ସ୍ୱାର୍ଥସାଧନ ଇଚ୍ଛା ଥିଲେ ଗୁରୁଶିଷ୍ୟଙ୍କ ମଧ୍ୟରେ ଯଥାର୍ଥ ସମ୍ବନ୍ଧ ସ୍ଥାପିତ ହୋଇପାରେ ନାହିଁ । ଆତ୍ମଜ୍ଞାନ ଲାଭ ଓ ଆତ୍ମଶକ୍ତି ଉଦ୍‌ବୋଧନ ନିମିତ୍ତ ଶିଷ୍ୟମାନେ ଗୁରୁଦେବଙ୍କ ଆଶ୍ରୟ ଗ୍ରହଣ କରିବା ହିଁ ଗୁରୁଦେବଙ୍କ ସହିତ ଶିଷ୍ୟମାନଙ୍କର ପ୍ରକୃତ ପ୍ରେମସମ୍ବନ୍ଧ ସ୍ଥାପନ । ସେହି ପ୍ରେମପ୍ରୀତି ସମ୍ବନ୍ଧ ଯେ ପରିମାଣରେ ଗାଢ଼ ହେବ, ସାଧକମାନେ ସେହି ପରିମାଣରେ ସାଧନାରେ ଅଗ୍ରସର ହେଉଛନ୍ତି ବୋଲି ବୁଝିବାକୁ ହେବ । ଗୁରୁଭକ୍ତମାନଙ୍କୁ ପ୍ରକୃତ ସିଦ୍ଧବ୍ୟକ୍ତି ବୋଲି ଜାଣିବ । ସଦ୍‌ଗୁରୁ ନରଦେହଧାରୀ ଭଗବାନ । ଯେଉଁମାନେ ସଦ୍‌ଗୁରୁ ଲାଭ କରିପାରି ନାହାନ୍ତି, ସେମାନେ ଯଦି ଗୁରୁଦେବଙ୍କ ନାମ ନେଇ ତାଙ୍କୁ ଆଶ୍ରୟ କରନ୍ତି, ତେବେ ଗୁରୁଦେବ ସେହି ପ୍ରପନ୍ନ ଶିଷ୍ୟମାନଙ୍କୁ ଦିନେ ସ୍ୱରୂପଜ୍ଞାନ ଦାନ କରି ଉଦ୍ଧାର କରିବେ । ଗୁରୁଶକ୍ତି ଅନୁଭବ ନିମିତ୍ତ ଶିଷ୍ୟମାନେ ସର୍ବଦା ଗୁରୁଦେବଙ୍କ ଚରଣାମୃତପାନ ଓ ପ୍ରସାଦ ସେବନ କରିବା କର୍ତ୍ତବ୍ୟ । ଗୁରୁଦେବଙ୍କ ମୂର୍ତ୍ତିଧ୍ୟାନ ଏବଂ ଗୁରୁଦେବଙ୍କ ସ୍ତବ ଶ୍ରୋତ୍ରାଦି ପାଠ କରିବା ବିଧେୟ । ସଦ୍‌ଗୁରୁଙ୍କ ମାର୍ଗରେ ଚଳିବା ହିଁ ସାଧନା ।

ଗୁରୁଦେବଙ୍କ ଅଭୟଚରଣରେ ଆଶ୍ରୟ ଗ୍ରହଣ କଲେ ଶିଷ୍ୟମାନଙ୍କର କୌଣସି ଭୟ ଭାବନା ରହେ ନାହିଁ । ସଦ୍‌ଗୁରୁଙ୍କ ଚରଣାଶ୍ରୟ ଲାଭ ହେଲେ ଜୀବନ ମଧୁମୟ ହୋଇଯାଏ । ପ୍ରାଣ ମନରେ ପବିତ୍ରତା ଭରିଯାଏ । ଗୁରୁଦେବଙ୍କୁ ଅତି ଆପଣାର ଭାବି ତାଙ୍କ ସେବା କରିବା କର୍ତ୍ତବ୍ୟ । ସଦ୍‌ଗୁରୁଙ୍କ ସହିତ ସମ୍ବନ୍ଧ ସ୍ଥାପିତ ହେବାପରେ ଶିଷ୍ୟମାନେ ଗୁରୁଦେବଙ୍କ ଆଦେଶରେ ଯେଉଁ କର୍ମ କରିବେ, ତାହା ହିଁ ସେମାନଙ୍କର ସାଧନ ଭଜନ ରୂପେ ଗଣ୍ୟ ହେବ, ଶ୍ରୀଗୁରୁଦେବଙ୍କ ରୂପଦର୍ଶନ କରି ଭକ୍ତକବି ଗାଇଛନ୍ତି—

ଭବ ସଙ୍କଟ ନାଶନ

ଏ ନୟନ, କର କର ଗୁରୁରୂପ ଦରଶନ,
ଭୁବନ ନୟନ ମନ-ବିମୋହନ, ଭବ ସଙ୍କଟ ନାଶନ । ୦ ।

ଚରଣରୁ ଝରେ ଅମୀୟ ନିର୍ଝର
ଲିଭାଇ ଦିଏ ଯେ ଭବଦାବାନଳ
ତୃଷ୍ଣିତ ଚାତକ ସମାନ ଭକତ
ଲୋଡ଼େ ଯେଉଁ ସୁଧାପାନ । ୧ ।

ଅଧରେ ବିକଶେ ହାସ ମନୋହର
ଉଲ୍ଲାସାଇ ଦିଏ ବିଶ୍ୱ ଚରାଚର
ଶିରେ ବିରାଜଇ କେଶ ମନୋହର
ଚିନି ଜଗତ-ପାବନ । ୨ ।

ଅକଳଙ୍କ ଶଶୀ ପୁଣି ଝଲମଲ
ଜ୍ଞାନ ପ୍ରେମ ଭରା ନେତ୍ର ସୁମଞ୍ଜୁଳ
ଅମାନାଶୀ ତେଜ ପୁଟି ତହିଁ କରେ
ଜଗତ ଦୁଃଖ ନାଶନ । ୩ ।

ସଦ୍‌ଗୁରୁଙ୍କ ଶକ୍ତିର ପ୍ରଭାବ ଶିଷ୍ୟମାନଙ୍କର ଅନନ୍ତଜନ୍ମର କର୍ମଫଳ ଧ୍ୱଂସ କରି ସେମାନଙ୍କୁ ମୁକ୍ତିପଥରେ ନେଇଯାଏ । ଗୁରୁଦେବଙ୍କ ଉପଦେଶାନୁସାରେ ଶିଷ୍ୟମାନେ ସାଧନ ପଥରେ ଚଳିବା ଫଳରେ ସେମାନଙ୍କର ଯାବତୀୟ ଅଶୁଭ ସଂସ୍କାର ଦୂର ହୋଇଯାଏ ।

ଗୁରୁଦେବଙ୍କ ଉପାସନା ନିମିତ୍ତ ଶିଷ୍ୟଭକ୍ତମାନେ ଗୋଟିଏ ନିର୍ଦ୍ଦିଷ୍ଟ ନିର୍ଜନ ପ୍ରକୋଷ୍ଠ ରଖି ସେହି ଗୃହରେ ଗୁରୁଦେବଙ୍କ ପ୍ରତିମୂର୍ତ୍ତି ସ୍ଥାପନ କରି ନିୟମିତ ସନ୍ଧ୍ୟା ବନ୍ଦନା ଉପାସନା କରିବା ଆବଶ୍ୟକ । ଉପାସନା ଗୃହରେ ସାଧନଭଜନ ସମୟରେ ସାଂସାରିକ ଚିନ୍ତା ମନମଧ୍ୟରେ ଆଣିବା ଉଚିତ ନୁହେଁ । ଗୁରୁଦେବଙ୍କ

ଧ୍ୟାନ ଓ ମାନସପୂଜା ଶେଷରେ ଆସନରେ ବାହ୍ୟସ୍ଥୁଳ ପୂଜା ସମ୍ପନ୍ନ କରିବା କର୍ତ୍ତବ୍ୟ । ତତ୍ପରେ ଜୟଗୁରୁ ସିଦ୍ଧମନ୍ତ୍ର ଯଥାସାଧ୍ୟ ଜପ କରିବା ପରେ ପ୍ରଣାମ ଓ ପ୍ରାର୍ଥନା କରି ପୂଜା ଶେଷ କରିବା ବିଧେୟ । ତତ୍ପରେ ସ୍ତୋତ୍ରବନ୍ଦନା ପାଠ କରି ଗୁରୁଗୀତା ପାଠ କରିବା କର୍ତ୍ତବ୍ୟ ।

ଗୁରୁକରଣର ଆବଶ୍ୟକତା ପ୍ରତ୍ୟେକେ ଅନୁଭବ କରିବା ଦରକାର । କାରଣ, ମାନବ ଭିତରେ ତାହାର ଆତ୍ମଶକ୍ତି ସୁପ୍ତ । ସେହି ସୁପ୍ତଶକ୍ତିର ଜାଗରଣ ନିମିତ୍ତ ଅନ୍ୟ ଆତ୍ମଶକ୍ତିର ସଞ୍ଚାର ଆବଶ୍ୟକ । ଯେ ସେହି ଶକ୍ତି ସଞ୍ଚାର କରିପାରନ୍ତି, ତାଙ୍କୁ ଗୁରୁ କୁହାଯାଏ । ଯାହାଙ୍କ ଠାରେ ସେହି ଶକ୍ତି ସଞ୍ଚାରିତ ହୁଏ, ତାଙ୍କର ନାମ ଶିଷ୍ୟ ।

ଧର୍ମଜଗତରେ ଗୁରୁଶିଷ୍ୟ ସମ୍ବନ୍ଧ ନିତ୍ୟ ବିଦ୍ୟମାନ । ସେହି ଗୁରୁଶିଷ୍ୟଙ୍କ ଲକ୍ଷଣ ଓ ଶିଷ୍ୟମାନଙ୍କର ଗୁରୁସେବା ମଧ୍ୟ ଏହି ଗୁରୁଗୀତାରେ ବର୍ଣ୍ଣିତ ହୋଇଅଛି । ଆଧ୍ୟାତ୍ମିକ ସାଧନପଥରେ ଗୁରୁଦେବଙ୍କ ଭିନ୍ନ ପଦେହେଲେ ଅଗ୍ରସର ହେବାର ଉପାୟ ନାହିଁ । ସଦ୍‌ଗୁରୁଙ୍କ ସଙ୍ଗପ୍ରଭାବରେ ଶିଷ୍ୟମାନଙ୍କର ମାନସିକ ଅଶୁଦ୍ଧତା ଦୂରହୋଇ ଭଗବତ୍ ଅଭାବବୋଧ ଜାଗ୍ରତ ହୁଏ । କିନ୍ତୁ ଭଗବାନଙ୍କ ଅଶେଷ କୃପା ନ ହେଲେ ସଦ୍‌ଗୁରୁଙ୍କ ସଙ୍ଗ ମିଳେ ନାହିଁ । ତେଣୁ ସଦ୍‌ଗୁରୁ ପ୍ରାପ୍ତ ହେଲେ ବିନା ବିଚାରରେ ତାଙ୍କ ଶରଣ ଗ୍ରହଣ କରି ତାଙ୍କ ସେବାରେ ବ୍ରତୀ ହେବା ବିଧେୟ । ସଦ୍‌ଗୁରୁଙ୍କ ସଙ୍ଗ ସହଜରେ ମିଳେ ନାହିଁ । ସଦ୍‌ଗୁରୁ ପ୍ରାପ୍ତ ହେଲେ, ତାଙ୍କ ଆଦେଶରେ ଯେକୌଣସି କର୍ମ କଲେ, ତାହା ସାଧନା ମଧ୍ୟରେ ଗଣ୍ୟ ହୁଏ । ଶିଷ୍ୟମାନେ ଗୁରୁଦେବଙ୍କ ଅସନ୍ତୋଷଜନକ ବାକ୍ୟ ଉଚ୍ଚାରଣ କରିବା ଉଚିତ ନୁହେଁ, କିମ୍ବା ସେପରି କୌଣସି କାର୍ଯ୍ୟ କରିବା ମଧ୍ୟ ଉଚିତ ନୁହେଁ । ଯେଉଁ ଶିଷ୍ୟମାନଙ୍କ ଅନ୍ତରରେ ଗୁରୁଭକ୍ତି ନାହିଁ, ସେମାନେ ଗନ୍ଧହୀନ ପୁଷ୍ପ ତୁଲ୍ୟ । କେବଳ ଦୀକ୍ଷା ନେବା ନିମିତ୍ତ ସେବା କରିବା ଉଚିତ ନୁହେଁ । ଦୀକ୍ଷା ନେବା ପରେ ମଧ୍ୟ ବିବିଧ ବାଧାବିଘ୍ନ ସହ୍ୟ କରି ଗୁରୁସେବା କରିବା କର୍ତ୍ତବ୍ୟ । କୌଣସି ସ୍ୱାର୍ଥସିଦ୍ଧି ଉଦ୍ଦେଶ୍ୟ ରଖି ସେବାରେ ବ୍ରତୀ ହେବା

ଉଚିତ୍ ନୁହେଁ । ଗୁରୁଦେବଙ୍କ ଆଦେଶ ପ୍ରତିପାଳନ କରିବା ନିମିତ୍ତ ସର୍ବଦା ତତ୍ପର ରହିବା ଉଚିତ ।

ଶିଷ୍ୟତ୍ୱ ଗ୍ରହଣ ପରେ ନିଜର ଦେହ ମନ-ପ୍ରାଣ ଶ୍ରୀଗୁରୁଦେବଙ୍କ ଶ୍ରୀଚରଣରେ ସମର୍ପଣ କରି ତାଙ୍କରି ମନୋମତ ସେବାରେ ବ୍ରତୀ ହେବା କର୍ତ୍ତବ୍ୟ । ସଦ୍‌ଗୁରୁଙ୍କ ସେବକ ଭାବରେ ନିଜକୁ ଗଠନ କରିବା ନିମିତ୍ତ ଚେଷ୍ଟା କରିବା ବିଧେୟ । ଦୀକ୍ଷା ଗ୍ରହଣ ବା ଗୁରୁଦେବଙ୍କ ଆଶ୍ରୟ ଗ୍ରହଣ ପରେ ଶିଷ୍ୟମାନେ ମନେକରିବେ ଯେ, ସେମାନେ ଗୁରୁଦେବଙ୍କ ଇଚ୍ଛା ପୂରଣର ଯନ୍ତ୍ର-ବିଶେଷ । ସେବକମାନେ ସେମାନଙ୍କ ଉପାର୍ଜିତ ଅର୍ଥ ଗୁରୁଦେବଙ୍କର ବୋଲି ଜ୍ଞାନ କରି ତାଙ୍କ ନିର୍ଦ୍ଦେଶରେ ବ୍ୟୟ କରିବା ବିଧେୟ । ବିଳାସିତା ଓ ଅଳସତା ତ୍ୟାଗ କରି ସର୍ବଦା ସେବାନିରତ ହେବା କର୍ତ୍ତବ୍ୟ । ପ୍ରକୃତ ଶିଷ୍ୟମାନେ ଗୁରୁଦେବଙ୍କ ଆଦେଶକୁ ଅପେକ୍ଷା ନ ରଖି ତାଙ୍କର ସୁରକ୍ଷା ନିମିତ୍ତ ଯତ୍ନବାନ୍ ହେବା ବିଧେୟ । ମଧ୍ୟମପକ୍ଷୀ ଶିଷ୍ୟମାନେ ଗୁରୁଦେବଙ୍କ ଆଦେଶ ପାଇଲେ କର୍ମ କରନ୍ତି । ଅଧମ ଶିଷ୍ୟମାନେ ପୁନଃ ପୁନଃ ଆଦେଶପ୍ରାପ୍ତ ହେଲେ ମଧ୍ୟ ତାହା ପାଳନ କରିପାରନ୍ତି ନାହିଁ । ସୁତରାଂ ଏହି ଶେଷୋକ୍ତ ଅଧମ ଶିଷ୍ୟମାନେ ପ୍ରକୃତ ଶିଷ୍ୟ ନାମର ଯୋଗ୍ୟ ନୁହନ୍ତି । ସେବା ସମୟରେ କୌଣସି ତ୍ରୁଟି ଲକ୍ଷ୍ୟ କରି ଗୁରୁଦେବ ଶାସ୍ତି ବିଧାନ କଲେ ଶିଷ୍ୟ ନିଜକୁ ପରମ ଭାଗ୍ୟବାନ୍ ବୋଲି ମନେ କରନ୍ତି । ଯଦି କୌଣସି ସେବକ ଶିଷ୍ୟ ଶକ୍ତି ଲାଭ ଉଦ୍ଦେଶ୍ୟରେ ସେବାନିରତ ହୁଅନ୍ତି, ତେବେ ଶକ୍ତି ଲାଭ ହେଲେ କିମ୍ବା ଶକ୍ତି ଲାଭ ନ ହେଲେ ତାଙ୍କ ଉକ୍ତି ଅଭକ୍ତିରେ ପରିଣତ ହୋଇଯାଏ । ତେଣୁ ସେବକମାନେ ଅନ୍ୟାଭିଳାଷ ତ୍ୟାଗ କରି ଆତ୍ମଜ୍ଞାନ ଲାଭ ନିମିତ୍ତ ଗୁରୁଦେବଙ୍କ ସେବାରେ ନିଯୁକ୍ତ ରହିବା ଆବଶ୍ୟକ ।

ସେବକମାନେ ଧୈର୍ଯ୍ୟ ଓ ସହିଷ୍ଣୁତା ଅବଲମ୍ବନପୂର୍ବକ ସେବାନିରତ ହେବା ବିଧେୟ । ଏହି ଭାବରେ ସେବା କଲେ ମନର ଶକ୍ତି ବୃଦ୍ଧି ପାଏ । ସେବା କରିବାବେଳେ ଜାଗତିକ ବସ୍ତୁ କାମନା କରିବା ଉଚିତ୍ ନୁହେଁ । ସେଥିରେ ମନର ଶକ୍ତି ହାନି ହୁଏ । ନାମକୁ ପରମଧନ ମନେକରି ସେବା ସମୟରେ ନାମ ଜପ

କରିବାରେ ଅଭ୍ୟାସ ହେବା ବିଧେୟ । ଅନ୍ତରର କାମ ଶକ୍ତିକୁ ପ୍ରେମରେ ପରିଣତ କରିବା ନିମିତ୍ତ ଜପ, ଧ୍ୟାନ, କୀର୍ତ୍ତନ ଓ ସ୍ବାଧ୍ୟାୟ ଅଭ୍ୟାସ କରିବା ଆବଶ୍ୟକ । ଏଥିରେ ଆତ୍ମଜ୍ଞାନର ଉନ୍ନେଷ ସାଧିତ ହୁଏ । ଗୁରୁଦେବଙ୍କ ବ୍ୟତୀତ କେବେ ହେଲେ ଆତ୍ମଜ୍ଞାନ ବା ଭଗବତ୍‌ଜ୍ଞାନ ଲାଭ ହୋଇପାରେ ନାହିଁ । ତେଣୁ ଅନ୍ତରକୁ ଭଗବତ୍ ଭାବରେ ପୂର୍ଣ୍ଣରଖି ଗୁରୁସେବା କରିବା ବିଧେୟ ।

ଗୁରୁଗୀତାରେ ଗୁରୁଧ୍ୟାନର ଶ୍ରେଷ୍ଠତା ସମ୍ବନ୍ଧରେ ବିଶେଷ ଭାବରେ ବର୍ଣ୍ଣିତ ହୋଇଅଛି । ଗୁରୁଧ୍ୟାନ ଫଳରେ ଦେହୀ ଅତି ସହଜରେ ସ୍ବରୂପଜ୍ଞାନରେ ପ୍ରତିଷ୍ଠିତ ହୋଇଥାନ୍ତି । ଯେଉଁମାନେ ସଂସାରରେ ରହି ଭଗବତ୍ ସାଧନ କରନ୍ତି, ସେମାନେ କର୍ମ ଭିତରେ ଥାଇ ଭଗବତ୍-ସ୍ମରଣ ମନନ ଓ ଧ୍ୟାନ-ଧାରଣାଦି ଅଭ୍ୟାସ କରିବା ଆବଶ୍ୟକ । ଅନ୍ତରରେ ଗୁରୁଦେବଙ୍କୁ ସ୍ମରଣ କରି ତାଙ୍କ ଚିନ୍ତାରେ ମନକୁ ନିବିଷ୍ଟ ରଖିବା କର୍ତ୍ତବ୍ୟ । ଗୁରୁଗୀତା ପ୍ରଣାଳୀରେ ଗୁରୁଧ୍ୟାନ ହିଁ ସମସ୍ତଙ୍କର କର୍ତ୍ତବ୍ୟ । ଧ୍ୟାନ ସାହାଯ୍ୟରେ ମନର ଆବେଗ ଶାନ୍ତ ହୁଏ । ନିୟମିତ ଧ୍ୟାନ ଯୋଗ-ଅଭ୍ୟାସ ଫଳରେ ମନର ଭାବ ନୂତନ ଭାବରେ ଗଠିତ ହୁଏ । ଗୁରୁଧ୍ୟାନର ଅଭ୍ୟାସ ଫଳରେ ଅନ୍ତରର ଶକ୍ତି ବଶୀଭୂତ ହୋଇଥାଏ । ଯେଉଁମାନେ ସଂସାରକାର୍ଯ୍ୟରୁ ଅବସର ଗ୍ରହଣ କରିଛନ୍ତି; ସେମାନେ ଚିତ୍ତ ଶୁଦ୍ଧି ନିମିତ୍ତ ଧ୍ୟାନ ଯୋଗ ଅଭ୍ୟାସ କରିବା କର୍ତ୍ତବ୍ୟ । ସାଧାରଣ ଗୃହସ୍ଥମାନଙ୍କ ପକ୍ଷରେ ନିର୍ଜନ ସ୍ଥାନରେ ଧ୍ୟାନାଭ୍ୟାସ ଶ୍ରେୟସ୍କର ଏବଂ ଧ୍ୟାନ ସମୟରେ ଜାଗତିକ କାମନା ବାସନା ତ୍ୟାଗ କରିବା ବିଧେୟ । ଜାଗତିକ ବ୍ୟକ୍ତି ଏକ ପରିବାରଙ୍କ ସହିତ ବିଶେଷ ସମ୍ବନ୍ଧ ରଖିବା ଉଚିତ ନୁହେଁ । ଭଗବାନ ସାଧକଙ୍କର ସମସ୍ତ ଅଭାବ ପୂରଣ କରିଦେଇଥାନ୍ତି । ସାଧକଶିଷ୍ୟମାନେ ଗୁରୁଦେବଙ୍କ ପାଦପଦ୍ମରେ ଅନନ୍ୟମନା ହୋଇ ଏକନିଷ୍ଠ ଭାବରେ ଚିତ୍ତ ସମର୍ପଣ କଲେ ଶ୍ରୀଭଗବାନ୍ ସେମାନଙ୍କର ଯୋଗକ୍ଷେମ ବହନ କରିଥାନ୍ତି ।

ଧ୍ୟାନଧାରଣାର ଅଭ୍ୟାସ ନିମିତ୍ତ ବ୍ରହ୍ମଚର୍ଯ୍ୟ ସାଧନ ଏକାନ୍ତ ଆବଶ୍ୟକ । ଗୁରୁଧ୍ୟାନ ଫଳରେ ମଧ୍ୟ ଏହି ଶକ୍ତି ଲାଭ ହୋଇଥାଏ । ଧ୍ୟାନ ଅଭ୍ୟାସ କରିବାକୁ ହେଲେ ବ୍ରହ୍ମଚର୍ଯ୍ୟ ହିଁ ତାର ମୂଳଭିତ୍ତି । ଧ୍ୟାନ ଅଭ୍ୟାସ ନିମିତ୍ତ ଆସନ ଅଭ୍ୟାସ

ଶ୍ରୀ ଶ୍ରୀ ଗୁରୁଗୀତା / ୧୦ /

ଏକାନ୍ତ ଆବଶ୍ୟକ । ଯମ, ନିୟମ, ଆସନ, ମୁଦ୍ରା, ପ୍ରାଣାୟାମ ପ୍ରଭୃତି ଧ୍ୟାନ ଅଭ୍ୟାସରେ ବିଶେଷ ସହାୟକ । ଶରୀର ସ୍ଥିର ଥିଲେ ମନ ମଧ୍ୟ ସ୍ଥିର ରହେ । ଧ୍ୟାନାଗ୍ନିରେ ମନର ସମସ୍ତ ବାହ୍ୟଚିନ୍ତାକୁ ଭସ୍ମୀଭୂତ କରିଦେବା ବିଧେୟ । ଜାଗତିକ ସମସ୍ତ ଚିନ୍ତାର ଏକମାତ୍ର ପ୍ରତିଷେଧକ ହେଉଛି ଧ୍ୟାନ । ଧ୍ୟାନ ଫଳରେ ମନର ଶକ୍ତି ନିୟନ୍ତ୍ରିତ ଓ ସଂଯତ ହୁଏ । ଜ୍ଞାନପୂର୍ବକ ମନଦ୍ୱାରା କୌଣସି ଗୋଟିଏ ବିଷୟର ପୁନଃ ପୁନଃ ନିରବଚ୍ଛିନ୍ନ ଚିନ୍ତାଧାରାର ନାମ ଧ୍ୟାନ । ଯୋଗବାଣିଷ୍ଠରେ ଗୁରୁଧ୍ୟାନ ସମ୍ବନ୍ଧରେ ଉଲ୍ଲେଖ ଅଛି —

ଗୁରୁଧ୍ୟାନ ଏକମନେ କର ନିରନ୍ତର
ଧ୍ୟାନ ବଳେ ତାଙ୍କ ଜ୍ଞାନ ହୋଇବ ସଞ୍ଚାର ।
ତାଙ୍କ ଚିନ୍ତାଫଳେ ସଦା ତାଙ୍କ ରୂପ ଧ୍ୟାନେ
ସିଦ୍ଧି ବୀର୍ଯ୍ୟ ଅଭିଶ୍ୱର୍ଯ୍ୟ ପ୍ରକାଶିବ ଜ୍ଞାନେ ।
ଧ୍ୟାନ ମୂଳେ ଗୁରୁମୂର୍ତ୍ତି ରଖି ଚିନ୍ତା
ଶ୍ରୀଗୁରୁଚରଣ ପୂଜା କର ଅବିରତ ।
ଶ୍ରୀଗୁରୁଙ୍କ ଦିବ୍ୟରୂପ ବିଶ୍ୱବିମୋହନ
ସର୍ବଦା ହୃଦ-କନ୍ଦରେ କରଇ ଯେ ଧ୍ୟାନ ।
ସେ ଦିବ୍ୟ ମୂର୍ତ୍ତି ହେଲେ ଚିତ୍ତେ ଅଧିଷ୍ଠିତ
ଶିଷ୍ୟର ଅନ୍ତର ହୁଏ ପରମ-ପବିତ୍ର ।
ଶ୍ରୀଗୁରୁଙ୍କ ରୂପ ଯଦି ସଦା କର ଧ୍ୟାନ
ତା ଫଳରେ ସ୍ୱରୂପରେ ହେବ ଅଧିଷ୍ଠାନ !
କେତେ ବା କହିବି ରାମ ଶ୍ରୀଗୁରୁ ମହିମା ?
ପଞ୍ଚମୁଖ ଗାଇ ଯାର ନ ପାଇଲେ ସୀମା ।
ଦ୍ୱୈତ ଜ୍ଞାନେ ଚିନ୍ତା ଗୁରୁ, ଯିବ ଦ୍ୱୈତ-ବୋଧ
ଗୁରୁମୂର୍ତ୍ତି ଧ୍ୟାନେ ହେବ ନିରାକାର ବୋଧ ।

ଶାସ୍ତ୍ରରେ ବର୍ଣ୍ଣିତ ଅଛି ଗୁରୁଦେବ ସଜ୍ଜିତାନନ୍ଦ ମୂର୍ତ୍ତିରେ ନିତ୍ୟ-ଅଧିଷ୍ଠିତ ଅଛନ୍ତି । ଗୁରୁନାମ ଗ୍ରହଣ କରି ଶିଷ୍ୟମାନଙ୍କର ତାଙ୍କ ଅସ୍ଥିତ୍ୱବୋଧରେ ବିଶ୍ୱାସ

ହେଲେ ସେହି ଅବସ୍ଥାରେ ଶିକ୍ଷ୍ୟମାନେ ତାଙ୍କ ସତ୍ତ୍ୱଭାବର ଉପଲବ୍ଧି କରିଥାନ୍ତି । ଯେତେବେଳେ ଅନ୍ତର ମନ୍ଦିରରେ ଶ୍ରୀଗୁରୁଙ୍କର ସାକ୍ଷାତ୍ ଦର୍ଶନ ମିଳେ, ସେତେବେଳେ ସାଧକମାନେ ତାଙ୍କ ଚିତ୍ତଭାବ ଉପଲବ୍ଧି କରିଥାନ୍ତି । ତାଙ୍କ ସହିତ ଆଳାପ ଆଲୋଚନା ଦ୍ୱାରା ଯେଉଁ ଭାବର ଉଦୟ ହୁଏ, ତାହାକୁ କହନ୍ତି ଆନନ୍ଦ ଭାବ ।

ଏଥିପାଇଁ ସାଧକମାନେ ପ୍ରଥମେ ତାଙ୍କର ଅସ୍ତିତ୍ୱବୋଧରେ ବିଶ୍ୱାସ କରିବା ବିଧେୟ; ତାପରେ ଅନ୍ତରରେ ତାଙ୍କ ଚିତ୍ତଭାବର ଉପଲବ୍ଧି କରିବା ଉଚିତ୍ । ଏହା ଫଳରେ ଅନ୍ତରରେ ଆନନ୍ଦ ଲାଭ ହେବ । ଏହା ହିଁ ସାଧକମାନଙ୍କର ପ୍ରଧାନ ଲକ୍ଷ୍ୟ । ସୁତରାଂ ଗୁରୁଧ୍ୟାନ ପରେ ଗୁରୁନାମର ମାହାତ୍ମ୍ୟ ଉପଲବ୍ଧି କରିବା ଦରକାର, ନାମ ସ୍ମରଣଦ୍ୱାରା ଗୁରୁଦେବ ଅନ୍ତରରେ ଉପଲବ୍ଧ ହୋଇଥାନ୍ତି । ସଗୁଣ ବ୍ରହ୍ମଙ୍କୁ ନିତ୍ୟ ସ୍ମରଣରେ ସ୍ମରଣ ମନନ କରିବାପାଇଁ ନାମ ହିଁ ପ୍ରଧାନ ଅବଲମ୍ବନ । ଭକ୍ତମାନେ ଅନ୍ତରରେ ସେବ୍ୟ-ସେବକ ଭାବ ରଖି କର୍ମ କରିବା କର୍ତ୍ତବ୍ୟ । ଭକ୍ତମାନେ ଶ୍ରୀଗୁରୁଦେବଙ୍କ ନାମ ଗୁଣ କୀର୍ତ୍ତନ କରିଥାନ୍ତି, ସର୍ବଦା ତାଙ୍କର ସ୍ମରଣ ମନନ କରନ୍ତି ଏବଂ ତାଙ୍କୁ ଭକ୍ତିପୂର୍ଣ୍ଣ ଚିତ୍ତରେ ପୂଜା କରନ୍ତି । ଧ୍ୟାନ ଓ ନାମ ସ୍ମରଣ ଫଳରେ ସାଧକ ଭକ୍ତମାନଙ୍କର ଅନ୍ତରରେ ଶାନ୍ତି ସନ୍ତୋଷ, ମନର ଶକ୍ତି, ଧୈର୍ଯ୍ୟ, ପ୍ରଫୁଲ୍ଲତା ଓ ଆନନ୍ଦ ଲାଭ ହୋଇଥାଏ । ଅତଏବ ଧୀରସ୍ଥିର ଭାବରେ ଉପବେଶନ କରି ଧ୍ୟାନ ଓ ନାମଜପର ଅଭ୍ୟାସ କରିବା କର୍ତ୍ତବ୍ୟ । ଧ୍ୟାନ ଜପ ଅଭ୍ୟାସ କାଳରେ ସାତ୍ତ୍ୱିକ ଆହାର ଗ୍ରହଣ ଅଭ୍ୟାସ ରକ୍ଷା କରିବା ପ୍ରଥମ କର୍ତ୍ତବ୍ୟ । ଗୁରୁ ନାମ ମାହାତ୍ମ୍ୟ ସମ୍ପର୍କରେ ଶାସ୍ତ୍ରକାର ପୁନରାୟ କହୁଛନ୍ତି—

ଗୁରୁମୂର୍ତ୍ତି-ଧ୍ୟାନେ ହୁଏ ସ୍ୱ-ସ୍ମରଣ ଲାଭ
ଗୁରୁ ନାମର ମହିମା ଶୁଣ ହେ ରାଘବ !
'ଗୁରୁ' ନାମ ଆବିଷ୍କାର କେବା ଥିଲେ କରି
ତାଙ୍କ ପଦେ ଶତକୋଟି ପ୍ରଣାମ ମୋହରି ।

ଗୁରୁ ଶବ୍ଦେ ନାମ ମାତ୍ର ନ ବୁଝିବ ରାମ !
 ‘ଗୁରୁ’ ଏକ ମନ୍ତ୍ର ବୋଲି ଜାଣ ଅବିରାମ ।
 ସାଧାରଣ ମନ୍ତ୍ର ଏହା ନୁହେଁ ରଘୁପତି
 ମନ୍ତ୍ରରାଜ ବୋଲି ସାର ବେଦଶାସ୍ତ୍ର ଖ୍ୟାତି ।
 ମନ୍ତ୍ରରାଜ ‘ଗୁରୁ’ ଯୋଗେ ଯଦି କର ଯୋଗ,
 ଦୈତ ଜ୍ଞାନ ଯାଇ ହେବ ଆନନ୍ଦ-ସମ୍ଭୋଗ ॥
 କେତେ ବା କହିବି ରାମ ! ଶ୍ରୀଗୁରୁ ମହିମା ?
 ପଞ୍ଚମୁଖ ଗାଇ ଯା’ର ନପାଇଲେ ସୀମା ॥

ସାଧାରଣ ଲୋକେ ନାମଜପକୁ ଭଜନ ବୋଲି ଜାଣନ୍ତି । ନାମ ସ୍ମରଣ ଭଜନ ମଧ୍ୟରେ ଗଣ୍ୟ ହେଲେ ମଧ୍ୟ ଭଗବତ୍ ସେବା ହିଁ ଭଜନ ମଧ୍ୟରେ ଗଣ୍ୟ । ଭଜ ଧାତୁରୁ ଭଜନ ବା ‘ଭଜିବା’ ଶବ୍ଦ ନିଷ୍ପନ୍ନ ହୋଇଥିଲେ ମଧ୍ୟ ସେବା ଏକ ପ୍ରକାର ଭଜନର ଅନ୍ତର୍ଗତ । ଶ୍ରୀଗୁରୁଦେବଙ୍କ ଇଚ୍ଛାକୁ କାର୍ଯ୍ୟକାରୀ କରିବାକୁ ସେବା ବୋଲି କୁହାଯାଏ । ଯେଉଁ କାର୍ଯ୍ୟ ଦ୍ଵାରା ହୃଦୟସ୍ଥ ଭଗବାନ ପ୍ରସନ୍ନ ହୁଅନ୍ତି, ତାହାକୁ ଭଜନ କୁହାଯାଏ । ସେହି ଭଜନ ହିଁ ଗୁରୁସେବାର ଅନ୍ତର୍ଗତ । ଭଜନ ସ୍ମରଣ ସମୟରେ ଅହିଂସା, ବ୍ରହ୍ମଚର୍ଯ୍ୟ, ନିଷ୍ପପତ୍ତା, ଅକ୍ରୋଧ, ସେବାଭାବ, ସନ୍ତୋଷ ପ୍ରଭୃତି ସଦ୍‌ଗୁଣ ଦ୍ଵାରା ସାଧକମାନଙ୍କ ଅନ୍ତର ପୂର୍ଣ୍ଣ ଥିବା ଆବଶ୍ୟକ । ଭଜନର ଦୁଇଗୋଟି ଅଙ୍ଗ— ଗୋଟିଏ ବହିରଙ୍ଗ, ଅନ୍ୟଟି ଅନ୍ତରଙ୍ଗ । ନିର୍ଜନ ବାସ, ନାମ ଜପ, ଆହାର ବିହାରର ସଂଯମ ପ୍ରଭୃତିକୁ ବହିରଙ୍ଗ ଭଜନ କୁହାଯାଏ ଏବଂ ଭଗବତ୍ ଗୁଣ, ମହିମା, ସ୍ମରପତିତ୍ତନ ଓ ମନର ସ୍ଥିରତାକୁ ଅନ୍ତରଙ୍ଗ ଭଜନ କୁହାଯାଏ । ବହିରଙ୍ଗଠାରୁ ଅନ୍ତରଙ୍ଗ-ସାଧନ ଶ୍ରେଷ୍ଠ । ଭଜନ ସାଧନ ନିମିତ୍ତ ମନୁଷ୍ୟଦେହ ଅତିଶୟ ଉପଯୋଗୀ । କିନ୍ତୁ ଏହି ମନୁଷ୍ୟଦେହ ଲାଭ କରିବା ଏକାନ୍ତ ଦୁର୍ଲ୍ଲଭ । ଏହି ଶରୀରକୁ ଭବସାଗରପାରର ତରଣୀ କୁହାଯାଏ । ସଦ୍‌ଗୁରୁ ଏହି ଦେହକୁ ପରିଚାଳନା କରନ୍ତି । ଭଗବତ୍‌କୃପା ଏହାର ଅନୁକୂଳ ବାୟୁ । ଜୀବ ସେହି ତରଣୀର ଆରୋହୀ । ଯେଉଁମାନେ ଏହି ଶରୀର ଲାଭ କରି ଶ୍ରୀଗୁରୁଦେବଙ୍କ ସେବା

କରନ୍ତି ନାହିଁ; ସେମାନେ ମୁକ୍ତ ହୋଇପାରନ୍ତି ନାହିଁ । ତେଣୁ ସତର୍କତେଷା ଦ୍ଵାରା ଶ୍ରୀଗୁରୁଦେବଙ୍କ ବାକ୍ୟ ପ୍ରତିପାଳନ କରିବାକୁ ହେବ ।

ମନୁଷ୍ୟ ଜୀବନର ଲକ୍ଷ୍ୟ ଆନନ୍ଦ ଲାଭ । ଭଗବତ୍ ପ୍ରାପ୍ତି ଘଟିଲେ ସେହି ଆନନ୍ଦ ଲାଭ ହୋଇଥାଏ । ପରମାତ୍ମା ସ୍ଵରୂପ ଜ୍ଞାନ ହିଁ ମାନବଜୀବନର ଉଦ୍ଦେଶ୍ୟ । ସଦ୍‌ଗୁରୁଙ୍କ ଶରଣ ଗ୍ରହଣ ଫଳରେ ଏହି ଆତ୍ମଜ୍ଞାନ ଲାଭ ହୋଇଥାଏ । ଗୀତାରେ ଅର୍ଜୁନ ନିଜକୁ ପ୍ରପନ୍ନଶିଷ୍ୟ ଭାବରେ ସମର୍ପଣ କରିବା ପରେ ଭଗବାନ ଗୁରୁଭାବରେ ଅଧିଷ୍ଠିତ ହୋଇ ଅର୍ଜୁନଙ୍କୁ ଉପଦେଶ ପ୍ରଦାନ କରିଥିଲେ । ସେହି ଉପଦେଶର ସାରମର୍ମ ହେଉଛି ଶରଣାଗତି । ଶ୍ରୀଗୁରୁ-ଭଗବାନଙ୍କ ଶରଣାଗତ ଭକ୍ତମାନଙ୍କୁ ଅନୁସରଣ କରି ଜଗଦ୍‌ବାସୀ ପବିତ୍ର ହୁଅନ୍ତି ।

ଶ୍ରୀଗୁରୁଦେବଙ୍କ ସେବା ମାହାତ୍ମ୍ୟ ସମ୍ପର୍କରେ ବଶିଷ୍ଠ ଦେବ ପୁଣି କହୁଛନ୍ତି—

ଏ ସଂସାରେ ଆନ ପୂଜା କରୁଥାନ୍ତି ଲୋକେ
ସେଥିପାଇଁ ପଡ଼ିଥାନ୍ତି ସଦା ଭବକୂପେ ।
ପ୍ରାଣର ପ୍ରତିଷ୍ଠା ଲୋଡ଼ା ଅପର ମୂର୍ତ୍ତିରେ,
ଗୁରୁମୂର୍ତ୍ତି ପ୍ରାଣବନ୍ତ ଜାଣ ନିରନ୍ତରେ ।
ପ୍ରକୃତ ମୁକତି ଯଦି କାମ୍ୟ ହୁଏ ତବ,
ଗୁରୁଙ୍କ ଆଶ୍ରୟେ ତାହା ହୋଇବ ସମ୍ଭବ ।
ଗୁରୁଧାନ, ଗୁରୁଜ୍ଞାନ, ଗୁରୁଚିନ୍ତା ସାର,
ଅନାୟାସେ ଲଘେ ଜୀବ ଭବପାରାବାର ।
ବହୁ ଉପଦେଶ ରାମ କରିଛି ପ୍ରଦାନ,
ସାଧନ ଉପାୟ ବହୁ କରିଛି ବ୍ୟାଖ୍ୟାନ ।
ଅବଶେଷେ ଗୁରୁତତ୍ତ୍ଵ କରିବି ବର୍ଣ୍ଣନା,
ଅପୂର୍ଣ୍ଣ ସାଧନତତ୍ତ୍ଵ ଗୁରୁତତ୍ତ୍ଵ ବିନା ।

ନିର୍ବିଚାରେ ଗୁରୁ ଆଜ୍ଞା ପାଳ ଅବିରତେ,
ଗୁରୁବାକ୍ୟେ ସତ୍ୟବୋଧ ହେବ ବିଧିମତେ ।
ଆସନ୍ତି ଅବା ବିରନ୍ତି ନ ରଖିଣ ମନେ
ସେବା କରିଯିବ ସଦା ଆନନ୍ଦେ ଯତନେ ।
ଏହାଟି ନିଷ୍ଠାମ କର୍ମ ଜାଣ ରଘୁପତି
ଏଥିରେ ବନ୍ଧନ ନାହିଁ, ଘଟେ ମୋକ୍ଷଗତି ।
ଗୁରୁଧ୍ୟାନ ଏକମନେ କର ନିରନ୍ତର
ଧ୍ୟାନବଳେ ତାଙ୍କ ଜ୍ଞାନ ହୋଇବ ସଞ୍ଚାର ।

ପାଠକମାନେ ସ୍ମରଣ ରଖିବେ ଯେ, ଭଗବାନଙ୍କ ପ୍ରତି ପ୍ରଗାଢ଼ ଅନୁରାଗ ହିଁ ଭକ୍ତି । ଭକ୍ତି ଅନ୍ତରର ବସ୍ତୁ । ସ୍ଵାର୍ଥଗନ୍ଧ ଶୂନ୍ୟ ଅନୁରକ୍ତିକୁ ଭକ୍ତି କୁହାଯାଏ । ଭକ୍ତି ସବୁଧର୍ମର ମୂଳ । ଭକ୍ତି ଦ୍ଵାରା ଅହଙ୍କାର ନଷ୍ଟ ହୁଏ । ଭକ୍ତିପଥରେ ଚାଲିଲେ ଶେଷରେ ଜ୍ଞାନ ଲାଭ ହୋଇଥାଏ । ଭଗବାନ ପ୍ରେମସ୍ଵରୂପ । ଯାହାଙ୍କ ଅନ୍ତର ଭକ୍ତିରସରେ ପୂର୍ଣ୍ଣ ନୁହେଁ, ତାଙ୍କ ଜୀବନ ଅଶାନ୍ତିମୟ ହୋଇଥାଏ ।

ପ୍ରେମଭକ୍ତି ହିଁ ପୃଥିବୀର ଶ୍ରେଷ୍ଠଶକ୍ତି । ତେଣୁ ଶ୍ରୀଗୁରୁଦେବଙ୍କ ଚରଣ ଆଶ୍ରୟ କରି ଭଗବତ୍ ପ୍ରେମର ଆଲୋଚନା କରିବା ନିମିତ୍ତ ଶାସ୍ତ୍ର ନିର୍ଦ୍ଦେଶ ପ୍ରଦାନ କରୁଛନ୍ତି । ଶ୍ରୀଗୁରୁଦେବଙ୍କ ମୁଖରୁ ଭଗବତ୍ ଗୁଣମାନ ଶ୍ରବଣ କରି ନିଜେ ତାହା ଅଭ୍ୟାସ କରିବାକୁ ଶ୍ରବଣ କାର୍ତ୍ତବ୍ୟ କୁହାଯାଏ । ଶ୍ରୀଗୁରୁଦେବଙ୍କ ଚରଣ ସେବା ହିଁ ଭଗବତ୍ ପଦ ସେବନ । ତାଙ୍କୁ ପୁଷ୍ପାଞ୍ଜଳି ପ୍ରଦାନ କରିବା ହିଁ ଭଗବତ୍ ଅର୍ଚ୍ଚନା, ଗୁରୁଦେବଙ୍କୁ ପ୍ରଣିପାତ କରିବା ହିଁ ଭଗବତ୍ ସମ୍ବନ୍ଧନ । ତାଙ୍କ ସେବାକୁ ଦାସ୍ୟଭାବ କୁହାଯାଏ । ତାଙ୍କ ଚରଣରେ ନିଜକୁ ନିବେଦନ କରିବା ହିଁ ଆତ୍ମନିବେଦନ । ଏହି ଭାବରେ ଭକ୍ତିର ଅନୁଶୀଳନ ଫଳରେ ଅନ୍ତରରେ ପ୍ରେମଭକ୍ତି ଲାଭ ହୋଇଥାଏ ।

ଅଧିକାଂଶ ଭକ୍ତ ଗୁରୁନାମ ଜପ କରିଥାନ୍ତି । ଭଗବାନଙ୍କ ନାମରେ ଅନିର୍ବଚନୀୟ ଶକ୍ତି ନିହିତ ଅଛି । ନାମ ଜପ ଫଳରେ କ୍ରମେ ଭକ୍ତି ଲାଭ ହୋଇଥାଏ । ଶ୍ରଦ୍ଧା ଓ ଭକ୍ତି ସହିତ ଅଭ୍ୟାସ କଲେ ନାମରେ ଶକ୍ତି ସଞ୍ଚାର

ହୋଇଥାଏ । ନାମ ନାମୀ ଅଭିନ । କଳିଯୁଗରେ ଏହି ନାମ ଜପ ହିଁ ଶ୍ରେଷ୍ଠ ପଦ୍ଧତି । ନାମ କାର୍ତ୍ତନ ମଧ୍ୟ କଳିଯୁଗରେ ଶ୍ରେଷ୍ଠ ଧର୍ମ ସାଧନ ମଧ୍ୟରେ ଗଣ୍ୟ । ନାମ କାର୍ତ୍ତନ ଫଳରେ ସମସ୍ତଙ୍କ ଅନ୍ତରରେ ଶାନ୍ତି ଓ ଆନନ୍ଦ ଲାଭ ହୋଇଥାଏ ।

ଉପନିଷଦ ପାଠରୁ ଜଣାଯାଏ ଯେ, ଯେ ଉପଦେଶ ପ୍ରଦାନ କରନ୍ତି, ସେ ଗୁରୁ ଏବଂ ଶ୍ରୋତାମାନେ ହିଁ ଶିଷ୍ୟ । ବ୍ରହ୍ମବିଦ୍ ଗୁରୁଦେବଙ୍କ ବାକ୍ୟ ଶ୍ରବଣ ଓ ସେହି ବାକ୍ୟର ମନନ ଏବଂ ତଦନୁଯାୟୀ ଅଭ୍ୟାସ ଗଠନ କରିବାକୁ ହୁଏ । କଠୋପନିଷଦରେ ଯମ ଗୁରୁ ଏବଂ ନଚିକେତା ଶିଷ୍ୟ । ସଦ୍‌ଗୁରୁଙ୍କୁ ନରରୂପଧାରୀ ପରଂବ୍ରହ୍ମ କୁହାଯାଏ । ଯେଉଁ ଦେହରେ ଜଗଦ୍‌ଗୁରୁଙ୍କ ଇଚ୍ଛା ପ୍ରକାଶିତ ହୁଏ, ସେହି ଦେହାକୁ ସଦ୍‌ଗୁରୁ କୁହାଯାଏ । ସଦ୍‌ଗୁରୁ ଏକାନ୍ତ ଦୁର୍ଲ୍ଲଭ, ତାଙ୍କର ଅପାର ମହିମା ସାଧାରଣ ବୁଦ୍ଧିର ଅଗମ୍ୟ । ଗୁରୁଦେବ ହିଁ ମୁକ୍ତିଦାତା ଏବଂ ଗୁରୁସେବା ହିଁ ଶିଷ୍ୟମାନଙ୍କର ଏକମାତ୍ର ପରମଧର୍ମ । ଗୁରୁତତ୍ତ୍ୱ ସବୁତତ୍ତ୍ୱର ସାର । ସନାତନ ଧର୍ମରେ ସଦ୍‌ଗୁରୁ ଓ ଇଷ୍ଟଦେବତା ଅଭିନ । ଗୁଣାତୀତ ପରଂବ୍ରହ୍ମ ନରଦେହରେ ଶିଷ୍ୟମାନଙ୍କ ଉଦ୍ଧାର ନିମିତ୍ତ ଗୁରୁରୂପରେ ଆବିର୍ଭୂତ ହୋଇ ଶିଷ୍ୟମାନଙ୍କୁ ସତ୍ୟପଥରେ ଚାଲିତ କରନ୍ତି । ସଦ୍‌ଗୁରୁ ଅବତାର ନୁହନ୍ତି । ସେ ଯୁଗଧର୍ମ ପ୍ରବର୍ତ୍ତକ ଅବତାରମାନଙ୍କ ମତ ପଥରେ ଶିଷ୍ୟମାନଙ୍କୁ ପରିଚାଳିତ କରନ୍ତି । ଅବତାରଙ୍କ କାର୍ଯ୍ୟ ସମ୍ପର୍କିତ । ଏଥିପାଇଁ ଅବତାରମାନେ ବିଭିନ୍ନ ମତବାଦ ଖଣ୍ଡନ କରି ସମସ୍ତେ ମଧ୍ୟରେ ନିଜ ମତ ପ୍ରତିଷ୍ଠା କରନ୍ତି । କିନ୍ତୁ ସଦ୍‌ଗୁରୁ ସେହି ମତବାଦକୁ ବ୍ୟସ୍ତିଜୀବନରେ କାର୍ଯ୍ୟକାରୀ କରିଥାନ୍ତି । ଶ୍ରୀଗୁରୁଦେବଙ୍କ ସାକ୍ଷାତ୍ ସେବା ନ କରି ମଧ୍ୟ ତାଙ୍କ ମୂର୍ତ୍ତି ସେବା ଓ ଧ୍ୟାନଦ୍ୱାରା କିଭଳି ବିଦ୍ୟା ଲାଭ ହୁଏ, ମହାଭାରତ ବର୍ଣ୍ଣିତ ଏକଲବ୍ୟଙ୍କର ଗୁରୁଭକ୍ତି ହିଁ ତାହାର ପ୍ରକୃଷ୍ଟ ଉଦାହରଣ ।

ଉଗବାନ ଓ ଗୁରୁଦେବଙ୍କ ଠାରେ ଯାହାଙ୍କର ଭକ୍ତି ଥାଏ, ତାଙ୍କରି ନିକଟରେ ଗୁରୁ ବିଦ୍ୟାଦାନ କରିଥାନ୍ତି । ଶ୍ରଦ୍ଧାଭକ୍ତିହୀନ ଶିଷ୍ୟଙ୍କ ନିକଟରେ ଗୁରୁଦେବ କେବେହେଲେ ବିଦ୍ୟା ପ୍ରକାଶ କରନ୍ତି ନାହିଁ । ଚିତ୍ତ ସହିତ ବିଦ୍ୟାର ଘନିଷ୍ଠ ସମ୍ପର୍କ ବିଦ୍ୟମାନ । ଚିତ୍ତ ଶୁଦ୍ଧି ନଥିଲେ ଗୁରୁଦତ୍ତ ବିଦ୍ୟା ଶିଷ୍ୟମାନଙ୍କ

ଅନ୍ତରରେ କ୍ରିୟାଶୀଳ ହୁଏନାହିଁ । ସୁତରାଂ ଶିଷ୍ୟମାନେ ସେବା କରିବା ସମୟରେ ତପସ୍ୟା-ନିରତ ହୋଇ ଯମ ନିୟମର ଅଭ୍ୟାସ କରି ଚିତ୍ତକୁ ଶୁଦ୍ଧ କରିବା ଆବଶ୍ୟକ । ଶିଷ୍ୟମାନେ ଗୁରୁସେବା ଦ୍ଵାରା ଚିତ୍ତଶୁଦ୍ଧିମୂଳକ ସାଧନ ପଥରେ ଅଗ୍ରସର ହେବା ବିଧେୟ ।

ଜ୍ଞାନ ଲାଭ ନିମିତ୍ତ ଗୁରୁଦେବଙ୍କ ପ୍ରୟୋଜନୀୟତା ଅପରିହାର୍ଯ୍ୟ । ଜ୍ଞାନଲାଭେ ହେ ସାଧକମାନଙ୍କୁ ଗୁରୁଦେବଙ୍କ ଇଚ୍ଛା ନିକଟରେ ସେମାନଙ୍କର ବ୍ୟକ୍ତିଗତ ଇଚ୍ଛାକୁ ବଳି ଦେବାକୁ ହେବ ଏବଂ ତାଙ୍କ ଆଦେଶରେ ଶିଷ୍ୟମାନଙ୍କୁ ପରିଚାଳିତ ହେବାକୁ ପଡ଼ିବ । ଯେଉଁମାନେ ଶିଷ୍ୟତ୍ଵର କର୍ତ୍ତବ୍ୟ ସମ୍ପାଦନ ନ କରି କେବଳ ଗୁରୁ ସହ କରିଦେବେ ବୋଲି ବିଶ୍ଵାସ ରଖି ଚଳନ୍ତି, ସେମାନେ କେବେହେଲେ ଶିଷ୍ୟ ପଦବାଚ୍ୟ ନୁହନ୍ତି । ଗୁରୁବାକ୍ୟ ପ୍ରତି ଅବହେଳା ପ୍ରଦର୍ଶନ କଲେ କେବେହେଲେ ଗୁରୁଶକ୍ତି ଶିଷ୍ୟମାନଙ୍କଠାରେ ସଞ୍ଚାରିତ ହୁଏ ନାହିଁ । ଶ୍ରୀଗୁରୁଦେବଙ୍କ ଆଦେଶ ପ୍ରତିପାଳନ ଓ ତାଙ୍କ ଇଚ୍ଛା ସହିତ ଶିଷ୍ୟମାନଙ୍କ ଇଚ୍ଛାର ସମ୍ମିଶ୍ରଣ ହିଁ ଯଥାର୍ଥ ଆତ୍ମସମର୍ପଣ । ଶ୍ରୀଗୁରୁଦେବଙ୍କ ଇଚ୍ଛା ଅନୁଯାୟୀ ନିଜକୁ ଗଠନ କରିପାରିଲେ ଯଥାର୍ଥ ସମର୍ପଣର ସାଧନା ହୋଇଥାଏ । ସୁତରାଂ ଗୁରୁସେବାର ଉପଯୁକ୍ତ ହେବା ନିମିତ୍ତ ଶିଷ୍ୟତ୍ଵର ସାଧନା ଏକାନ୍ତ ଆବଶ୍ୟକ । ଶିଷ୍ୟମାନଙ୍କର କର୍ତ୍ତବ୍ୟ ସମାପ୍ତ ହେଲେ ଗୁରୁଙ୍କର କର୍ତ୍ତବ୍ୟ ଆରମ୍ଭ ହୁଏ । ଏବଂବିଧି ଶରଣାଗତ ଶିଷ୍ୟମାନଙ୍କର ସମସ୍ତ ଦାୟିତ୍ଵ ଗୁରୁଦେବ ବହନ କରିଥାନ୍ତି ।

ଶିଷ୍ୟତ୍ଵର ଅଧିକାର ଅର୍ଜନ ନିମିତ୍ତ ଯେଉଁସବୁ ଗୁଣର ଅନୁଶୀଳନ ଆବଶ୍ୟକ ଗୁରୁଗୀତାରେ ତାହାର ଉଲ୍ଲେଖ ଅଛି । ଗୁରୁଗୀତାରେ ବର୍ଣ୍ଣିତ ହୋଇଅଛି ଯେ ଯେଉଁ ବ୍ୟକ୍ତି ସତ୍କୁଳଜାତ, ଶ୍ରୀମାନ୍, ବିନୟୀ, ସତ୍ୟବାଦୀ, ପୁଣ୍ୟଚରିତ୍ର, ନିଷ୍ଠାମୀ, କ୍ରୋଧଶୂନ୍ୟ, ଗୁରୁଭକ୍ତ, ଶ୍ରଦ୍ଧାବାନ୍, ଦେବଦ୍ଵିଜ ଭକ୍ତିପରାୟଣ, ପିତୃଦେବାଦିଙ୍କ ଅର୍ଚ୍ଚନାରତ— ସେହି ବ୍ୟକ୍ତି ଶିଷ୍ୟତ୍ଵର ଅଧିକାରୀ । ଅତଏବ ସେବା ଅଧିକାର ଅର୍ଜନ ନିମିତ୍ତ ଉପରୋକ୍ତ ଗୁଣାବଳୀର ଅନୁଶୀଳନ ଏକାନ୍ତ ଆବଶ୍ୟକ ।

ବର୍ତ୍ତମାନ ଯୁଗରେ ଗୁରୁକୃପାର କରୁଣାପ୍ରବାହ ଭାରତରେ ପ୍ରବାହିତ ହେଉଅଛି । ଭିନ୍ନ ଭିନ୍ନ ଅଧିକାରୀଙ୍କ ନିମିତ୍ତ ଭିନ୍ନ ଭିନ୍ନ ଦେହରେ ଗୁରୁଶକ୍ତିଙ୍କ ଆବିର୍ଭାବ ଘଟୁଛି । ବର୍ତ୍ତମାନ ଜଡ଼ତ୍ୱ ଅନ୍ଧକାର ଯୁଗରେ ଗୁରୁଶକ୍ତି ସ୍ୱତଃ ଅବତରଣ ପୂର୍ବକ ଭାରତବାସୀଙ୍କ ମୁକ୍ତି ନିମିତ୍ତ ସର୍ବଦା ଆଶ୍ୱାସବାଣୀ ଶୁଣାଉଛନ୍ତି । ଏହି ଯୁଗରେ ଭଗବାନ ଅବତୀର୍ଣ୍ଣ ହୋଇ ଅଯାଚିତ ଭାବରେ ନାମ ପ୍ରେମ ବିତରଣ କରି ଯାଇଛନ୍ତି । ବର୍ତ୍ତମାନ ଗୁରୁଦେବଙ୍କ ଆଦେଶ ପ୍ରତିପାଳନ କରିବା ନିମିତ୍ତ ଯଥାଯୋଗ୍ୟ ଶିଷ୍ୟଙ୍କର ଅଭାବ । ବର୍ତ୍ତମାନ ଯୁଗରେ ଆସୁରିକ ଭାବାପନ୍ନ ବ୍ୟକ୍ତିମାନଙ୍କ ସଂଖ୍ୟା ଅଧିକ ହୋଇଯାଇଛି । ଏହି କାରଣରୁ ସଦ୍‌ଗୁରୁଙ୍କ ଆଶ୍ରୟ ଗ୍ରହଣ ପୂର୍ବରୁ ସେହି ସବୁ ଆସୁରୀ ପ୍ରବୃତ୍ତିକୁ ଜୟ କରି ଦେବଭାବାପନ୍ନ ହୋଇ ଶିଷ୍ୟତ୍ୱର ସାଧନାରେ ବ୍ରତୀ ହେବାକୁ ପଡ଼ିବ । ଶିଷ୍ୟମାନେ ଶ୍ରୀଗୁରୁଦେବଙ୍କୁ ଗୃହର କର୍ତ୍ତା ମନେ କରି ତାଙ୍କର ପ୍ରତିନିଧି ଭାବରେ ସଂସାର-ଯାତ୍ରା ନିର୍ବାହ କରିବା ଆବଶ୍ୟକ । ସଂସାରରେ ଥାଇ ବିଶ୍ୱହିତ ନିମିତ୍ତ ଯତ୍ନବାନ୍ ହେବା ବିଧେୟ । ଗୁରୁକୃପା ଲାଭ ନିମିତ୍ତ ଶିଷ୍ୟମାନେ ଅନ୍ତରରେ ବ୍ୟାକୁଳତା ପୋଷଣ କରି ସର୍ବଦା ଗୁରୁଦେବଙ୍କ ନିକଟରେ ଶିଷ୍ୟତ୍ୱର ଯୋଗ୍ୟତା ଲାଭ ଉଦ୍ଦେଶ୍ୟରେ ପ୍ରାର୍ଥନା ନିରତ ହେବା କର୍ତ୍ତବ୍ୟ । ଏହା ହେଲେ ଯାଇ ସାଧକମାନଙ୍କ ଅନ୍ତରରେ ପ୍ରକୃତ ଶିଷ୍ୟତ୍ୱର ଅଧିକାର ଲାଭ ହୋଇପାରିବ ।

ସ୍ମରଣ ରଖିବେ ଯେ, ଚିତ୍ତ ସଂଯତ ବା ଶାନ୍ତ ହେଲେ ଯାଇ ଭଗବତ୍ ଦର୍ଶନ ସହଜସାଧ୍ୟ ହୋଇଥାଏ । ଶ୍ରୀଗୁରୁ ଭଗବାନଙ୍କ ଆଦର୍ଶରେ ଅନୁପ୍ରାଣିତ ହୋଇ ତାଙ୍କୁ ହିଁ ସଚ୍ଚିଦାନନ୍ଦ ସ୍ୱରୂପ ମନେକରି ସାଧନପଥରେ ଅଗ୍ରସର ହେବାକୁ ପଡ଼େ । ଭଗବତ୍ ଦର୍ଶନ ବିଷୟକ ଆଲୋଚନା ଫଳରେ ବୃତ୍ତିଗୁଡ଼ିକ ସଂଯତ ହୋଇ ଉର୍ଦ୍ଧ୍ୱମୁଖୀ ହୁଅନ୍ତି । ଇନ୍ଦ୍ରିୟମାନଙ୍କୁ କର୍ମନିରତ ରଖି ଅନ୍ତରେ ଭଗବତ୍ ସ୍ମରଣ-ମନନ ବା ଧ୍ୟାନ-ଧାରଣା କରିବା କର୍ତ୍ତବ୍ୟ । ଏହି ଉପାୟରେ ମନ ବଶୀଭୂତ ଓ ଏକାଗ୍ର ହୋଇ ପରିଣାମରେ ନିରୁଦ୍ଧ ହୋଇଯାଏ ।

ଯେଉଁ ଗୁରୁମହାପୁରୁଷ ତ୍ରିଗୁଣମୟୀ ମାୟାକୁ ଅତିକ୍ରମ କରି ଆତ୍ମସ୍ୱରୂପରେ ପ୍ରତିଷ୍ଠିତ ଥାଇ ଜୀବଜନ୍ମାର କରନ୍ତି, ସେ ହିଁ ସଦ୍‌ଗୁରୁ । ସଦ୍‌ଗୁରୁ

ନିତ୍ୟ ବର୍ତ୍ତମାନ ରହି ଶିଷ୍ୟ ଭକ୍ତମାନଙ୍କୁ ଉଦ୍ଧାର କରୁଛନ୍ତି । କିନ୍ତୁ ଉପଯୁକ୍ତ ଶିଷ୍ୟଭକ୍ତଙ୍କ ସଂଖ୍ୟା ଅତି ବିରଳ ।

କର୍ମ, ଜ୍ଞାନ ଓ ଭକ୍ତି ସାଧନାରେ ସିଦ୍ଧ ହେଲେ ସାଧକମାନେ ଶିଷ୍ୟ ହେବାର ଉପଯୁକ୍ତ ହୁଅନ୍ତି । ଏଭଳି ଶିଷ୍ୟଙ୍କ ନିକଟରେ ଗୁରୁଦେବ ସ୍ୱୟଂ ପ୍ରକାଶିତ ହୋଇଥାନ୍ତି । ଶିଷ୍ୟମାନେ ଉପଯୁକ୍ତ ନ ହେବା ପର୍ଯ୍ୟନ୍ତ ଗୁରୁଦେବ ଶିଷ୍ୟମାନଙ୍କ ଅଗୋଚରରେ ଥାଇ ସେମାନଙ୍କୁ ନାନାଭାବରେ ଉଦ୍‌ବୁଦ୍ଧ କରିଥାନ୍ତି । ଶିଷ୍ୟମାନେ ସଦ୍‌ଗୁରୁଙ୍କ ଦର୍ଶନର ଯୋଗ୍ୟତା ଲାଭ କଲେ ସେ ଦର୍ଶନ ଦାନ କରନ୍ତି । କିଭଳି ସାଧନ ଭଜନ ଦ୍ୱାରା ଶିଷ୍ୟତ୍ୱ ଲାଭ ହେବ ଗୁରୁଗୀତାରେ ତାହାର ବିବିଧ ସଙ୍କେତ ପ୍ରଦତ୍ତ ହୋଇଅଛି ।

ପ୍ରତ୍ୟେକଙ୍କର ଗୁରୁ ନିର୍ଦ୍ଦିଷ୍ଟ ଅଛନ୍ତି । କିନ୍ତୁ ସେହି ଗୁରୁ ସର୍ବଦା ପ୍ରଚ୍ଛନ୍ନଭାବରେ ଶିଷ୍ୟମାନଙ୍କ ଅନ୍ତରରେ ଅବସ୍ଥାନ କରୁଛନ୍ତି । ସାଧକମାନେ ପ୍ରଥମେ ଶିଷ୍ୟଭାବରେ ଉପଯୁକ୍ତ ହେଲାମାତ୍ରେ ସଦ୍‌ଗୁରୁ ସେମାନଙ୍କ ନିକଟରେ ଆତ୍ମପ୍ରକାଶ କରନ୍ତି ! ଗୁରୁଲାଭ ନିମିତ୍ତ ଅନ୍ତର ବ୍ୟାକୁଳ ହେଲେ ଗୁରୁଦେବ ଦର୍ଶନ ଦାନ କରିଥାନ୍ତି । ଏହି ସଦ୍‌ଗୁରୁ-ଦର୍ଶନ ଶିଷ୍ୟମାନଙ୍କର ଅନ୍ତର ମନ୍ଦିରରେ ହିଁ ସଂଘଟିତ ହୋଇଥାଏ ।

ଶୁଦ୍ଧ ଅନ୍ତରରେ ହିଁ ସଦ୍‌ଗୁରୁଙ୍କ ଆବିର୍ଭାବ ଘଟିଥାଏ । ସୁତରାଂ ପ୍ରଥମେ ଅନ୍ତରଶୁଦ୍ଧି ଆବଶ୍ୟକ । ହୃଦୟରେ ଅହଂକାର, ଅଭିମାନ, ସ୍ୱାର୍ଥପରତା, ଆଳସ୍ୟ, ଜଡ଼ତା, କପଟତା, ହିଂସା, ନିଷ୍ଠୁରତା, ବିଷୟବାସନା ପ୍ରଭୃତି ମଳିନତା ପୂର୍ଣ୍ଣଥିଲେ ସେହି ଆବିଳ ଅନ୍ତରରେ ଶ୍ରୀଗୁରୁ ଭଗବାନଙ୍କର ସ୍ଥାନ ରହିବ ବା କେଉଁଠି ? ଯେଣୁ ଯେତେଦିନ ଯାଏ ପ୍ରକୃତ ସଦ୍‌ଗୁରୁଙ୍କ ଦର୍ଶନ ଲାଭ ନ ଘଟିଛି, ସେତେଦିନ ପର୍ଯ୍ୟନ୍ତ ଚିତ୍ତ ଶୁଦ୍ଧ ହୋଇନାହିଁ ବୋଲି ଜାଣି ସାଧକମାନେ ଶିଷ୍ୟତ୍ୱ ସାଧନାରେ ବ୍ରତୀ ହୋଇ ଭଗବାନଙ୍କ ନିକଟରେ ସଦ୍‌ଗୁରୁଙ୍କ ଦର୍ଶନନିମିତ୍ତ ବ୍ୟାକୁଳ ଚିତ୍ତରେ ପ୍ରାର୍ଥନା କରିବା ବିଧେୟ । ପ୍ରକୃତ ଶିଷ୍ୟମାନେ ସଦ୍‌ଗୁରୁ ଦର୍ଶନ ମାତ୍ରକେ ତାଙ୍କୁ ଚିହ୍ନିପାରନ୍ତି । ସଦ୍‌ଗୁରୁଙ୍କ ଧ୍ୟାନରେ

ଅନ୍ତରର ସୁପ୍ତ ଶକ୍ତି ଜାଗ୍ରତ ହୁଏ । ସଦ୍‌ଗୁରୁଙ୍କ ଶରଣ ଗ୍ରହଣ ହିଁ ଯଥାର୍ଥ ସ୍ବାଧୀନତା, ଆତ୍ମମାନଙ୍କ ଗୁରୁଦେବ ଶ୍ରୀମତ୍ ସ୍ବାମୀ ପରମହଂସ ନିଗମାନନ୍ଦ ସରସ୍ବତୀ ଦେବ କିଭଳି ଗୁରୁଶକ୍ତିର ପୂର୍ଣ୍ଣ ଅଧିକାରୀ ରହି ବର୍ତ୍ତମାନ ସୁଦ୍ଧା ଶିଷ୍ୟଭକ୍ତମାନଙ୍କୁ ଉଦ୍ଧାର କରୁଛନ୍ତି; ସେ ସମ୍ବନ୍ଧରେ ସାମାନ୍ୟ ସୂଚନା ନିମ୍ନରେ ପ୍ରଦତ୍ତ ହେଲା ।

ଏହି ପବିତ୍ର ଭାରତଭୂମିରେ ନବଦ୍ଵୀପଧାମ ଶ୍ରୀଗୌରାଙ୍ଗଦେବଙ୍କ ପଦସ୍ପର୍ଶରେ ବର୍ତ୍ତମାନ ସୁଦ୍ଧା ପୁଣ୍ୟଭୂମି ଭାବରେ ଖ୍ୟାତି ଲାଭ କରିଛି । ଶ୍ରୀ ଶ୍ରୀ ଠାକୁର ନିଗମାନନ୍ଦ ସରସ୍ବତୀ ଦେବ ସେହି ପୁଣ୍ୟଭୂମି ନଦିଯାଜିଲ୍ଲାର କୁତବପୁର ଗ୍ରାମରେ ୧୨୮୭ ସାଲ ଝୁଲଣପୂର୍ଣ୍ଣିମା ତିଥିରେ ମାତା ମାଣିକ୍ୟ ସୁନ୍ଦରୀଙ୍କ କୋଳମଣ୍ଡନ କରି ଆବିର୍ଭୂତ ହୋଇଥିଲେ । ତାଙ୍କ ପିତାଙ୍କ ନାମ ଭୁବନମୋହନ, ପିତାମାତା କୋଷ୍ଠି ବିଚାର କରାଇ ପୁତ୍ରଙ୍କ ନାମ ରଖିଲେ ନଳିନୀକାନ୍ତ ।

ଏକାଦଶ ବର୍ଷ ବୟସରେ ନଳିନୀକାନ୍ତଙ୍କର ଉପନୟନ ହେଲା । ସେ ଏକାନ୍ତ ମାତୃଭକ୍ତ ସନ୍ତାନ ଥିଲେ । ବାଲ୍ୟାବସ୍ଥାରେ ଏକଦା ଦେବୀ ମନ୍ଦିରରେ ସନ୍ଧ୍ୟାଦୀପ ଦେବାକୁ ଯାଇ ସେ ମା ଭଗବତୀଙ୍କ ଦର୍ଶନ ଲାଭ କରିଥିଲେ । ହଠାତ୍ ମାତୃଦେବୀ ମାଣିକ୍ୟସୁନ୍ଦରୀଙ୍କର ଦେହାବସାନ ହେବାରୁ ଅକ୍ତିମ ସମୟରେ ନଳିନୀକାନ୍ତ ତାଙ୍କୁ ଦର୍ଶନ କରିପାରିଲେ ନାହିଁ । କାରଣ ସେତେବେଳେ ନଳିନୀକାନ୍ତ ମାତୃକାଲୟ ରାଧାକାନ୍ତପୁରରେ ମାଉସୀମାନଙ୍କ ତତ୍ତ୍ବାବଧାନରେ ରହି ବିଦ୍ୟାଶିକ୍ଷା କରୁଥିଲେ । ଅକ୍ତିମ ଯାତ୍ରାକାଳରେ ମା କହିଗଲେ, ‘ନଳିନୀକୁ ମୁଁ ଜଗନ୍ନାଥଙ୍କ କୋଳରେ ସମର୍ପଣ କରିଦେଇ ଗଲି ।’ ନଳିନୀକାନ୍ତ ମା’ଙ୍କ କଥାରେ ବିଶ୍ବାସ ସ୍ଥାପନ କରି ଯେତେ ବ୍ୟାକୁଳ ହୋଇ ପ୍ରାର୍ଥନା କଲେ ମଧ୍ୟ ଦିନେ ହେଲେ ମା’ଙ୍କର ଦର୍ଶନ ପାଇଲେ ନାହିଁ । ସେ ଜଗନ୍ନାଥଙ୍କ ଅନୁଭୂତି ନ ପାଇବାରୁ କ୍ରମଶଃ ତାଙ୍କ ଭିତରେ ନାସ୍ତିକ ଭାବର ଉଦୟ ହେଲା । ସେ ଭାବିଲେ ପରକାଳ ନାହିଁ କିମ୍ବା ଭଗବାନଙ୍କ ସହିତ ମାନବର ଘନିଷ୍ଠ ସମ୍ପର୍କ ମଧ୍ୟ ନାହିଁ । ସତ୍‌ଭାବରେ ଜୀବନ ଯାପନ ଓ

ସତ୍ୟପାଳନ ହିଁ ମାନବ ଜୀବନର କର୍ତ୍ତବ୍ୟ । ସେ ମନେ କଲେ ଧର୍ମର ଅର୍ଥ ପରୋପକାର ଓ ଚରିତ୍ର ଗଠନ । ତେଣୁ ସେ ସତ୍‌ଭାବରେ ଜୀବନ ଯାପନ କରିବାପାଇଁ ସ୍ଥିର କଲେ । କିନ୍ତୁ ଏହା ସତ୍ତ୍ୱେ ସେ ସାଧୁ-ସନ୍ନ୍ୟାସୀମାନଙ୍କୁ ଆଦୌ ସୁଦୃଷ୍ଟିରେ ଦେଖୁ ନଥିଲେ । ନିଜ ଚରିତ୍ର ଓ ବ୍ୟବହାର ବଳରେ ସେ ଜଣେ ଚରିତ୍ରହୀନା ବିଧବା ବ୍ରାହ୍ମଣୀ ଯୁବତୀକୁ ସତ୍‌ପଥକୁ ଫେରାଇ ଆଣିଥିଲେ । ଗ୍ରାମମଙ୍ଗଳ କାର୍ଯ୍ୟରେ ସେ ଆବାଲ୍ୟରୁ ଥିଲେ ଅଗ୍ରଣୀ ।

ସପ୍ତଦଶ ବର୍ଷ ବୟସରେ ହାଲିସହର ନିବାସୀ ସ୍ୱର୍ଗତ ବୈଦ୍ୟନାଥ ମୁଖ୍ୟୋପାଧ୍ୟାୟଙ୍କ ଜ୍ୟେଷ୍ଠା କନ୍ୟା ଅପୂର୍ବ ଲାବଣ୍ୟମୟୀ ଦେବୀପ୍ରତିମା ଏକାଦଶ ବର୍ଷୀୟା ସୁଧାଂଶୁବାଳାଙ୍କ ସହିତ ନଳିନୀକାନ୍ତଙ୍କର ବିବାହ ସମ୍ପନ୍ନ ହେଲା । ଇତି ମଧ୍ୟରେ ନଳିନୀକାନ୍ତ ସର୍ତ୍ତେ ପାଶ୍ କରି ଓଭରସିଅର ଚାକିରି କଲେ । କିନ୍ତୁ ସେଥିରେ ଅସନ୍ତୁଷ୍ଟ ହୋଇ ଉଚ୍ଚ ଚାକିରି ତ୍ୟାଗ କଲେ । ତତ୍‌ପରେ ସେ ଦୀନାଜପୁର ଜମିଦାରୀରେ ଚାକିରି କରୁଥିବାବେଳେ ନାରାୟଣପୁର କଚେରୀରେ ଦିନେ ସନ୍ଧ୍ୟାରେ କର୍ମରତ ଅବସ୍ଥାରେ ସୁଧାଦେବୀଙ୍କ ଛାୟାମୂର୍ତ୍ତି ଦର୍ଶନ କରି ଚମତ୍କୃତ ହେଲେ । କିଛି କ୍ଷଣ ପରେ ସେହି ମୂର୍ତ୍ତି ଅଦୃଶ୍ୟ ହୋଇଗଲା । ପରେ ସେ ଗ୍ରାମକୁ ଯାଇ ଜାଣିଲେ ଯେ, ସୁଧାଦେବୀ ଆଉ ଇହଜଗତରେ ନାହାନ୍ତି । ଏହି ଘଟଣାରେ ତାଙ୍କର ପରକାଳ ପ୍ରତି ବିଶ୍ୱାସ ଜାତ ହେଲା । ମୃତ୍ୟୁ ସହିତ ପରଲୋକର ସମ୍ବନ୍ଧ ଘନିଷ୍ଠ ବୋଲି ଜାଣି ସେ ମୃତ୍ୟୁ ଓ ପରଲୋକତତ୍ତ୍ୱ ଜାଣିବା ନିମିତ୍ତ ଥିଓସଫି ସମ୍ପ୍ରଦାୟରେ ମିଶି ସେହି ବିଦ୍ୟା ଶିକ୍ଷାକରି ପୁନରାୟ କର୍ମସ୍ଥଳକୁ ଫେରି ଆସିଲେ । ସେ ପରଲୋକଗତା ସୁଧାଦେବୀଙ୍କୁ ସାକ୍ଷାତ୍‌ଭାବରେ ଚାହୁଁଥିଲେ । ତେଣୁ ମିଡ଼ିୟମ ଭିତରେ ଦେଇ ତାଙ୍କ ଆତ୍ମାକୁ ଆନୟନ କରି ସେଥିରେ ସେ ତୃପ୍ତ ହୋଇପାରିଲେ ନାହିଁ । କାରଣ ମିଡ଼ିୟମ ଦ୍ୱାରା ଆତ୍ମାର ଚାକ୍ଷୁଷ ଦର୍ଶନ ମିଳେ ନାହିଁ । ଥିଓସଫି ଅଭ୍ୟାସ ସମୟରେ ସେ ଜାଣିଲେ ଯେ ହିନ୍ଦୁଯୋଗୀମାନଙ୍କ କୃପାରୁ ତାଙ୍କର ପ୍ରତ୍ୟକ୍ଷଜ୍ଞାନ ଲାଭ ହୋଇପାରିବ । ତେଣୁ ସେ ମାହାଜରୁ ଫେରି ହିନ୍ଦୁଯୋଗୀଙ୍କ ଅନୁସନ୍ଧାନରେ ପ୍ରବୃତ୍ତ ହେଲେ ।

ଏହି ସମୟରେ ତାଙ୍କର ପୂର୍ଣ୍ଣାନନ୍ଦ ସ୍ବାମୀ ନାମକ ଜଣେ ଉଚ୍ଚଶିକ୍ଷିତ ସିଦ୍ଧ ସନ୍ନ୍ୟାସୀଙ୍କ ସହିତ ସାକ୍ଷାତ ହେଲା । ନଳିନୀକାନ୍ତ ତାଙ୍କ ଉପଦେଶରୁ ଜାଣିଲେ ଯେ, ସଦ୍‌ଗୁରୁ ଅନୁସନ୍ଧାନ କରି ତାଙ୍କ କୃପାରୁ ମହାଶକ୍ତିଙ୍କ ସାଧନାରେ ପ୍ରବୃତ୍ତ ହେଲେ ଅଭୀଷ୍ଟ ସିଦ୍ଧ ହେବ । ତତ୍ପରେ ନଳିନୀକାନ୍ତ ସଦ୍‌ଗୁରୁ-ଅନୁସନ୍ଧାନରେ ବ୍ୟାପୃତ ରହି ମନ୍ତ୍ରଲାଭ ନିମିତ୍ତ ବ୍ୟାକୁଳ ହେଲେ ଏବଂ ଗୁରୁଲାଭ ନିମିତ୍ତ ଭଗବାନଙ୍କ ନିକଟରେ କାତର ଭାବରେ ପ୍ରାର୍ଥନା କରିବାକୁ ଲାଗିଲେ ।

ଦିନେ ରାତ୍ରିରେ ନଳିନୀକାନ୍ତ ଦେଖିଲେ, ତାଙ୍କ ଶଯ୍ୟା ନିକଟରେ ଜଣେ ଜ୍ୟୋତିର୍ଲିଖ ମହାପୁରୁଷ ଦଣ୍ଡାୟମାନ ହୋଇ କହିଲେ— “ବସ ! ଏହି ତୁମର ମନ୍ତ୍ର ଗ୍ରହଣ କର” । ଏତିକି କହି ସେ ନଳିନୀକାନ୍ତଙ୍କୁ ବିଲ୍ୱ ପତ୍ରରେ ଲିଖିତ ଏକାକ୍ଷରୀ ମନ୍ତ୍ର ପ୍ରଦାନପୂର୍ବକ ନିମିଷକ ମଧ୍ୟରେ ଅନ୍ତର୍ହିତ ହୋଇଗଲେ । ତତ୍ପରେ ନଳିନୀକାନ୍ତ ସଂସାର ତ୍ୟାଗ କରି ବହୁ ଅନୁସନ୍ଧାନ କଲେ ମଧ୍ୟ କେହି ସେ ମନ୍ତ୍ରରହସ୍ୟ ତାଙ୍କୁ ବୁଝାଇ ଦେଇ ପାରିଲେ ନାହିଁ । ଯେତେବେଳେ ନିତାନ୍ତ ଭଗ୍ନୋସ୍ଥ ହୋଇ ନଳିନୀକାନ୍ତ ଆତ୍ମହତ୍ୟାର ସଂକଳ୍ପ ନେଇ ନିଦ୍ରା ଯାଇଥିଲେ, ସେତେବେଳେ ସ୍ବପ୍ନରେ ଜଣେ ବୃଦ୍ଧବ୍ରାହ୍ମଣ ତାଙ୍କୁ କହିଲେ— “ବାବା ! ତୁମର ଗୁରୁ ହେଉଛନ୍ତି ତାରାପୀଠର ବାମାକ୍ଷେପା ।”

ପ୍ରତ୍ୟାଦେଶ ଲାଭ କରି ନଳିନୀକାନ୍ତ ବୀରଭୂମ ଜିଲ୍ଲାର ତାରାପୀଠରେ ବାମାକ୍ଷେପାଙ୍କ ନିକଟରେ ଉପନୀତ ହେଲେ । ସିଦ୍ଧ ମହାତ୍ମା ବାମାକ୍ଷେପା ତାଙ୍କୁ ଆନନ୍ଦରେ ସାଧନ ପ୍ରଣାଳୀ ଶିକ୍ଷା ଦେବାକୁ ପ୍ରତିଶ୍ରୁତି ଦେଲେ ଏବଂ ତାଙ୍କ କୃପାରୁ ନଳିନୀକାନ୍ତ ଅତି ଅଳ୍ପଦିନ ମଧ୍ୟରେ ତାରାଦେବୀଙ୍କୁ ସୁଧାଂଶୁବାଳା ମୂର୍ତ୍ତିରେ ଦର୍ଶନ କରି ତାଙ୍କ ସହିତ ବାକ୍ୟାଳାପ କଲେ । ଦେବୀଙ୍କର ବାରମ୍ବାର ଦର୍ଶନ ପାଇ ମଧ୍ୟ ତାଙ୍କୁ ସ୍ବର୍ଗ କରିବାକୁ ଅକ୍ଷମ ହେବା ଫଳରେ ତାଙ୍କ ମନରେ ପୁନରାୟ ଅଶାନ୍ତି ଜାତ ହେଲା । ଏହାର ତତ୍ତ୍ୱ ଜାଣିବା ନିମିତ୍ତ ତାନ୍ତ୍ରିକଗୁରୁ ବାମାକ୍ଷେପାଙ୍କ ଉପଦେଶରେ ସେ ସନ୍ନ୍ୟାସୀ ଗୁରୁ ଅନୁସନ୍ଧାନରେ ବ୍ରତୀ ହେଲେ । ଗୁରୁ ଅନ୍ୱେଷଣ ନିମିତ୍ତ ଭାରତର ବହୁସ୍ଥାନ ଭ୍ରମଣ କରି ଶେଷରେ ପୁଷ୍କରତୀର୍ଥରେ ସ୍ବାମୀ ସଚ୍ଚିଦାନନ୍ଦ ସରସ୍ୱତୀ ଦେବଙ୍କ ଦର୍ଶନ ପାଇ ତାଙ୍କରି

ଚରଣାଶ୍ରିତ ହେଲେ । ସଚ୍ଚିଦାନନ୍ଦଙ୍କୁ ଦର୍ଶନ କରିବା ମାତ୍ରକେ ନଳିନୀକାନ୍ତ ଜାଣିଲେ ଯେ, ଯେଉଁ ମହାତ୍ମା ସ୍ୱପ୍ନରେ ତାଙ୍କୁ ମନ୍ତ୍ରଦାନ କରିଥିଲେ ସେ ଏହି ସଚ୍ଚିଦାନନ୍ଦ ସ୍ୱାମୀ । ନଳିନୀକାନ୍ତ ଗୁରୁଙ୍କ ନିକଟରେ ରହି ତାଙ୍କ ଆଦେଶରେ ବିବିଧ ଶ୍ରମଜନକ କାର୍ଯ୍ୟ କରି ଗୁରୁଦେବଙ୍କ ସନ୍ତୋଷ ବିଧାନ କରିବା ଫଳରେ ଗୁରୁଦେବ ତାଙ୍କୁ ସନ୍ନ୍ୟାସଦୀକ୍ଷା ପ୍ରଦାନ ପୂର୍ବକ ନାମ ଦେଲେ ନିଗମାନନ୍ଦ ।

ସନ୍ନ୍ୟାସ ଗ୍ରହଣ ପରେ ଗୁରୁଦେବଙ୍କ ଆଦେଶରେ ତତ୍ତ୍ୱ ଉପଲବ୍ଧି ନିମିତ୍ତ ସେ ଚାରିଧାମ ଭ୍ରମଣ କଲେ । କିନ୍ତୁ ଯେଉଁ ତତ୍ତ୍ୱ ସେ ଅଧିଗତ କଲେ ସେହି ତତ୍ତ୍ୱ ଅନ୍ତରରେ ଉପଲବ୍ଧି କରିବା ନିମିତ୍ତ ପୁନରାୟ ଜ୍ଞାନୀଗୁରୁଙ୍କ ଆଦେଶରେ ତାଙ୍କଠାରୁ ବିଦାୟ ନେଇ ଯୋଗୀଗୁରୁ ଅନୁସନ୍ଧାନରେ ବହିର୍ଗତ ହେଲେ ।

ଅବଶେଷରେ ଯୋଗୀଗୁରୁଙ୍କ ସନ୍ଧାନକାଳରେ କେତେଜଣ ତୀର୍ଥ ଯାତ୍ରୀ ସନ୍ନ୍ୟାସୀଙ୍କ ସହିତ ଦୁର୍ଗମ ପରଶୁରାମ ତୀର୍ଥରେ ଉପନୀତ ହୋଇ ଆମାଶୟ ରୋଗରେ ପୀଡ଼ିତ ହୋଇପଡ଼ିଲେ । ଏହି ହେତୁରୁ ସହଯାତ୍ରୀ ସନ୍ନ୍ୟାସୀମାନେ ତାଙ୍କୁ ତ୍ୟାଗ କରି ଚାଲିଯିବାରୁ ନିଗମାନନ୍ଦ ଆଶ୍ରୟ ଶୂନ୍ୟ ଭାବରେ ନିକଟବର୍ତ୍ତୀ ପାହାଡ଼ୀ ବସ୍ତିରେ ଉପନୀତ ହୋଇ ଅବସ୍ଥାନ କଲେ ଏବଂ ଅଳ୍ପଦିନ ମଧ୍ୟରେ ରୋଗମୁକ୍ତ ହୋଇ ବନଶୋଭା ଦର୍ଶନ କରିବାକୁ ଲାଗିଲେ । ସେହି ଦୁର୍ଗମ ବନଭୂମିରୁ ଲୋକାଳୟକୁ ଫେରିଯିବା ସମ୍ଭବପର ନୁହେଁ । ତେଣୁ ସେ ଆଗାମୀ କାର୍ତ୍ତିକ ମାସ ପର୍ଯ୍ୟନ୍ତ ସେହି ପାହାଡ଼ୀ ବସ୍ତିରେ ଆଦିବାସୀମାନଙ୍କ ଆଶ୍ରୟରେ ରହିବାକୁ ବାଧ୍ୟ ହେଲେ । ଦିନେ ସେ ବନାନୀର ରମଣୀୟ ଦୃଶ୍ୟ ଦର୍ଶନରେ ଏପରି ମୋହିତ ହୋଇଗଲେ ଯେ, ସନ୍ନ୍ୟାସ ସମାଗତ ହେଲେ ମଧ୍ୟ ସେ ତାହା ଜାଣିପାରିଲେ ନାହିଁ । ଫଳରେ ସେ ବସ୍ତିକୁ ଫେରି ନ ପାରି ଗୋଟିଏ ବୃକ୍ଷକୋଟରରେ ରାତ୍ରିଯାପନ କଲେ । ନିଶାବସାନରେ ପରିବ୍ରାଜକ ସେହି ବୃକ୍ଷମୂଳରେ ଜଣେ ବିରାଟକାୟ ତେଜୀୟାନ ସାଧୁଙ୍କ ଦର୍ଶନ ଲାଭ କରି ତାଙ୍କ ଇଚ୍ଚିତରେ ତାଙ୍କୁ ଅନୁସରଣ କଲେ । ପରେ ସେହି ସାଧୁ ପରିବ୍ରାଜକଙ୍କୁ ନିଜ ପରିଚୟ ପ୍ରଦାନ କରି ତାଙ୍କୁ ଯୋଗଶିକ୍ଷା ଦେବାର ପ୍ରତିଶ୍ରୁତି ଦେଇ ନିଜ କୁଟୀରରେ ଅବସ୍ଥାପିତ କଲେ । ସେହି ସାଧୁଙ୍କ ଆଶ୍ରୟରେ ରହି ସ୍ୱାମୀଜୀ

ଯୋଗସାଧନ କୌଶଳ ଅବଗତ ହୋଇ ତାଙ୍କ ଆଦେଶରେ ଯୋଗସାଧନ ନିମିତ୍ତ ଲୋକାଳୟକୁ ପ୍ରତ୍ୟାଗମନ କଲେ । ତାଙ୍କର ସେହି ଯୋଗ ଶିକ୍ଷାଦାତା ଗୁରୁଙ୍କ ନାମ ଉଦାସୀନାଚାର୍ଯ୍ୟ ସୁମେରୁ ଦାସ ମହାରାଜ ।

ଲୋକାଳୟକୁ ଆସି ନିଗମାନନ୍ଦ ହଠାତ୍ ଯୋଗ ସାଧନ ନିମିତ୍ତ ପାବନା ଜିଲାର ହରିପୁର ଗ୍ରାମରେ ରହି ସାଧନା କରୁଥିବା ଅବସ୍ଥାରେ ବିବିଧ ବାଧାବିଘ୍ନ ଦେଖାଦେବାରୁ ସେ କାମାଖ୍ୟାରେ ଉପସ୍ଥିତ ହୋଇ ଯଜ୍ଞେଶ୍ବର ବିଶ୍ବାସ ନାମଧେୟ ଜଣେ ଉଚ୍ଚପଦସ୍ଥ ରାଜକର୍ମଚାରୀଙ୍କ ଗୃହରେ ରହି ସାଧନାଦ୍ବାରା ସବିକଳ୍ପ ସମାଧି ଲାଭକରି ପରେ କାମାଖ୍ୟା ପାହାଡ଼ରେ ନିର୍ବିକଳ୍ପ ସମାଧିମଗ୍ନ ହୋଇ ‘ମୁଁ ଗୁରୁ’ ଏହି ସ୍ବରୂପ ଜ୍ଞାନ ନେଇ ପୁନରାୟ ଲୋକାଳୟକୁ ଫେରି ଆସିଲେ । ‘ମୁଁ କିଏ’ ଜାଣିବା ପାଇଁ ସେ ସଂସାରତ୍ୟାଗ କରି ବୈରାଗୀ ହୋଇଥିଲେ ଏବଂ ‘ମୁଁ ଗୁରୁ’ ଏହି ଭାବ ନେଇ ସେ ସଂସାରକୁ ଫେରି ଆସିଲେ । ଏହା ପରେ ତାଙ୍କର ଜ୍ଞାନ ହେଲା ଯେ ତାଙ୍କର ପୂର୍ଣ୍ଣତା ଲାଭ ହୋଇଛି ।

ପୂର୍ଣ୍ଣତ୍ବର ଅଭିମାନ ବହନ କରି ସ୍ବାମୀ ନିଗମାନନ୍ଦ କାଶୀଧାମରେ ଉପନୀତ ହେଲେ । ସେଠାରେ ମା ଅନ୍ନପୂର୍ଣ୍ଣା ତାଙ୍କ ଭିତରେ ଅପୂର୍ଣ୍ଣବୋଧର ଜାଗରଣ କରାଇଦେଇ କହିଲେ— “ତୁମର ଜ୍ଞାନ ଅପୂର୍ଣ୍ଣ । ଈଶ୍ବରଙ୍କର ନାମ ରୂପ ନାହିଁ, ତାହା ଯେପରି ସତ୍ୟ, ପୁଣି ତାଙ୍କର ନାମ ରୂପ ଅଛି ଏହା ମଧ୍ୟ ସେହିପରି ସତ୍ୟ । ଏହି ଉଭୟ ଭାବକୁ ଯେ ଜାଣନ୍ତି ସେ ପୂର୍ଣ୍ଣଜ୍ଞାନୀ । ତୁମେ ବ୍ରହ୍ମଜ୍ଞାନ ଲାଭ କରିଛ ସତ୍ୟ; କିନ୍ତୁ ଅବରବ୍ରହ୍ମଜ୍ଞାନ ବା ପ୍ରେମଭକ୍ତି ପଥରେ ଯେଉଁ ଭଗବତ୍ଜ୍ଞାନ ତାହା ତୁମର ଲାଭ ହୋଇ ନାହିଁ, ତେଣୁ ତୁମେ ପୂର୍ଣ୍ଣ ନୁହଁ ।”

ତତ୍ପରେ ଶ୍ରୀ ନିଗମାନନ୍ଦ ଦେବ ପ୍ରେମସିଦ୍ଧା ଗୌରୀ ଦେବୀଙ୍କ କୃପାରୁ ଅବରବ୍ରହ୍ମଜ୍ଞାନ ଲାଭ କରି ଚରମସିଦ୍ଧିରେ ଉପନୀତ ହେଲେ । ଗୌରୀ ମା’ଙ୍କ ଉପଦେଶରେ ସାଧନା କରି ଜ୍ଞାନସିଦ୍ଧ ନିଗମାନନ୍ଦ ପ୍ରେମସମାଧି ମଗ୍ନ ହେଲେ ।

ସ୍ବାମୀ ନିଗମାନନ୍ଦ ଦେବଙ୍କ ଇଷ୍ଟଦେବୀ ମହାବିଦ୍ୟାତାରା । ପ୍ରେମସିଦ୍ଧି ପରେ ଦେବୀ ତାଙ୍କୁ ପ୍ରତ୍ୟକ୍ଷ ଦର୍ଶନ ପ୍ରଦାନ କରି କହିଲେ— “ତୁମେ ତୁମ ସ୍ତ୍ରୀଙ୍କୁ ସୁଖ ପାଇ ସାଧନା କରିଥିଲ, ମୁଁ ତୁମକୁ ସେହି ଭାବରେ ସେହି ରୂପରେ ଦର୍ଶନ ଦାନ କରିବି । ଜଗଦ୍‌ଗୁରୁ ଶିବ ହିଁ ମହାଶକ୍ତିଙ୍କର ଭର୍ତ୍ତା । ତୁମେ ଶିବସ୍ବରୂପ, ତେଣୁ ତୁମେ ହିଁ ସାର୍ବଭୌମ ଗୁରୁ । ଜଗଦ୍‌ବାସୀ ତୁମର ସନ୍ତାନ । ତୁମେ ଲୋକାଳୟକୁ ଗମନ କରି ଶିଷ୍ୟଭକ୍ତମାନଙ୍କୁ ସ୍ବରୂପଜ୍ଞାନ ଦାନ କର ।” ତାରାଦେବୀଙ୍କ ବାକ୍ୟରେ ନିଗମାନନ୍ଦ ନିଜକୁ ପୂର୍ଣ୍ଣ ବୋଲି ଜ୍ଞାନ କଲେ ।

ଇତି ମଧ୍ୟରେ ସେ ଗୁରୁଦେବଙ୍କୁ ଦର୍ଶନ କରିବା ନିମିତ୍ତ କୁମ୍ଭମେଳାରେ ଉପସ୍ଥିତ ହୋଇ ପ୍ରଥମେ ନିଜ ଗୁରୁ ସ୍ବାମୀ ସଚ୍ଚିଦାନନ୍ଦ ଦେବଙ୍କୁ ପ୍ରଣାମ କରି ପରେ ଜଗଦ୍‌ଗୁରୁ ଶଙ୍କରାଚାର୍ଯ୍ୟଙ୍କୁ ପ୍ରଣାମ କରିବାରୁ ଅନ୍ୟ ସାଧୁମାନେ ଏଥିରେ ଆପତ୍ତି ଦର୍ଶାଇଲେ । ସ୍ବାମୀ ନିଗମାନନ୍ଦ ତାହାର ଯଥୋପଯୁକ୍ତ ପ୍ରତ୍ୟୁତ୍ତର ଦେଇ ଜଗଦ୍‌ଗୁରୁଙ୍କୁ ସନ୍ତୁଷ୍ଟ କଲେ ଏବଂ ତାଙ୍କର କେତେକ ପ୍ରଶ୍ନର ସୁଚିତ୍ରିତ ଉତ୍ତର ପ୍ରଦାନ କରିବାରୁ ଜଗଦ୍‌ଗୁରୁ ତାଙ୍କ ଗୁରୁ ସଚ୍ଚିଦାନନ୍ଦଙ୍କୁ ଦଣ୍ଡପ୍ରତ୍ୟାହାର ପୂର୍ବକ ପରମହଂସ ଉପାଧିରେ ଭୂଷିତ କରିବାକୁ ନିର୍ଦ୍ଦେଶ ଦେଲେ । ସାଧୁମଣ୍ଡଳିକ ସଶ୍ରବ୍ଧ ସମ୍ମତିରେ ଗୁରୁ ସଚ୍ଚିଦାନନ୍ଦ ଦେବ ସ୍ବାମୀ ନିଗମାନନ୍ଦ ଦେବଙ୍କୁ ପରମହଂସ ଉପାଧି ପ୍ରଦାନ କଲେ ଏବଂ ଶ୍ରୀ ଶ୍ରୀ ଠାକୁର ନିଗମାନନ୍ଦ ପରମହଂସ ଭାବରେ ପ୍ରତିଷ୍ଠିତ ହୋଇ ଗୁରୁଦକ୍ଷିଣା ସ୍ବରୂପ ଗୁରୁଦେବଙ୍କ ଠାରୁ ଗୁରୁଭାର ଗ୍ରହଣ କରି ତାଙ୍କଦ୍ବାରା ଗୁରୁରୂପରେ ପ୍ରତିଷ୍ଠିତ ହେଲେ ।

ଲୋକାଳୟକୁ ଆସି ଶ୍ରୀ ଶ୍ରୀ ଠାକୁର ଦେଖିଲେ ଯେ ତ୍ୟାଗ ବୈରାଗ୍ୟର ବାଣୀ ସାଧାରଣଙ୍କ ନିକଟରେ ଉପେକ୍ଷିତ ଏବଂ ଅନାଦୃତ । ହଠାତ୍ ଧନ ଓ କ୍ଷମତା ଲାଭ ନିମିତ୍ତ ସମସ୍ତେ ବ୍ୟାକୁଳ । ଦେଶର ଏହି ଦୂରବସ୍ଥାବେଳେ ସେ ତ୍ୟାଗ ବୈରାଗ୍ୟର ବାଣୀ ପ୍ରଚାର କରିବା ସଙ୍ଗେ ସଙ୍ଗେ ଅଲୌକିକ ତପଃଶକ୍ତି ପ୍ରୟୋଗ କଲେ । ତାଙ୍କ ଅଲୌକିକ ତପଃଶକ୍ତି ପ୍ରଭାବରେ କେତେ ନିର୍ଦ୍ଦିନ ଧନର ସନ୍ଧାନ ପାଇଲେ, କେତେ ନିଃସନ୍ତାନ ସନ୍ତାନ ଲାଭ କଲେ, କେତେ ଜଟିଳ ରୋଗଗ୍ରସ୍ତ ବ୍ୟକ୍ତି ରୋଗମୁକ୍ତ ହେଲେ । ଏହି ଭାବରେ ସେ ଦେଶରେ

ଜଣେ ବିଜ୍ଞାତ ସାଧୁଭାବରେ ପରିଚିତ ହେଲେ । ଦିନେ ଯୋଗୀରାଜ ମହାତ୍ମା ସୁମେରୁଦାସ ମହାରାଜ ଆବିର୍ଭୂତ ହୋଇ କହିଲେ— “ମୁଁ ତୋତେ ବ୍ରହ୍ମବିଦ୍ୟା ପ୍ରଚାର ନିମିତ୍ତ ଭାର ଅର୍ପଣ କରି ପଠାଇଲି । ତୁ ଅବିଦ୍ୟା ବିତରଣ କରି ସାଧାରଣଙ୍କୁ ବନ୍ଧନ-ଦଶାରେ ଆବଦ୍ଧ କରି ରଖୁଛୁ । ତାହା ନ କରି ଏଣିକି ତୁ ଯୋଗଶକ୍ତି ପ୍ରଭାବରେ ସାଧାରଣଙ୍କ ଅଜ୍ଞାନ ଅନ୍ଧକାର ଦୂର କର ।”

ଶ୍ରୀଗୁରୁଦେବଙ୍କ ଆଦେଶରେ ଶ୍ରୀ ଶ୍ରୀ ଠାକୁର ସର୍ବବିଧି ବିଭୂତି ସମ୍ବରଣ କରିନେଇ ବିଭୂତି ପ୍ରଦର୍ଶନ ବନ୍ଦ କରିଦେଲେ ଏବଂ ବଙ୍ଗଦେଶ ତ୍ୟାଗ ପୂର୍ବକ ଆସାମର କୋକିଳମୁଖଠାରେ ହିମାଳୟର ନିଭୂତ ପ୍ରଦେଶରେ ଶାନ୍ତି ଆଶ୍ରମ ବା ସାରସ୍ୱତ ମଠ ସ୍ଥାପନ କଲେ ।

ଦେଶବାସୀଙ୍କ ମନୋଭାବରେ ପରିବର୍ତ୍ତନ ଆଣି ସେମାନଙ୍କୁ ପ୍ରବୃତ୍ତି ପଥରୁ ନିବୃତ୍ତି ପଥକୁ ଆକର୍ଷଣ କରିବା ନିମିତ୍ତ ଶ୍ରୀ ଶ୍ରୀ ଠାକୁର ‘ଯୋଗୀଗୁରୁ’, ‘ଜ୍ଞାନୀଗୁରୁ’, ‘ବ୍ରହ୍ମଚର୍ଯ୍ୟ ସାଧନ’, ‘ତାନ୍ତ୍ରିକ ଗୁରୁ’ ଓ ‘ପ୍ରେମିକଗୁରୁ’ ପ୍ରଭୃତି ଗ୍ରନ୍ଥ ପ୍ରଣୟନ କଲେ ଏବଂ ସନାତନ ଧର୍ମର ମୁଖପତ୍ର ଆର୍ଯ୍ୟ ଦର୍ପଣ ନାମକ ମାସିକ ପତ୍ରିକା ପ୍ରକାଶ କଲେ । ଏହା ବ୍ୟତୀତ ସତ୍‌ଶିକ୍ଷା ବିସ୍ତାର ଓ ସନାତନ ଧର୍ମପ୍ରଚାର ଉଦ୍ଦେଶ୍ୟରେ ସଂଘ ସମ୍ମିଳନୀ ଅନୁଷ୍ଠାନ କଲେ । ସଂଘ ଓ ଭକ୍ତ ସମ୍ମିଳନୀ ମାଧ୍ୟମରେ ଆଦର୍ଶ ଗୃହସ୍ଥ ସମାଜ ଗଠନ, ସଂଘ ଶକ୍ତିର ପ୍ରତିଷ୍ଠା ଓ ଭାବବିନିମୟ କରାଇ ଜଗଦ୍‌ବାସୀଙ୍କ ସେବା କରିବା ହିଁ ତାଙ୍କର ଉଦ୍ଦେଶ୍ୟ ଥିଲା । ନାରାୟଣ ଜ୍ଞାନରେ ଜୀବସେବା କରିବାକୁ ଉପଦେଶ ପ୍ରଦାନ କରି ଶ୍ରୀ ଶ୍ରୀ ଠାକୁର ଶିଷ୍ୟ ଭକ୍ତ ଓ ଜନସାଧାରଣଙ୍କୁ ଉଦ୍‌ବୁଦ୍ଧ କଲେ । ଏହିଭାବରେ ଅତି ଅଳ୍ପ ସମୟ ମଧ୍ୟରେ ବଙ୍ଗ, ବିହାର, ଆସାମ ଓ ବ୍ରହ୍ମଦେଶର କେତେ ଅଞ୍ଚଳରେ ତାଙ୍କ ଭାବଧାରାର ବହୁଳ ପ୍ରସାର କରି ଆସାମ ମଠ ତ୍ୟାଗ ପୂର୍ବକ ଜୀବନର ଶେଷାଂଶ ପୁରୀଧାମରେ ନିର୍ଜନ ବାସରେ ଅତିବାହିତ କରିବାକୁ ଲାଗିଲେ ।

ସେ ସମସ୍ତ ପ୍ରକାର ଐଶ୍ୱର୍ଯ୍ୟ ବର୍ଜନ କରି ନିର୍ଜନବାସ କରୁଥିଲେ ମଧ୍ୟ ତାଙ୍କ ପୁସ୍ତକ ପାଠ ଓ ତାଙ୍କ ଶ୍ରୀମୂର୍ତ୍ତି ଦର୍ଶନ କରି ବହୁ ଅଧ୍ୟାତ୍ମ-ପିପାସୁ ଭକ୍ତ

ତାଙ୍କ ଚରଣାଶ୍ରିତ ହେବାକୁ ଲାଗିଲେ ଏବଂ ସାଧାରଣ ବ୍ୟକ୍ତିମାନେ ତାଙ୍କ ଭିତରେ ମନୁଷ୍ୟତ୍ୱ ଓ ଦେବତ୍ୱର ସନ୍ଧାନ ପାଇ ତାଙ୍କ ପ୍ରତି ଆକୃଷ୍ଟ ହୋଇ ଶରଣାପନ୍ନ ହେଲେ । ସେହି ମହାପୁରୁଷଙ୍କ ଦର୍ଶନ, ସ୍ୱର୍ଗନ ଓ ସଙ୍ଗସୁଖ ଲାଭ କରି ଆମେମାନେ ନିଜକୁ ଭାଗ୍ୟବାନ ବୋଲି ମନେ କରିଥିଲୁ । ସେ ଉତ୍କଳବାସୀ ଭକ୍ତମାନଙ୍କୁ ସଂଘବଦ୍ଧ କରିବା ଉଦ୍ଦେଶ୍ୟରେ ତାଙ୍କ ଶୁଭଜନ୍ମଦିବସ ୧୯୩୪ ଖ୍ରୀଷ୍ଟାବ୍ଦର ଝୁଲଣ ପୂର୍ଣ୍ଣିମା ତିଥିରେ ‘ନୀଳାଚଳ ସାରସ୍ୱତ ସଂଘ’ ପ୍ରତିଷ୍ଠା କରି ତାଙ୍କ ଆଧ୍ୟାତ୍ମିକ ଭାବଧାରାର ପ୍ରଚାର ନିମିତ୍ତ ନିର୍ଦ୍ଦେଶ ଦେଲେ । ଆଦର୍ଶ ଗୃହସ୍ଥ ଜୀବନ ଯାପନ ପୂର୍ବକ ସଂଘଶକ୍ତିର ପ୍ରତିଷ୍ଠା କରି ଭାବ ବିନିମୟ କରିବା ହେଲା ତାଙ୍କର ଉଦ୍ଦେଶ୍ୟ ।

ଉପରୋକ୍ତ ଭାବରେ ସେ ପୁରୀଧାମରେ ଅବସ୍ଥାନ କରୁଥିବା ବେଳେ ସାମାନ୍ୟ ଅସୁସ୍ଥତା ନେଇ କଳିକତା ଯାତ୍ରା କଲେ ଏବଂ ୧୯୩୫ ଖ୍ରୀଷ୍ଟାବ୍ଦ ନଭେମ୍ବର ୨୯ ତାରିଖ ମାର୍ଗଶୀର ଶୁକ୍ଳ ଚତୁର୍ଥୀ ତିଥିରେ ସେହି ମହାନଗରୀର ଏକ ନିର୍ଜନ ପ୍ରକୋଷ୍ଠରେ ମହାସମାଧି ଗ୍ରହଣ କଲେ ।

ସେହି ମହାପୁରୁଷ ନିଜେ ସଦ୍‌ଗୁରୁ ଭାବରେ ଅଧିଷ୍ଠିତ ଥାଇ ଜୟଗୁରୁ ନାମକୁ ସିଦ୍ଧମନ୍ତ୍ର ଭାବରେ ପ୍ରଚାର କରି ଅମର ହୋଇ ରହିଛନ୍ତି । ତାଙ୍କର ଭାବ ହେଉଛି ଗୁରୁ ହିଁ ଭଗବାନଙ୍କର ସ୍ୱରୂପ । ଜୟଗୁରୁ ନାମ ଜପ ଦ୍ୱାରା ଗୁରୁଦେବ କିଭଳି ଅନ୍ତରରେ ଭଗବାନ ରୂପରେ ଦର୍ଶନ ଦାନ କରିବେ, ସେ ଏହି ଭାବର ବିବିଧ ଉପଦେଶ ପ୍ରଦାନ କରିଛନ୍ତି ।

ଭୂଲୋକରେ ସ୍କୂଳଦେହଦ୍ୱାରା ହିଁ ସାଧନ ଭଜନ ସମ୍ଭବପର ହୋଇଥାଏ । ଭୂଲୋକ ବ୍ୟତୀତ ଅନ୍ୟଲୋକରେ ସାଧନଶକ୍ତିଯୁକ୍ତ ଶରୀର ନାହିଁ । ଭୂଲୋକ ଅନ୍ୟଲୋକ ତୁଳନାରେ ଜ୍ଞାନରୁଦ୍ଧିରେ ହୀନ ହେଲେ ମଧ୍ୟ ଭୂଲୋକରେ ମାନବ ଦେହ ବ୍ୟତୀତ ସାଧନଯୋଗ୍ୟ ଶରୀର ଅନ୍ୟତ୍ର ନାହିଁ । ମୁକ୍ତିକାମନା କଲେ ଦେବତାମାନଙ୍କୁ ମଧ୍ୟ ଏହି କାରଣରୁ ମାନବଶରୀର ଧାରଣ କରିବାକୁ ପଡ଼ିଥାଏ । ଏଥିପାଇଁ ପ୍ରତ୍ୟେକ ମାନବର ସମୟ ସୁଯୋଗ ଥାଉଁ ଥାଉଁ ସାଧନପଥରେ ଅଗ୍ରସର ହେବା ନିମିତ୍ତ ଶ୍ରୀଗୁରୁଦେବଙ୍କ ଶରଣ ଗ୍ରହଣ କରିବା

କର୍ତ୍ତବ୍ୟ । ଗୁରୁଗୀତାରେ ଗୁରୁଦେବଙ୍କ ଶରଣ ଗ୍ରହଣ ପୂର୍ବକ ଶିଷ୍ୟମାନେ କିଭଳି ଗୁରୁ ଉପାସନା କରିବା ବିଧି ତାହାର ବିବରଣୀ ପ୍ରଦାନ କରାଯାଇଛି ।

ବର୍ତ୍ତମାନ ଦେଶରେ ଗୋଟିଏ ବିପରୀତ ଭାବ ଦେଖାଯାଉଛି । ଅଧିକାଂଶ ବ୍ୟକ୍ତି ଶିଷ୍ୟତ୍ବ ସାଧନାରେ ବ୍ରତୀ ହେବାକୁ ଇଚ୍ଛା ପର୍ଯ୍ୟନ୍ତ କରୁନାହାନ୍ତି । ପ୍ରକୃତ ଶିଷ୍ୟତ୍ବ ସାଧନାରେ ବ୍ରତୀ ହେଲେ ପ୍ରାଣର ପ୍ରବଳ ଆକର୍ଷଣରେ ଗୁରୁ ପାଷାଣମୂର୍ତ୍ତି ହୋଇଥିଲେ ମଧ୍ୟ ଶିଷ୍ୟଭକ୍ତଙ୍କୁ ସର୍ବସିଦ୍ଧି ପ୍ରଦାନ କରିଥାନ୍ତି । ଗୁରୁଲାଭ ହେଲେ ତନ୍ମୁ, ମନ, ଧନ ଓ ବାଣୀ ସମସ୍ତ ଗୁରୁଦେବଙ୍କୁ ସମର୍ପଣ କରି ତାଙ୍କ ଆଦେଶରେ ନିଜକୁ ପରିଚାଳିତ କରିବା ବିଧେୟ । ଶ୍ରୀଗୁରୁଦେବଙ୍କ ଆଦେଶପାଳନରେ ତତ୍ପର ହେବାକୁ ତନ୍ମୁ ସମର୍ପଣ, ଶ୍ରୀଗୁରୁଦେବଙ୍କୁ ଭଗବଦ୍ଭାବରେ ପୂଜା ଉପାସନା କରିବାକୁ ମନ ସମର୍ପଣ ଓ ତାଙ୍କୁ ଯଥାସର୍ବସ୍ବ ସମର୍ପଣର ନାମ ଧନାର୍ପଣ ଏବଂ ସର୍ବଦା ଗୁରୁଦେବଙ୍କ ଗୁଣ ଲୀଳାଗାନ ହିଁ ବାଣୀଅର୍ପଣ । ଏହା ହିଁ ଶିଷ୍ୟମାନଙ୍କର ପ୍ରଧାନ କର୍ତ୍ତବ୍ୟ । ସଦ୍‌ଗୁରୁ ନିଗମାନନ୍ଦ ଦେବ ଜନସମାଜରେ ସଦ୍‌ଗୁରୁ ରୂପରେ ପ୍ରତିଷ୍ଠିତ ରହି ସମସ୍ତଙ୍କ ଭିତରେ ଆତ୍ମବୋଧର ଜାଗରଣ କରାଇବା ସଙ୍ଗେ ସଙ୍ଗେ ଜ୍ଞାନ ବିତରଣ କରୁଛନ୍ତି ।

ସଦ୍‌ଗୁରୁ ଶ୍ରୀ ନିଗମାନନ୍ଦ ଦେବଙ୍କ ମଧ୍ୟରେ ଜଗଦ୍‌ଗୁରୁଙ୍କର ପୂର୍ଣ୍ଣ ପ୍ରତିଛବି ବିକଶିତ ହୋଇଥିଲା । ସେ ଥିଲେ ମୂଳଗୁରୁଙ୍କର ପୂର୍ଣ୍ଣପ୍ରତିରୂପ । ଲୀଳା ନିମିତ୍ତ ସେ ଆତ୍ମଗୋପନ କରି ଅବସ୍ଥାନ କରୁଥିଲେ । ସେ ଯେଉଁ ଗୁରୁବାଦମୂଳକ ଧର୍ମପ୍ରଚାର କରିଛନ୍ତି, ତଦ୍‌ଦ୍ୱାରା ସାମାଜିକ, ସାମ୍ପ୍ରଦାୟିକ, ଅର୍ଥନୈତିକ ସମସ୍ତ ପ୍ରକାର ଭେଦ ବିରୋଧର ନିର୍ମୂଳ ସମାଧାନ ଅବଶ୍ୟମ୍ଭାବୀ । ଏହି ଗୁରୁବାଦର ଯଥାର୍ଥ ଅବଲମ୍ବନରେ ପ୍ରତ୍ୟେକ ମାନବଙ୍କ ଅନ୍ତରରେ ଦେବତାଙ୍କୁ ପ୍ରତ୍ୟକ୍ଷ କରି 'ବିଶ୍ୱସେବାରେ ବ୍ରତୀ' ହୋଇପାରିବେ । ଯେପରି ସତୀନାରୀମାନେ ସ୍ୱସ୍ୱପତିରୂପ ବିଗ୍ରହ ମାଧ୍ୟମରେ ପରମପତିଙ୍କର ସେବା କରନ୍ତି, ସେହିପରି ଜଗତର ସମସ୍ତ ଗୁରୁଙ୍କର ଶିଷ୍ୟମାନେ ନିଜକୁ ଏକ ଗୁରୁଙ୍କର ସନ୍ତାନ ଜ୍ଞାନ କରି ପରସ୍ପରକୁ ଗୁରୁଭ୍ରାତା ବୋଲି ଉପଲବ୍ଧ କରିବା ବିଧେୟ । ଏହିଭାବରେ

ସମଗ୍ର ଜଗଦବାସୀ ବିଶ୍ୱଭ୍ରାତୃତ୍ୱର ପ୍ରେମବନ୍ଧନରେ ଆବଦ୍ଧ ହୋଇ ସତ୍ୟପଥରେ ଅଗ୍ରସର ହେବା କର୍ତ୍ତବ୍ୟ । ସଦ୍‌ଗୁରୁ ଶ୍ରୀନିଗମାନନ୍ଦ ଦେବ ଏହି ଗୁରୁପରାୟଣ ଧର୍ମପ୍ରଚାର କରି ଜଗତର ମହତ୍ ଉପକାର କରିବା ସଙ୍ଗେ ସଙ୍ଗେ ସମସ୍ତ ଜଟିଳ ସମସ୍ୟା ସମାଧାନର ପଥ ଉନ୍ମୁଳ୍ଲ କରି ଦେଇଛନ୍ତି । ସେ ଯେଉଁ ଧର୍ମପଥ ଦେଇ ଗତି କରିବାକୁ ନିର୍ଦ୍ଦେଶ ଦେଇଛନ୍ତି, ଗୁରୁଗୀତାରେ ସେହି ପଥ ସୁସ୍ପଷ୍ଟଭାବରେ ବର୍ଣ୍ଣିତ ହୋଇଅଛି ।

ଗୁରୁତତ୍ତ୍ୱ ସମ୍ବନ୍ଧରେ ଶ୍ରୀ ଶ୍ରୀ ଠାକୁର ବିଭିନ୍ନ ସ୍ଥାନରେ ଲିପିବଦ୍ଧ କରିଥିଲେ ମଧ୍ୟ ତାଙ୍କ ପ୍ରଣୀତ ସାରସ୍ୱତ ଗ୍ରନ୍ଥାବଳୀରେ ସେ ସମ୍ବନ୍ଧରେ ଲେଖିଛନ୍ତି—

“ମୁକ୍ତି ଲାଭ କରିବାକୁ ହେଲେ ଜଣେ ମୁକ୍ତ ବ୍ୟକ୍ତିଙ୍କର ସାହାଯ୍ୟ ବିଶେଷ ଆବଶ୍ୟକ । ହିନ୍ଦୁଶାସ୍ତ୍ରରେ ତାଙ୍କୁ ଗୁରୁ ବୋଲି କୁହାଯାଇଛି । ଗୁରୁକୃପା ବିନା ମୁକ୍ତି ଲାଭ ହୋଇପାରେ ନାହିଁ । ଯେ ଆତ୍ମସ୍ୱରୂପ ଲାଭ କରିଛନ୍ତି, ସେ ହିଁ ଗୁରୁ । ଅନ୍ୟଥା ଅନ୍ୟ ନିକଟରୁ ଦୀକ୍ଷା ନେଲେ ଗୁରୁଙ୍କ ଅଭାବ ପୂରଣ ହେବ ନାହିଁ । ଉପଯୁକ୍ତ ଗୁରୁ ନ ପାଇଲେ ସେଥିପାଇଁ ଭଗବାନଙ୍କ ନିକଟରେ ପ୍ରାର୍ଥନା କରିବା କର୍ତ୍ତବ୍ୟ । ସଦ୍‌ଗୁରୁ ପ୍ରାପ୍ତି ମାତ୍ରକେ ତାଙ୍କ ଚରଣରେ ସର୍ବସ୍ୱ ସମର୍ପଣ କରିପାରିଲେ ସାଧକଙ୍କର ସର୍ବାର୍ଥ ସିଦ୍ଧି ହେବ ।”

“ଦୀକ୍ଷାଗୁରୁ ହିନ୍ଦୁମାନଙ୍କର ନିତ୍ୟ ଆରାଧ୍ୟ ଦେବତା । ଗୁରୁପୂଜା ବ୍ୟତୀତ ହିନ୍ଦୁମାନଙ୍କର ଇଷ୍ଟଦେବତାଙ୍କ ପୂଜା ସୁସିଦ୍ଧ ହୁଏ ନାହିଁ । ତେଣୁ ପ୍ରତ୍ୟେକ ହିନ୍ଦୁ ଗୁରୁଙ୍କ ପ୍ରତି ଶ୍ରଦ୍ଧାଭକ୍ତି ପ୍ରଦର୍ଶନ କରିଥାନ୍ତି । ଆଧ୍ୟାତ୍ମିକ ଶକ୍ତିସଞ୍ଚାରଣକ୍ଷମ ଗୁରୁଙ୍କ ନିକଟରୁ ମନ୍ତ୍ରଗ୍ରହଣ କରିବା ଶିଷ୍ୟମାନଙ୍କର କର୍ତ୍ତବ୍ୟ । ଯେଉଁ ବ୍ୟକ୍ତି ଆତ୍ମଶକ୍ତି ସଞ୍ଚାରଣକ୍ଷମ ସେ ହିଁ ଗୁରୁ ବୋଲି କଥିତ ଏବଂ ଯାହାଙ୍କ ଆତ୍ମାରେ ଶକ୍ତି ସଞ୍ଚାରିତ ହୁଏ ସେ ହିଁ ଶିଷ୍ୟ । ଦୀକ୍ଷା ଗ୍ରହଣର ନାନାବିଧ ପଦ୍ଧତି ଶାସ୍ତ୍ରରେ ଲିଖିତ ଅଛି । ସ୍ଥାନ, କାଳ, ପାତ୍ରର ମଧ୍ୟ ବିଚାର ଅଛି । କିନ୍ତୁ ଭାଗ୍ୟବଶରୁ ଯଦି କେହି ସିଦ୍ଧିଗୁରୁ ବା ସିଦ୍ଧ ମନ୍ତ୍ର ପ୍ରାପ୍ତ ହୁଅନ୍ତି, ତେବେ କିଛି ବିଚାର ନ କରି ତତ୍ତ୍ୱକ୍ଷଣାତ୍ ସେହି ଗୁରୁ ଓ ମନ୍ତ୍ରଗ୍ରହଣ କରିବା ବିଧେୟ । ସମଗ୍ର ବେଦାନ୍ତ ଯାହା ପ୍ରତିପନ୍ନ କରିଛନ୍ତି, ଗୁରୁଦେବ ହିଁ ତାହାର ସାକ୍ଷାତ୍‌ମୂର୍ତ୍ତି ।

ଆଚାର୍ଯ୍ୟଗୁରୁ, ଆଦର୍ଶଗୁରୁ, ସଦ୍‌ଗୁରୁ ଓ ଜଗଦ୍‌ଗୁରୁ ଭେଦରେ ଗୁରୁ ଚାରିପ୍ରକାର । ଆଦର୍ଶଗୁରୁଙ୍କ ସହିତ ଦୀକ୍ଷାର ସମ୍ପର୍କ ନାହିଁ । ତତ୍ପରେ ଆଚାର୍ଯ୍ୟଗୁରୁ— ଯାହାଙ୍କ ନିକଟରୁ ଶାସ୍ତ୍ରାଦି ଅଧ୍ୟୟନ କରାଯାଏ, ସେ ହିଁ ଆଚାର୍ଯ୍ୟଗୁରୁ । ଦୀକ୍ଷାଦାତା ଗୁରୁଙ୍କୁ ଆଚାର୍ଯ୍ୟଗୁରୁ ବୋଲି କୁହାଯାଏ । ସେହି ଦୀକ୍ଷାଦାତା ଗୁରୁ ଯେତେବେଳେ ଅନ୍ତର ମଧ୍ୟରେ ଫୁଟି ଉଠନ୍ତି, ସେତେବେଳେ ତାଙ୍କୁ କୁହାଯାଏ ସଦ୍‌ଗୁରୁ । ଆତ୍ମସାକ୍ଷାଦ୍‌କାର ପରେ ସେହି ସଦ୍‌ଗୁରୁଙ୍କୁ ଜଗଦ୍‌ଗୁରୁ ବୋଲି ମନେ ହେବ । ଜଗଦ୍‌ଗୁରୁ ହେଉଛନ୍ତି ମନ୍ତ୍ରପୂତ ଜଳ । ମନୁଷ୍ୟ ଗୁରୁଙ୍କ ମଧ୍ୟରେ ତାଙ୍କରି ପ୍ରକାଶ । ସେ ସଦ୍‌ଗୁରୁ ଭାବରେ ପ୍ରକାଶିତ ହୋଇ ଜୀବକୁ ତାଙ୍କ ଆଡ଼କୁ ଆକର୍ଷଣ କରୁଛନ୍ତି । ସେହି ମନ୍ତ୍ରପୂତ ଜଳ ନେଇ ଯେ ଜଗତକୁ ଜୀବଭବାର ନିମିତ୍ତ ଆସନ୍ତି, ତାଙ୍କୁ କୁହାଯାଏ ସଦ୍‌ଗୁରୁ । ତେଣୁ ମନୁଷ୍ୟଗୁରୁ ହିଁ ମାନବର ଶ୍ରେଷ୍ଠବନ୍ଧୁ ଓ ଉଦ୍ଧାରକର୍ତ୍ତା । ଅବତାରଙ୍କ ପ୍ରଚାରିତ ସତ୍ୟପଥକୁ ସାଧାରଣଙ୍କ ମଧ୍ୟରେ ସାଧନାଦ୍ୱାରା ପ୍ରତିଷ୍ଠିତ କରାଇବା ହିଁ ସଦ୍‌ଗୁରୁଙ୍କ କାର୍ଯ୍ୟ । ଅବତାର ସମୟ ନିମିତ୍ତ ଏବଂ ସଦ୍‌ଗୁରୁ ବ୍ୟୟ ନିମିତ୍ତ ପ୍ରୟୋଜନ । ଯାହାଙ୍କର ନିର୍ବିକଳ ସମାଧିଲାଭ ହୋଇଛି, ତାଙ୍କୁ ସଦ୍‌ଗୁରୁ କୁହାଯାଏ । ସେ କେବଳ ଅପରକୁ କୃପା କରିପାରନ୍ତି । ଗୁରୁ କହିଲେ କେବଳ ସଦ୍‌ଗୁରୁଙ୍କୁ ବୁଝାଇଥାଏ । ଜ୍ଞାନ ପଥରେ ସିଦ୍ଧଗୁରୁଙ୍କୁ ସଦ୍‌ଗୁରୁ କୁହାଯାଏ । କାରଣ, ଜ୍ଞାନ ପଥରେ ନିର୍ବିକଳ ସମାଧି ଲାଭ ହୋଇଥାଏ । ସଦ୍‌ଗୁରୁଙ୍କ ଶିଷ୍ୟମାନେ ଭଗବାନଙ୍କ ସଂସାରର ବାହାରେ । ସେମାନଙ୍କ ମୁକ୍ତି ଭାର ଗୁରୁଙ୍କ ଉପରେ । ଗୁରୁଶିଷ୍ୟ ସମ୍ବନ୍ଧ ଅଭେଦ । ଇଷ୍ଟ, ଗୁରୁ ଓ ମନ୍ତ୍ର ଅଭିନ୍ନ । ସଦ୍‌ଗୁରୁଙ୍କ ନିକଟରେ ପ୍ରାର୍ଥନା କଲେ ବ୍ରହ୍ମ, ଆତ୍ମା, ଭଗବାନ ସମସ୍ତ ଲାଭ ହୋଇଥାଏ । ଗୁରୁଧ୍ୟାନ ଫଳରେ, ଗୁରୁସେବା ବଳରେ ଗୁରୁଙ୍କର ସମସ୍ତ ଜ୍ଞାନ ଶିଷ୍ୟମାନଙ୍କ ଭିତରେ ସଞ୍ଚାରିତ ହୋଇଯାଏ । ଶିଷ୍ୟମାନଙ୍କ ଅନ୍ତରରେ ଶ୍ରୀଭଗବାନଙ୍କ ବିକାଶ ଦେଖିବା ନିମିତ୍ତ ଗୁରୁଦେବ ଶିଷ୍ୟମାନଙ୍କ ଭାର ଗ୍ରହଣ କରିଥାନ୍ତି । ଗୀତାରେ ଶ୍ରୀକୃଷ୍ଣ ଗୁରୁଭାବରେ ପ୍ରତିଷ୍ଠିତ ଥାଇ ଶିଷ୍ୟ ଅର୍ଜୁନଙ୍କୁ ଶିକ୍ଷା ଦାନ କରିଥିଲେ । ଅର୍ଜୁନ ଯେତେବେଳେ ନିଜକୁ ଶିଷ୍ୟ ବୋଲି ଜ୍ଞାନ କରି ତାଙ୍କରି ଶରଣାଗତ

ହେଲେ, ସେତେବେଳେ ଭଗବାନ୍ ଶ୍ରୀକୃଷ୍ଣ ଓ ଅର୍ଜୁନଙ୍କ ମଧ୍ୟରେ ଗୁରୁଶିଷ୍ୟ ସମ୍ବନ୍ଧ ପ୍ରତିଷ୍ଠିତ ହେଲା ।”

ପ୍ରତ୍ୟେକଙ୍କର ଗୁରୁ ନିର୍ଦ୍ଦିଷ୍ଟ ଅଛନ୍ତି । ସେହି ଗୁରୁଦେବଙ୍କୁ ପ୍ରତ୍ୟକ୍ଷ କରିବା ନିମିତ୍ତ ଶିଷ୍ୟମାନେ ଯତ୍ନ କରିବା କର୍ତ୍ତବ୍ୟ । ଗୁରୁଗୀତା ପାଠ ଦ୍ଵାରା ଶିଷ୍ୟମାନଙ୍କ ମନ ଗୁରୁଦେବଙ୍କ ପ୍ରତି ଆକୃଷ୍ଟ ହୋଇଥାଏ ।

ଯେଉଁ ମହାପୁରୁଷ ତ୍ରିଗୁଣାତ୍ମିକା ମାୟାର ଅତୀତ ହୋଇ ମଧ୍ୟ ମାୟାର ଅବସ୍ଥା ଅବଗତ ଅଛନ୍ତି, ଏବଂ ଯେଉଁ ମହାତ୍ମା କେବଳ ଭଗବାନଙ୍କ ପ୍ରୀତି ଉଦ୍ଦେଶ୍ୟରେ ଦୈବୀ ପ୍ରକୃତି ସହିତ ଅଭିନ ଭାବରେ ବିରାଜମାନ, ସେ ହିଁ ସଦ୍‌ଗୁରୁ । କେବେ କୌଣସି କାଳରେ ହେଲେ ସେହି ସଦ୍‌ଗୁରୁ ଅଭାବ ହୁଅନ୍ତି ନାହିଁ । କର୍ମ, ଜ୍ଞାନ, ଭକ୍ତିରେ ନିପୁଣତା ଲାଭ କରିବା ପରେ ଶିଷ୍ୟମାନଙ୍କର ସଦ୍‌ଗୁରୁ ଲାଭ ହୋଇଥାଏ । ବିଜ୍ଞାନମୟ କୋଷର ଓ ଆନନ୍ଦମୟ କୋଷର ଅଭିବ୍ୟକ୍ତି ହେଲେ ଗୁରୁଦର୍ଶନ ଘଟେ । ଶିଷ୍ୟମାନଙ୍କର ଶରୀର ନିଦ୍ରାଭିଭୂତ ଥିବାବେଳେ ଗୁରୁଦେବ ଦର୍ଶନ ଦାନ ପୂର୍ବକ ବିବିଧ ଉପଦେଶ ପ୍ରଦାନ କରିଥାନ୍ତି । କିନ୍ତୁ ସୂକ୍ଷ୍ମରୁ ସ୍ଥୂଳଦେହକୁ ଫେରିବା ସମୟରେ ସେହି ଉପଦେଶମାନ ସ୍ମରଣ ରହେ ନାହିଁ । ଶିଷ୍ୟମାନଙ୍କ ଚିତ୍ତ ଶୁଦ୍ଧଭାବ ଧାରଣ କଲେ ଶିଷ୍ୟମାନେ ସତେତନ ଭାବରେ ଗୁରୁଦର୍ଶନ ଲାଭ କରିଥାନ୍ତି । ସେତେବେଳେ ସୂକ୍ଷ୍ମ ଅବସ୍ଥାର ଜ୍ଞାନ ଜାଗ୍ରତ ଅବସ୍ଥାରେ ସ୍ମରଣ ରହେ ।

ସାଧାରଣତଃ ଅଧିକାଂଶଙ୍କର ଧାରଣା, ଥରେ ସଦ୍‌ଗୁରୁ ଦେବଙ୍କ ଦର୍ଶନ ଲାଭ କଲେ ସମସ୍ତ ସିଦ୍ଧି ହୋଇଗଲା । ଏଥିପାଇଁ ଗୁରୁ ମହାପୁରୁଷମାନେ ଅପ୍ରକାଶ୍ୟ ଭାବରେ ରହି ଜଗତର ହିତ ସାଧନ କରୁଛନ୍ତି । ବର୍ତ୍ତମାନ ସମାଜର ଅବସ୍ଥା ଏପରି ଶୋଚନୀୟ ହୋଇପଡ଼ିଛି ଯେ, ପୁଣ୍ୟାତ୍ମା ସାଧୁ ମହାପୁରୁଷମାନେ ଏହି ଅପବିତ୍ର ସମାଜରେ ପ୍ରକାଶ୍ୟଭାବରେ ବାସ କରିବା ସମ୍ଭବପର ହେଉନାହିଁ ।

ଏଥିରୁ ଗୁରୁତତ୍ତ୍ଵ ଅବଗତ ହୋଇ ଗୁରୁନାମର ମହାତ୍ମ୍ୟ ଜାଣି ଗୁରୁଗୀତା ପାଠରେ ପ୍ରବୃତ୍ତ ହେବା ବିଧେୟ । ସ୍ମରଣ ରଖିବାକୁ ହେବ ଯେ, ଏ ଯୁଗର

ଯୁଗଧର୍ମ “ଗୁରୁସେବା” । ଗୁରୁଦେବ ପରମତତ୍ତ୍ୱ ପୁରୁଷୋତ୍ତମ । ଶ୍ରୀଗୁରୁଦେବ ହିଁ ପରମ ଉପାସ୍ୟ ଏବଂ ଏ ଯୁଗର ଯୁଗମନ୍ତ ହେଉଛି “ଜୟଗୁରୁ” । ଦେହସ୍ଥିତି କାଳରେ ଶିଷ୍ୟମାନେ ଚିତ୍ତ ଯେତେବେଳେ ଗୁରୁଲୋକରେ ଗୁରୁସେବାରେ ବ୍ରତୀ ହୋଇଥିଲେ ଦେହାନ୍ତରେ ଅନାୟାସରେ ସେହି ସେବାର ସୁଯୋଗ ପ୍ରାପ୍ତ ହେବେ । ଶ୍ରୀଗୁରୁ ହେଉଛନ୍ତି ସମ୍ବନ୍ଧତତ୍ତ୍ୱ, ଅଭିଧ୍ୟେୟ ହେଉଛି “ଜୟଗୁରୁ” ନାମ ଏବଂ ନିତ୍ୟ ଗୁରୁଲୋକରେ ଶ୍ରୀଗୁରୁଦେବଙ୍କ ସେବା ହିଁ ପ୍ରୟୋଜନ । ଗୁରୁ ନାମ ହିଁ ଗୁରୁଦେବଙ୍କ ବିଗ୍ରହ ସ୍ୱରୂପ । ଏଥିପାଇଁ ଗୁରୁନାମ ଭଜନ, ସ୍ମରଣ, ମନନ ରୂପ ଗୁରୁସେବା ଫଳରେ ଚିତ୍ତ ସର୍ବସଂସ୍କାରମୁକ୍ତ ହୋଇ ଗୁରୁଭାବରେ ତତ୍ତ୍ୱ ଗ୍ରହଣ କରାଯାଏ । ଚିତ୍ତ ସର୍ବସଂସ୍କାରମୁକ୍ତ ହେଲେ, ସେଥିରେ କେବଳ ଗୁରୁଭଗବାନଙ୍କ ମୂର୍ତ୍ତି ପ୍ରତିଭାତ ହୋଇଥାଏ, ଅନ୍ୟ କିଛି ପ୍ରତିଫଳିତ ହୁଏନାହିଁ । ସେହି ସଂସ୍କାରମୁକ୍ତ ଚିତ୍ତ ଗୁରୁସେବା ଭିନ୍ନ ଅନ୍ୟ କିଛି ଆକାଂକ୍ଷା କରେ ନାହିଁ । ଶିଷ୍ୟମାନେ ଗୁରୁଦେବଙ୍କ କୃପାରୁ ସର୍ବସଂସ୍କାରମୁକ୍ତ ହୋଇ ଅଦ୍ୱୈତ ଭାବରେ ପ୍ରତିଷ୍ଠିତ ହେଲେ ମଧ୍ୟ ଗୁରୁଶିଷ୍ୟଙ୍କ ମଧ୍ୟରେ ନିତ୍ୟ ସମ୍ବନ୍ଧ ବିଦ୍ୟମାନ ଥାଏ । ସେବ୍ୟ-ସେବକ ଭାବ ନିର୍ବିକଳ୍ପ ଅବସ୍ଥାର ପରପାରର କଥା ।

ଶ୍ରୀଗୁରୁ ତତ୍ତ୍ୱ ପରମ ଓ ଚରମ ତତ୍ତ୍ୱ । ସେହି ଭୂମିରେ ମାୟା, ଅବିଦ୍ୟା ପ୍ରଭୃତି ପ୍ରତ୍ୟେକଙ୍କର ଅସ୍ତିତ୍ୱ ଅଛି । କିନ୍ତୁ ସେଠାରେ ମାୟା ପରାବିଦ୍ୟାର ବିରୋଧ କରେ ନାହିଁ । ଗୁରୁଲୀଳାର ପ୍ରୟୋଜନ ନିମିତ୍ତ ଗୁରୁ ଶିଷ୍ୟ ଭେଦ କଳ୍ପିତ ହୋଇଅଛି । ଗୁରୁଦେବ ଶିଷ୍ୟମାନଙ୍କୁ ଆତ୍ମସ୍ୱରୂପରେ ପ୍ରତିଷ୍ଠିତ କରିବା ପରେ ସେବ୍ୟସେବକ ସମ୍ବନ୍ଧ ସ୍ଥାପନ କରିଥାନ୍ତି । ଶ୍ରୀଗୁରୁ ପରମ ପୁରୁଷୋତ୍ତମ ଭାବରେ ପ୍ରତିଷ୍ଠିତ ଥାଇ ଅସୀମ ହୋଇ ମଧ୍ୟ ସେବା ନିମିତ୍ତ ସସୀମ ହୋଇଥାନ୍ତି । ‘ଜୟଗୁରୁ’ ନାମ ଜପ ଦ୍ୱାରା ଶ୍ରୀଗୁରୁଦେବ ସେବ୍ୟରୂପ ଧାରଣ କରି ଶିଷ୍ୟମାନଙ୍କ ସମ୍ମୁଖରେ ଆବିର୍ଭୂତ ହୁଅନ୍ତି । ନାମ ନାମୀ ଅଭେଦ । ଏହି କାରଣରୁ ‘ଜୟଗୁରୁ’ ସିଦ୍ଧମନ୍ତ ସ୍ମରଣ ଦ୍ୱାରା ଗୁରୁଦେବଙ୍କର ପ୍ରତ୍ୟକ୍ଷ ଅନୁଭୂତି ଲାଭ ହୁଏ । ଗୁରୁଦେବ ଇଚ୍ଛାଶକ୍ତି ଦ୍ୱାରା ଶିଷ୍ୟମାନଙ୍କୁ ଦୀକ୍ଷା ପ୍ରଦାନ କରିଥାନ୍ତି । ଏହା ହିଁ ସବୁ ଦୀକ୍ଷାଠାରୁ ଶ୍ରେଷ୍ଠ ।

ଶ୍ରୀ ଶ୍ରୀ ଗୁରୁଗୀତା / ୩୨ /

ଅତଏବ ଗୁରୁଗୀତା ପାଠକମାନେ ଗୁରୁତତ୍ତ୍ୱ ଅବଗତ ହୋଇ ଗୁରୁଦେବଙ୍କ ଆକାଂକ୍ଷିତ ଶିଷ୍ୟ ଭାବରେ ନିଜକୁ ଗଠନ କରିବା ନିମିତ୍ତ ଯତ୍ନବାନ ହେବା ବିଧେୟ ।

ଶ୍ରୀଗୁରୁ ମହିମାମୂଳକ ବିଷୟବସ୍ତୁ ସଂଗ୍ରହ ନିମିତ୍ତ ଯେଉଁସବୁ ପୁସ୍ତକର ସାହାଯ୍ୟ ଗ୍ରହଣ କରାଯାଇଛି, ତନ୍ମଧ୍ୟରେ ଶ୍ରୀ ଶ୍ରୀ ଠାକୁରଙ୍କ ପ୍ରଣୀତ ଯୋଗୀଗୁରୁ, ଜ୍ଞାନୀଗୁରୁ, ତାନ୍ତ୍ରିକଗୁରୁ ଓ ପ୍ରେମିକଗୁରୁ ଗ୍ରନ୍ଥ, ପୁରାତନ ଆର୍ଯ୍ୟଦର୍ପଣ ପତ୍ରିକାର ବିବିଧ ପ୍ରବନ୍ଧ, ଭାରତ ସେବାଶ୍ରମ ସଂଘ ପ୍ରକାଶିତ “ସଦ୍‌ଗୁରୁ” ପୁସ୍ତକ ଓ ଅନ୍ୟାନ୍ୟ ପ୍ରବନ୍ଧ ପ୍ରଧାନ । ପାଠକମାନେ ଦୋଷାଂଶ ପରିହାର କରି ସ୍ୱଧର୍ମ ପାଳନରେ ବ୍ରତୀ ହେଲେ ଶ୍ରମ ସାର୍ଥକ ଜ୍ଞାନ କରିବୁ । ଜୟଗୁରୁ ।

ବୀରତୁଙ୍ଗ, ପୁରୀ
ମାଘପୂର୍ଣ୍ଣିମା
ତା ୮ । ୨ । ୮୨



ସଂପାଦକ
ଶ୍ରୀ ଦୁର୍ଗାଚରଣ ମହାନ୍ତି



ଶ୍ରୀ ଗୁରୁ ବନ୍ଦନା

ବନ୍ଦେ ଶ୍ରୀଗୁରୁ ପ୍ରେମକଳ୍ପତରୁ ଚିଦାନନ୍ଦ ନିତ୍ୟ ବ୍ରହ୍ମ ସନାତନ

ପତିତପାବନ ଅନାଥଶରଣ ଅଜ୍ଞାନ-ତାମସ-ନାଶନ । ୦ ।

ଗୁରୁ ବ୍ରହ୍ମା ବିଷ୍ଣୁ ଗୁରୁ ମହେଶ୍ୱର

ସର୍ବତତ୍ତ୍ୱମୟ ଗୁରୁ ପରାପୁର

ଗୁରୁ ପରଂ ବ୍ରହ୍ମ ଜ୍ଞାନ-ଭାସ୍କର ଭବସାଗର ତାରଣ । ୧ ।

ଛାବର ଜଙ୍ଗମ ବିଶ୍ୱଚରାଚର

ସର୍ବ ବ୍ୟାପ୍ତ ସେ ଯେ ଛତି ନିରନ୍ତର

ଚିନ୍ମୟ ସ୍ୱରୂପ ନାହିଁ ନାମ ରୂପ ଧ୍ୟାନାତୀତ ନିତ୍ୟ ନିରଞ୍ଜନ । ୨ ।

ବେଦାନ୍ତ-ଭାସ୍କର ସର୍ବ ଶ୍ରୁତିସାର

ବିତରେ ଅମୃତ କରୁଣା ଅପାର

ଚୈତନ୍ୟ ଶାଶ୍ୱତ ଜଗତର ନାଥ ସ୍ଥରରେ ହୃଦୟ-ରଞ୍ଜନ । ୩ ।

ହୃଦୟକନ୍ଦରେ ସେ ଯେ ଦିବାକର

ମଙ୍ଗଳ ଦାୟକ ସର୍ବମୂଳାଧାର

ଶୁଦ୍ଧ ଜ୍ଞାନମୟ ଆନନ୍ଦ ନିଳୟ ତତ୍ତ୍ୱମସି ସେ ଯେ ମୂର୍ତ୍ତିମାନ୍ । ୪ ।

ଭାବର ଅତୀତ ତ୍ରିଗୁଣ ରହିତ

ସଦା ସାକ୍ଷୀଭୂତ ଦୃଶ୍ୟବିରହିତ

ମାୟାର ଅତୀତ ପରମ ସୁଖଦ ଶମନଭୟ ବାରଣ । ୫ ।

ଆତ୍ମବଳି ଦିଅ ଶ୍ରୀଗୁରୁ ଚରଣେ

ତେବେ ତୁ ପାଇବୁ ସେ ପରମଧନେ

ଅଜ୍ଞାନ ଘୁଞ୍ଚିତ ଜ୍ଞାନର ଆଲୋକେ ଭାତିବ ଏ ତୋର ପ୍ରାଣମନ । ୬ ।

ସେହି ଗୁରୁପଦେ ନେବାକୁ ଶରଣ

ଯଦିରେ ଯୋଗେନ୍ଦ୍ର ଅଛି ତୋର ମନ

ଅହଂତ୍ୱ ବିନାଶି ଗୁରୁପଦେ ମିଶି ବ୍ରହ୍ମାନନ୍ଦ ରସେ ହୁଅରେ ମଗନ । ୭ ।



ନିବେଦନ

ଗୁରୁ ନାରାୟଣ କରେଁ ନିବେଦନ

ରହୁ ମୋର ମନ ତବ ଶ୍ରୀଚରଣେ ।

ମୁହିଁ ଅତି ଦୀନ ଭଜନ-ବିହୀନ

କୃପା କର ପ୍ରଭୁ ତବ ନିଜ ଗୁଣେ । ୦ ।

ରହେଁ, ଯେ ଭାବେ ଯେ ସ୍ଥାନେ, ଜୀବନେ ମରଣେ

ମଞ୍ଜିରହେଁ ଯେହ୍ନେ ତବ ଗୁଣଗାନେ ।

ତବ ପ୍ରେମମୟ ମୂରତି ଯେହ୍ନେ ନିରବଧି

ଲାଗି ରହୁ ମୋର ଏ ବେନି ନୟନେ । ୧ ।

ଦେହ ମନ ପ୍ରାଣ କରି ସମର୍ପଣ

ଅବିଚାରେ କରେଁ ଆଦେଶ ପାଳନ

ମୋର, ଯାଉ ରହୁ ପ୍ରାଣ ଆହେ ଭଗବାନ !

ଯେହ୍ନେ ନ ଭୁଲୁ ପରାଣ ତୁମ ପରି ଧନେ । ୨ ।

ତବ ନାମ ଜପି ତବ ରୂପ ଦେଖି

ତୁମରି ଆନନ୍ଦେ ଆନନ୍ଦରେ ମାତି

ତୁମରି ସେବାରେ ଯେହ୍ନେ ଦିନ ହରେଁ

ଅନ୍ୟ ଆଶା ମୋର ନ ଥାଉ ଲୀବନେ । ୩ ।



ଶ୍ରୀ ଶ୍ରୀ ଗୁରୁ ପ୍ରଣାମ

ଓଁ ବ୍ରହ୍ମାନନ୍ଦଂ ପରମ ସୁଖଦଂ କେବଳଂ ଜ୍ଞାନ ମୂର୍ତ୍ତିମ୍
ଦୃଢ୍ବାତୀତଂ ଗଗନ ସଦୃଶଂ ତତ୍ତ୍ୱମସ୍ୟାଦି ଲକ୍ଷ୍ୟମ୍ ।

ଏକଂ ନିତ୍ୟଂ ବିମଳମଚଳଂ ସର୍ବଧୀ ସାକ୍ଷୀଭୂତଂ
ଭାବାତୀତଂ ତ୍ରିଗୁଣ ରହିତଂ ସଦ୍‌ଗୁରୁଂ ତଂ ନମାମି ॥

ଗୁର୍ବଞ୍ଜକଂ

ଭବ ସାଗର ତାରଣ କାରଣ ହେ !
ରବିନନ୍ଦନ ବନ୍ଦନ ଖଣ୍ଡନ ହେ ।
ଶରଣାଗତ କିଙ୍କର ଭୀତମନେ
ଗୁରୁଦେବ ! ଦୟା କର ଦୀନଜନେ । ୧ ।

ହୃଦ-କନ୍ଦର-ତାମସ-ଭାସ୍କର ହେ
ତୁମେ ବିଷ୍ଣୁ ପ୍ରଜାପତି ଶଙ୍କର ହେ
ପରଂବ୍ରହ୍ମ ପରାପୂର ବେଦ ଭଣେ
ଗୁରୁଦେବ ! ଦୟା କର ଦୀନଜନେ । ୨ ।

ମନ ବାରଣ-ଶାସନ-ଅକ୍ଳୁଶ ହେ
ନର ଦ୍ରାଘ ତରେ ହରି ଚାକ୍ଷୁଷ ହେ
ଗୁଣଗାନ ପରାୟଣ ଦେବଗଣେ
ଗୁରୁଦେବ ! ଦୟା କର ଦୀନଜନେ । ୩ ।

କୁଳକୁଣ୍ଡଳିନୀ-ଘୃମ-ଭଞ୍ଜକ ହେ
ହୃଦ-ଗ୍ରନ୍ଥି-ବିଦାରଣ-କାରକ ହେ
ମମ ମାନସ ଚଞ୍ଚଳ ରାତ୍ରଦିନେ
ଗୁରୁଦେବ ! ଦୟା କର ଦୀନଜନେ । ୪ ।

ଶ୍ରୀ ଶ୍ରୀ ଗୁରୁଗୀତା / ୩୬ /

ରିପୁସୁଦନ ମଙ୍ଗଳ ନାୟକ ହେ
ସୁଖ ଶାନ୍ତି ବରାଭୟ-ଦାୟକ ହେ
ତ୍ରୟ ତାପ ହରେ ତବ ନାମ ଗୁଣେ
ଗୁରୁଦେବ ! ଦୟା କର ଦୀନଜନେ । ୪ ।

ଅଭିମାନ ପ୍ରଭାବ-ବିମର୍ଦ୍ଦକ ହେ
ଗତି ହୀନ ଜନେ ତୁମେ ରକ୍ଷକ ହେ
ଚିତ୍ତ ଶଙ୍କିତ ବଞ୍ଚିତ-ଭକ୍ତି-ଧନେ
ଗୁରୁଦେବ ! ଦୟା କର ଦୀନଜନେ । ୬ ।

ତବ ନାମ ସଦା ଶୁଭ-ସାଧକ ହେ
ପତିତାଧମ-ମାନବ-ପାବକ ହେ
ମହିମା ତବ ଗୋଚର ଶୁଦ୍ଧମନେ
ଗୁରୁଦେବ ! ଦୟା କର ଦୀନଜନେ । ୭ ।

ଜୟ ସଦ୍‌ଗୁରୁ ଈଶ୍ଵର-ପ୍ରାପକ ହେ
ଭବରୋଗ ବିକାର-ବିନାଶକ ହେ
ମନ ଯେହ୍ନେ ରହେ ତବ ଶ୍ରୀଚରଣେ
ଗୁରୁଦେବ ! ଦୟା କର ଦୀନଜନେ । ୮ ।



ଶ୍ରୀ ଗୁରୁ-ପ୍ରଣାମ

ଓଁ ଚୈତନ୍ୟଂ ଶାଶ୍ୱତଂ ଶାନ୍ତଂ ବ୍ୟୋମାତୀତଂ ନିରଞ୍ଜନମ୍
ବିନ୍ଦୁନାଦକଳାତୀତଂ ତସ୍ମୈ ଶ୍ରୀଗୁରବେ ନମଃ ।

ଗୁରୁବ୍ରହ୍ମା ଗୁରୁବିଷ୍ଣୁ ଗୁରୁଦେବ ମହେଶ୍ୱରଃ
ଗୁରୁରେବ ପରଂବ୍ରହ୍ମ ତସ୍ମୈ ଶ୍ରୀଗୁରବେ ନମଃ ।

ଅଜ୍ଞାନ-ତିମିରାନ୍ଧସ୍ୟ ଜ୍ଞାନଞ୍ଜନ-ଶଳାକୟା
ତନ୍ମୁରୁଦ୍ଧାଳିତଂ ଯେନ ତସ୍ମୈ ଶ୍ରୀଗୁରବେ ନମଃ ।

ଜ୍ଞାନଶକ୍ତି ସମାରୁଡ଼ଂ ତତ୍ତ୍ୱମାଳା ବିଭୂଷିତଂ
ଭୁକ୍ତିମୁକ୍ତି ପ୍ରଦାତାରଂ ତସ୍ମୈ ଶ୍ରୀଗୁରବେ ନମଃ ।

ସର୍ବଶୁଦ୍ଧି ଶିରୋରତ୍ନ-ବିରାଜିତ-ପଦାମ୍ଭୁଜଂ
ବେଦାନ୍ତାମ୍ଭୁଜସୂର୍ଯ୍ୟାୟ ତସ୍ମୈ ଶ୍ରୀଗୁରବେ ନମଃ ।

ଅନେକଜନ୍ମ ସଂପ୍ରାପ୍ତ-କର୍ମବନ୍ଧ ବିଦାହିନେ
ଆତ୍ମଜ୍ଞାନ-ପ୍ରଦାନେନ ତସ୍ମୈ ଶ୍ରୀଗୁରବେ ନମଃ ।

ସଂସାର-ବୃକ୍ଷମାରୁଡ଼ା ପତନ୍ତି ନରକାର୍ଣ୍ଣବେ
ଯେନୋଦ୍ଧୃତ ମିଦଂ ବିଶ୍ୱଂ ତସ୍ମୈ ଶ୍ରୀଗୁରବେ ନମଃ ।

ଆବ୍ରହ୍ମସ୍ତନ୍ତ୍ର ପର୍ଯ୍ୟନ୍ତଂ ପରମାତ୍ମ ସ୍ୱରୂପକମ୍
ସ୍ଥାବରଂ ଜଙ୍ଗମଞ୍ଚୈବ ପ୍ରଣମାମି ଜଗନ୍ନାଥମ୍ ।

ବନ୍ଦେଃହଂ ସଜ୍ଜିଦାନନ୍ଦଂ ଭେଦାତୀତଂ ଜଗଦ୍‌ଗୁରୁଂ
ନିତ୍ୟଂ ପୂର୍ଣ୍ଣଂ ନିରାକାରଂ ନିର୍ଗୁଣଂ ସ୍ୱାତ୍ମସଂକ୍ଷିତମ୍ ।

ନ ଗୁରୋରଧିକଂ ତତ୍ତ୍ୱଂ ନ ଗୁରୋରଧିକଂ ତପଃ
ତତ୍ତ୍ୱଜ୍ଞାନାତ୍ ପରଂ ନାସ୍ତି ତସ୍ମୈ ଶ୍ରୀଗୁରବେ ନମଃ ।

ଶ୍ରୀ ଶ୍ରୀ ଗୁରୁଗୀତା / ୩୮ /

ଗୁରୁରାଦିରନାଦିଷ୍ଠ ଗୁରୁଃ ପରମଦୈବତଂ
ଗୁରୋଃ ପରତରଂ ନାସ୍ତି ତସ୍ମୈ ଶ୍ରୀଗୁରବେ ନମଃ ।
ମହାଥଃ ଶ୍ରୀଜଗନ୍ନାଥୋ ମଦ୍ ଗୁରୁଃ ଶ୍ରୀଜଗଦ୍‌ଗୁରୁଃ
ମଦାତ୍ମା ସର୍ବଭୂତାତ୍ମା ତସ୍ମୈ ଶ୍ରୀଗୁରବେ ନମଃ ।
ନିତ୍ୟଂ ଶୁଦ୍ଧଂ ନିରାଭାସଂ ନିରାକାରଂ ନିରଞ୍ଜନମ୍
ନିତ୍ୟବୋଧଂ ଚିଦାନନ୍ଦଂ ଗୁରୁବ୍ରହ୍ମ ନମାମ୍ୟହମ୍ ।
ଭବପାଶ ବିନାଶାୟ ଜ୍ଞାନଦୃଷ୍ଟି-ପ୍ରଦର୍ଶିନେ
ନମଃ ସଦ୍‌ଗୁରବେ ତୁଭ୍ୟଂ ଭୁକ୍ତିମୁକ୍ତି ପ୍ରଦାୟିନେ ।
ନରାକାର ପରଂବ୍ରହ୍ମ ରୂପାୟାଃ ଜ୍ଞାନ ହାରିଣେ
ଆତ୍ମଜ୍ଞାନ ପ୍ରଦାନେନ ତସ୍ମୈ ଶ୍ରୀଗୁରବେ ନମଃ ।
ଓଁ ପୂର୍ଣ୍ଣମଦଃ ପୂର୍ଣ୍ଣମିଦଂ ପୂର୍ଣ୍ଣାଦ୍ ପୂର୍ଣ୍ଣମୁଦତ୍ୟତେ
ପୂର୍ଣ୍ଣସ୍ୟ ପୂର୍ଣ୍ଣମାଦାୟ ପୂର୍ଣ୍ଣମେବାବଶିଷ୍ୟତେ ।
ଓଁ ଶାନ୍ତିଃ ଶାନ୍ତିଃ ଶାନ୍ତିଃ ହରି ଓଁ ତତ୍ ସତ୍ !
ଯଦକ୍ଷରଂ ପରିବ୍ରାଜ୍ୟଂ ମାତ୍ରାହୀନଞ୍ଚ ଯଦ୍ ଭବେତ୍
ତତ୍ ସର୍ବଂ କ୍ଷମ୍ୟତାଂ ଦେବ ! ପ୍ରସୀଦ ପରମେଶ୍ଵରଃ ।
ଧ୍ୟାନମୂଳଂ ଗୁରୋମୂର୍ତ୍ତିଃ ପୂଜାମୂଳଂ ଗୁରୋଃପଦମ୍
ମନ୍ତ୍ରମୂଳଂ ଗୁରୋର୍ବାକ୍ୟଂ ମୋକ୍ଷମୂଳଂ ଗୁରୋଃକୃପା ।

ତୁମେବ ମାତା ତ ପିତା ତୁମେବ
ତୁମେବ ବନ୍ଧୁଷ୍ଠ ସଖା ତୁମେବ
ତୁମେବ ବିଦ୍ୟା ବ୍ରବିଣଂ ତୁମେବ
ତୁମେବ ସର୍ବଂ ମମ ଦେବ ଦେବ





ଶ୍ରୀମତ୍ ସ୍ବାମୀ ନିଗମାନନ୍ଦ ସରସ୍ୱତୀ ଦେବ

✱ ଶ୍ରୀ ଶ୍ରୀ ଗୁରୁଗୀତା ✱

ଶ୍ରୀ ଶ୍ରୀ ଗୁରୁଗୀତା

ରକ୍ଷୟ ଉତୁଃ

ଗୁହ୍ୟାତ୍ ଗୁହ୍ୟତରା ବିଦ୍ୟା ଗୁରୁଗୀତା ବିଶେଷତଃ
ତ୍ବଦ୍ ପ୍ରସାଦାନ୍ତି ଶ୍ରୋତବ୍ୟା ତଦ୍‌ସର୍ବଂ ବୁଦ୍ଧିମେ ସୁତ । ୧ ।

ଅନ୍ତଃ : ରକ୍ଷୟ ଉତୁଃ— ହେ ସୁତ ! ବିଦ୍ୟା, ବିଶେଷତଃ ଗୁରୁଗୀତା
ଗୁହ୍ୟାତ୍ ଗୁହ୍ୟତରା । [ସା] ତ୍ବଦ୍ ପ୍ରସାଦାତ୍ ହି [ଏବ] ଶ୍ରୋତବ୍ୟା ।
ତଦ୍ ସର୍ବମ୍ ମେ ବୁଦ୍ଧି ।

ଅର୍ଥ : ରକ୍ଷିମାନେ ପ୍ରଶ୍ନ କଲେ— “ହେ ସୁତ ! ଯେଉଁ ବ୍ରହ୍ମବିଦ୍ୟା ଏକାନ୍ତ
ଗୋପନୀୟ, ସେହି ବ୍ରହ୍ମବିଦ୍ୟା ସ୍ବରୂପିଣୀ ଗୁରୁଗୀତା ଆପଣଙ୍କ ପ୍ରସାଦରୁ ଯେପରି
ଅବଗତ ହୋଇପାରିବୁଁ, ସେଥିପାଇଁ ତାହା ପ୍ରକାଶ କରନ୍ତୁ ।”

ଅନ୍ୟାନ୍ୟ ବିଦ୍ୟାର ଆଲୋଚନାଦ୍ବାରା ମନୁଷ୍ୟ ସଂସାରରେ ନଶ୍ବର
ସୁଖଶାନ୍ତି ଲାଭ କରିପାରେ । କିନ୍ତୁ ଏକମାତ୍ର ବ୍ରହ୍ମବିଦ୍ୟା ହିଁ ମନୁଷ୍ୟକୁ ପରମ
ଆନନ୍ଦମୟ, ଶାଶ୍ବତ ସୁଖଶାନ୍ତିପ୍ରଦ ପରମପଦ ପ୍ରଦାନ କରିଥାଏ । ତାହା ପ୍ରାପ୍ତ
ହେଲେ ମାନବ ଜନ୍ମମରଣର ଘୂର୍ଣ୍ଣମଧ୍ୟରୁ ଉଦ୍ଧାର ଲାଭ କରି ଚିରନ୍ତନ ନିରବଚ୍ଛିନ୍ନ
ଆନନ୍ଦର ଅଧିକାରୀ ହୋଇଥାଏ । ଗୁରୁଦେବ ହିଁ ସଚ୍ଚିଦାନନ୍ଦ ଘନ ବିଗ୍ରହ,
ପରମାତ୍ମତତ୍ତ୍ବର ପ୍ରତ୍ୟକ୍ଷମୂର୍ତ୍ତି । ସୁତରାଂ ଗୁରୁଗୀତା ପଠନ, ଶ୍ରବଣ ଓ ସ୍ମରଣ-
ମନନ କଲେ ଗୁରୁଭକ୍ତି ଲାଭ ହୋଇଥାଏ ଏବଂ ଗୁରୁନାମର ମହିମା ଓ ଗୁରୁଦେବଙ୍କ
ସ୍ବରୂପ ଯେଉଁ ପରଂବ୍ରହ୍ମ ତତ୍ତ୍ବ ତାହା ଲାଭ ହୋଇ ଭବବନ୍ଧନ ଛିନ୍ନ ହୋଇଯାଏ ।
ଏହି କାରଣରୁ ରକ୍ଷିମାନେ ଗୁରୁଗୀତା ପ୍ରକାଶ ନିମିତ୍ତ ମହର୍ଷି ସୁତଙ୍କୁ ନିବେଦନ
କରୁଅଛନ୍ତି ।

ହେ ସୁତ ! ତାପସ ପ୍ରବର
 ଏକାନ୍ତ ଗୋପନୀୟ ଯାହା
 ସ୍ୱଭାବେ ତାହା ଗୁରୁଗୀତା
 କରୁଣା ବହି ରକ୍ଷି ଶ୍ରେଷ୍ଠ
 ସଂସାରେ ନୁହେଁ କିଛି ଚିର
 ଯାହାକୁ ମଣ ସୁଖ ଶାନ୍ତି
 ବ୍ରହ୍ମ ବିଦ୍ୟାଟି କଲେ ଲାଭ
 ସେ ଭାବେ ମିଳିବ ଆନନ୍ଦ
 ଜନ୍ମ ମରଣ ଘୂର୍ଣ୍ଣ ବାୟୁ
 ପାଇଲେ ବ୍ରହ୍ମ ବିଦ୍ୟା ଜ୍ଞାନ
 ମିଳିବ ଆନନ୍ଦ ସ୍ୱରୂପ
 ଗୁରୁଟି ଆନନ୍ଦ ଆକର
 ସେ ଗୀତା ପଠନେ ଶ୍ରବଣେ
 ସ୍ମରଣ କରିଲେ ଅନ୍ତରେ
 କୁହନ୍ତୁ ସେ ଗୁରୁ ମହିମା
 ସେ ଗୁରୁ ଗୀତାମୃତ ପାନେ
 ଭବ ବନ୍ଧନ ହେବ ନାଶ
 ସେହି ପରମ ବ୍ରହ୍ମ ତତ୍ତ୍ୱ

ଯୋଗୀ ଜନରେ ଅଗୋଚର । ୧ ।
 ସେ ବ୍ରହ୍ମବିଦ୍ୟା ମହାମାୟା । ୨ ।
 ଶୁଣିଲେ ଯିବ ଭବଚିତ୍ରା । ୩ ।
 ସେ ଗୀତା କରହେ ପ୍ରକଟ । ୪ ।
 ମାନବ ଜୀବନ ନଶ୍ୱର । ୫ ।
 ନୁହେଁ ସେ ସତ୍ୟ ଖାଲି ଭ୍ରାନ୍ତି । ୬ ।
 ଅନ୍ତରେ ଜାତ ଯେଉଁ ଭାବ । ୭ ।
 ଜୀବନେ ତାହା ସୁଖପ୍ରଦ । ୮ ।
 ସତତ ନାଶ କରେ ଆୟୁ । ୯ ।
 ଗୁରୁପଦରେ ଥିଲେ ଧ୍ୟାନ । ୧୦ ।
 ସଜ୍ଜିତାନନ୍ଦ ଘନ ରୂପ । ୧୧ ।
 ପରମତତ୍ତ୍ୱ ନିରାକାର । ୧୨ ।
 ବିଷାଦ ନରହିବ ମନେ । ୧୩ ।
 ଧ୍ୟାନେ ମନେ ଏକାନ୍ତରେ । ୧୪ ।
 ଦେବେ ନ ପା'ନ୍ତି ଯାର ସୀମା । ୧୫ ।
 ସାର୍ଥକ ହେବୁ ଏ ଜୀବନେ । ୧୬ ।
 ତୁଟିବ ମୋହ ମାୟା ପାଶ । ୧୭ ।
 କହି ଶୀତଳ କର ଚିତ୍ତ । ୧୮ ।



ସୁତ ଉବାଚ

କୈଳାସ ଶିଖରେ ରମ୍ୟେ ଭକ୍ତି-ସାଧନ ତତ୍ପରା
ପ୍ରଣମ୍ୟ ପାର୍ବତୀ ଭକ୍ତ୍ୟା ଶଙ୍କରଂ ପରିପୂଜ୍ଞତି । ୨ ।

ଅନୁୟ : ସୁତ ଉବାଚ — ରମ୍ୟେ କୈଳାସ ଶିଖରେ ଭକ୍ତି-ସାଧନ-
ତତ୍ପରା ପାର୍ବତୀ ଶଙ୍କରଂ ଭକ୍ତ୍ୟା ପ୍ରଣମ୍ୟ ପରିପୂଜ୍ଞତି ।

ଅର୍ଥ : ରମଣୀୟ କୈଳାସ ଶିଖରରେ ଗୁରୁଲୋକରେ ଭଗବତ୍ ଭକ୍ତି-
ସାଧନ ପରାୟଣା ଦେବୀ ପାର୍ବତୀ ଭକ୍ତିପୂର୍ଣ୍ଣ ଚିତ୍ତରେ ସର୍ବମଙ୍ଗଳ ନିଧାନ ଦେବ
ଦେବ ମହାଦେବଙ୍କୁ ପରିପ୍ରଣାମ କରୁଛନ୍ତି ।

ସୁତ ଉବାଚ

ପବିତ୍ର କୈଳାସ ଶିଖର
ଦେବ ମାନବେ ଆଗୋଚର । ୧ ।

ସୁଗନ୍ଧ ମଳୟ ପବନ
ସତତ କରେ ବିଚରଣ । ୨ ।

ସେ ଛାନେ ଶିବଙ୍କ ବସତି
ସଂଗେ ପାର୍ବତୀ ପୁଣ୍ୟବତୀ । ୩ ।

ଭକ୍ତି ସାଧନ ପରାୟଣା
ଅପାର ଯାହାର କରୁଣା । ୪ ।

ପୂଜିଲେ ନମି ଭକ୍ତିଭରେ
ଦେବ ଦେବଙ୍କ ସମୀପରେ । ୫ ।



ପାର୍ବତୀ ଉବାଚ

ନମୋ ନମୋ ଦେବ ଦେବ ପରାତ୍ପର ଜଗଦ୍‌ଗୁରୋ
ସଦାଶିବ ମହାଦେବ ଗୁରୁଗୀତାଂ ପ୍ରଦେହି ମେ । ୩ ।

ଅନ୍ୟାୟ : ପାର୍ବତୀ ଉବାଚ — [ହେ] ଦେବ ଦେବ, ପରାତ୍ପର,
ଜଗଦ୍‌ଗୁରୋ, ସଦାଶିବ, [ହେ] ମହାଦେବ ! [ତେ] ନମଃ ନମଃ ।
ଗୁରୁଗୀତା ମେ ପ୍ରଦେହି ।

ଅର୍ଥ : ହେ ଦେବାୟ ଦେବ ମହାଦେବ ! ହେ ପରାତ୍ପର ଅର୍ଥାତ୍ ଶ୍ରେଷ୍ଠାତି-
ଶ୍ରେଷ୍ଠତମ ପୁରୁଷ ! ହେ ଜଗଦ୍‌ଗୁରୋ ! ହେ ସତତ ମଙ୍ଗଳ ନିଧାନ ! ହେ
ସଚ୍ଚିଦାନନ୍ଦ ଘନବିଗ୍ରହ ପରମାତ୍ମ ସ୍ୱରୂପୀ ! ତୁମକୁ ବାରମ୍ବାର ପ୍ରଣାମ । ତୁମେ
ସୁଦୂର୍ଲ୍ଲଭ ଗୁରୁଦେବଙ୍କ ସମକ୍ଷୀୟ ଜ୍ଞାନ ବା ଗୁରୁଗୀତା ଶ୍ରବଣ କରାଇ ମୋତେ
କୃତାର୍ଥ କର ।

ପାର୍ବତୀ ଉବାଚ

ଦେବାୟ ଦେବ ମହାଦେବ
ମହିମା ତୁମ କେ ବର୍ଣ୍ଣିବ । ୧ ।

ପରମବ୍ରହ୍ମ ପରାତ୍ପର
ଜଗତ୍‌ଗୁରୁ ଶୁଭଙ୍କର । ୨ ।

ତୁମେଟି ରୁଦ୍ର ସଦାଶିବ
ମଂଗଳପ୍ରଦ ଦେବଦେବ । ୩ ।

ପ୍ରଣାମ କରେ ବାରବାର
ହେ ଦେବ ! ବାରେ ଦକ୍ଷାକର । ୪ ।

ଅତି ଦୁର୍ଲ୍ଲଭ ଗୁରୁ-ତତ୍ତ୍ୱ
ଶୁଣିବା ପାଇଁ ବଳେ ଚିତ୍ତ । ୫ ।

ସୁଦୟା କର ଆଶୁତୋଷ
ଗୁରୁ ଗୀତାରେ ମନତୋଷ । ୬ ।

ଶ୍ରୀମୁଖୁଁ ଶୁଣିଲେ ସେ ଜ୍ଞାନ
ଧନ୍ୟ ହୋଇବ ଏ ଜୀବନ । ୭ ।



କେନ ମାର୍ଗେଣ ଭୋ ସ୍ଵାମିନ୍ ଦେହୀ ବ୍ରହ୍ମମୟୋଭବେତ୍
ତ୍ଵଂ କୃପା କୁରୁ ମେ ବ୍ରହ୍ମନ୍ ନମାମି ଚରଣଂ ତବ । ୪ ।

ଅନୁୟ : ଦେହୀ କେନ ମାର୍ଗେଣ ବ୍ରହ୍ମମୟଃ ଭବେତ୍, ଭୋ ସ୍ଵାମିନ୍ !
[ତତ୍ ମେ ବଦ] ; ବ୍ରହ୍ମନ୍, ତ୍ଵଂ ମେ କୃପାଂ କୁରୁ । ତବ ଚରଣଂ ନମାମି ।

ଅର୍ଥ : ହେ ସ୍ଵାମୀ ! ତୁମେ ହିଁ ବ୍ରହ୍ମସ୍ଵରୂପ ପରମ ପୁରୁଷ । ଯେଉଁ ପଥରେ
ଗମନ କରି ଯେଉଁ ଉପାୟରେ ଦେହୀ ଅର୍ଥାତ୍ ଜୀବମାତ୍ରକେ ବ୍ରହ୍ମମୟ
ହୋଇପାରନ୍ତି, ସେହି ମାର୍ଗ କୃପାକରି ମୋତେ ପ୍ରଦର୍ଶନ କର, ଏହା ହିଁ ମୋର
ପ୍ରାର୍ଥନା । ତେଣୁ ତୁମରି ଚରଣରେ ପ୍ରଣତି ଜ୍ଞାପନ କରୁଅଛି ।

ତୁମେ ହିଁ ପରମ ପୁରୁଷ
ସାଧକ ଶ୍ରେଷ୍ଠ ଜ୍ଞାନ କୋଷ । ୧ ।

ଜଗତ ମଂଗଳ କାରଣ
ଦିଅ ହେ ଗୁରୁ-ଗୀତା-ଜ୍ଞାନ । ୨ ।

ଯେଉଁ ପଥରେ ଗଲେ ଜୀବ
ସଂସାରେ ଅମର ହୋଇବ । ୩ ।

ଭୋ ନାଥ କହ ସେ ଉପାୟ
ହୋଇବ ଜୀବ ବ୍ରହ୍ମମୟ । ୪ ।

ତୁଟିବ ମନୁ ଦୁଃଖ ଶୋକ
ପ୍ରାପତ ହେବ ଶିବ ଲୋକ । ୫ ।

ଚରଣେ କରେ ପ୍ରଣିପାତ
ସେ ଗୁରୁ ତତ୍ତ୍ଵ କହ ନାଥ । ୬ ।

ଜଗତ ମଂଗଳ କାରଣ

ପଶୁଛି ଚରଣେ ଶରଣ । ୭ ।

ଶ୍ରୀଗୁରୁ ଗୀତା କର ଦାନ

ଚିତ୍ତେ ଜନ୍ମିବ ଦିବ୍ୟ ଜ୍ଞାନ । ୮ ।



ଶ୍ରୀ ଶଙ୍କର ଉବାଚ

ଯସ୍ୟ ଦେବେ ପରାଭକ୍ତି ଯଥା ଦେବେ ତଥାଗୁରୋ
 ତସ୍ୟେତେ କଥୂତାହ୍ୟାର୍ଥାଃ ପ୍ରକାଶ୍ୟନ୍ତେ ମହାମୂଢ଼ିଃ ।
 ମମରୂପାସି ଦେବିତ୍ୱଂ ତ୍ୱତ୍ ପ୍ରୀତ୍ୟର୍ଥଂ ବଦାମ୍ୟହମ୍ । ୫ ।

ଅନୁୟ : ଶଙ୍କର ଉବାଚ — ହେ ଦେବି ! ଯଥା ଦେବେ ତଥା ଗୁରୋ
 ଯସ୍ୟ ପରାଭକ୍ତିଃ [ବିଦ୍ୟାତେ] ମହାମୂଢ଼ିଃ ଏତେ ଅର୍ଥାଃ [ପରମାର୍ଥ
 ବିଷୟାଃ] ତସ୍ୟ [ସମକ୍ଷେ] ହି କଥୂତାଃ [ସନ୍ତଃ] ପ୍ରକାଶ୍ୟନ୍ତେ
 [ପ୍ରକାଶଂ- ପ୍ରଚାର- ଯାନ୍ତି] । ହେ ଦେବି ତ୍ୱଂ ମମରୂପାସି [ଭବେତ୍]
 ଅତଃ ତ୍ୱତ୍ପ୍ରୀତ୍ୟର୍ଥଂ ଅହଂବଦାମି ।

ଅର୍ଥ : ଶ୍ରୀ ଶଙ୍କର କହିଲେ ହେ ପାର୍ବତି ! ଯାହାଙ୍କର ଦେବତା ମାନଙ୍କଠାରେ
 ଓ ଇଷ୍ଟଦେବ ଶ୍ରୀ ଭଗବାନଙ୍କଠାରେ ଅତଳାଭକ୍ତି ଅଛି, ସେମାନଙ୍କର ଯଦି ଶ୍ରୀ
 ଗୁରୁଦେବଙ୍କ ପ୍ରତି ସେହିଭଳି ଏକନିଷ୍ଠ ଭକ୍ତିଥାଏ, ତେବେ ମହାପୁରୁଷମାନେ ତୁମ
 ଭଳି ସେହିପରି ପ୍ରଶ୍ନକାରୀମାନଙ୍କୁ ହିଁ ଉପଦେଶ ପ୍ରଦାନ କରିଥାନ୍ତି । ହେ ଦେବି !
 ତୁମେ ସ୍ୱଭାବତଃ ମୋର ଆତ୍ମସ୍ୱରୂପା; ତେଣୁ ତୁମର ଆନନ୍ଦ ବର୍ଦ୍ଧନ ନିମିତ୍ତ ମୁଁ
 ଯାହା କହୁଛି, ତାହା ଅନନ୍ୟ ଚିତ୍ତରେ ଶ୍ରବଣ କର ।

ଶ୍ରୀ ଶଙ୍କର ଉବାଚ

କହିଲେ ଦେବ ଆଶୁତୋଷ
 ଯାହାଙ୍କ ମନୁ ମୋହ ନାଶ । ୧ ।

ଇଷ୍ଟ ଦେବରେ ଥାଏ ଭକ୍ତି
 ଶ୍ରୀଗୁରୁ ଚରଣେ ଯା ମତି । ୨ ।

କପଟ ମାୟା ନାହିଁ ମନେ
 ଯେ ଧନ୍ୟ ବିଶ୍ୱାସର ଧନେ । ୩ ।

ଶ୍ରୀ ଶ୍ରୀ ଗୁରୁଗୀତା

ତୁମରି ଭଳି ଗୁରୁ ତତ୍ତ୍ୱ
ଜାଣିବା ପାଇଁ ତାର ଚିତ୍ତ । ୪ ।

ବଢ଼ିବା ତଟିନୀ ସମାନ
ସତତ ହୋଇବ ଉଚ୍ଛନ୍ନ । ୫ ।

ତାହାଙ୍କୁ ଦେଲେ ଗୁରୁଜ୍ଞାନ
ସାର୍ଥକ ହେବ ତାହା ଜାଣ । ୬ ।

ତୁମେ ଯେ ମୋ ଆତ୍ମାସ୍ବରୂପୀ
ଅନ୍ତରେ ଅଛ ମୋର ବ୍ୟାପୀ । ୭ ।

ଜାଣିବା ପାଇଁ ଗୁରୁଜ୍ଞାନ
ବଳିଛି ଯେଣୁ ତୁମ ମନ । ୮ ।

କହିବି ସକଳ ବୁଝାଇ
ଜଗତ ଜନ ହିତ ପାଇଁ । ୯ ।



ଲୋକୋପକାରକଃ ପ୍ରଶ୍ନୋ ନ କେନାପି କୃତଃ ପୁରା
 ଦୁର୍ଲ୍ଲଭଂ ତ୍ରିଷ୍ଟୁଲୋକେଷୁ ତତ୍ ଶୁଶ୍ରୁଷ୍ଠ ବଦାମ୍ୟହମ୍ ।
 କିଞ୍ଚିଦ୍ ଗୁରୁଂ ବିନା ନାମ୍ୟତ୍ ସତ୍ୟଂ ସତ୍ୟଂ ବରାନନେ । ୬ ।

ଅନୁୟ: ପୁରା [ଇଦୃଶଃ] ଲୋକୋପକାରକଃ ପ୍ରଶ୍ନଃ କେନ ଅପି ନ
 କୃତଃ । ତ୍ରିଷ୍ଟୁଲୋକେଷୁ ଦୁର୍ଲ୍ଲଭଂ ତତ୍ (ଗୁରୁଗୀତା— ସ୍ତବନଂ) ଶୁଶ୍ରୁଷ୍ଠ
 ଅହଂ ବଦାମି । ହେ ବରାନନେ ! ଗୁରୁଂ ବିନା ଅମ୍ୟାତ୍ କିଞ୍ଚିତ୍ ନ
 ସତ୍ୟମ୍ । [ଏତତ୍] ସତ୍ୟମ୍ [ଜାନୀହି] ।

ଅର୍ଥ : ପୂର୍ବରୁ ତୁମଭଳି ଏହି ଜଗତ ଉପକାରକ ଗୁରୁତତ୍ତ୍ଵ ବିଷୟ କେବେ
 କେହି ପ୍ରଶ୍ନ କରି ନାହାନ୍ତି । କାରଣ ଗୁରୁଦେବ ହିଁ ସେହି ସଚ୍ଚିଦାନନ୍ଦ ଘନ,
 ନିରାକାର, ମନବୁଦ୍ଧିର ଅଗୋଚର । ପରମାତ୍ମା ହିଁ ନରାକାର ପରିଗ୍ରହ କରି ଲୋକ
 କଲ୍ୟାଣର କାରଣ ହୋଇଥାନ୍ତି । ଅତଏବ ଗୁରୁଦେବ ହିଁ ଏକାନ୍ତ ଦୁର୍ଲ୍ଲଭ । ତାଙ୍କୁ
 ଲାଭ କଲେ ନିଶ୍ଚୟ ଅବିଚ୍ଛିନ୍ନ ସୁଖଶାନ୍ତି ଲାଭ ହୋଇଥାଏ । ଗୁରୁଦେବଙ୍କ ବ୍ୟତୀତ
 ତ୍ରିଜଗତରେ ଅନ୍ୟ କିଛି ଦୁର୍ଲ୍ଲଭ ନୁହେଁ, ଏହା ମୁଁ ସତ୍ୟ କରି କହୁଛି, ଶ୍ରବଣ କର ।

ଶୁଣ ହେ ପର୍ବତ ଦୁର୍ଲ୍ଲଭା

ଏଗୁରୁ ତତ୍ତ୍ଵ ମହାବାଣୀ । ୧ ।

ପୂର୍ବରୁ କେଉଁ ସାଧୁ ଜନ

ଜାଣିବା ପାଇଁ ଏ ଗହନ । ୨ ।

କରି ନାହାନ୍ତି ପୂଜା କେବେ

ଜାଣିବା ପାଇଁ ତୁମେ ଯେବେ । ୩ ।

ମନ କରିଛ ଶୁଣ ଏବେ

କହୁଛି ମନର ସରାଗେ । ୪ ।

ସଚ୍ଚିଦାନନ୍ଦ ଗୁରୁଦେବ

ଅଛନ୍ତି ପୁରି ସର୍ବଠାବ । ୫ ।

ମନବୁଦ୍ଧିର ଅଗୋଚର
ସେହି ଅନାଦି ନିରାକାର । ୬ ।

ନରଆକାରେ ରୂପ ଧରି
ଆସନ୍ତି ଭବେ ଅବତରି । ୭ ।

ଜଗତ କଲ୍ୟାଣ କାରଣ
କରନ୍ତି ଏଥୁ ବିଚରଣ । ୮ ।

କୋଟି ଜନମ ପୁଣ୍ୟ ଫଳେ
ଯେବେ କାହାର ଭାଗ୍ୟବଳେ । ୯ ।

ପାଏ କେ ଗୁରୁଙ୍କ ଦର୍ଶନ
ଲଭେ ସେ ଶାନ୍ତି ଅବିଚ୍ଛିନ୍ନ । ୧୦ ।

ଦେବଗଣରେ ଯା ଦୁର୍ଲ୍ଲଭ
ତା ପ୍ରତି ହୁଅଇ ସୁଲଭ । ୧୧ ।

ଜଗତେ ଯେତେ ଧନ ଜନ
ପାଣ୍ଡିତ୍ୟ ଗୁଣ ସନମାନ । ୧୨ ।

ରାଜପଦବୀ କ୍ଷମତାରେ
ଦୁର୍ଲ୍ଲଭ ନୁହେଁ ଏ ସଂସାରେ । ୧୩ ।

ଦୁର୍ଲ୍ଲଭ ଏକା ଗୁରୁଲୀଭ
କହୁଛି ସତ୍ୟ ମନେ ଭାବ । ୧୪ ।



ବେଦଶାସ୍ତ୍ର ପୁରାଣାନି ଇତିହାସାଦିକାନି ଚ
 ଯନ୍ତ୍ରମନ୍ତ୍ରାଦି ବିଦ୍ୟାନାଂ ମୃତ୍ୟୁରୁଚ୍ଚାଟନାଦିକମ୍ । ୭ ।
 ଶୈବଶାକ୍ତାଗମାଦିନୀ ଅନ୍ୟତ୍ ବହୁମତାନି ଚ
 ଅପ୍ରତ୍ନଂଶାନି ଶାସ୍ତ୍ରାଣି ଜୀବାନାଂ ଭ୍ରାନ୍ତଚେତସାମ୍ । ୮ ।

ଅନୁୟ: ବେଦଶାସ୍ତ୍ର ପୁରାଣାନି, ଇତିହାସାଦିକାନି, ଯନ୍ତ୍ର ମନ୍ତ୍ରାଦି-
 ବିଦ୍ୟାନାମ୍, ମୃତ୍ୟୁଃ ଉଚ୍ଚାଟନାଦିକମ୍; ଶୈବଶାକ୍ତା ଗମାଦିନୀ ଚ
 ଅନ୍ୟତ୍ [ଅନ୍ୟାନି] ବହୁମତାନି ଭ୍ରାନ୍ତଚେତସାମ୍ ଜୀବାନାମ୍
 ଅପ୍ରତ୍ନଂଶାନି ଶାସ୍ତ୍ରାଣି [ଗୁରୁକୃପାଂ ବିନା ବୃଥୈବ ଜୀବାଃ ଏତାନି
 ଶାସ୍ତ୍ରାଣି ଆଶ୍ରୟନ୍ତି] ।

ଅର୍ଥ : ବେଦ, ପୁରାଣ, ଇତିହାସ ପ୍ରଭୃତି ଶାସ୍ତ୍ର, ଯନ୍ତ୍ରମନ୍ତ୍ର ବିଦ୍ୟା ଓ ମାରଣ
 ଉଚ୍ଚାଟନ ପ୍ରଭୃତି ଅଭିଚାର କର୍ମସମୂହ ଏବଂ ଶୈବ ଶାକ୍ତମାନଙ୍କର ଆଗମଶାସ୍ତ୍ର-
 ନିତୟ ଓ ଅନ୍ୟାନ୍ୟ ବିଭିନ୍ନ ମତାବଲମ୍ବୀମାନଙ୍କର ନିର୍ଦ୍ଦିଷ୍ଟ ଶାସ୍ତ୍ର ଅଧ୍ୟୟନ ଓ
 ଅନୁଶୀଳନ ଗୁରୁଦେବଙ୍କ ଆଦେଶ ନିର୍ଦ୍ଦେଶରେ ହିଁ ଅନୁଷ୍ଠାନ କରିବା କର୍ତ୍ତବ୍ୟ,
 ଗୁରୁଲୀଭ ନକରି ଭ୍ରାନ୍ତଚିତ୍ତ ଜୀବମାନେ ଏହା ଅନୁଷ୍ଠାନ କଲେ ତତ୍ପରା
 ସେମାନଙ୍କର ପତନ ଅବଶ୍ୟ ଘଟିଥାଏ । ସୁତରାଂ ସଦ୍‌ଗୁରୁଙ୍କ ବ୍ୟତୀତ ଅନ୍ୟ
 କେହି ଯଥାର୍ଥ ପଥପ୍ରଦର୍ଶକ ନୁହଁନ୍ତି ।

ବେଦ ପୁରାଣ ଇତିହାସ
 ଯନ୍ତ୍ର ମନ୍ତ୍ର ବିଦ୍ୟା ଅଭ୍ୟାସ । ୧ ।

ମାରଣ ଉଚ୍ଚାଟନକର୍ମ
 ଅଭିଚାରର ଯେତେ ମର୍ମ । ୨ ।

ଶିକ୍ଷକ, ଶାକ୍ତ, ଗାଣପତ୍ୟ
 ଆଗମ ଶାସ୍ତ୍ର ଯା ବିଦିତ । ୩ ।

ବିଭିନ୍ନ ମତବାଦୀ ଗଣ
କରିଲେ ଶାସ୍ତ୍ର ଅଧ୍ୟୟନ । ୪ ।

ଅନୁଶୀଳନ ଆଲୋଚନା
ସକଳ ବ୍ୟର୍ଥ ଗୁରୁବିନା । ୫ ।

ଗୁରୁଦେବଙ୍କ ନିର୍ଦ୍ଦେଶରେ
ନକଲେ ବିଫଳ ଶେଷରେ । ୬ ।

ନକରି ସଦ୍‌ଗୁରୁ ଲାଭ
ଯେ କର୍ମେ ରତ ଭ୍ରାନ୍ତ ଜୀବ । ୭ ।

ନ ହେବ ସେ କର୍ମ ସାଧନ
ବିଫଳ ତାହାର ଜୀବନ । ୮ ।

ତଷ୍ଠ କୁଟିବା ହେବ ସାର
ବିଅର୍ଥ ଜୀବନ ତାହାର । ୯ ।

କଲେ ହେଁ ଅଶେଷ ଯତନ
ଅବଶ୍ୟ ଘଟିବ ପତନ । ୧୦ ।

ଯଥାର୍ଥ ପଥ ପ୍ରଦର୍ଶକ
ସଦ୍‌ଗୁରୁ ଅଟନ୍ତି ଚାଳକ । ୧୧ ।

ତାଙ୍କ ବିହୁନେ କେହି ଆନ
ଦେଇ ନପାରେ ଦିବ୍ୟଜ୍ଞାନ । ୧୨ ।



ବେଦଶାସ୍ତ୍ର ପୁରାଣାନି କୃତ୍ୱା ବୈଗୁରୁକାମ୍ୟୟା

ସ୍ୱୟଂ ଲୋକଗୁରୁଃ ସାକ୍ଷାତ୍ ଜାୟତେ ବେଦତତ୍ତ୍ୱବିତ୍ । ୯ ।

ଅନ୍ୱୟ : ଗୁରୁକାମ୍ୟୟା [ଶ୍ରୀଗୁରୁପ୍ରୀତୟେ] ବେଦଶାସ୍ତ୍ରପୁରାଣାନି
ବୈ କୃତ୍ୱା ବେଦ ତତ୍ତ୍ୱବିତ୍ ସ୍ୱୟଂ ସାକ୍ଷାତ୍ ଲୋକଗୁରୁଃ ଜାୟତେ ।

ଅର୍ଥ: ଶ୍ରୀଗୁରୁଦେବଙ୍କ ଆଶ୍ରୟରେ ରହି ତାଙ୍କରି ମହତୀ ଇଚ୍ଛା ପ୍ରଭାବରେ
ବେଦ ଓ ପୁରାଣ ପ୍ରଭୃତି ଅନୁକୂଳ ଶାସ୍ତ୍ରସମୂହ ପ୍ରଣୟନ ଓ ପ୍ରକାଶ କରି ମନୁଷ୍ୟ
ନିଜେ ହିଁ ସାକ୍ଷାତ୍ ବେଦତତ୍ତ୍ୱବିତ୍ ଲୋକଗୁରୁ ରୂପରେ ପର୍ଯ୍ୟବସିତ ହୋଇଥାଏ ।
କାରଣ ଗୁରୁଦେବଙ୍କ ଇଚ୍ଛା ହିଁ ସର୍ବତ୍ର ଶକ୍ତିମୟୀ । ଗୁରୁଦେବ ଇଚ୍ଛାକଲେ ଅର୍ଥାତ୍
ଗୁରୁଦେବ ସବୁଠି ହେଲେ ନିରକ୍ଷର ଅଜ୍ଞାନ ଶିଷ୍ୟକୁ ମଧ୍ୟ ଜ୍ଞାନ ଦାନ କରି ଜଗତର
କଲ୍ୟାଣକର କର୍ମରେ ନିଯୁକ୍ତ କରି ପାରନ୍ତି ।

ନିଜକୁ ମଣି ଅକିଞ୍ଚନ

ଆଶ୍ରିବ ଶ୍ରୀଗୁରୁ ଚରଣ । ୧ ।

ଏକାନ୍ତେ ପଶିଲେ ଶରଣ

ଶ୍ରୀଗୁରୁ ହେବେ ପରସନ୍ନ । ୨ ।

ଲଭିଲେ ଶ୍ରୀଗୁରୁ କରୁଣା

ନହେବ ବୁଦ୍ଧିଜ୍ଞାନ ଉଣା । ୩ ।

ବେଦ ପୁରାଣ ଆଦି ଶାସ୍ତ୍ର

ଅନ୍ତରେ ହୋଇବ ପ୍ରକଟ । ୪ ।

ତା ଅଧ୍ୟୟନ ବିଶ୍ଳେଷଣେ

ଜ୍ଞାନୀଙ୍କ ମଧ୍ୟେ ହେବ ଜଣେ । ୫ ।

ହୋଇବ ବେଦ ତତ୍ତ୍ୱ ବିଦ
ଅତରୁ ତୁଟିବ ବିଭେଦ । ୬ ।

ଲୋକ ଗୁରୁରେ ଅଧିଷ୍ଠିତ
ହେବାରେ ଜ୍ଞାନୀ ସୁନିଶ୍ଚିତ । ୭ ।

ଗୁରୁଦେବଙ୍କ ଦୟାବଳେ
ଅସାଧ୍ୟ ନାହିଁ ମହାତଳେ । ୮ ।

ନିରକ୍ଷର ଯେ ମୂର୍ଖ ଅତି
ପଣ୍ଡିତ ମଧ୍ୟେ ଲଭେ ଜ୍ୟାତି । ୯ ।



ସର୍ବପାପବିଶୁଦ୍ଧୀୟା ଶ୍ରୀଗୁରୋଃ ପାଦସେବନାତ୍
ସର୍ବତୀର୍ଥାବଗାହନାଂ ଫଳଂ ପ୍ରାପ୍ନୋତି ନିଶ୍ଚିତମ୍ । ୧୦ ।

ଅନୁୟ : ଶ୍ରୀଗୁରୋଃ ପାଦସେବନାତ୍ ସର୍ବପାପ ବିଶୁଦ୍ଧୀୟା [ସାଧକଃ]
ସର୍ବତୀର୍ଥାବଗାହନାଂ ନିଶ୍ଚିତମ୍ ଫଳମ୍ ପ୍ରାପ୍ନୋତି ।

ଅର୍ଥ: ଶ୍ରୀଗୁରୁଦେବଙ୍କ ପାଦସେବାକଲେ ମାନବ ସର୍ବପାପଶୂନ୍ୟ ଓ
ଶୁଦ୍ଧଚିତ୍ତ ହୋଇଥାଏ ଏବଂ ନିଶ୍ଚିତ ଭାବରେ ସମସ୍ତ ତୀର୍ଥସ୍ନାନର ଫଳ ଲାଭ
କରିଥାଏ ।

ଶ୍ରୀଗୁରୁ ଚରଣ ସେବିଲେ
ସକଳ ପାପ ନାଶ ଲଭେ । ୧ ।

ହୁଅଇ ତା'ର ଶୁଦ୍ଧଚିତ୍ତ
ମୁକତି ଅଟେ ତା' ନିଶ୍ଚିତ । ୨ ।

ସକଳ ତୀର୍ଥ ସ୍ନାନ ଫଳ
ମିଳଇ ତାହାକୁ କେବଳ । ୩ ।

ଦୃଢ଼ ବିଶ୍ୱାସେ କଲେ ସେବା
ସନ୍ତୋଷ ସର୍ବ ଦେବ ଦେବା । ୪ ।

ମନେ ନରଖି ଆନ ଭାବ
ନିଷ୍ଠାରେ ସେବ ଗୁରୁପାଦ । ୫ ।



ଗୁରୁପାଦୋଦକଂ ସମ୍ୟକ୍ ସଂସାରାର୍ଣ୍ଣବ-ତାରଣମ୍
 ଅଜ୍ଞାନ-ମୂଳହରଣଂ ଜନ୍ମକର୍ମନିବାରକମ୍ ।
 ଜ୍ଞାନ-ବୈରାଗ୍ୟ-ସିଦ୍ଧ୍ୟର୍ଥଂ ଗୁରୁପାଦୋଦକଂ ପିବେତ୍ । ୧୧ ।

ଅନ୍ୟ : ଗୁରୁପାଦୋଦକମ୍ ସମ୍ୟକ୍ ସଂସାରାର୍ଣ୍ଣବ ତାରଣମ୍,
 ଅଜ୍ଞାନମୂଳହରଣମ୍ ଜନ୍ମକର୍ମନିବାର କମ୍ ଜ୍ଞାନ ବୈରାଗ୍ୟ ସିଦ୍ଧ୍ୟର୍ଥଂ
 ଗୁରୁପାଦୋଦକଂ ପିବେତ୍ ।

ଅର୍ଥ : ଶ୍ରୀଗୁରୁଦେବଙ୍କ ପାଦୋଦକ ମାନବକୁ ସଂସାରରୂପ ସମୁଦ୍ରରୁ
 ସମ୍ୟକ୍ ରୂପେ ତ୍ରାଣ କରିଥାଏ । ଗୁରୁଦେବଙ୍କ ପାଦୋଦକ ପାନ କଲେ ମାନବ
 ଜ୍ଞାନ ବୈରାଗ୍ୟରେ ସିଦ୍ଧିଲାଭ କରିଥାଏ । ଜ୍ଞାନ ଲାଭ ହେଲେ ଅଜ୍ଞାନର ମୂଳ
 ଯେଉଁ ବହୁଦର୍ଶନ ରୂପ ଭ୍ରାନ୍ତି ବା ଅବିଦ୍ୟା, ତାହା ଅପସୂତ ହୋଇଥାଏ ଏବଂ
 ଐହିକ ଓ ପାରଲୌକିକ ଭୋଗ ପ୍ରତି ବିତୃଷ୍ଣା ଜାତ ହୋଇ ଭଗବତ୍-ଅନୁରାଗ
 ବୃଦ୍ଧିପ୍ରାପ୍ତ ହୁଏ । ଶ୍ରୀଗୁରୁଦେବ ହିଁ ପ୍ରତ୍ୟକ୍ଷ ଭଗବାନ । ତାଙ୍କରି ଚରଣାଦୋକ ହିଁ
 ପରମ ପବିତ୍ର ବସ୍ତୁ । ତାହା ଶ୍ରଦ୍ଧା ସହକାରେ ପାନ କଲେ ଜ୍ଞାନ ଓ ବୈରାଗ୍ୟ
 ସ୍ୱତଃ ଲାଭ ହୋଇଥାଏ ।

ସଂସାର ସାଗର ଅକୂଳ
 ପୂରିଛି ସକଳ ଜଞ୍ଜାଳ । ୧ ।

ଶ୍ରୀଗୁରୁଚରଣ ଉଦକ
 ଅଟେ ସେ ଜଞ୍ଜାଳ ତାରକ । ୨ ।

ସେ ପାଦୋଦକ କଲେ ପାନ
 ଉଦୟ ହୁଏ ଦିବ୍ୟ ଜ୍ଞାନ । ୩ ।

ଲୁଚେ ଅଜ୍ଞାନ ଅନ୍ଧକାର
 ଅବିଦ୍ୟା ଭ୍ରାନ୍ତି ହୁଏ ଦୂର । ୪ ।

ଜ୍ଞାନ ବୈରାଗ୍ୟ ହୁଏ ଜାତ
ସିଦ୍ଧିଲାଭ ତା ସୁନିଶ୍ଚିତ । ୫ ।

ଏହିକ ପାରତ୍ରିକ ସୁଖ
ଭୋଗ ଲାଳସାରେ ବିମୁଖ । ୬ ।

କରାଏ ଏହି ପଦ ଜଳ
ମନକୁ କରଇ ନିର୍ମଳ । ୭ ।

କ୍ଷୀୟାନ୍ତୁ ସାକ୍ଷୀ ଇଶ୍ବର
ଚରଣ ଉଦକଟି ସାର । ୮ ।

ପରମ ପବିତ୍ର ସେ ଜଳ
ମନକୁ କରଇ ନିର୍ମଳ । ୯ ।

ଶରଧା ବହି କଲେ ପାନ
ଉଦିତ ହେବ ଦିବ୍ୟ ଜ୍ଞାନ । ୧୦ ।

ବୈରାଗ୍ୟ ଜନ୍ମିବ ଅନ୍ତରେ
ମିଳିବ ଶାନ୍ତି ଜହ୍ନାନ୍ତରେ । ୧୧ ।



ଗୁରୁପାଦୋଦକଂ ପେୟଂ ଗୁରୋରୁଚ୍ଛିଷ୍ଟ ଭୋଜନମ୍
ଗୁରୁମୂର୍ତ୍ତେଃ ସଦାଧ୍ୟାନଂ ଗୁରୁଷ୍ଟୋତ୍ରଂ ସଦା ଜପେତ୍ । ୧୭ ।

ଅନୁୟ : ଗୁରୁ ପାଦୋଦକମ୍ ପେୟମ୍, ଗୁରୋଃ ଉଚ୍ଛିଷ୍ଟ ଭୋଜନମ୍
ସଦା ଗୁରୁମୂର୍ତ୍ତେଃ ଧ୍ୟାନମ୍ ଚ [କର୍ତ୍ତବ୍ୟମ୍] ସଦା ଗୁରୁଷ୍ଟୋତ୍ରମ୍ ଜପେତ୍ ।

ଅର୍ଥ : ଗୁରୁଭକ୍ତ ଶିଷ୍ୟମାନେ ଆମରଣ ଗୁରୁପାଦୋଦକ ପାନ ଓ
ଗୁରୁଦେବଙ୍କ ଭୁକ୍ତାବଶିଷ୍ଟ ଅନ୍ନ ପ୍ରସନ୍ନଚିତ୍ତରେ ମହାପ୍ରସାଦ ରୂପରେ ସେବନ
କରିବା ଆବଶ୍ୟକ ଏବଂ ତ୍ରିସନ୍ଧ୍ୟାରେ ନିରନ୍ତର ଗୁରୁମୂର୍ତ୍ତି ଧ୍ୟାନ ଓ ଗୁରୁଷ୍ଟୋତ୍ର
ପାଠ କରିବା କର୍ତ୍ତବ୍ୟ । ଏହା ସର୍ବାଧିକାରୀ ଜନଗଣଙ୍କର ଅବଶ୍ୟ ପାଳନୀୟ
କର୍ତ୍ତବ୍ୟ । ଜ୍ଞାନ ଲାଭ ହେଲା ପରେ ମଧ୍ୟ ଗୁରୁଦେବଙ୍କ ପାଦୋଦକ ପାନ ଓ ତଦୀୟ
ଭୁକ୍ତାବଶେଷ ପ୍ରସାଦ ତ୍ୟାଗ କରିବା ଉଚିତ ନୁହେଁ । କାରଣ ଶ୍ରୁତି ସିଦ୍ଧାନ୍ତ ଅନୁସାରେ
ଆଜୀବନ ଗୁରୁ, ଈଶ୍ବର ଓ ବେଦାନ୍ତ— ଏହି ତ୍ରୟୀ ମୂର୍ତ୍ତିଙ୍କୁ କାୟମନୋବାକ୍ୟରେ
ବନ୍ଦନା କରିବା କର୍ତ୍ତବ୍ୟ । ଏହି ତ୍ରୟୀଧର୍ମର ମୂଳ ହିଁ ଶ୍ରୀ ଗୁରୁଦେବ ବୋଲି ଜାଣିବ ।

ଗୁରୁ ଭକ୍ତ ଶିଷ୍ୟଗଣ
କରିବେ ପାଦୋଦକ ପାନ । ୧ ।

ଘରେ ବାହାରେ ଥିଲେ ଯହିଁ
ହୋଇବେ ଧନ୍ୟ ତାହା ପାଇ । ୨ ।

ଭୁକ୍ତାବଶିଷ୍ଟ ଗୁରୁ ଅନ୍ନ
ମହାପ୍ରସାଦ କରି ଜ୍ଞାନ । ୩ ।

ଆନନ୍ଦେ କରିବ ସେବନ
ତେବେ ଜୀବନ ହେବ ଧନ୍ୟ । ୪ ।

ତିନି ସନ୍ଧ୍ୟାରେ ଗୁରୁ ଧ୍ୟାନ
ପ୍ରଶାନ୍ତ ରଖେ ଶିଷ୍ୟ ମନ । ୫ ।

ଶ୍ରୀଗୁରୁ ମୂର୍ତ୍ତି ମନେ ଧାୟି
ଅନ୍ତର ଭକତି ଜଣାଇ । ୬ ।

ଶ୍ରୀଗୁରୁ ସ୍ତବ ପାଠ କରି
ଭବ ବନ୍ଧନୁ ଯାଅ ତରି । ୭ ।

ଶ୍ରୀଗୁରୁ-ଜଗ୍ନର-ବେଦାନ୍ତ
ଏ ତ୍ରୟ ମୂର୍ତ୍ତି ଏକା ସତ୍ୟ । ୮ ।

ଆନ ସକଳ ମରୀଚିକା
ଏତିନି ଧର୍ମ ମୂଳ ଏକା । ୯ ।

ଅଟଇ ଶ୍ରୀଗୁରୁ ପୟର
ତହିଁରେ ମତିଥାଏ ଯାର । ୧୦ ।

ସେହିଟି ଧର୍ମ ପରାୟଣ
ଧାର୍ମିକ ମଧ୍ୟେ ତାର ସ୍ଥାନ । ୧୧ ।

ଶ୍ରୀଗୁରୁ, ଗୁରୁ ପାଦ ଜଳ
ଶ୍ରୀଗୁରୁ ପ୍ରସାଦ କେବଳ । ୧୨ ।

ଅନ୍ତରେ ଦିଏ ସୁଖ ଶାନ୍ତି
କରାଏ ଦୂର ମନ ଭ୍ରାନ୍ତି । ୧୩ ।



କାଶୀକ୍ଷେତ୍ରଂ ନିବାସୋଽସ୍ୟ ଜାହ୍ନବୀତରଣୋଦକମ୍
ଗୁରୁର୍ବିଶ୍ୱେଶ୍ୱରଃ ସାକ୍ଷାତ୍ ତାରକଂ ବ୍ରହ୍ମ ନିଶ୍ଚିତମ୍ । ୧୩ ।

ଅନୁୟ : ଅସ୍ୟ ନିବାସଃ କାଶୀ କ୍ଷେତ୍ରମ୍ [ଅସ୍ୟ] ତରଣୋ-ଦକମ୍
ଜାହ୍ନବୀ ସ୍ୱରୂପା ବର୍ତ୍ତତେ । ଗୁରୁଃ ସାକ୍ଷାତ୍ ବିଶ୍ୱେଶ୍ୱରଃ [ଅତଃ]
ନିଶ୍ଚିତମ୍ ତାରକମ୍ ବ୍ରହ୍ମ । (ତାରକ ବ୍ରହ୍ମ ସ୍ୱରୂପ ଗୁରୁ ସାକ୍ଷାତ୍
ବିଶ୍ୱେଶ୍ୱରଃ ଭବତି । ଇଦଂ ନିଶ୍ଚିତମ୍ ।)

ଅର୍ଥ : ଶ୍ରୀଗୁରୁଦେବଙ୍କ ନିବାସ ଛାନକୁ କାଶୀଧାମ ସ୍ୱରୂପ, ଶ୍ରୀଗୁରୁଦେବଙ୍କ
ପାଦୋଦକକୁ ଜାହ୍ନବୀଜଳ ସଦୃଶ ଏବଂ ଶ୍ରୀଗୁରୁଦେବଙ୍କୁ ସାକ୍ଷାତ୍ ବିଶ୍ୱେଶ୍ୱର ଓ
ଭବତାରଣ କାରଣ ସଚ୍ଚିଦାନନ୍ଦ ଘନ ପରମାତ୍ମା ବୋଲି ନିଶ୍ଚିତ ଭାବରେ ଜ୍ଞାନ କରିବ ।

ଶ୍ରୀଗୁରୁ ଦେବଙ୍କ ନିବାସ
ସାକ୍ଷାତେ ମଣି କାଶୀ ବାସ । ୧ ।

ଅଥବା ନୀଳାଚଳ କ୍ଷେତ୍ର
ଗୁରୁଙ୍କ ଆବାସ ପବିତ୍ର । ୨ ।
ସକଳ ଚୀର୍ଥ ଯାତ୍ରା ଫଳ
ଗୁରୁ ଆଶ୍ରମେ ସବୁ ଠୁଳ । ୩ ।

ଶ୍ରୀଗୁରୁ ପାଦ ଧୁଆ ଜଳ
ଜାହ୍ନବୀ ସଲିଳୁଁ ନିର୍ମଳ । ୪ ।
ପବିତ୍ର ଶାନ୍ତି ବିଧାୟକ
ଅଟଇ ଗୁରୁ ପାଦୋଦକ । ୫ ।

ଏ ଭବ ତାରଣ କାରଣ
ଏକା ଅଟଇ ଗୁରୁ ନାମ । ୬ ।
ସଚ୍ଚିଦାନନ୍ଦ ଆଦିକନ୍ଦ
ଗୁରୁଟି ସକଳ ଆନନ୍ଦ । ୭ ।



ତୀର୍ଥରାଜଃ ପ୍ରୟାଗୋଽସୌ ଗୁରୁମୂର୍ତ୍ତୋ ନମୋନମଃ
 ଗୁରୁମୂର୍ତ୍ତଂ ସ୍ମରେନ୍ନିତ୍ୟଂ ଗୁରୁନାମ ସଦା ଜପେତ୍
 ଗୁରୋରାଜ୍ଞାଂ ପ୍ରକୃର୍ବାତ ଗୁରୋରନ୍ୟଂ ନ ଭାବୟେତ୍ । ୧୪ ।

ଅନୁୟ : ଅସୌ [ଗୁରୁଃ] ତୀର୍ଥରାଜଃ ପ୍ରୟାଗଃ [ସ୍ବରୂପଃ] ଗୁରୁମୂର୍ତ୍ତୋ
 ନମଃ ନମଃ । ନିତ୍ୟମ୍ ଗୁରୁମୂର୍ତ୍ତମ୍ ସ୍ମରେତ୍ । ସଦା ଗୁରୁନାମଂ
 ଜପେତ୍ । ଗୁରୋଃ ଆଜ୍ଞାମ୍ ପ୍ରକୃର୍ବାତ । ଗୁରୋଃ [ବ୍ୟତୀତଂ] ଅନ୍ୟମ୍
 ନ ଭାବୟେତ୍ ।

ଅର୍ଥ: ଶ୍ରୀଗୁରୁଦେବଙ୍କ ଚରଣରେ ତୀର୍ଥରାଜ ପ୍ରୟାଗ ଅବସ୍ଥାନ କରେ ।
 ତେଣୁ ପ୍ରୟାଗ ଦର୍ଶନ ଅପେକ୍ଷା ଶ୍ରୀଗୁରୁପଦ ଦର୍ଶନ ଓ ବାରମ୍ବାର ପ୍ରଣାମ କୋଟି
 ଗୁଣରେ ଶ୍ରେୟଃସ୍ବର । ତେଣୁ ସର୍ବଦା ଗୁରୁଦେବଙ୍କ ଚରଣବନ୍ଧନ, ତାଙ୍କର
 ନିତ୍ୟଗୁରୁମୂର୍ତ୍ତିର ସ୍ମରଣ ମନନ ଓ ନିରନ୍ତର ଗୁରୁନାମ ଜପ ଏବଂ ଶ୍ରଦ୍ଧା ସହକାରେ
 ଗୁରୁଦେବଙ୍କ ଆଜ୍ଞା ପାଳନ କରିବା କର୍ତ୍ତବ୍ୟ । ଗୁରୁଦେବଙ୍କ ବ୍ୟତୀତ ଅନ୍ୟ
 କୌଣସି ଚିନ୍ତା କରିବା ଉଚିତ ନୁହେଁ । କାରଣ ଅଗ୍ନି ଦ୍ବାରା ଯେପରି ଧାତୁସମୂହ
 ଶୋଧିତ ହୁଏ, ସେହିପରି ଗୁରୁନାମ ଜପ ଫଳରେ ପ୍ରତ୍ୟକ୍ଷରେ ସମସ୍ତ ପାପ
 ବିନଷ୍ଟ ହୋଇ ସେବକମାନେ ଶୁଦ୍ଧ ଚିତ୍ତ ହୋଇଥାନ୍ତି ।

ଶ୍ରୀଗୁରୁଦେବଙ୍କ ଚରଣ
 ସକଳ ତୀର୍ଥ ପୁଣ୍ୟ ଧାମ । ୧ ।

ପ୍ରୟାଗ ପୂତ ନୀଳାଚଳ
 ଗୁରୁ ପଦରେ ସର୍ବ ଠୁଳ । ୨ ।

ତୀର୍ଥଦର୍ଶନେ ଯାହା ମିଳେ
 ପାଇବ ଗୁରୁ ପାଦତଳେ । ୩ ।

ଗୁରୁଙ୍କ ଚରଣ ବନ୍ଧନ
 ତୀର୍ଥ ଦର୍ଶନ ଫଳ ଜାଣ । ୪ ।

ଗୁରୁଙ୍କ ମୂର୍ତ୍ତି ଚିତ୍ରା କରି
 ଶ୍ରୀଗୁରୁ ନାମକୁ ସୁମରି । ୫ ।
 ପାଦପଦ୍ମରେ କଲେ ଧ୍ୟାନ
 ସାର୍ଥକ ହୋଇବ ଜୀବନ । ୬ ।
 ଶ୍ରୀଗୁରୁ ଆଜ୍ଞା ସଦା ମାନି
 ନ ହୋଇ କେବେ ଅଭିମାନ । ୭ ।
 କରିବ ସକଳ କରମ
 ଗୁରୁଟି କେବଳ ଧରମ । ୮ ।
 ଏହି ବିଶ୍ୱାସେ ଦୃଢ଼ ରହି
 ନିଷ୍ଠାରେ ଗୁରୁ ପାଦ ଧାୟି । ୯ ।
 ଯେଉଁ କାର୍ଯ୍ୟରେ ଦେବ ହାତ
 ସଫଳ ହେବ ତା ନିଶ୍ଚିତ । ୧୦ ।
 ଗୁରୁଙ୍କ ଚିନ୍ତା ବିନା ଚିତ୍ତେ
 ଆନ ଭାବନା କଦାଚିତେ । ୧୧ ।
 ନ ପାଏ ଯେଉଁ ପରି ସ୍ଥାନ
 ଏକା ହିଁ ଶ୍ରୀଗୁରୁ ଧ୍ୟାନ । ୧୨ ।
 ଅଗ୍ନି ଯେସନେ ଶୁଦ୍ଧ କରେ
 ସକଳ ଧାତୁ ତା ତାପରେ । ୧୩ ।
 ଗୁରୁ କରୁଣା ସେହିପରି
 ସକଳ ପାପ ନେବ ହରି । ୧୪ ।
 ଅନ୍ତର ହୋଇବ ପବିତ୍ର
 ଅଗ୍ନି ଦହନେ ସ୍ୱର୍ଣ୍ଣ ବତ । ୧୫ ।



ଗୁରୁବକ୍ତ୍ରେହିତଂ ବ୍ରହ୍ମ ପ୍ରାପ୍ୟତେ ତତ୍ପ୍ରସାଦତଃ ।

ସ୍ବାଶ୍ରମୋକ୍ତଂ ସ୍ଵଜାତିଞ୍ଚ ସ୍ଵକୀର୍ତ୍ତଂ ପୁଷ୍ଟି ବର୍ଦ୍ଧନୀମ୍ ।

ଅନ୍ୟତ୍ ସର୍ବଂ ପରିତ୍ୟଜ୍ୟ ଗୁରୋରନ୍ୟଂ ନ ଭାବୟେତ୍ । ୧୫ ।

ଅନୁୟ: ଗୁରୁବକ୍ତ୍ରେ ହିତମ୍ ବ୍ରହ୍ମତତ୍ ପ୍ରସାଦତଃ ପ୍ରାପ୍ୟତେ
ସ୍ବାଶ୍ରମୋକ୍ତମ୍ [କର୍ତ୍ତବ୍ୟମ୍], ସ୍ଵଜାତିମ୍, ପୁଷ୍ଟି ବର୍ଦ୍ଧନୀମ୍ ସ୍ଵକୀର୍ତ୍ତମ୍
ଅର୍ଥାତ୍ ସର୍ବଂ ତ ପରିତ୍ୟଜ୍ୟ ଯଥା ଯୋଷିତଃ ସ୍ଵାମିନି [ଚିନ୍ତାରତାଃ
ଭବନ୍ତି] [ତଥା] ଗୁରୁମୂର୍ତ୍ତେଃ ସଦା ଧ୍ୟାନମ୍ [କର୍ତ୍ତବ୍ୟମ୍] । ଗୁରୋଃ
ଅନ୍ୟମ୍ ନ ଭାବୟେତ୍ ।

ଅର୍ଥ : ଶ୍ରୀଗୁରୁଦେବଙ୍କ ମୁଖରେ ପ୍ରଣବ ବା ବ୍ରହ୍ମତତ୍ ଅବସ୍ଥାନ କରେ ।
ସୁତରାଂ ଗୁରୁଦେବ ପ୍ରସନ୍ନ ହେଲେ ଶିଷ୍ୟମାନେ ତାହା ଲାଭ କରିବାକୁ ସମର୍ଥ
ହୋଇଥାନ୍ତି । ଅତଏବ ସମସ୍ତେ ନିଜ ନିଜ ଆଶ୍ରମ ବିହିତ ପକ୍ଷରେ ଶ୍ରୀଗୁରୁଦେବଙ୍କ
ସେବା କରି ତାଙ୍କର ପ୍ରସନ୍ନତା ଆନନ୍ଦନ କରିପାରିଲେ ତାଙ୍କ କୃପାରୁ ସ୍ଵଜାତି ଓ
ସ୍ଵକୀର୍ତ୍ତର ପୁଷ୍ଟି ସାଧିତ ହୋଇପାରିବ । ଏହି ହେତୁରୁ ସମସ୍ତ ସ୍ଵାର୍ଥ ଆଶା ତ୍ୟାଗ
କରି ଏକମାତ୍ର ଗୁରୁଦେବଙ୍କ ଭାବନା କରିବା କର୍ତ୍ତବ୍ୟ ।

ଶ୍ରୀଗୁରୁ ଦେବଙ୍କ ମୁଖରେ

ପ୍ରଣବ ଅବସ୍ଥାନ କରେ । ୧ ।

ବ୍ରହ୍ମତତ୍ତ୍ଵର ବାସ ସ୍ଥାନ

ଶ୍ରୀଗୁରୁଙ୍କର ହୃଦ ଜାଣ । ୨. ।

ଭକ୍ତିରେ ବଶ କରେ ଯେହୁ

ଗୁରୁ କରୁଣା ପାଏ ସେହୁ । ୩ ।

ଗୁରୁଦେବଙ୍କ ନିର୍ଦ୍ଦେଶିତ

ପକ୍ଷରେ ଚଳିବ ନିୟତ । ୪ ।

ସତତ ମାନିଲେ ବଚନ
ତେବେ ସେ ହୋଇବେ ପ୍ରସନ୍ନ । ୫ ।

ଗୁରୁ ଅଟନ୍ତି ଆଶୁତୋଷ
ଭକ୍ତିରେ ହୁଅନ୍ତି ସେ ବଶ । ୬ ।

ଦୃଢ଼ ବିଶ୍ୱାସ ନିଷ୍ଠା ବଳେ
ସେବିଲେ ପଦ ଭକ୍ତି ଭରେ । ୭ ।

ପାଇବ ଶ୍ରୀଗୁରୁ କଲ୍ୟାଣ
ହୃଦୟେ ଜାତ ହେବ ଜ୍ଞାନ । ୮ ।

ସେବିବ ନିଶ୍ଚୟ ଚିତ୍ତରେ
କାମନା ନରଖି ଅନ୍ତରେ । ୯ ।

କାମନା ଅନିଷ୍ଟର ମୂଳ
କରଇ ସାଧନା ବିଫଳ । ୧୦ ।

ଶୟନେ ଅବା ଜାଗରଣେ
ଅଥବା ଲାଗିଥାଅ କର୍ମେ । ୧୧ ।

ମନରେ ଥିଲେ ଗୁରୁ ଧ୍ୟାନ
ଶ୍ରୀଗୁରୁ ହୋଇବେ ପ୍ରସନ୍ନ । ୧୨ ।



ଗୁରୁବକ୍ତ୍ରେ ଛିତାବିଦ୍ୟା ଗୁରୁଭକ୍ତ୍ୟାନ୍ତୁଲଭ୍ୟତେ
ତସ୍ମାତ୍ ସର୍ବପ୍ରୟତ୍ନେନ ଗୁରୋରାରାଧନଂ କୁରୁ । ୧୬ ।

ଅନ୍ୟ: ଗୁରୁବକ୍ତ୍ରେ ଛିତା ବିଦ୍ୟା ଗୁରୁଭକ୍ତ୍ୟା ଅନ୍ତୁଲଭ୍ୟତେ । ତସ୍ମାତ୍
[ହିତୋଃ] ସର୍ବପ୍ରୟତ୍ନେନ ଗୁରୋଃ ଆରାଧନମ୍ କୁରୁ ।

ଅର୍ଥ: ବ୍ରହ୍ମବିଦ୍ୟା ଗୁରୁଦେବଙ୍କ ଶ୍ରୀମୁଖରେ ଅବସ୍ଥିତା । ଶିଷ୍ୟମାନେ
ଗୁରୁଭକ୍ତି ବଳରେ ତାହା ଲାଭ କରିଥାନ୍ତି । ଅତଏବ ସବୁ ପ୍ରକାର ପ୍ରୟତ୍ନ ଦ୍ଵାରା
ଗୁରୁଦେବଙ୍କ ଆରାଧନା କରିବା ବିଧେୟ ।

ଛିତା ବିଦ୍ୟା ଯେ ବ୍ରହ୍ମତତ୍ତ୍ଵ
ବ୍ରହ୍ମାଣ୍ଡେ ତାହା ସାରସ୍ଵତ । ୧ ।

ଗୁରୁଦେବଙ୍କ ଶ୍ରୀମୁଖରେ
ବ୍ରହ୍ମତତ୍ତ୍ଵ ହିଁ ବାସ କରେ । ୨ ।

ଗୁରୁଙ୍କୁ କଲେ ଆପଣାର
ପାଇବ ସେହି ତତ୍ତ୍ଵ ସାର । ୩ ।

ଗୁରୁଙ୍କ ପଦେ ଥିଲେ ଧ୍ୟାନ
ଶିଷ୍ୟେ ଲଭିବେ ଦିବ୍ୟ ଜ୍ଞାନ । ୪ ।

କରମେ ବାକ୍ୟେ ମାନସରେ
ରହିବ ଚିତ୍ତ ଶ୍ରୀ ପୟରେ । ୫ ।

ସବୁ ପ୍ରକାର ଯତ୍ନ କର
ଗୁରୁଙ୍କୁ ନ ମଣି ଅପର । ୬ ।

ସାଧନା କଲେ ଜନ୍ମ ଶତ
ଯେ ଜ୍ଞାନ ନ ହୁଏ ପ୍ରାପତ । ୭ ।

ଗୁରୁଙ୍କ ପଦେ ନିଷ୍ଠା ଥିଲେ
ସେ ଜ୍ଞାନ ପ୍ରାପ୍ତ ହେବ ହେଲେ । ୮ ।



ଗୁକାରଶ୍ଚାକାରଃ ସ୍ୟାଦ୍‌ଗୁକାର ସ୍ତେଜ ଉଚ୍ୟତେ
ଅଜ୍ଞାନ ଧ୍ଵଂସକଂ ବ୍ରହ୍ମ ଗୁରୁରେବ ନ ସଂଶୟଃ । ୧୭ ।

ଅନ୍ୟ : ଗୁକାରଃ ଅକ୍ଷକାରଃ ସ୍ୟାଦ୍ ଚ ଗୁ କାରଃ ତେଜଃ ଉଚ୍ୟତେ
[ଅତଃ] ଗୁରୁଃ ଏବ ଅଜ୍ଞାନ ଧ୍ଵଂସକଂ ବ୍ରହ୍ମ [ଅତ୍ର] ସଂଶୟଃ ନ [ଅସ୍ତି] ।

ଅର୍ଥ : ‘ଗୁରୁ’ ଶବ୍ଦର ‘ଗୁ’ କାରର ଅର୍ଥ ଅକ୍ଷକାର ଓ ‘ରୁ’ କାରର ଅର୍ଥ
ତେଜ ବା ଆଲୋକ ବୋଲି କଥିତ । ଅତଏବ ଗୁରୁଦେବ ହିଁ ଅଜ୍ଞାନ ଅକ୍ଷକାର
ଧ୍ଵଂସକାରୀ ସଚ୍ଚିଦାନନ୍ଦ ଘନ ପରମାତ୍ମା, ଏଥିରେ ଲେଶ ମାତ୍ର ସନ୍ଦେହ ନାହିଁ ।

ଶୁଣ ହେ ମନ ଧ୍ୟାନ ଦେଇ
ଗୁରୁ ଶବ୍ଦର ଅର୍ଥ କହି । ୧ ।

‘ଗୁ’ର ଅର୍ଥ ଅକ୍ଷକାର
କରଇ ଅକ୍ଷ ଏ ସଂସାର । ୨ ।

‘ରୁ’ର ଅର୍ଥ ତେଜୋରାଶି
ଦିଏ ସେ ଘୋର ତମ ନାଶି । ୩ ।

ଉଦିତ ହୋଇଲେ ଭାସ୍କର
ତୁରେ ପଳାଏ ଅକ୍ଷକାର । ୪ ।

ତେସନ ଅଜ୍ଞାନ ଅକ୍ଷାର
ଗୁରୁ ଧ୍ୟାନେ ହୁଏ ଦୂର । ୫ ।

ସଚ୍ଚିଦାନନ୍ଦ ଘନ ସେହି
ଗୁରୁ ରୂପରେ ଦେହ ବହି । ୬ ।

କରନ୍ତି ଜଗତ ମଙ୍ଗଳ
କଟାନ୍ତି ମାୟାର ପଟଳ । ୭ ।



ଗୁକାରଃ ପ୍ରଥମଃ ବର୍ଣ୍ଣୋ ମାୟାଦି ଗୁଣଭାସକଃ
ରୁକାରଃ ଦ୍ଵିତୀୟୋ ବ୍ରହ୍ମ ମାୟା ଭ୍ରାନ୍ତି ବିମୋଚକଃ । ୧୮ ।

ଅନ୍ଵୟ : ପ୍ରଥମଃ ବର୍ଣ୍ଣଃ ଗୁକାରଃ ମାୟାଦିଗୁଣ ଭାସକଃ [ବ୍ରହ୍ମ] ଦ୍ଵିତୀୟଃ
[ବର୍ଣ୍ଣଃ]ରୁ କାରଃ ମାୟାଭ୍ରାନ୍ତି ବିମୋଚକଃ ବ୍ରହ୍ମ ।

ଅର୍ଥ : ‘ଗୁରୁ’ — ଏହି ଶବ୍ଦରେ ପ୍ରଥମ ବର୍ଣ୍ଣ ‘ଗୁ’କାର ମାୟା ଓ ସଦ୍ଭାଦି
ଗୁଣତ୍ରୟ ଯୁକ୍ତ ପୁରୁଷ ଅର୍ଥାତ୍ ସଗୁଣବ୍ରହ୍ମକୁ ବୁଝାଇ ଥାଏ ଏବଂ ଦ୍ଵିତୀୟ ବର୍ଣ୍ଣ
‘ରୁ’କାର ମାୟା ଭ୍ରାନ୍ତି ବିମୁକ୍ତ ପୁରୁଷ ଅର୍ଥାତ୍ ନିର୍ଗୁଣ ସତ୍ତାକୁ ବୁଝାଇ ଥାଏ । ଗୁରୁ
ହିଁ ସଗୁଣ ବ୍ରହ୍ମ ରୂପରେ ଅନନ୍ତ କୋଟି ରୂପ ଧରି ନିଜ ସହିତ ନିଜେ ଲୀଳା କରୁଛନ୍ତି ।
ସେ ପୁଣି ନିଜକୁ ଗୁରୁ ରୂପରେ ସମସ୍ତ ମାୟାର ଉର୍ଦ୍ଧ୍ଵରେ ସ୍ଥାପିତ କରି ଉପଦେଶ
ଦେଉଛନ୍ତି ଏବଂ ଶିଷ୍ୟରୂପରେ ନିଜେ ଉପଦେଶ ଗ୍ରହଣ କରୁଛନ୍ତି । ନିର୍ଗୁଣ
ବ୍ରହ୍ମରୂପରେ ନିଜେ ନିଜ ଭାବରେ ମଗ୍ନ ହୋଇ ଅଚଞ୍ଚଳ ଅବସ୍ଥାରେ ଅବସ୍ଥାନ
କରୁଛନ୍ତି । ଏକମାତ୍ର ଗୁରୁ ହିଁ ସଗୁଣ ନିର୍ଗୁଣ ବ୍ରହ୍ମ, ଆତ୍ମା ଓ ଭଗବାନ ସମସ୍ତ ।
ତାଙ୍କ ଭିନ୍ନ ଦ୍ଵିତୀୟ କେହି ନାହିଁ ।

ଗୁରୁ ଶବ୍ଦର ଅର୍ଥ ଯାହା
ବୁଝାଇ କହୁଅଛି ତାହା । ୧ ।

‘ଗୁ’ ଅଟେ ମାୟା ଗୁଣ ଯୁକ୍ତ
ସଦ୍ଭାଦି ତହିଁରେ ନିହିତ । ୨ ।

ସଗୁଣ ବ୍ରହ୍ମ ତାଙ୍କୁ କହି
‘ରୁ’ର ମାୟା ଭ୍ରାନ୍ତି ନାହିଁ । ୩ ।

ନିର୍ଗୁଣ ସତ୍ତାକୁ ବୁଝାଏ
ସକଳ ଶାସ୍ତ୍ର ଏହା କହେ । ୪ ।

ଗୁରୁ ହିଁ ସଗୁଣ ନିର୍ଗୁଣ
ବ୍ରହ୍ମ ପରମେ ବିଦ୍ୟମାନ । ୫ ।

ଅନନ୍ତ କୋଟି ରୂପ ଧରି
ନିଜ ସହିତ ଲୀଳା କରି । ୬ ।

ଶତ ଜନ୍ମର ତପ ପଳେ
ଗୁରୁ ରୂପରେ ଧରା ତଳେ । ୭ ।

ଜଗତ ମଙ୍ଗଳ କାରଣ
ଧରାରେ ହୋଇ ଅବତୀର୍ଣ୍ଣ । ୮ ।

ସବୁ ମାୟାର ଉର୍ଦ୍ଧ୍ବେ ରହି
ଜଗତ ଜନ ହିତ ପାଇଁ । ୯ ।

ଦିଅନ୍ତି ଯେତେ ଉପଦେଶ
ତାହା କରଇ ମୋହ ନାଶ । ୧୦ ।

ପୁଣି ହୁଅନ୍ତି ସେହି ଶିଷ୍ୟ
ପାଳନ୍ତି ନିଜ ଉପଦେଶ । ୧୧ ।

ଗୁରୁ ଶିଷ୍ୟ ଯେ ଏକପ୍ରାଣ
ନୁହନ୍ତି କେହି ଭିନ୍ନ-ଭିନ୍ନ । ୧୨ ।

ନିର୍ଗୁଣ ବ୍ରହ୍ମ ରୂପେ ନିଜେ
ପୁଣି କରନ୍ତି ସେହି ବିଜେ । ୧୩ ।

ନିଜ ଭାବରେ ହୋଇ ମଗ୍ନ
ନିଜକୁ କରୁଥାନ୍ତି ଧ୍ୟାନ । ୧୪ ।

ଅବିଚଳିତ ଅବସ୍ଥାନ
ଏ ବଡ଼ ଦୁରୁହ ଗହନ । ୧୫ ।

ଗୁରୁହିଁ ସଗୁଣ, ନିର୍ଗୁଣ
ବ୍ରହ୍ମ, ଆତ୍ମା ଓ ଭଗବାନ । ୧୬ ।



‘ଗୁ’ ଶବ୍ଦଶାନ୍ତକାରଃ ସ୍ୟାତ୍ ‘ରୁ’ ଶବ୍ଦସ୍ତନ୍ନିରୋଧକଃ
ଅନ୍ତକାର ନିରୋଧତାତ୍ ଗୁରୁରିତ୍ୟଭିଧୀୟତେ । ୧୯ ।

ଅନ୍ୱୟ : ‘ଗୁ’ ଶବ୍ଦଃ ଅନ୍ତକାରଃ ସ୍ୟାତ୍ ‘ରୁ’ ଶବ୍ଦଃ ତତ୍ ନିରୋଧକଃ
ଭବତି । ସଃ ଅନ୍ତକାରଃ ନିରୋଧତାତ୍ ଗୁରୁଃ ଇତି ଅଭିଧୀୟତେ ।

ଅର୍ଥ : ‘ଗୁ’ ଶବ୍ଦର ଅର୍ଥ ଅନ୍ତକାର ଓ ‘ରୁ’ ଶବ୍ଦର ଅର୍ଥ ତାହାର
ନିରୋଧକାରୀ । ଅତଏବ ରଜଃ ତମ ଗୁଣ ରୂପ ଅନ୍ତକାରକୁ ଯେ ସ୍ୱତ୍ୱଗୁଣ ରୂପ
ଆଲୋକ ଦ୍ୱାରା ନିରୋଧ କରନ୍ତି ତାଙ୍କୁ ହିଁ ‘ଗୁରୁ’ ନାମରେ ଅଭିହିତ କରାଯାଏ ।

‘ଗୁ’ କାର ଅନ୍ତକାର ଜାଣ ‘ରୁ’ ତାହା ନିରୋଧକ ପୁଣ । ୧ ।

ଅରୁଣ ହୋଇଲେ ଉଦିତ ଅନ୍ଧାର ଯେହ୍ନେ ତିରୋହିତ । ୨ ।

‘ଗୁ’ ଅନ୍ତକାରକୁ ସେପରି ‘ରୁ’ ଦିଅଇ ଦୂର କରି । ୩ ।

ଥାଏ ଯେ ରଜ ତମୋଗୁଣ ଅନ୍ଧାର ବୋଲି ତାହା ଜାଣ । ୪ ।

ସ୍ୱତ୍ୱର ଆଲୋକ ପ୍ରକାଶେ ଅନ୍ତକାରକୁ ଯେବା ନାଶେ । ୫ ।

ସେ ଗୁରୁ ନାମେ ଅଭିହିତ ତାଙ୍କ କରୁଣା ହେଲେ ପ୍ରାପ୍ତ । ୬ ।

ଅନ୍ଧାର ହୁଏ ଦୂରୀଭୂତ ନବ ଆଲୋକେ ଆଲୋକିତ । ୭ ।

ହୁଅଇ ଚିତ୍ତ ପୁଲକିତ ପଦ୍ମ ଯେସନେ ପ୍ରସ୍ତୁତିତ । ୮ ।

ହୁଅଇ ସୂର୍ଯ୍ୟ କର ପାଇ ଜଗତେ ବାସ ବିତରଇ । ୯ ।

ତେସନ ଗୁରୁଙ୍କ କିରଣେ ପୁଲକ ଜାଗେ ଶିଷ୍ୟମନେ । ୧୦ ।



ଏବଂ ଗୁରୁପଦଂ ଶ୍ରେଷ୍ଠଂ ଦେବାନାମପି ଦୁର୍ଲ୍ଲଭମ୍
ହାହା ହୁହୁ ଗଣକ୍ଷୈବ ଗାନ୍ଧର୍ବାଦ୍ୟୈଷ୍ଠ ପୂଜ୍ୟତେ । ୨୦ ।

ଅନୁୟ : ଏବମ୍ ଶ୍ରେଷ୍ଠମ୍ ଗୁରୁପଦମ୍ ଦେବାନାମ୍ ଅପି ଦୁର୍ଲ୍ଲଭମ୍ [ଇଦଂ]
ହାହା ହୁ ହୁ ଗଣୈଃ ଚ ଗନ୍ଧର୍ବା ଦ୍ୟୈଃ ଚ ପୂଜ୍ୟତେ ଏବ ।

ଅର୍ଥ : ଏହି ପ୍ରକାର ଗୁରୁଦେବଙ୍କ ପାଦପଦ୍ମ ଅତୀବ ଶ୍ରେଷ୍ଠବସ୍ତୁ; ଏପରିକି
ତାହା ଦେବତାମାନଙ୍କ ପକ୍ଷରେ ମଧ୍ୟ ଅତ୍ୟନ୍ତ ଦୁର୍ଲ୍ଲଭ । ସେଥି ନିମିତ୍ତ ହାହା ହୁ ହୁ
ଗଣ ଓ ଗନ୍ଧର୍ବମାନେ ଗୁରୁଦେବଙ୍କ ପଦ ପୂଜା କରିଥାନ୍ତି ।

ଆଲୋକ ଦାତା ଗୁରୁ ପଦ
ଖଣ୍ଡଇ ସକଳ ବିପଦ । ୧ ।

ଜଗତେ ସର୍ବ ଶ୍ରେଷ୍ଠ ସେହି
ତା ସମ ଅନ୍ୟ କିଛି ନାହିଁ । ୨ ।

ଦେବତା ମାନଙ୍କୁ ଦୁର୍ଲ୍ଲଭ
ବିଶ୍ୱାସେ ହୁଅଇ ସୁଲଭ । ୩ ।

ତେଣୁଟି ଗନ୍ଧର୍ବ କିନ୍ତର
ଧାୟନ୍ତି ଶ୍ରୀଗୁରୁ ପୟର । ୪ ।

ଅଦେହୀ ହାହା ହୁହୁ ଗଣ
କରନ୍ତି ଗୁରୁ ପଦଧ୍ୟାନ । ୫ ।



ଆସନଂ ଶୟନଂ ବସ୍ତ୍ରଂ ବାହନଂ ଭୂଷଣାଦିକମ୍
 ସାଧକେନ ପ୍ରଦାତବ୍ୟଂ ଗୁରୋଃ ସନ୍ତୋଷ କାରଣାତ୍ । ୨୧ ।

ଅନ୍ୱୟ : ସାଧକେନ ଗୁରୋଃ ସନ୍ତୋଷ କାରଣାତ୍ ଆସନମ୍ ଶୟନମ୍
 ବସ୍ତ୍ରମ୍ ବାହନମ୍ ଭୂଷଣାଦିକମ୍ ପ୍ରଦାତବ୍ୟମ୍ ।

ଅର୍ଥ: ଗୁରୁଦେବଙ୍କ ସନ୍ତୋଷ ବିଧାନ ନିମିତ୍ତ ତାଙ୍କୁ ଆସନ ଦେବ, ଅର୍ଥାତ୍
 ତାଙ୍କୁ ହୃଦୟରେ ସଂସ୍ଥାପନ କରିବ । ଗୁରୁଦେବଙ୍କୁ ଶୟନାଦାନ କରିବ, ଅର୍ଥାତ୍
 ହୃଦୟରେ ଗୁରୁଚିନ୍ତାନିରତ ରହିବ । ପୁନଶ୍ଚ ଗୁରୁଦେବଙ୍କୁ ବସନ ଅର୍ପଣ କରିବ,
 ଅର୍ଥାତ୍ ଗୁରୁତତ୍ତ୍ୱ ଓ ଗୁରୁନାମ ଅନ୍ତରରେ ଗୋପନ କରି ରଖିବ । ଗୁରୁଦେବଙ୍କୁ
 ଭୂଷଣ ଦାନ କରିବ, ଅର୍ଥାତ୍ ନିଜକୁ ଏପରି ଭାବରେ ସଜ୍ଜିତ ଭୂଷିତ କରିବ
 ଯେପରିକି ଗୁରୁଦେବଙ୍କର ମହିମା ଜଗତରେ ବିଦ୍ୟୋଷିତ ହେବ ଏବଂ ଗୁରୁଦେବଙ୍କୁ
 ବାହନ ପ୍ରଦାନ କରିବ, ଅର୍ଥାତ୍ ତୁମେ ଅନ୍ତରକୁ ଏଭଳି ଯୋଗ୍ୟ କରି ଗଠନ
 କରିବ ଯେପରି ତାହା ଗୁରୁଦେବଙ୍କର ଜଗତହିତକର କର୍ମରେ ପ୍ରଯୁକ୍ତ ହୋଇ
 ଗୁରୁଦେବଙ୍କ ଗୁରୁଦାୟିତ୍ୱ ବହନର ଅଧିକାରୀ ହୋଇପାରିବ । ଏଭଳି ଆଚରଣ
 ଦ୍ୱାରା ଯଥାର୍ଥରେ ଗୁରୁଦେବଙ୍କର ସନ୍ତୋଷ ବିଧାନ ହୋଇଥାଏ ।

ଗୁରୁଙ୍କ ସନ୍ତୋଷ ବିଧାନ
 ପାଇଁ ସତତ ଦେବ ଧ୍ୟାନ । ୧ ।

ଥାପି ହୃଦୟେ ସିଂହାସନ
 ଗୁରୁଙ୍କୁ କରି ଆବାହନ । ୨ ।

ସେହି ଆସନେ ବସାଇବ
 ଭକତି-ଅର୍ଘ୍ୟେ ପୂର୍ଜାଦେବ । ୩ ।

ନିରତେ ଗୁରୁ ଚିନ୍ତା କରି
 ଗୁରୁଙ୍କ ଶୟନ ବିଚାରି । ୪ ।

ଶୟନା ହୋଇବ ଅନ୍ତଃସ୍ଥଳ
 ଶୁଦ୍ଧ ପବିତ୍ର ନିରିମଳ । ୫ ।

ଶ୍ରୀ ଗୁରୁତତ୍ତ୍ୱ ଗୁରୁନାମ
ଗୋପନେ ଚିତ୍ତେ କଲେ ଧ୍ୟାନ । ୬ ।

ନାମଟି ଏହାର ବସନ
ଶୁଦ୍ଧ ଚିତ୍ତରେ କର ଦାନ । ୭ ।

ସଦ୍‌ଗୁଣରାଜିରେ ଭୂଷିତ
କରିଲେ ଅନ୍ତର ମାର୍ଜିତ । ୮ ।

ତାହାଟି ଯୋଗ୍ୟ ବିଭୂଷଣ
ଗୁରୁଙ୍କୁ କରିବ ପ୍ରଦାନ । ୯ ।

ଆସନ, ବସନ, ଭୂଷଣେ
ଗୁରୁ ମହିମା ତ୍ରିଭୁବନେ । ୧୦ ।

ଆପେ ହୋଇବ ପ୍ରକଟିତ
ସୁବାସେ ମୋହିବ ଜଗତ । ୧୧ ।

ହୋଇବ ସୁଯୋଗ୍ୟ ବାହନ
ପବିତ୍ର କଲେ କାୟ ମନ । ୧୨ ।

ଗୁରୁ ଦାୟିତ୍ୱ ଭାର ବହି
କରିବ ଧନ୍ୟ ଏହି ମହୀ । ୧୩ ।

ହୋଇବ ଯୋଗ୍ୟ ଅଧିକାରୀ
ଗରୁଡ଼ ଯେହ୍ନେ ବିଷ୍ଣୁଧରି । ୧୪ ।

ତିନି ଭୁବନେ ଲୀଳା କରେ
ସମ୍ଭବ ନୁହେଁ ଆନ ଠାରେ । ୧୫ ।

ଗୁରୁ ଦାୟିତ୍ୱ ଗୁରୁ ଭାର
ସାଧାରଣରେ ଅଗୋଚର । ୧୬ ।

ହୋଇଲେ ଗୁରୁଗତ ପ୍ରାଣ
ଶ୍ରୀଗୁରୁ ବହନେ ସକ୍ଷମ । ୧୭ ।

ଗୁରୁଙ୍କ ଇଚ୍ଛା କଲେ ପୂର୍ଣ୍ଣ
ହୋଇବ ଜଗତ କଲ୍ୟାଣ । ୧୮ ।

ସତୋଷ ଲଭିଲେ ଶ୍ରୀଗୁରୁ
ଚାଳି ପାରିବ ମହାମେରୁ । ୧୯ ।

ଗୁରୁ ଭକତି ମହାଧନ
କରେ ଯେ ଅନ୍ତରେ ଅର୍ଜନ । ୨୦ ।

ଧନ୍ୟ ସେ ହୁଏ ମହାତମେ
ଲଂଘଇ ଗିରି ଅବହେଳେ । ୨୧ ।

ସଦା ସତୋଷ ତାର ଚିତ୍ତ
ନଥାଉ ପଛେ ଧନ ବିତ୍ତ । ୨୨ ।

ତଥାପି ସେହି ମହାଧନୀ
ଜ୍ଞାନୀଙ୍କ ମଧ୍ୟେ ମହାଜ୍ଞାନୀ । ୨୩ ।

ହୁଅନ୍ତି ପଣ୍ଡିତ ପ୍ରବର
ଶାନ୍ତି ଜୀବନ-ସହଚର । ୨୪ ।



ଦୀର୍ଘଦଣ୍ଡଂ ନମସ୍କୃତ୍ୟ ନିଲ୍ଲଜୋ ଗୁରୁସନ୍ନିଧୌ

ଆତ୍ମଦାରାଦିକମ୍ ସର୍ବଂ ଗୁରବେ ଚ ନିବେଦୟେତ୍ । ୨୨ ।

ଅନୁୟ : ଗୁରୁ ସନ୍ନିଧୌ ଦୀର୍ଘ ଦଣ୍ଡମ୍ ନମସ୍କୃତ୍ୟ ନିଲ୍ଲଜଃ ଚ [ସନ୍]

ସର୍ବମ୍ ଆତ୍ମଦାରାଦିକମ୍ ଗୁରବେ ନିବେଦୟେତ୍ ।

ଅର୍ଥ : ଗୁରୁଦେବଙ୍କ ସନ୍ନିଧାନରେ ନିଲ୍ଲଜ ହୋଇ ଦଣ୍ଡବତ୍ ପ୍ରଣାମ କରିବ ଏବଂ ନିଜକୁ ଓ ସ୍ତ୍ରୀ ପୁତ୍ରାଦି ସମସ୍ତ ତାଙ୍କ ପଦରେ ନିବେଦନ କରିବ । ଅର୍ଥାତ୍ ନିଜର ସମସ୍ତ ଭାର ଗୁରୁଦେବଙ୍କ ଶ୍ରୀଚରଣରେ ସମର୍ପଣ କରି ନିଶ୍ଚିତ ହେବ । ଜୀବ ପକ୍ଷରେ ଅହଂତ୍ୱ ଓ ମମତାର ଭାର ଯଥାର୍ଥରେ ବଡ଼ ବିଷମ । ଏହି ବିଷମଭାର ଗ୍ରହଣ କରିବାକୁ ଏକମାତ୍ର ଶ୍ରୀଗୁରୁଦେବ ହିଁ ସମର୍ଥ । ସୁତରାଂ ଗୁରୁଦେବହିଁ ସର୍ବାପେକ୍ଷା ଜୀବର ଅତି ଆପଣାର । ତେଣୁ ତାଙ୍କ ପାଦପଦ୍ମରେ ‘ମୁଁ’ ଓ ‘ମୋର’ ଭାବ ଅର୍ଥାତ୍ ନିଜର ଧନ, ଜନ, ମାନ, ଯଶ, ଲଜ୍ଜା, ସ୍ତ୍ରୀ, ପୁତ୍ରାଦି ଅହଂତ୍ୱ ଓ ମମତ୍ୱ ବୋଧକ ସମସ୍ତ ବସ୍ତୁ ସମର୍ପଣ ପୂର୍ବକ ନିଜକୁ ରିକ୍ତ କରିଦେଇ ପ୍ରସାଦ ରୂପରେ ତନ୍ମଧ୍ୟରୁ ସେ ଯେତିକି ଅର୍ପଣ କରିବେ, ତାହା ଆନନ୍ଦରେ ନିର୍ଲିପ୍ତ ଭାବରେ ଗ୍ରହଣ କରି ଶ୍ରୀଗୁରୁଦେବଙ୍କୁ ସମସ୍ତ କର୍ମର ପ୍ରେରକ ବୋଲି ଜାଣି ଗୁରୁନାମ ବା ‘ଜୟଗୁରୁ’ ଜପ କରି କର୍ମ କ୍ଷୟ କରିବ ।

ମିଳିଲେ ଗୁରୁ ସନ୍ନିଧ୍ୟାନ

ତେଜି ନିଜର ଲଜ୍ଜା ମାନ । ୧ ।

ସାଷ୍ଟାଙ୍ଗେ କର ପ୍ରଣିପାତ

କାନ୍ତ ପୁତ୍ର କନ୍ୟା ସହିତ । ୨ ।

ସକଳ ନିବେଦି ତରଣେ

ଗୁରୁ ସେବକ ଭାବି ମନେ । ୩ ।

କଲେ ଜୀବନ ସମର୍ପଣ

ଲାଘବ ହୋଇ ଯିବ ମନ । ୪ ।

ମଥାରୁ ଯିବ ବୋଝ ଭାର

ବୁଝିବେ ଗୁରୁ ସେ ବେଭାର । ୫ ।

ସଂସାରେ ଥିବ ଯେ ଦାୟିତ୍ୱ

ଗୁରୁ ତା ବୁଝିବେ ତୁରିତ । ୬ ।

ସଂସାରେ ନାହିଁ କେହି ଜନ

ଯେ ହେବ ଶ୍ରୀଗୁରୁ ସମାନ । ୭ ।

ଜ୍ଞାତି ସୋଦର ବନ୍ଧୁ ଯେତେ

ଦୂରରେ ରହିବେ ସମସ୍ତେ । ୮ ।

ଏକା ହିଁ ଗୁରୁ ପାଶେ ଆସି

ସକଳ ଚିନ୍ତା ଦେବେ ନାଶି । ୯ ।

ଶିରେ ପରଶି ସ୍ନେହ କର

ଶମିବେ ହୃଦୟର ଭାର । ୧୦ ।

ଗୁରୁ ହିଁ ଏକା ଆପଣାର
 ଶୋକ ଦୁଃଖର ସାଥୀ ସେହି
 ମୁଁ କାର ଜୀବର ଅଛନ୍ତି
 ‘ମୁଁ’ ଥିଲେ ନାହିଁ ଆନ ସ୍ଥାନ
 କରୁଅଛି ମୁଁ, ମୁଁ କରତା
 ମୋହର ରହିଅଛି ଧନ
 କରି କରାଉ ଥାଏ ମୁହିଁ
 ମୁଁ ଅବା ମୋର ଅହଂ ଭାବ
 ଲଜ୍ଜା ସଂକୋଚ ଯଶ ମାନ
 ସ୍ନେହ ମମତା କ୍ରୋଧ ରାଗ
 ସମସ୍ତ କରି ସମର୍ପଣ
 ଯେତିକି ଗୁରୁ ଦେବେ ଦାନ
 ଗୁରୁଙ୍କ କର୍ମ ମନେ କରି
 ନିର୍ଲିପ୍ତ ଭାବରେ ଚଳିବ
 ସେଥିରେ ଲଭିଲେ ସନ୍ତୋଷ
 ଶ୍ରୀଗୁରୁ ଜୟ ଗାନ କରି
 ଚାଲିଲେ ଜୀବନ ସରଣୀ
 ଲୁଚିବ ସକଳ ଅଶାନ୍ତି
 ଗୁରୁଙ୍କ ମହିମା ବଳରେ
 ପାଷାଣ ହୃଦ ତରଳିବ
 କଠୋର ହେବ ସୁକୋମଳ
 ମରୁ କାତାର ଜଳ ସ୍ଥଳ
 ହୋଇବ ସବୁ ରସମୟ
 ଖେଳିବ ଆନନ୍ଦ ଲହରୀ
 ମିଳିବ ସର୍ବ ତୀର୍ଥ ଫଳ
 ଅପାର ଶ୍ରୀଗୁରୁ ମହିମା

ଜ୍ଞାତି କୁରୁମ୍ଭ ବନ୍ଧୁ ସାର । ୧୧ ।
 ମଙ୍ଗଳ ଦାତା ଭାବଗ୍ରାହୀ । ୧୨ ।
 ନାଶ କରଇ ସୁଖ ଶିରୀ । ୧୩ ।
 ‘ମୁଁ’ ମଲେ ଯିବ ଦୁଃଖ ମାନ । ୧୪ ।
 ମୋହର ଅସୀମ କ୍ଷମତା । ୧୫ ।
 ମୁଁ ଅଟେ ବଡ଼ ବଳିୟାନ । ୧୬ ।
 ମୋ ବିନା ଆନ କେହିନାହିଁ । ୧୭ ।
 ଗୁରୁ ଚରଣେ ସମର୍ପିବ । ୧୮ ।
 କରି ପାରିଲେ ସବୁ ଦାନ । ୧୯ ।
 କାମନା, ବାସନା ସଂତୋଗ । ୨୦ ।
 କାଟିବ ନିଶ୍ଚୟ ଜୀବନ । ୨୧ ।
 ତାହାହିଁ ତୁମ ପ୍ରାପ୍ୟ ଜାଣ । ୨୨ ।
 ତାଙ୍କ ନିର୍ଦ୍ଦେଶ ଅନୁସରି । ୨୩ ।
 ତାଙ୍କ ଦୟାରୁ ଯା’ ମିଳିବ । ୨୪ ।
 ହୋଇବ ମନ ନିଜ ବଶ । ୨୫ ।
 ଆନନ୍ଦ ସଦା ମନେ ଭରି । ୨୬ ।
 ସରଗ ହେବ ଏ ଧରଣୀ । ୨୭ ।
 କୁରୁପ ହେବ ଦିବ୍ୟ କାନ୍ତି । ୨୮ ।
 ଶାନ୍ତି ରାଜିବ ଏ ମହୀରେ । ୨୯ ।
 ଜଗତ ମହନୀୟ ହେବ । ୩୦ ।
 ପାହାଡ଼ ପର୍ବତ କନ୍ଦର । ୩୧ ।
 ଗଗନ ପବନ ସାଗର । ୩୨ ।
 ତୁଟିବ ମନୁ ଗ୍ଳାନିଭୟ । ୩୩ ।
 ଅବଗାହନ ତହିଁ କରି । ୩୪ ।
 ଜନମ ହୋଇବ ସଫଳ । ୩୫ ।
 ନାହିଁ ଯାହାର ଶେଷ ସୀମା । ୩୬ ।



କୃମି କୀଟ ଭସ୍ମ ବିଷା ଦୁର୍ଗନ୍ଧ ମଳମୂତ୍ରକମ୍
ଶ୍ଳେଷ୍ମ ରକ୍ତ ତୃତଂ ମାଂସଂତନ୍ତୁରିତଂ ବରାନନେ । ୨୩ ।

ଅନ୍ୟ : ବରାନନେ ! କୃମି-କୀଟ-ଭସ୍ମ-ବିଷା- ଦୁର୍ଗନ୍ଧ ମଳମୂତ୍ରକମ୍
ଶ୍ଳେଷ୍ମ ରକ୍ତତୃତମ୍ ମାଂସମ୍ ଇତ୍ୟମ୍ ତନ୍ତୁଃ ।

ଅର୍ଥ : ହେ ବରାନନେ ! ଶରୀର କୃମି, କୀଟ, ଭସ୍ମ, ବିଷା, ଦୁର୍ଗନ୍ଧ ମଳମୂତ୍ର,
ଶ୍ଳେଷ୍ମା, ରକ୍ତ, ମାଂସ ଓ ତୃକ୍ ପ୍ରଭୃତି ଅତି ଘୃଣିତ ପଦାର୍ଥର ସମବାୟ ଭିନ୍ନ ଅନ୍ୟ
କିଛି ନୁହେଁ । ଏହି ଦେହର ସଂସ୍କାର ନଥିଲେ ସେଥିରେ କୃମି କୀଟ ଉତ୍ପନ୍ନ ହୁଅନ୍ତି
ଅଥବା ଏହି ଦେହ ଭସ୍ମରେ ପରିଣତ ହୁଏ । ସଂସ୍କାର ନ କଲେ ଯଦି ଶୃଙ୍ଗାଳ
କୁକୁର ଏ ଦେହକୁ ଭକ୍ଷଣ କରନ୍ତି, ତେବେ ତାହା ସେମାନଙ୍କ ବିଷାରେ ପରିଣତ
ହୁଏ । ଏହି ଦେହର ପରିଶାମ ଯେତେବେଳେ ଏପରି ଘୃଣ୍ୟ, ସେତେବେଳେ
ଏହି ଅନାମ୍, ଅନିତ୍ୟ ଓ ଅଶୁଚି ଦେହକୁ ‘ଅହଂ’ ଜ୍ଞାନରେ ଧରି ରଖି ଦେହକୁ
ଆତ୍ମାର ଅଭିମାନ ପ୍ରଦାନ କରି ବୃଥାରେ କେତେ କାଳ ଆଉ ଏ ଜଗତକୁ
ଯାତାୟାତ କରୁଥିବ ? ଅତଏବ ଦେହାତ୍ମବାଦକୁ ଗୁରୁଦେବଙ୍କ ଶ୍ରୀପଦରେ
ବିସର୍ଜନ ଦେଇ ଉର୍ଦ୍ଧ୍ବକୁ ଉଠିବାକୁ ହେବ ।

ହେ ବରାନନେ ଏ ଶରୀର
ମୂତ୍ର ପୁରୀଷ ଗତାଘର । ୧ ।

କୀଟ ଜୀବାଣୁ ପରିପୂର୍ଣ୍ଣ
ଦୁର୍ଗନ୍ଧମୟ ଅତି ଘୃଣ୍ୟ । ୨ ।

ଶ୍ଳେଷ୍ମା ରକତପୂଜ ଭରା
ମାଂସ ଉପରେ ଚମକିଯିବ । ୩ ।

ଜୀବ ଚଳିଲେ ଏ ଶରୀରୁ
ମଡ଼ା ବୋଲିବେ ତା ଉଦ୍ଭାରୁ । ୪ ।

ନକଲେ ମଡ଼ାର ସକାର

ଆନେ ପାଇବେ ଭୟ ଘୋର । ୫ ।

ଦୁର୍ଗନ୍ଧେ ବାୟୁ ଭାରାକ୍ରାନ୍ତ

ହୁଅନ୍ତି କୀଟ ତହୁଁ ଜାତ । ୬ ।

ଅଗ୍ନିରେ ଯେବେ ଦେବ ଜାଳି

ମୁଠାଏ ଭସ୍ମ ରହେ ଖାଲି । ୭ ।

ଅଥବା ପଡ଼ିଲେ ଶ୍ମଶାନେ

ଭକ୍ଷନ୍ତି ଶୃଗାଳ ବା ଶ୍ଵାନେ । ୮ ।

ତାଙ୍କ ବିଷ୍ଣାରେ ପରିଣତ

ଏ ଦେହ ହୁଅଇ ନିୟତ । ୯ ।

ତଥାପି ଏହି ଦେହ ପାଇଁ

ମନୁଷ୍ୟ ମିଛେ ହୁଏ ବାଇ । ୧୦ ।

ଅନ୍ୟାୟ ଅନିତ୍ୟ ଅଶୁଚି

ଦେହ ପାଇଁକି ଏତେ ରୁଚି । ୧୧ ।

ଏହାହିଁ ଲାଗଇ ବିଚିତ୍ର

ମନୁଷ୍ୟ ହୋଇ ମୋହଚିତ୍ତ । ୧୨ ।

ଏ ଦେହ ପାଇଁ ରାତି ଦିନ

ଚିନ୍ତାରେ ଆୟୁ କରେ କ୍ଷୀଣ । ୧୩ ।

ଜର୍ଷା କ୍ରୋଧରେ କୁଡ଼ି ରହେ

ଧନ ଅର୍ଜନେ ମନ ଦିଏ । ୧୪ ।

କ୍ଷଣିକ ଅଳୀକ ସତୋଷ

ଜୀବନ ହୁଏ ତାର ବିଷ । ୧୫ ।

ଧରାକୁ ମଣୁ ଥାଏ ସରା
ଗ୍ରାସଇ ତାକୁ ଅହଂ ଭୂରା । ୧୬ ।
ମୁଁ କରେ, ମୋର ଏ କରଣୀ
ବଶ କରିବି ଏ ଧରଣୀ । ୧୭ ।
ଏହି ଭାବନା ସଦା ଘାରେ
ମିଛରେ ବାହାଞ୍ଚୋଟ ମାରେ । ୧୮ ।
ଗୁରୁଙ୍କ ଶ୍ରୀଚରଣ ତଳେ
ଏହି ଅହଂତ୍ୱ ବଳି ଦେଲେ । ୧୯ ।
ଦେହକୁ କଲେ ସମର୍ପଣ
ଉଦିତ ହେବ ତତ୍ତ୍ୱ ଜ୍ଞାନ । ୨୦ ।
ଛାଡ଼ିବ ସବୁ ଅଭିମାନ
ତେଜିବ ବିଳାସ ବ୍ୟସନ । ୨୧ ।
ମୋହ ମାୟାରୁ ରହି ମୁକ୍ତ
ଶ୍ରୀଗୁରୁ ଚରଣେ ଆଶ୍ରିତ । ୨୨ ।
ହୋଇବ ଯେବେ ନିଷ୍ଠାସହ
ସାର୍ଥକ ହେବ ଏହି ଦେହ । ୨୩ ।
ନହେବ ଆଉ ଅଧୋଗତି
ପରମ ସୁଖ ହେବ ପ୍ରାପ୍ତି । ୨୪ ।



ସଂସାର ବୃକ୍ଷମାରୁଡ଼ାଃ ପତନ୍ତି ନରକାର୍ଣ୍ଣବେ
ଯେନୋଞ୍ଜତମିଦଂ ବିଶ୍ଵଂ ତସ୍ମୈ ଶ୍ରୀଗୁରବେ ନମଃ । ୨୪ ।

ଅନୁୟ : ସଂସାର ବୃକ୍ଷ ମାରୁଡ଼ାଃ ନରକାର୍ଣ୍ଣବେ ପତନ୍ତି । (ଜୀବେ) ଯେନ
ଇଦମ୍ ବିଶ୍ଵମ୍ ଉଞ୍ଜତମ୍ ତସ୍ମୈ ଶ୍ରୀ ଗୁରବେ ନମଃ ।

ଅର୍ଥ : ନଶ୍ଵର ଦେହ ଆଶ୍ରୟ କରି ସଂସାର ବୃକ୍ଷରେ ଆରୋହଣ ପୂର୍ବକ
ଜୀବ ମାୟା ବଶୀଭୂତ ହୋଇ କୁକର୍ମ କରିବା ଫଳରେ ନରକ ସାଗରରେ ନିମଜ୍ଜିତ
ହୁଏ । ଯାହାଙ୍କ କୃପା ପ୍ରଭାବରୁ ସେହି ଭୀଷଣ ସଂସାର ସାଗରରୁ ଏତାଦୃଶ ପତିତ
ଜୀବଗଣ ଉଦ୍ଧାରପ୍ରାପ୍ତ ହୋଇ ଉତ୍ତମା ଗତି ଲାଭକରି ପାରନ୍ତି, ଅଶେଷ
କରୁଣାନିଧାନ ସେହି ଗୁରୁଦେବଙ୍କ ଶ୍ରୀଚରଣ ସରୋଜରେ ପ୍ରଣାମ ।

ଏ ଦେହ ଅଟଇ ନଶ୍ଵର

କଞ୍ଜକ ବୃକ୍ଷ ଯେ ସଂସାର । ୧ ।

ମାୟା ମୋହିତ ଜୀବ ହୋଇ

କଞ୍ଜକ ବୃକ୍ଷେ ଆରୋହଇ । ୨ ।

ହୁଅଇ ସେ କ୍ଷତ ବିକ୍ଷତ

ଲୋଭ କ୍ରୋଧର ବଶୀଭୂତ । ୩ ।

କୁକର୍ମ କ୍ଷରେ ନାନା ମତେ

ତା'ଫଳ ଭୋଗଇ ସେ ଅନ୍ତେ । ୪ ।

ଅଶାନ୍ତି ନରକ ସାଗରେ

ନିମଜ୍ଜି, ତ୍ରାହି ରବ କରେ । ୫ ।

ଲଭିଲେ ଯାହାଙ୍କ କରୁଣା

ଏହି ଯନ୍ତ୍ରଣା ହୁଏ ଉଣା । ୬ ।

ଭୀଷଣ ସଂସାର ସାଗର

ପାରି କରିବା କର୍ଣ୍ଣ ଧାର । ୭ ।

ଅଟନ୍ତି ଏକା ଗୁରୁ ଦେବ
ନିରନ୍ତେ ତାଙ୍କ ପଦ ସେବ ।୮।
ଉତ୍ତମା ଗତି ହେବ ଲାଭ
ସଂସାର କଷଣୁ ତରିବ ।୯।
ଅଶେଷ କରୁଣା ନିଧାନ
ଶ୍ରୀଗୁରୁ ପଦେ କର ଧ୍ୟାନ ।୧୦।
ରଖିଲେ ସେ ପଦେ ବିଶ୍ୱାସ
ହୋଇବ ପାପ ତାପ ନାଶ ।୧୧।



ଗୁରୁବ୍ରହ୍ମା ଗୁରୁବିଷ୍ଣୁ ଗୁରୁଦେବ ମହେଶ୍ୱରଃ
ଗୁରୁରେବ ପରଂବ୍ରହ୍ମ ତସ୍ମୈ ଶ୍ରୀଗୁରୁବେ ନମଃ । ୨୫ ।

ଅନ୍ୱୟ : ଗୁରୁଃ ବ୍ରହ୍ମା, ଗୁରୁଃ ବିଷ୍ଣୁ, ଗୁରୁ ଏବ ମହେଶ୍ୱରଃ, ଗୁରୁଃ ଏବ
ପରଂ ବ୍ରହ୍ମ, ତସ୍ମୈ ଶ୍ରୀଗୁରୁବେ ନମଃ ।

ଅର୍ଥ : ଶ୍ରୀଗୁରୁଦେବ ହିଁ ବ୍ରହ୍ମା, ବିଷ୍ଣୁ ଓ ମହେଶ୍ୱର, ଅର୍ଥାତ୍ ଶ୍ରୀଗୁରୁଦେବ
ସୃଷ୍ଟି ପାଳନ ଓ ସଂହରଣ ଶକ୍ତି ଧାରଣ କରନ୍ତି । ଶ୍ରୀଗୁରୁଦେବ ହିଁ ସଜ୍ଜିଦାନନ୍ଦ ଘନ
ପରମାତ୍ମା ବା ଓଁକାର ସ୍ୱରୂପ । ତେଣୁ ସେହି ଗୁରୁଦେବଙ୍କୁ ପ୍ରଣାମ କରୁଅଛୁ ।

କଲେ ଯେ ଭିଆଣ ଜଗତ
ବେଦ ଯାହାର ମୁଖୁଁ ଜାତ । ୧ ।

ଗୁରୁହିଁ ସେହି ବ୍ରହ୍ମା ଜାଣ
ସଂସାର ସୃଷ୍ଟିର କାରଣ । ୨ ।

ଶ୍ରୀଗୁରୁ ବିଷ୍ଣୁ ଅବତାର
ପାଳନ୍ତି ସଂସାରର ଭାର । ୩ ।

ଜଗତ ଜନ ତ୍ରାଣ କର୍ତ୍ତା
ସକଳ ଜୀବ ପିତା ମାତା । ୪ ।

ଗୁରୁ ଅଟନ୍ତି ସେହି ବିଷ୍ଣୁ
ବିପଦ ତାରକ ସେ ଜିଷ୍ଣୁ । ୫ ।

ଗୁରୁ ହିଁ ଦେବ ମହେଶ୍ୱର
କରନ୍ତି ଜଗତ ସଂହାର । ୬ ।

ମହାରୁଦ୍ର ସେ ଆଶ୍ୱତୋଷ
ଅଳପେ ହୁଅନ୍ତି ସନ୍ତୋଷ । ୭ ।

ସୃଷ୍ଟି ପାଳନ ସଂହାରଣ
ସକଳ କର୍ତ୍ତା ଗୁରୁ ଜାଣ ।୮।

ସଚ୍ଚିଦାନନ୍ଦ ଘନରୂପ
ଶ୍ରୀଗୁରୁ ଓଁକାର ସ୍ୱରୂପ ।୯।

ତାଙ୍କର ନାହିଁ ଆଦି ଅନ୍ତ
ମହିମା ବିସ୍ତାର ଦିଗନ୍ତ ।୧୦।

ସର୍ବଜ୍ଞ ଶ୍ରୀଗୁରୁ ପୟର
କରୁଛି କୋଟି ନମସ୍କାର ।୧୧।



ଅଜ୍ଞାନ-ତିମିରାନ୍ଧସ୍ୟ ଜ୍ଞାନାଞ୍ଜନ ଶଳାକୟା

ଚକ୍ଷୁରୁଦ୍ଘାତଂ ଯେନ ତସ୍ମୈ ଶ୍ରୀଗୁରବେ ନମଃ । ୨୬ ।

ଅନ୍ବୟ : ଅଜ୍ଞାନ ତିମିରାନ୍ଧସ୍ୟ ଚକ୍ଷୁଃ ଯେନ ଜ୍ଞାନାଞ୍ଜନ ଶଳାକୟା
ଉଦ୍ଘାତମ୍ ତସ୍ମୈ ଶ୍ରୀଗୁରବେ ନମଃ ।

ଅର୍ଥ : ଅଜ୍ଞାନ ରୂପ ଅନ୍ଧକାର ବା ଅବିଦ୍ୟା ମାୟା ଦ୍ଵାରା ଜୀବ ଅନ୍ଧହୋଇ
ସଂସାରରେ କେବଳ ଭ୍ରାନ୍ତିଦର୍ଶନ କରି ପଥ ହରାଇ ବିପଥରେ ଘୁରିବୁଲେ । ଯେ
ଏହି ଅନ୍ଧଜୀବର ଚକ୍ଷୁରେ ଆତ୍ମଜ୍ଞାନ ଲାଭର ଉପାୟ ବା ମନ୍ତ୍ର ସ୍ଵରୂପ ଜ୍ଞାନାଞ୍ଜନ
ଶଳାକାରେ ପ୍ରଲେପ ପ୍ରଦାନ ପୂର୍ବକ ଜ୍ଞାନଚକ୍ଷୁ ଉଦ୍ଘାତ କରି ତାହାକୁ ପ୍ରକୃତ
ପଥରେ ଘେନି ଯାଆନ୍ତି, ସେହି ଗୁରୁଦେବଙ୍କୁ ପ୍ରଣାମ କରୁଅଛୁ ।

ଅଜ୍ଞାନ ରୂପ ଅନ୍ଧକାର
ନାଶଇ ଆଲୋକ ଯାହାର । ୧ ।

ଅବିଦ୍ୟା ମାୟା ଜାଲେ ଜୀବ
ମଶଇ ଜୀବନ ରଖିବ । ୨ ।

ପଥ ହରାଇ ବିପଥରେ
ଭ୍ରମରେ ବିଚରଣ କରେ । ୩ ।

କାମଳ ରୋଗୀ ଯେଉଁ ମତ
ବେରଙ୍ଗ ଦେଖଇ ଜଗତ । ୪ ।

ଅଜ୍ଞାନୀ ମାନବ ତେସନ
ଅନ୍ଧାରେ ହୁଏ ମୁହ୍ୟମାନ । ୫ ।

ଗୁରୁଙ୍କ ଠାରୁ ଜ୍ଞାନାଲୋକ
ପାଇଲେ ଜୀବନ ସାର୍ଥକ । ୬ ।

ସେହି ଅନ୍ଧାର ଦୂର ହୁଏ
ତପନ କିରଣ ପରାଏ । ୭ ।

ହୃଦୟ ହୁଏ ଆଲୋକିତ

ହୁଅଇ ଭ୍ରାନ୍ତି ଦୂରୀଭୂତ ।୮।

ଗୁରୁ ଦେଖାନ୍ତି ଜ୍ଞାନ ମାର୍ଗ

ନରକେ ରଚନ୍ତି ସେ ସ୍ୱର୍ଗ ।୯।

ତମୋ ନାଶକ ଗୁରୁଦେବ

ଭକ୍ତିରେ ତାଙ୍କ ପଦସେବ ।୧୦।

ତାହାଙ୍କୁ କରେ ପ୍ରଣିପାତ

ଅନ୍ଧାରେ ଦେଖାନ୍ତି ସେ ପଥ ।୧୧।



**ଅଖଣ୍ଡ-ମଣ୍ଡଳାକାରଂ ବ୍ୟାପ୍ତଂ ଯେନ ଚରାଚରମ୍
ତଦ୍‌ପଦଂ ଦର୍ଶିତଂ ଯେନ ତସ୍ମୈ ଶ୍ରୀଗୁରୁବେ ନମଃ ।୨୭।**

ଅନୁୟ : ଯେନ ଅଖଣ୍ଡ ମଣ୍ଡଳାକାରମ୍ ଚରାଚରମ୍ ବ୍ୟାପ୍ତମ୍ ଯେନ
ତଦ୍ ପଦମ୍ ଦର୍ଶିତମ୍, ତସ୍ମୈ ଶ୍ରୀଗୁରୁବେ ନମଃ ।

ଅର୍ଥ : ସଜ୍ଜିଦାନନ୍ଦ ଘନ ପରମାତ୍ମା ସମସ୍ତ ବିଶ୍ୱର ଚେତନ ଅଚେତନ,
ସ୍ଥାବରଜଙ୍ଗମାଦି ସର୍ବଜୀବଙ୍କ ଅନ୍ତରରେ ଓ ବାହାରେ ସର୍ବତ୍ର ବ୍ୟାପ୍ତ ହୋଇ
ରହିଛନ୍ତି । ପ୍ରଣତ ଶିଷ୍ୟ ଭକ୍ତମାନଙ୍କୁ ଯେ ସେହି ପରମପୁରୁଷଙ୍କ ଶ୍ରୀପଦ ଦର୍ଶନ
କରାଇ ଦିଅନ୍ତି, ସେହି ଗୁରୁଦେବଙ୍କୁ ମୁଁ ପ୍ରଣାମ କରୁଅଛି ।

ଅଖଣ୍ଡ ମଣ୍ଡଳ ଆକାର
ବ୍ୟାପି ଅଛନ୍ତି ଚରାଚର ।୧।

ସତ୍, ଚିତ୍, ଆନନ୍ଦ ଘନ
ବ୍ୟାପ୍ତ ଚେତନ ଅଚେତନ ।୨।

ସ୍ଥାବର ଜଙ୍ଗମାଦି କରି
ସକଳ ଅନ୍ତରେ ବିହରି ।୩।

ଜଗତେ କରୁଛନ୍ତି ଖେଳା
ଜାଣିବ କିଏ ତାଙ୍କ ଲୀଳା ।୪।

ପରମ ପୁରୁଷ ପ୍ରଧାନ
ଦୁର୍ଲ୍ଲଭ ତାଙ୍କର ଚରଣ ।୫।

ଯେଉଁ ଗୁରୁଙ୍କ କୃପା ହେଲେ
ସେପଦ ଦରଶନ ମିଳେ ।୬।

ସେହି ଗୁରୁଙ୍କୁ ଶତ ଶତ
କରୁଅଛି ମୁଁ ପ୍ରଣିପାତ ।୭।



ସ୍ଥାବରଂ ଜଙ୍ଗମଂ ବ୍ୟାପ୍ତଂ ଯଦକିଞ୍ଚିତ୍ ସଚରାଚରମ୍
ତଦପଦଂ ଦର୍ଶିତଂ ଯେନ ତସ୍ମୈ ଶ୍ରୀଗୁରବେ ନମଃ । ୨୮ ।

ଅନୁୟ : [ଯେନ] ସ୍ଥାବରମ୍ [ସ୍ଥିତି ଶୀଳଂ] ଜଙ୍ଗମମ୍ [ଗତିଶୀଳଂ]
ସଚରାଚରମ୍ [ଗତିମଭିଃ ଗତିହୀନୈଶ୍ଚ ସହ ବର୍ତ୍ତମାନଂ] ଯଦକିଞ୍ଚିତ୍
[ସର୍ବଂ] ବ୍ୟାପ୍ତମ୍, ତଦପଦମ୍ [ତସ୍ୟ ପରମାତ୍ମନଃ ପଦଂ] ଯେନ
[ଗୁରୁଣା] ଦର୍ଶିତମ୍ [ଅପରୋ କ୍ଷୀକାରିତଂ] ତସ୍ମୈ [ପ୍ରସିଦ୍ଧାୟ
ପୂର୍ବୋକ୍ତାୟ ବା] ଶ୍ରୀଗୁରବେ ନମଃ ।

ଅର୍ଥ : ସଜ୍ଜିବାନନ୍ଦ ଘନ ପରଂବ୍ରହ୍ମ ଆକାଶ ସହିତ ଅଚଳ ଓ ସଚଳ ପ୍ରାଣୀ
ସମୂହ ମଧ୍ୟରେ ବ୍ୟାପ୍ତ ହୋଇ ରହିଛନ୍ତି । ଯେ ସେହି ପରମାତ୍ମା ପୁରୁଷଙ୍କୁ ଦର୍ଶନ
କରାଇ ଦିଅନ୍ତି ସେହି ଶ୍ରୀଗୁରୁଦେବଙ୍କୁ ପ୍ରଣାମ କରୁଅଛୁ ।

ତଳ, ଭୂତଳ, ରସାତଳ
ଆକାଶ, ପବନ, ସାଗର । ୧ ।

ଗ୍ରହ ଉପଗ୍ରହ ପାଳକ
କୋଟି ବ୍ରହ୍ମାଣ୍ଡ ସଂଚାଳକ । ୨ ।

ସକଳ ଦେହେ ଅଛି ରହି
ସର୍ବ ବ୍ୟାପକ ରୂପ ବହି । ୩ ।

ସେ ରୂପ ଯାହାର ଦୟାରେ
ମାନବ ଦରଶନ କରେ । ୪ ।

ସେ ଗୁରୁ ପଦରେ ପ୍ରଣତି
କରୁଅଛୁ ମୁଁ ମଥା ପାତି । ୫ ।



ଚିତ୍ତଂ ବ୍ୟାପିତଂ ସର୍ବଂ ତୈଲୋକ୍ୟଂ ସଚରାଚରମ୍
ତତ୍ପଦଂ ଦର୍ଶିତଂ ଯେନ ତସ୍ମୈ ଶ୍ରୀଗୁରବେ ନମଃ । ୨୯ ।

ଅନ୍ୟ : ଚିତ୍ତଂ [ଯତ୍] ସର୍ବଂ ସଚରାଚରଂ ତୈଲୋକ୍ୟଂ ବ୍ୟାପିତଂ,
ଯେନ ତତ୍ପଦମ୍ ଦର୍ଶିତମ୍ ତସ୍ମୈ ଶ୍ରୀଗୁରବେ ନମଃ ।

ଅର୍ଥ : ଯେଉଁ ସୂକ୍ଷ୍ମ କାରଣାତ୍ମା ପରମପୁରୁଷ ଚିତ୍ତଂ ସ୍ବରୂପରେ ତ୍ରିଭୁବନରେ
ସର୍ବତ୍ର ବ୍ୟାପ୍ତ ହୋଇ ରହିଛନ୍ତି, ତାଙ୍କୁ ସ୍ଥୂଳଦୃଷ୍ଟିରେ ଦର୍ଶନ କରାଯାଇପାରେ ନାହିଁ ।
ତାଙ୍କୁ ଦର୍ଶନ କରିବା ନିମିତ୍ତ ଯେ ଦିବ୍ୟଦୃଷ୍ଟି ପ୍ରଦାନ କରନ୍ତି, ସେହି ଜ୍ଞାନ ସ୍ବରୂପୀ
ଗୁରୁଦେବଙ୍କୁ ପ୍ରଣାମ କରୁଅଛି ।

ପରମ ପୁରୁଷ ଚିତ୍ତଂ
ସଞ୍ଜିଦାନନ୍ଦ ଘନ ମୟ । ୧ ।

ଏ ତିନି ପୁରେ ଅଛି ବ୍ୟାପି
ତାରିବା ପାଇଁ ଦୁଃଖୀ ତାପି । ୨ ।

ସ୍ଥୂଳ ଶରୀରେ ଦରଶନ
କରି ନପାରେ ଜ୍ଞାନୀ ଜନ । ୩ ।

କୋଟି ଜନ୍ମର ତପ ଫଳେ
ଯାହାର ଦର୍ଶନ ନମିଲେ । ୪ ।

ଯେଉଁ ଗୁରୁଙ୍କ କୃପା ବଳେ
ଅସାଧ୍ୟ ସାଧ୍ୟ ହୁଏ ବଳେ । ୫ ।

ମିଳଇ ତାର ଦରଶନ
ସାର୍ଥକ ହୁଅଇ ଜନମ । ୬ ।

ସେହି ଗୁରୁଙ୍କ ଶ୍ରୀ ପୟରେ
ମନ ମୋ ରହୁ ନିରନ୍ତରେ । ୭ ।



ସର୍ବଶୁଚି ଶିରୋରତ୍ନ ବିରାଜିତ ପଦାମ୍ବୁଜମ୍
ବେଦାନ୍ତାମ୍ବୁଜସୂର୍ଯ୍ୟାୟ ତସ୍ମୈ ଶ୍ରୀଗୁରବେ ନମଃ ।୩୦।

ଅନୁୟ : ଯଃ ସର୍ବଶୁଚି-ଶିରୋରତ୍ନ ବିରାଜିତ-ପଦାମ୍ବୁଜଂ;
ବେଦାନ୍ତାମ୍ବୁଜସୂର୍ଯ୍ୟାୟ, ତସ୍ମୈ ଶ୍ରୀଗୁରବେ ନମଃ ।

ଅର୍ଥ : ସମସ୍ତ ବେଦର ଶିରୋମଣି ସଦୃଶ ଉପନିଷଦସମୂହର ପ୍ରତିପାଦ୍ୟ
ଞ୍ଜେୟବସ୍ତୁ ଯାହାଙ୍କ ପଦକମଳରେ ସୁଶୋଭିତ ଏବଂ ଯେ ସୂର୍ଯ୍ୟ ସ୍ୱରୂପ
ବେଦାନ୍ତଜ୍ଞାନ-ରୂପ ପଦ୍ମକୁ ପ୍ରସ୍ତୁତିତ କରାଇ ଦେଇପାରନ୍ତି ଅର୍ଥାତ୍ ଯେ ଜ୍ଞାନସୂର୍ଯ୍ୟ
ସଦୃଶ ଶିଷ୍ୟଭକ୍ତମାନଙ୍କ ହୃଦୟରେ ପ୍ରତିଭାତ ହୋଇ ସମସ୍ତ ଅଜ୍ଞାନ ନାଶ
କରିପାରନ୍ତି, ସେହି ଜ୍ଞାନମୟ ଗୁରୁଦେବଙ୍କ ଶ୍ରୀପାଦପଦ୍ମରେ ପ୍ରଣତି ଅର୍ପଣ କରୁଅଛୁ ।

ସକଳ ବେଦ ଶିରୋମଣି
ଉପନିଷଦ ଜ୍ଞାନ ଖଣି ।୧।

ଯାହାର ଶୁଚିରେ ମୁଖର
ବିଶ୍ୱ ବ୍ରହ୍ମାଣ୍ଡ ଚରାଚର ।୨।

ଅଟଇ ଯାର ଖେଳ ଘର
ମହିମା ଅଞ୍ଜେୟ ଅପାର ।୩।

ତାହାର ପଦ ଦରଶନ
କରିବା ପାଇଁ ଦିବ୍ୟ ଜ୍ଞାନ ।୪।

ଦିଅନ୍ତି ଯେଉଁ ଗୁରୁଦେବ
ନୀରବେ ତାଙ୍କ ପଦ ସେବ ।୫।

ମାର୍ଗଶ୍ଚ ହୋଇଲେ ଉଦିତ
କମଳ ହୁଏ ପ୍ରସ୍ତୁତିତ ।୬।

ତେସନେ ଶ୍ରୀଗୁରୁ କିରଣେ
ପୁଟିବ ଜ୍ଞାନ ପଦ୍ମ ମନେ ।୭।

ସେହି ଗୁରୁଙ୍କ ଶ୍ରୀ ପୟର
ସତତ ଧ୍ୟାନ ହେଉ ମୋର ।୮।

ସେ ପଦେ ରହିଥାଉ ମତି
ଭକ୍ତିରେ ଜଣାଏ ପ୍ରଣତି ।୯।



ଚୈତନ୍ୟଃ ଶାଶ୍ୱତଃ ଶାନ୍ତଃ ବ୍ୟୋମାତୀତୋ ନିରଞ୍ଜନଃ
ବିନ୍ଦୁନାଦ କଳାତୀତ ସ୍ତବ୍ଧେ ଶ୍ରୀଗୁରବେ ନମଃ ।୩୧।

ଅନୁୟ : [ୟଃ] ଶାଶ୍ୱତଃ ଶାନ୍ତଃ ବ୍ୟୋମାତୀତଃ ନିରଞ୍ଜନଃ
ବିନ୍ଦୁନାଦକଳାତୀତଃ ଚୈତନ୍ୟଃ, ତସ୍ମୈ ଶ୍ରୀଗୁରବେ ନମଃ ।

ଅର୍ଥ : ଯେ ଏହି ଜଡ଼ ଜଗଦ୍‌ସମୂହର କାରଣ ସ୍ୱରୂପ ଚୈତନ୍ୟରୂପୀ, ଯେ
ନିତ୍ୟ ଛିର ଓ ଆକାଶର ଅତୀତ ବା ବାକ୍ୟ ମନର ଅଗୋଚର ଏବଂ ଯେ ସଗୁଣ-
ନିର୍ଗୁଣ ଉପାଧି ରହିତ ଓ ବିନ୍ଦୁନାଦ କଳାର ଅତୀତ, ସେହି ପରମାତ୍ମା ପୁରୁଷ
ଶ୍ରୀଗୁରୁଦେବଙ୍କୁ ହିଁ ମୁଁ ପ୍ରଣାମ କରୁଅଛି ।

ଚୈତନ୍ୟ ରୂପୀ ନିତ୍ୟ ଛିର,
ସୃଷ୍ଟି ଯାହାର ଚରାଚର ।୧।

ଅସୀମ ଅନନ୍ଦ ଅପାର
ବାକ୍ୟମନର ଅଗୋଚର ।୨।

ସଗୁଣ ନିର୍ଗୁଣ ରହିତ
ବିନ୍ଦୁନାଦ ଯେ କଳାତୀତ ।୩।

ସେହିଟି ପରମ ପୁରୁଷ
ଶ୍ରୀଗୁରୁ ରୂପରେ ପ୍ରକାଶ ।୪।

ସେ ପାଦ ତଳେ ରଖି ମଥା
ପ୍ରଣାମ କରୁଛି ସର୍ବଥା ।୫।



ଜ୍ଞାନ ଶକ୍ତି ସମାରୁଡ଼ଃ ତତ୍ତ୍ୱମାଳା-ବିଭୂଷିତଃ ଭୂକ୍ତି-ମୁକ୍ତି ପ୍ରଦାତା ଚ ତସ୍ମୈ ଶ୍ରୀଗୁରବେ ନମଃ । ୩୨ ।

ଅନ୍ୱୟ : [ଯଃ] ଜ୍ଞାନ ଶକ୍ତି ସମାରୁଡ଼ଃ, ତତ୍ତ୍ୱମାଳା-ବିଭୂଷିତଃ ଚ ଭୂକ୍ତି
ମୁକ୍ତି ପ୍ରଦାତା, ତସ୍ମୈ ଶ୍ରୀଗୁରବେ ନମଃ ।

ଅର୍ଥ : ଯେ ଜ୍ଞାନ ଓ ଶକ୍ତି ସମ୍ପନ୍ନ, ଚତୁର୍ବିଂଶତି ତତ୍ତ୍ୱମାଳା ଅର୍ଥାତ୍ ପ୍ରକୃତି,
ମହତତ୍ତ୍ୱ, ଅହଙ୍କାର ଓ ଶବ୍ଦ, ସ୍ୱର୍ଗ, ରୂପ, ରସ, ଗନ୍ଧ ପଞ୍ଚତନ୍ମାତ୍ର ଏବଂ ମନ,
କର୍ଣ୍ଣ, ତ୍ୱକ୍, ତକ୍ଷୁ, ଜିହ୍ୱା, ଘ୍ରାଣ—ଏହି ପଞ୍ଚ ଜ୍ଞାନେନ୍ଦ୍ରିୟ ଏବଂ ବାକ୍, ପାଣି, ପାଦ,
ପାୟୁ ଓ ଉପସ୍ଥ—ଏହି ପଞ୍ଚ କର୍ମେନ୍ଦ୍ରିୟ ଓ କ୍ଷିତି, ଅପ୍, ତେଜ, ମରୁତ୍, ବ୍ୟୋମ—
ଏହି ପଞ୍ଚ ମହାଭୂତ ଯାହାଙ୍କଠାରେ ବିଶେଷରୂପେ ଭୂଷିତ ଅର୍ଥାତ୍ ଏହି ଚତୁର୍ବିଂଶତି
ତତ୍ତ୍ୱସମୂହ ଯାହାଙ୍କୁ ଭୂଷିତ କରି ରଖିଅଛି ଏବଂ ଯେ ଏକାଧାରରେ ଭୋଗ ଓ
ମୋକ୍ଷ ପ୍ରଦାତା, ସେହି ଗୁରୁଦେବଙ୍କୁ ମୁଁ ପ୍ରଣାମ କରୁଅଛି ।

ଅଚକ୍ତି ଜ୍ଞାନ ଶକ୍ତି ଧର

ଚତୁର୍ବିଂଶତି ତତ୍ତ୍ୱ ସାର । ୧ ।

ଅହଂ ପ୍ରକୃତି ମହତତ୍ତ୍ୱ

ରୂପ, ରସ, ଗନ୍ଧ, ତନ୍ମାତ୍ର । ୨ ।

ଶବ୍ଦ, ପରଶ ଜ୍ଞାନ ଗମ୍ୟ

ମନ, କର୍ଣ୍ଣ, ନାସା, ନୟନ । ୩ ।

ଶ୍ରବଣ, ଆଘ୍ରାଣ, ଦର୍ଶନ,

ସକଳ ଇନ୍ଦ୍ରିୟର କର୍ମ । ୪ ।

ପାଣି, ପାଦ, ପାୟୁ ଉପସ୍ଥ

ପଞ୍ଚ କର୍ମେନ୍ଦ୍ରିୟ ସମସ୍ତ । ୫ ।

କ୍ଷିତ୍, ଅପ୍, ତେଜ, ମରୁତ
ବ୍ୟୋମ ମିଶାଇ ପଞ୍ଚଭୂତ । ୬ ।

ଏ ଚତୁର୍ବିଂଶ ମହାତତ୍ତ୍ୱ
ଯାହାଙ୍କ ଠାରେ ବିଭୂଷିତ । ୭ ।

ଦିଅନ୍ତି ଯେହୁ ଭୋଗ ମୋକ୍ଷ
ଗୁରୁଦେବ ହିଁ ସେ ପ୍ରତ୍ୟକ୍ଷ । ୮ ।

ପୁରଣ ପାଇଁ ମନସ୍କାମ
ତାହାଙ୍କୁ କରୁଛି ପ୍ରଣାମ । ୯ ।



ଅନେକ ଜନ୍ମ ସଂପ୍ରାପ୍ତ-କର୍ମବନ୍ଧ ବିଦାହିନେ
ଆତ୍ମଜ୍ଞାନ ପ୍ରଦାନେନ ତସ୍ମୈ ଶ୍ରୀଗୁରବେ ନମଃ । ୩୩ ।

ଅନୁୟ : ଆତ୍ମଜ୍ଞାନ ପ୍ରଦାନେନ ଅନେକ ଜନ୍ମ ସଂପ୍ରାପ୍ତ-କର୍ମବନ୍ଧ
ବିଦାହିନେ [ଲୋକବେଦ ପ୍ରସିଦ୍ଧାୟ] ତସ୍ମୈ ଶ୍ରୀଗୁରବେ ନମଃ ।

ଅର୍ଥ : ଆତ୍ମଜ୍ଞାନ ଲାଭ ହେଲେ ଜୀବର ବହୁ ଜନ୍ମ ଜନ୍ମାନ୍ତର ସଞ୍ଚିତ କର୍ମବନ୍ଧ
ଛିନ୍ନ ହୋଇଯାଏ ଏବଂ ନୂତନ କର୍ମ ବନ୍ଧନର ପଥରୁଦ୍ଧ ହୁଏ । ଏହି ସୁଦୁର୍ଲ୍ଲଭ ଆତ୍ମତତ୍ତ୍ୱ
ଜ୍ଞାନ ପ୍ରଦାନ କରି ଯେ ଜୀବକୁ ମୁକ୍ତିର ଆସ୍ବାଦନ ପ୍ରଦାନ କରନ୍ତି, ସେହି କର୍ମବନ୍ଧ
ବିମୋଚନକାରୀ ଶ୍ରୀଗୁରୁ ଦେବଙ୍କୁ ମୁଁ ପ୍ରଣାମ କରୁଅଛି ।

ହୋଇଲେ ଲାଭ ଆତ୍ମଜ୍ଞାନ
ଜୀବର ଶତ ଶତ ଜନ୍ମ । ୧ ।

କର୍ମ ବନ୍ଧନ ହୁଏ ଦୂର
ତୁଚ୍ଛ ସକଳ ଜଞ୍ଜାଳ । ୨ ।

ନୂତନ କରମ ବନ୍ଧନ
ଗ୍ରାସି ନ ପାରେ ତନୁମନ । ୩ ।

ଏହି ଦୁର୍ଲ୍ଲଭ ଆତ୍ମଜ୍ଞାନ
ପ୍ରଦାନେ ଅଟନ୍ତି ଯେ କ୍ଷମ । ୪ ।

ମୁକ୍ତିର ପଥ ଯେ ଦେଖାଇ
ଆଲୋକେ ନିଅନ୍ତି କଢ଼ାଇ । ୫ ।

ସେହି ଗୁରୁଙ୍କ ଶ୍ରୀଚରଣ
କର୍ମ ବନ୍ଧନ ବିମୋଚନ । ୬ ।

ତାହାଙ୍କୁ ଶତ ଶତବାର
ଭକ୍ତିରେ କରେ ନମସ୍କାର । ୭ ।



ଶୋଷଣଂ ଭବସିନ୍ଧୋଃ ଜ୍ଞାପନଂ ସାରସମ୍ପଦାମ୍

ଗୁରୋଃ ପାଦୋଦକଂ ସମ୍ୟକ୍ ତସ୍ମୈ ଶ୍ରୀଗୁରବେ ନମଃ । ୩୪ ।

ଅନୁୟ : [ଯସ୍ୟ] ଗୁରୋଃ ପାଦୋଦକମ୍ ଭବସିନ୍ଧୋଃ ସମ୍ୟକ୍
ଶୋଷଣମ୍ ସାର-ସମ୍ପଦାମ୍ [ସମ୍ୟକ୍] ଜ୍ଞାପନମ୍ ତ, ତସ୍ମୈ
ଶ୍ରୀଗୁରବେ ନମଃ ।

ଅର୍ଥ : ଯେଉଁ ଗୁରୁଦେବଙ୍କ ପାଦୋଦକ ସମ୍ୟକ୍ ରୂପରେ ଭବ ସାଗର
ଶୋଷଣ କରି ଶ୍ରେଷ୍ଠତମ ସମ୍ପଦ ପରାଭକ୍ତି ଦାନ କରିବାକୁ ସମର୍ଥ, ସେହି
ଭବସାଗର-ତାରଣ ତରୀ ଶ୍ରୀଗୁରୁଦେବଙ୍କ ଚରଣରେ ମୁଁ ପ୍ରଣାମ କରୁଅଛି ।

ଅଗସ୍ତି ଯେହ୍ନେ ଦେଲେ ଶୋଷି

ମହାସାଗର ଜଳ ରାଶି । ୧ ।

ତେସନ ଏଭବ ସାଗର

କଷଣୁ ଯେ କରନ୍ତି ପାର । ୨ ।

ପରାଭକ୍ତି ଯେ ଶ୍ରେଷ୍ଠତମ

କରନ୍ତି ଶିଷ୍ୟରେ ପ୍ରଦାନ । ୩ ।

ସେ ଭବ ସାଗର ମୋଚନ

ଗୁରୁଦେବଙ୍କ ଶ୍ରୀଚରଣ । ୪ ।

ନିରତେ ହେଉ ମୋର ଧ୍ୟାନ

ଯେ ଭବ ସାଗର ତାରଣ । ୫ ।

ପ୍ରଣତି ତାଙ୍କୁ ଶତ ଶତ

ପବିତ୍ର କରନ୍ତୁ ମୋ ଚିତ୍ତ । ୬ ।



ନ ଗୁରୋରଧିକଂ ତତ୍ତ୍ଵଂ ନ ଗୁରୋରଧିକଂ ତପଃ
ତତ୍ତ୍ଵଜ୍ଞାନାତ୍ ପରଂ ନାସ୍ତି ତତ୍ତ୍ଵେ ଶ୍ରୀଗୁରବେ ନମଃ । ୩୫ ।

ଅନ୍ୟ: ଗୁରୋରଧିକଂ ତତ୍ତ୍ଵଂ ନ [ଅସ୍ତି] ଗୁରୋଃ ଅଧିକମ୍ ତପଃ ନ
[ଅସ୍ତି] ତତ୍ତ୍ଵଜ୍ଞାନାତ୍ ପରମ୍ ନ ଅସ୍ତି [ଲୋକବେଦପ୍ରସିଦ୍ଧାୟ] ତତ୍ତ୍ଵେ
ଶ୍ରୀଗୁରବେ ନମଃ ।

ଅର୍ଥ : ତତ୍ତ୍ଵଜ୍ଞାନ ଭିନ୍ନ ମୁକ୍ତି ଲାଭ ହୁଏ ନାହିଁ । ‘ଚତୁର୍ବିଂଶତି ତତ୍ତ୍ଵାଦି ଜଡ଼
ଏବଂ ମୁଁ ଚୈତନ୍ୟ ସ୍ଵରୂପ ଓ ପ୍ରକୃତିଠାରୁ ମଧ୍ୟ ଭିନ୍ନ’— ଏହି ଆତ୍ମଜ୍ଞାନ ପ୍ରଦାନ
କରି ଗୁରୁଦେବ ଜୀବକୁ ସଂସାର ପାଶରୁ ମୁକ୍ତ କରିଦିଅନ୍ତି । ଗୁରୁଦେବ ହିଁ ସର୍ବମୟ;
ତାଙ୍କ ଭିନ୍ନ ଦ୍ଵିତୀୟ ବସ୍ତୁ ନାହିଁ । ଗୁରୁଦେବଙ୍କ ସେବାର ମାହାତ୍ମ୍ୟ ଶାସ୍ତ୍ରାଦି ବର୍ଣ୍ଣିତ
କାୟିକ, ବାଚିକ ଓ ମାନସିକ ତପସ୍ୟାଦି ଅପେକ୍ଷା ଶ୍ରେଷ୍ଠତର । ଯେଉଁ ପରମସ୍ଵ
ପୁରୁଷଙ୍କ ଅପେକ୍ଷା ଶ୍ରେଷ୍ଠ ତତ୍ତ୍ଵ ଓ ଯାହାଙ୍କ ପଦସେବା ଅପେକ୍ଷା ଶ୍ରେଷ୍ଠ ତପସ୍ୟା
ଏବଂ ଯେଉଁ ଗୁରୁତତ୍ତ୍ଵଜ୍ଞାନ ଅପେକ୍ଷା ଅଧିକ ସ୍ଵରୂପଜ୍ଞାନ ନାହିଁ, ସେହି
ଶ୍ରୀଗୁରୁଦେବଙ୍କୁ ମୁଁ ପ୍ରଣାମ କରୁଅଛି ।

ଲାଭ ନ ହେଲେ ଦିବ୍ୟ ଜ୍ଞାନ

ମିଳିବ ନାହିଁ ତତ୍ତ୍ଵ ଜ୍ଞାନ । ୧ ।

ଚତୁର୍ବିଂଶତି ତତ୍ତ୍ଵ ଯେତେ

ଜଡ଼ ପଦାର୍ଥ ସେ ସମସ୍ତେ । ୨ ।

ମୁଁ ଏକା ଅଟଇ ଚୈତନ୍ୟ

ପ୍ରକୃତିଠାରୁ ଅଟେ ଭିନ୍ନ । ୩ ।

ଗୁରୁ ଯେ ଆତ୍ମଜ୍ଞାନ ଦାତା

ସଂସାରୁ ମୁକ୍ତି କରତା । ୪ ।

ଶ୍ରୀଗୁରୁଦେବ ସର୍ବମୟ

ନାହାନ୍ତି ଆଉ କେ ଦ୍ଵିତୀୟ । ୫ ।

କହି ଅଛନ୍ତି ସବୁ ଶାସ୍ତ୍ର
 ଗୁରୁ ମାହାତ୍ମ୍ୟ ଏକମାତ୍ର । ୬ ।
 ଜୀବକୁ କରାଏ ପ୍ରଦାନ
 ମୁକ୍ତି ତତ୍ତ୍ୱର ମହାଜ୍ଞାନ । ୭ ।
 କାୟ, ବଚନ, ମାନସରେ
 ଯୋଗ ସାଧନା ଯେତେ କଲେ । ୮ ।
 ସେ ନୁହେଁ ଗୁରୁ ସେବାସମ
 ଗୁରୁ ସେବା ହିଁ ମହାଧନ । ୯ ।
 ପରମ ପୁରୁଷ ସେ ଗୁରୁ
 ଅଟଳ ଶକ୍ତି ମହାମେରୁ । ୧୦ ।
 ଗୁରୁଙ୍କଠାରୁ ଶ୍ରେଷ୍ଠ ତତ୍ତ୍ୱ
 ପାଇଲେ ହୋଇବେ ମୁକତ । ୧୧ ।
 ବୁଦ୍ଧି ବିବେକ (ଜ୍ଞାନ) ଶୁଦ୍ଧ ମତି
 ବୃଥା, ନ ଥିଲେ ଗୁରୁ ଭକ୍ତି । ୧୨ ।
 ହୋଇବ ତାହା ଶ୍ରେଷ୍ଠ ତପ
 ତାଠାରୁ ହୀନ ଆନ ଜପ । ୧୩ ।
 ଯେ ପାଏ ଗୁରୁ ତତ୍ତ୍ୱଜ୍ଞାନ
 ତାଠାରୁ ବଳି ଭାଗ୍ୟବାନ । ୧୪ ।
 ନାହିଁ ଜଗତେ ଆଉ କେହି
 ପରମ ଜ୍ଞାନୀ ଅଟେ ସେହି । ୧୫ ।
 ନର କିନ୍ତର ଦେବଗଣ
 ପଶନ୍ତି ତା ପାଦେ ଶରଣ । ୧୬ ।
 ମନୁ କଳ୍ପସ ନାଶ ଯାଏ
 ସକଳ ତୀର୍ଥ ଫଳ ପାଏ । ୧୭ ।

ପାଇ ନାହିଁ ଯେ ଗୁରୁ ଦୟା
ବିଫଳ ଅଟେ ତାର କାୟା । ୧୮ ।

ଗୁରୁ ଚରଣେ ଯାର ମନ
ନ ଥାଏ ବୃଥା ତା ଜୀବନ । ୧୯ ।

ଗଗନ, ପବନ, ଆକାଶ
ସର୍ବତ୍ର ଶ୍ରୀଗୁରୁ ପ୍ରକାଶ । ୨୦ ।

ସକଳ ତୀର୍ଥେ ତୀର୍ଥ ସାର
ଅଟଇ ଶ୍ରୀଗୁରୁ ପୟର । ୨୧ ।

ସୃଷ୍ଟି କରତା ଆଦି ମୂଳ
ସକଳ ଶୋଭା ପାଦେ ଠୁଳ । ୨୨ ।

ସେ ଗୁରୁ ଚରଣେ ଶରଣ
ମାଗୁଛି ମୁହିଁ ଅକିଞ୍ଚନ । ୨୩ ।



ମହାଥଃ ଶ୍ରୀଜଗନ୍ନାଥୋଃ ମଦଗୁରୁଃ ଶ୍ରୀଜଗଦ୍‌ଗୁରୁଃ
ମଦାତ୍ମା ସର୍ବଭୂତାତ୍ମା ତସ୍ମୈ ଶ୍ରୀଗୁରବେ ନମଃ । ୩୬ ।

ଅନୁୟ: ମହାଥଃ ଶ୍ରୀଜଗନ୍ନାଥଃ, ମଦ୍‌ଗୁରୁଃ ଶ୍ରୀଜଗଦ୍‌ଗୁରୁଃ, ମମ
ଆତ୍ମା ସର୍ବଭୂତାତ୍ମା, [ଲୋକବେଦପ୍ରସିଦ୍ଧାୟ] ତସ୍ମୈ ଶ୍ରୀଗୁରବେ
ନମଃ ।

ଅର୍ଥ : ମୋର ପ୍ରଭୁ ବା ସ୍ବାମୀ ହିଁ ବିଶ୍ବଜଗତର ସ୍ବାମୀ ଶ୍ରୀଜଗନ୍ନାଥ, ମୋର
ଗୁରୁଦେବ ହିଁ ଜଗତର ଗୁରୁ ଏବଂ ସର୍ବଭୂତରେ ଯେ ଆତ୍ମସ୍ବରୂପରେ ଅବସ୍ଥିତ,
ସେ ହିଁ ମୋର ଆତ୍ମା— ଏହି ପରମାତ୍ମାଜ୍ଞାନ ଯେ ପ୍ରଦାନ କରନ୍ତି ସେହି
ଶ୍ରୀଗୁରୁଦେବଙ୍କୁ ମୁଁ ପ୍ରଣାମ କରୁଅଛି ।

ମୋହର ନାଥ ଜଗନ୍ନାଥ
ଯେ କରେ ବିଶ୍ବ ଆତଯାତ । ୧ ।

ମୋହର ଗୁରୁ ଜଗଦ୍‌ଗୁରୁ
ଜ୍ଞାନ ପ୍ରକାଶ ଯାହାଠାରୁ । ୨ ।

ଆତ୍ମା ମୋ'ଠାରେ ଅବସ୍ଥାନ
ସର୍ବ ଭୂତରେ ଯାର ସ୍ଥାନ । ୩ ।
ଜୀବେ ପରମ ଆତ୍ମଜ୍ଞାନ
କରନ୍ତି ଆନନ୍ଦେ ପ୍ରଦାନ । ୪ ।

ସେହି ଗୁରୁଙ୍କ ଶ୍ରୀପୟରେ
ପ୍ରଣତି ମୋର ନିରନ୍ତରେ । ୫ ।



ଗୁରୁରାଦିରନାଦିଷ୍ଠ ଗୁରୁଃ ପରମ ଦୈବତମ୍

ଗୁରୋଃ ପରତରଂ ନାସ୍ତି ତସ୍ମୈ ଶ୍ରୀଗୁରବେ ନମଃ । ୩୭ ।

ଅନୁୟ : [ଯଃ] ଗୁରୁଃ ଆଦିଅନାଦିଃ ଚ [ଯଃ] ଗୁରୁଃ ପରମଦୈବତମ୍
[ଯସ୍ମାତ୍] ଗୁରୋଃ ପରତରଂ ନ ଅସ୍ତି, ତସ୍ମୈ ଶ୍ରୀଗୁରବେ ନମଃ ।

ଅର୍ଥ : ଶ୍ରୀଗୁରୁ ହିଁ ସମସ୍ତଙ୍କ ଉତ୍ପତ୍ତିର ମୂଳସତ୍ତା ବା ଆଦି କାରଣ । ପୁନଶ୍ଚ
ସେ ସର୍ବତ୍ର ପରିବ୍ୟାପ୍ତ ଓ ସର୍ବଭୂତରେ ଅନୁପ୍ରବିଷ୍ଟ ହେତୁ ଆଦି ଅବିହୀନ ବା
ଅନାଦିପୁରୁଷ । ଗୁରୁଦେବ ହିଁ ସମସ୍ତ ଦେବତାଙ୍କ ମଧ୍ୟରେ ଶ୍ରେଷ୍ଠତମ; ସୁତରାଂ
ଗୁରୁଦେବ ହିଁ ପରମାରାଧ୍ୟ ଦେବତା । ଗୁରୁଦେବଙ୍କଠାରୁ ଶ୍ରେଷ୍ଠତର ହୋଇ କେହି
ନାହାନ୍ତି ଅର୍ଥାତ୍ ଗୁରୁଦେବ ହିଁ ଚରମ ଓ ପରମ ସତ୍ତା— ଏହି ଜ୍ଞାନ ଅପେକ୍ଷା
ଶ୍ରେଷ୍ଠତର ଜ୍ଞାନ ଅନ୍ୟ କିଛି ନାହିଁ । ଯାହାଙ୍କ କୃପାରେ ଏହି ଦିବ୍ୟଜ୍ଞାନର ଉଦୟ
ହୁଏ, ସେହି ଶ୍ରୀଗୁରୁଦେବଙ୍କୁ ମୁଁ ଦଣ୍ଡବତ ପ୍ରଣାମ କରୁଅଛି ।

ସକଳ ଉତ୍ପତ୍ତି କାରଣ	ଅଟନ୍ତି ଗୁରୁ ଏକା ଜାଣ । ୧ ।
ସର୍ବତ୍ର ପରିବ୍ୟାପ୍ତ ସେହି	ସର୍ବଭୂତରେ ପ୍ରକଟଇ । ୨ ।
ଅନାଦି ଅନନ୍ତ ଅସୀମ	ସର୍ବ ଦେବରେ ଶ୍ରେଷ୍ଠତମ । ୩ ।
ପରମ ଆରାଧ୍ୟ ଦେବତା	ନାହିଁ କେ ଆନ ଶାସ୍ତ୍ରବେତ୍ତା । ୪ ।
ଚରମ ପରମ ସତ୍ତା ସେ	ଖେଳୁ ଅଛନ୍ତି ସାରାବିଶ୍ୱେ । ୫ ।
ଏଥିରୁ ବଳି ଶ୍ରେଷ୍ଠ ଜ୍ଞାନ	ନଥିଲା, ନାହିଁ ମନେ ଘେନ । ୬ ।
ଏ ଦିବ୍ୟ ଜ୍ଞାନ ଯା ଦୟାରେ	ଉଦିତ ହୁଅଇ ଚିତ୍ତରେ । ୭ ।
ସେହି ଗୁରୁଙ୍କୁ ପ୍ରଣିପାତ	କରୁଅଛି ମୁଁ ଶତ ଶତ । ୮ ।



ଧ୍ୟାନମୂଳଂ ଗୁରୋମୂର୍ତ୍ତିଃ ପୂଜାମୂଳଂ ଗୁରୋଃ ପଦମ୍
ମନ୍ତ୍ରମୂଳଂ ଗୁରୋର୍ବାକ୍ୟଂ ମୋକ୍ଷମୂଳଂ ଗୁରୋଃ କୃପା । ୩୮ ।

ଅନ୍ୱୟ : ଗୁରୋଃ ମୂର୍ତ୍ତି ଧ୍ୟାନମୂଳମ୍, ଗୁରୋଃ ପଦମ୍ ପୂଜାମୂଳମ୍,
ଗୁରୋଃ ବାକ୍ୟମ୍ ମନ୍ତ୍ରମୂଳମ୍, ଗୁରୋଃ କୃପା ମୋକ୍ଷମୂଳମ୍ ଚ ଭବନ୍ତି ।

ଅର୍ଥ : ଶ୍ରୀଗୁରୁ ଦେବଙ୍କ ଶ୍ରୀମୂର୍ତ୍ତିଙ୍କର ଧ୍ୟାନ ହିଁ ସବୁ ପ୍ରକାର ଧ୍ୟାନ ମଧ୍ୟରେ
ପ୍ରଥମ ଓ ପ୍ରଧାନ । ଶ୍ରୀଗୁରୁଦେବଙ୍କ ପାଦପଦ୍ମ ଅର୍ଚ୍ଚନା ସମସ୍ତ ପୂଜା ମଧ୍ୟରେ
ଶ୍ରେଷ୍ଠ । ଶ୍ରୀଗୁରୁଦେବଙ୍କ ବାକ୍ୟ ହିଁ ମନ୍ତ୍ରସ୍ୱରୂପ; କାରଣ ସମସ୍ତ ଶାସ୍ତ୍ର ହିଁ
ଶ୍ରୀଗୁରୁଦେବଙ୍କ ମୁଖରୁ ଉତ୍ପନ୍ନ । ଶ୍ରୀ ଗୁରୁଦେବଙ୍କ କୃପାହିଁ ମୋକ୍ଷର ଆଦିକାରଣ;
କାରଣ ଶ୍ରୀଗୁରୁଦେବ କୃପା ନକଲେ ଅନ୍ୟ କାହାରି କୃପାରେ ମୋକ୍ଷଲାଭ
ସମ୍ଭବପର ନୁହେଁ । ଅର୍ଥାତ୍ ଶ୍ରୀଗୁରୁଦେବଙ୍କ ମୂର୍ତ୍ତି ଧ୍ୟାନ କଲେ, ଶ୍ରୀଗୁରୁଦେବଙ୍କ
ଚରଣ ପୂଜା କଲେ, ତାଙ୍କ ବାକ୍ୟ ପ୍ରତିପାଳନ ଓ ତାଙ୍କ କୃପା ଲାଭ ନିମିତ୍ତ ତାଙ୍କ
ନାମରୂପର ସେବା କଲେ ମୋକ୍ଷ ଲାଭ ଅବଶ୍ୟସାବୀ ।

ଶ୍ରୀଗୁରୁ ଶ୍ରୀମୂର୍ତ୍ତି ଧ୍ୟାନ
ସକଳ ଧ୍ୟାନେ ସାର ଜାଣ । ୧ ।

ପ୍ରଧାନ ଧ୍ୟାନ ସେହି ଅଟେ
ଜୀବର ମାନସେ ପ୍ରକଟେ । ୨ ।

ଗୁରୁଙ୍କ ଶ୍ରୀଚରଣ ସେବା
ଫଳରେ ତୁଷ୍ଟ ସର୍ବଦେବା । ୩ ।

ମନ୍ତ୍ର ସ୍ୱରୂପ ଗୁରୁବାଣୀ
ଶ୍ରେଷ୍ଠ ଅର୍ଚ୍ଚନା ତାହା ଜାଣି । ୪ ।

ଗୁରୁ ମୁଖରୁ ଉତ୍ତପନ୍ନ
ସକଳ ଶାସ୍ତ୍ର ଯେ ପୁରାଣ । ୫ ।

ଗୁରୁ କୃପାଟି ଏକା ଜାଣ
ଅଟଇ ମୋକ୍ଷର କାରଣ । ୬ ।

ଗୁରୁ କେବଳ ମୁକ୍ତିଦାତା
ଅକ୍ଷୟ ସକଳ ଦେବତା । ୭ ।

କଲେ ଶ୍ରୀଗୁରୁ ମୂର୍ତ୍ତି ଧ୍ୟାନ
ପୂଜିଲେ ଶ୍ରୀଗୁରୁ ଚରଣ । ୮ ।

ତାଙ୍କ ଆଦେଶ ପ୍ରତିପାଳି
ମନ୍ତ୍ରକେ ତାଙ୍କ ପଦଧୂଳି । ୯ ।

ତାଙ୍କରି ସନ୍ତୋଷ ବିଧାନ
ଲାଗି କରିଲେ ସଦାଧ୍ୟାନ । ୧୦ ।

ତାହାଙ୍କ ନାମ ହୃଦେ ଛାପ
ରହିବ ନାହିଁ ପାପ ତାପ । ୧୧ ।

ସେ ଗୁରୁ ଚରଣେ ପ୍ରଣାମ
କରୁଅଛି ମୁଁ ଅବିରାମ । ୧୨ ।



ସପ୍ତସାଗର ପର୍ଯ୍ୟନ୍ତ ତୀର୍ଥ ସ୍ନାନ ଫଳ ତଥା

ଗୁରୋରଦ୍ଵିଂଜଳାଦ୍ ବିନ୍ଦୁଃ ସହସ୍ରାଂଶେନ ଦୁର୍ଲ୍ଲଭଃ । ୩୯ ।

ଅନ୍ୟ : ଗୁରୋରଦ୍ଵିଂଜଳବିନ୍ଦୁ ସହସ୍ରାଂଶେନ [ଯତ୍] ଫଳମ୍ [ତତ୍]

ସପ୍ତସାଗର ପର୍ଯ୍ୟନ୍ତ—ତୀର୍ଥ ସ୍ନାନାଦିକୈଃ ଦୁର୍ଲ୍ଲଭମ୍ [ଭାବତି]

ସପ୍ତସାଗର ଓ ସାର୍ବ ଡିନି କୋଟି ତୀର୍ଥରେ ସ୍ନାନ କଲେ, ତାହା ଫଳରେ ପାପ କ୍ଷୟ ହୋଇଥାଏ; ମାତ୍ର ଶ୍ରୀଗୁରୁଦେବଙ୍କ ପାଦପଦ୍ମରୁ ଗଳିତ ବିନ୍ଦୁଏ ମାତ୍ର ଜଳ ଅର୍ଥାତ୍ ଏକ ବିନ୍ଦୁ ଚରଣାଦକ ପାନକଲେ ଜୀବ ଜନ୍ମ ମରଣ ଆବର୍ତ୍ତମୟ ସଂସାରସାଗରରୁ ମୁକ୍ତ ହୋଇ ସଚ୍ଚିଦାନନ୍ଦଘନ ପରମାତ୍ମାଙ୍କ ପଦରେ ଲୟପ୍ରାପ୍ତ ହୁଏ । ତେଣୁ ଶ୍ରୀ ଗୁରୁଦେବଙ୍କ ବିନ୍ଦୁଏ ମାତ୍ର ପାଦୋଦକ ଯେପରି ଦୁର୍ଲ୍ଲଭ, ସପ୍ତସାଗର ପର୍ଯ୍ୟନ୍ତ ତୀର୍ଥ ସ୍ନାନର ଫଳ ତାହା ସହିତ ସହସ୍ରାଂଶରେ ମଧ୍ୟ ଦୁର୍ଲ୍ଲଭ ନୁହେଁ ।

ସପ୍ତ ସାଗରେ ସ୍ନାନ କଲେ

ତୀର୍ଥ ଡିନି କୋଟି ଭ୍ରମିଲେ । ୧ ।

ତହୁଁ ଯେ ପାପ ହୁଏ କ୍ଷୟ

ଶ୍ରୀଗୁରୁ ସେବାରେ ନିଶ୍ଚୟ । ୨ ।

ସେତିକି ଫଳ କରେ ଦାନ

ଶ୍ରୀଗୁରୁ ପାଦୋଦକ ଜାଣ । ୩ ।

ବିନ୍ଦୁଏ ତାହା କଲେ ପାନ

ଶିରରେ କରିଲେ ଧାରଣ । ୪ ।

ସଂସାର ସାଗରୁ ମୁକତି

ଅବଶ୍ୟ ହୋଇବ ପ୍ରାପତି । ୫ ।

ସଂସାର ସାଗର ଭର୍ତ୍ତରୀ

ସୁଖେ ହୋଇବ ଯେବେ ପାରି । ୬ ।

ଶ୍ରୀଗୁରୁ ପାଦପଦ୍ମ ନାବ
ନିର୍ମଳ ମନେ କର ଠାବ । ୭ ।

ଜନ୍ମ ମରଣ ଆବର୍ତ୍ତନ
ସାଗର ଭର୍ତ୍ତରୀ ସମାନ । ୮ ।

ସେଥିରୁ ମୁକ୍ତ ହେବ ନର
ପୂଜିଲେ ଶ୍ରୀଗୁରୁ ପୟର । ୯ ।

ସଚ୍ଚିଦାନନ୍ଦ ବ୍ରହ୍ମ ପଦେ
ମିଳିତ ହେବ ଅପ୍ରମାଦେ । ୧୦ ।

କୋଟି ତୀର୍ଥର ପୁଣ୍ୟଫଳ
ଦିଅଇ ଗୁରୁ ପାଦଜଳ । ୧୧ ।

ସେହି ଗୁରୁଙ୍କୁ ପ୍ରଣିପାତ
କରୁଅଛି ମୁଁ ଶତଶତ । ୧୨ ।



ଗୁରୁରେବ ଜଗତ୍‌ସର୍ବଂ ବ୍ରହ୍ମାବିଷ୍ଣୁ ଶିବାମ୍ବନମ୍
ଗୁରୋଃ ପରତରଂ ନାସ୍ତି ତସ୍ମାତ୍ ସମ୍ପୂଜୟୋଦ୍‌ଗୁରୁମ୍ । ୪୦ ।

ଅନ୍ୟ : ବ୍ରହ୍ମାବିଷ୍ଣୁ ଶିବାମ୍ବନଃ ଗୁରୁଃ ଏବ ସର୍ବମ୍ ଜଗତ୍ (ତିଷ୍ଠତେ)
ଗୁରୋଃ ପରତରଂ ନ ଅସ୍ତି, ତସ୍ମାତ୍ ଗୁରୁଂ ସମ୍ପୂଜୟେତ୍ ।

ଅର୍ଥ : ଜଗତର ସୃଷ୍ଟି କର୍ତ୍ତା ବ୍ରହ୍ମାଙ୍କର, ପାଳନକର୍ତ୍ତା ବିଷ୍ଣୁଙ୍କର ଏବଂ
ସଂହାରକର୍ତ୍ତା ଶିବଙ୍କର ସମସ୍ତ ଶକ୍ତି ଏକମାତ୍ର ଶ୍ରୀଗୁରୁଦେବଙ୍କଠାରେ ହିଁ ଆଧାରିତ ।
ଏହି ସୃଜନ, ପାଳନ, ସଂହାରଶକ୍ତିୟା ତ୍ରିଗୁଣର ଆଶ୍ରୟରେ ହିଁ ପରିଚାଳିତ ।
ଶ୍ରୀଗୁରୁଦେବ ଏହି ତ୍ରିଗୁଣର ଉର୍ଦ୍ଧ୍ବରେ ଅବସ୍ଥିତ । ସୁତରାଂ ସେ ଗୁଣାତୀତ ହୋଇ
ମଧ୍ୟ ଗୁଣମୟ ଓ ବ୍ରହ୍ମାବିଷ୍ଣୁ-ଶିବଙ୍କର ଆତ୍ମସ୍ବରୂପ । ଅତଏବ ସମସ୍ତ ବିଶ୍ବଜଗତର
ସେ ହିଁ ଆତ୍ମସ୍ବରୂପ । ସମସ୍ତ ତାଙ୍କୁ ହିଁ ଆଶ୍ରୟ କରି ବର୍ତ୍ତମାନ । ସୁତରାଂ ତାଙ୍କ
ଅପେକ୍ଷା ଆଉ ଶ୍ରେଷ୍ଠତର କେହି ନାହାନ୍ତି; ସେ ହିଁ ପରାତ୍‌ପର ପରଂବ୍ରହ୍ମ । ତେଣୁ
ସମସ୍ତଙ୍କର ସେହି ଶ୍ରୀଗୁରୁଦେବଙ୍କୁ ହିଁ ପୂଜା କରିବା କର୍ତ୍ତବ୍ୟ ।

ସୃଷ୍ଟି କରତା ବେଦବର
ସକଳ ଭିଆଣ ତାହାର । ୧ ।

ପାଳନ୍ତି ଏକା ନାରାୟଣ
ସୁଖ, ଦୁଃଖ, ଶୋକ କାରଣ । ୨ ।

ସଂହାର କରନ୍ତି ଶଙ୍କର
ତାଣ୍ଡବ ନୃତ୍ୟେ ଚରାଚର । ୩ ।

ଏ ତିନି ଶକ୍ତି ଏକଠାଲ୍
ଶ୍ରୀଗୁରୁ ପଦେ ବିରାଜଇ । ୪ ।

ସୃଜନ ପାଳନ ସଂହାର
ତ୍ରିଗୁଣ ଆଶ୍ରୟ ଆଧାର । ୫ ।

ହେଲେ ହେଁ ସେହୁ ଗୁଣାତୀତ
ଗୁଣ ମୟରେ ବିଭୂଷିତ । ୬ ।

ଏ ସାରା ବିଶ୍ୱ ଚରାଚର
ଆତ୍ମ ସ୍ୱରୂପ ନିରାଧାର । ୭ ।

ସବୁରି ଆଶ୍ରୟର ସ୍ଥାନ
ତିନି କାଳରେ ବିଦ୍ୟମାନ । ୮ ।

ପରମ ବ୍ରହ୍ମ ପରାତ୍ମର
ଗୁରୁ ହିଁ ବ୍ରହ୍ମା ମହେଶ୍ୱର । ୯ ।

ବିଷ୍ଣୁ ଯେ ତାଙ୍କଠାରେ ଲୀନ
ଅଟନ୍ତି ଭକତ ଅଧୀନ । ୧୦ ।

ଭକତି ବଳେ ମଥାପାତି
ଗୁରୁଙ୍କୁ କରିଲେ ପ୍ରଣତି । ୧୧ ।

ମୋହ କାଳିନୀ ହୁଏ ଦୂର
ସେ ଗୁରୁ ପଦେ ନମସ୍କାର । ୧୨ ।



ଜ୍ଞାନଂ ବିନା ମୁକ୍ତିପଦଂ ଲଭତେ ଗୁରୁଭକ୍ତିତଃ

ଗୁରୋଃ ପରତରଂ ନାସ୍ତି ଧ୍ୟେୟୋଽସୌ ଗୁରୁମାର୍ଗିଣା ।୪୧।

ଅନୁୟ : ଜ୍ଞାନମ୍ ବିନା [ନରଃ] ଗୁରୁଭକ୍ତିତଃ ମୁକ୍ତିପଦମ୍ ଲଭତେ ।

ଗୁରୋଃ ପରତରମ୍ ନ ଅସ୍ତି । ଗୁରୁମାର୍ଗିଣା ଅସୌ [ଗୁରୁ] ଧ୍ୟେୟଃ ।

ଅର୍ଥ : ଜ୍ଞାନ ନ ଥାଇ ମଧ୍ୟ କେବଳ ଅନନ୍ୟଭାବରେ ଜ୍ଞାନସ୍ବରୂପୀ ଶ୍ରୀଗୁରୁଦେବଙ୍କ ପ୍ରତି ଭକ୍ତିସହକାରେ ତାଙ୍କୁ ଜୀବନର ଶ୍ରେଷ୍ଠ ଜନ ମଣିବା ଓ ଗୁରୁଦେବଙ୍କ ସେବା ଅପେକ୍ଷା ଆଉ ଶ୍ରେଷ୍ଠ କିଛି ନାହିଁ ଜାଣି ତାଙ୍କ ସେବାକୁ ଶ୍ରେଷ୍ଠ ଅମୂଲ୍ୟ ଧନ ଜ୍ଞାନ କରି ଯେଉଁ ସେବକମାନେ ଶ୍ରୀଗୁରୁଦେବଙ୍କ ପଦ ଧ୍ୟାନ କରି ତାଙ୍କ କର୍ମ ସାଧନ କରନ୍ତି, ସେମାନେ ମଧ୍ୟ ମୁକ୍ତି ଲାଭ କରନ୍ତି ଅର୍ଥାତ୍ ଦେହାବସାନରେ ତାଙ୍କରି ପରମ ପଦରେ ଲୀନ ହୋଇଥାନ୍ତି । ଜ୍ଞାନମୟ ଗୁରୁଦେବଙ୍କ ସେବା ନିମିତ୍ତ ଜ୍ଞାନ ଗୌଣ, ଭକ୍ତି ମୁଖ୍ୟ ଉପାଦାନ । ସୁତରାଂ ଅନନ୍ୟ ଭକ୍ତିପୂର୍ଣ୍ଣ ଚିତ୍ତରେ ଶ୍ରୀଗୁରୁଦେବଙ୍କ ଧ୍ୟାନ, ଗୁରୁ ନାମର ସ୍ମରଣ ମନନ ଏବଂ ଗୁରୁ ନିର୍ଦ୍ଦେଶିତ କର୍ତ୍ତବ୍ୟ ସାଧନ ହିଁ ତାଙ୍କୁ ଲାଭ କରି ପୂର୍ଣ୍ଣମନୋରଥ ହେବାର ଶ୍ରେଷ୍ଠ ଉପାୟ ।

ଶ୍ରୀଗୁରୁ ଜ୍ଞାନର ଆଧାର

ଅଜ୍ଞାନୀ ପୂଜିଲେ ପୟର । ୧ ।

ଭକତି ନିଷ୍ଠା ଥିଲେ ଚିତ୍ତେ

ଜ୍ଞାନୀ ସେ ହୋଇବ ଯୁକ୍ତେ । ୨ ।

ହୁଏକ ଗୁରୁଜ୍ଞାନ ରାଶି

ଅଜ୍ଞାନୀ ଲୌହରେ ପ୍ରକାଶି । ୩ ।

ନିଜ ନିକଟେ ନେବେ ଟାଣି

ଅଜ୍ଞାନୀ ହେବେ ମହାଜ୍ଞାନୀ । ୪ ।

ଶ୍ରୀ ଶ୍ରୀ ଗୁରୁଗୀତା

ସକାଳୁ ସଞ୍ଜ ପରିଯନ୍ତ
କରିବ କରମ ସମସ୍ତ । ୫ ।

କର୍ମ ମଧ୍ୟରେ ଗୁରୁ ନାମ
ଅନ୍ତରେ କରୁଥିବ ଧ୍ୟାନ । ୬ ।

ଶୟନେ ଅବା ଜାଗରଣେ
ଅଧ୍ୟୟନେ ବା ଅଧ୍ୟାପନେ । ୭ ।

ସବୁ ସମୟେ ଗୁରୁ ଭଜି
ନିଷ୍କାମ କର୍ମେ ରହ ମଜି । ୮ ।

ଜୀବନ ହେଲେ ଅବସାନ
ହୋଇବ ଗୁରୁ ପଦେ ଲୀନ । ୯ ।

ଗୁରୁ ସେବାରେ ଦେଲେ ଧ୍ୟାନ
ନ ହୁଏ ଲୋଡ଼ା ବୁଦ୍ଧିଜ୍ଞାନ । ୧୦ ।

ଭକତି ନିଷ୍ଠାରେ କେବଳ
ସେବିବ ଶ୍ରୀଗୁରୁ ପୟର । ୧୧ ।

ଭକତି ବଳେ ସର୍ବ ବଶ
ଶ୍ରୀଗୁରୁ ହୋଇବେ ସନ୍ତୋଷ । ୧୨ ।



ତସ୍ମାତ୍ ପରତରଂ ନାସ୍ତି ନେତି ନେତୀତି ବୈଶ୍ଣୁତି
 କର୍ମଣା ମନସାବାତା ସର୍ବଦାରାଧୟେତ୍ ଗୁରୁମ୍ ।
 ଯସ୍ୟ ସ୍ମରଣ ମାତ୍ରେଣ ଜ୍ଞାନମୁପଦ୍ୟତେ ସ୍ବୟଂ
 ସ ଏବ ସର୍ବସମ୍ପନ୍ନଃ ତସ୍ମୈ ଶ୍ରୀଗୁରବେ ନମଃ । ୪୨ ।

ଅନୁୟ : ଶୁତି ବୈ ନ ଇତି ନ ଇତି [ଇତ୍ୟୁକ୍ତା ଯଂ ନିର୍ଦ୍ଦଶତି] ତସ୍ମାତ୍
 [ଗୁରୋଃ] ପରତରମ୍ ନ ଅସ୍ତି । [ଅତଃ] ସର୍ବଦା କର୍ମଣା ମନସା ବାତା
 ଗୁରୁମ୍ ଆରାଧୟେତ୍ । ଯସ୍ୟ ସ୍ମରଣମାତ୍ରେଣ ଜ୍ଞାନମ୍ ସ୍ବୟମ୍
 ଉପଦ୍ୟତେ ସ ଏବ ସର୍ବସମ୍ପନ୍ନଃ । ତସ୍ମୈ ଶ୍ରୀଗୁରବେ ନମଃ ।

ଅର୍ଥ: ଏହା ନୁହେଁ, ଏତିକି ନୁହେଁ, ଏଭଳି ଭାବରେ ବିଚାର କରି କରି
 ଶୁତିଶାସ୍ତ୍ର ବା ବେଦ ଏହି ପରମ ପୁରୁଷଙ୍କର ଅନ୍ତ ନ ପାଇ ଶେଷରେ ଗୁରୁଦେବଙ୍କ
 ଅପେକ୍ଷା ଆଉ ଶ୍ରେଷ୍ଠ କେହି ନାହାନ୍ତି ଓ ଶ୍ରୀଗୁରୁଦେବ ହିଁ ଏକମାତ୍ର ଶ୍ରେଷ୍ଠତମ
 ସତ୍ତା ଏହା ହିଁ ପ୍ରତିପାଦନ କରିଛନ୍ତି । ତେଣୁ ଗୁରୁଦେବଙ୍କ ଆଦିଷ୍ଟ କର୍ମ ଅନୁଷ୍ଠାନ,
 ବାକ୍ୟ ଦ୍ବାରା ତାଙ୍କର ନାମ ଗୁଣ ଲୀଳା କାର୍ତ୍ତବ୍ୟ ଓ ସ୍ତୋତ୍ର ବନ୍ଦନା ଏବଂ ମନ
 ଦ୍ବାରା ଗୁରୁପଦିଷ୍ଟ ତାଙ୍କର ପରମ ଚିନ୍ମୟ ସ୍ବରୂପ ଚିନ୍ତାରେ ବିଭୋର ରହି, ଏହି
 ଭାବରେ ସର୍ବଦା ତାଙ୍କରି ଆରାଧନା କରିବା ପ୍ରତ୍ୟେକ ମାନବର ପରମ କର୍ତ୍ତବ୍ୟ ।
 ଅତଏବ ଯେଉଁ ପରମପୁରୁଷଙ୍କୁ ଶ୍ରଦ୍ଧା ଭକ୍ତି ସହକାରେ ସ୍ମରଣ କରିବା ମାତ୍ରକେ
 ଜ୍ଞାନ ସ୍ବତଃ ପ୍ରକାଶମାନ ହୁଏ, ସେହି ସର୍ବଶକ୍ତିସମ୍ପନ୍ନ ସଦ୍ଗୁରୁଦେବଙ୍କୁ ମୁଁ ପ୍ରଣାମ
 କରୁଅଛି ।

ପରମ ପୁରୁଷ ଅନନ୍ତ

କେ କଳି ପାରେ ତାର ଅନ୍ତ । ୧ ।

ବେଦ ବେଦାଙ୍ଗ ସ୍ମୃତିଶାସ୍ତ୍ର

ସକଳ ହୋଇଲେ ପରାସ୍ତ । ୨ ।

ଏ ନୁହେଁ ସେ ନୁହେଁ ବିଚାରି

ହୁଅନ୍ତି ଘାଣ୍ଟି ଜ୍ଞାନାତାରୀ । ୩ ।

ଏତିକି ନୁହେଁ ଆଉ ଅଛି
 ନ ପାରେ ଦର୍ଶନ ମୁରୁଛି । ୪ ।
 ଥଳ କୂଳ ଯା ନ ପାଇଲେ
 ଗୁରୁଙ୍କ ଶରଣ ପଶିଲେ । ୫ ।
 ଗୁରୁ ହିଁ ସର୍ବଶ୍ରେଷ୍ଠ ସତ୍ତା
 ସାଧକଗଣେ ଜ୍ଞାନଦାତା । ୬ ।
 ଯୋଗୀ ତପସ୍ଵୀ ସାଧୁଜନେ
 ପଥ ନ ପାନ୍ତି ଗୁରୁ ବିନେ । ୭ ।
 ଗୁରୁଙ୍କ ଆଦିଷ୍ଟ କରମ
 ପାଳନ ଏକା ଶ୍ରେଷ୍ଠ ଧର୍ମ । ୮ ।
 ସକଳ ତେଜି ତାଙ୍କ କର୍ମେ
 ଲାଗି ରହିବ ଅନୁଦିନେ । ୯ ।
 ତାଙ୍କରି ନାମ ଗୁଣି ମନେ
 ମାତିବ ଲୀଳା ସଂକୀର୍ତ୍ତନେ । ୧୦ ।
 ତାଙ୍କରି ବନ୍ଦନା କରିବ
 ପୁଷ୍ପ ଚନ୍ଦନ ସମର୍ପିବ । ୧୧ ।
 ଗୁରୁଙ୍କ ସ୍ଵରୂପ ଚିନ୍ତୟ
 ଚିନ୍ତାରେ ରହିବ ତତ୍ତ୍ଵୟ । ୧୨ ।
 ହୋଇଲେ ଶ୍ରୀଗୁରୁ ବିଭୋର
 କଟିବ ଜାଣ ତମ ଘୋର । ୧୩ ।
 ତାଙ୍କରି ଆରାଧନା ଲାଗି
 ହୋଇବ ଯେବେ ସର୍ବତ୍ୟାଗୀ । ୧୪ ।

ପାଇବ ଶ୍ରୀଗୁରୁ କରୁଣା
 ସବୁ ଜଞ୍ଜାଳ ହେବ ଉଣା । ୧୫ ।
 ସେ ଗୁରୁ ପରମ ପୁରୁଷ
 ତାଙ୍କରି ପଦେ ରହୁ ଆଶ । ୧୬ ।
 ତାଙ୍କରି ନାମ ସଂକୀର୍ତ୍ତନ
 କରିବ ଯେବେ ରାତି ଦିନ । ୧୭ ।
 ତେବେ ଜୀବନ ହେବ ଧନ୍ୟ
 ମିଳିବ ଶାନ୍ତି ସୁଖ ପୁଣ୍ୟ । ୧୮ ।
 ଗୁରୁଙ୍କ ସେବ ଶ୍ରେଷ୍ଠତମ
 ଆଉ କେ ନାହିଁ ସରିସମ । ୧୯ ।
 ସେ ସେବା ଅମୂଲ୍ୟ ରତନ
 ସେବକ ପାଏ ଦିବ୍ୟଧାମ । ୨୦ ।
 ସଂସାର ଅକୂଳ ସାଗରେ
 ବିପଦ ଭେଉଁ ସଦାଖେଳେ । ୨୧ ।
 ଜୀବରେ ପାରି ହେବ ପାଇଁ
 ଶ୍ରୀଗୁରୁ ବିନେ କେହି ନାହିଁ । ୨୨ ।
 ଗୁରୁ ସେବା ହିଁ କର୍ଣ୍ଣଧାର
 କରିବ ଭବାର୍ଣ୍ଣବ ପାର । ୨୩ ।
 ବିମଳ କରୁଣା ଆଧାର
 ପଦେ କରଇ ନମସ୍କାର । ୨୪ ।



ଗୁରୋଃ କୃପା ପ୍ରସାଦେନ ବ୍ରହ୍ମା ବିଷ୍ଣୁ ସଦାଶିବଃ
ସୃଷ୍ଟ୍ୟାଦିକସମର୍ଥାସ୍ତେ କେବଳଂ ଗୁରୁସେବୟା । ୪୩ ।

ଅନ୍ୟ : କେବଳମ୍ ଗୁରୁସେବୟା ଗୁରୋଃ କୃପାପ୍ରସାଦେନ ବ୍ରହ୍ମା,
ବିଷ୍ଣୁ, ସଦାଶିବଃ ତେ [ସର୍ବେ] ସୃଷ୍ଟ୍ୟାଦିକସମର୍ଥାଃ ।

ଅର୍ଥ : ସୃଷ୍ଟି, ପାଳନ ଓ ଲୟ କ୍ରିୟାର ଆଦିଶକ୍ତି ହିଁ ଶ୍ରୀଗୁରୁଦେବଙ୍କର
ଗୁରୁଶକ୍ତି । ବ୍ରହ୍ମା, ବିଷ୍ଣୁ ଓ ଶିବ ଗୁରୁ ଧ୍ୟାନ ଓ ଗୁରୁ ସେବା ବଳରେ ତାଙ୍କୁ ପ୍ରସନ୍ନ
କରାଇ ତାଙ୍କରି କୃପାଶକ୍ତି ଦ୍ଵାରା ସୃଜନ-ପାଳନ ପ୍ରଭୃତି କାର୍ଯ୍ୟ କରିବାକୁ ସମର୍ଥ
ହୋଇଛନ୍ତି । ତେଣୁ ଏକ ଅଦ୍ଵିତୀୟ ଶକ୍ତିସମ୍ପନ୍ନ ଭକ୍ତିପ୍ରଦାତା ଶ୍ରୀଗୁରୁଦେବଙ୍କ
ସେବାରେ ନିଜ ନିଜକୁ ବିନିଯୋଗ କରି କୃତାର୍ଥ କରିବା ବିଧେୟ ।

ସୃଷ୍ଟି ପାଳନ ଲୟ କ୍ରିୟା
ଜଗତେ ଯେତେକ ପ୍ରକ୍ରିୟା । ୧ ।

ଆଦି ଶକ୍ତି ଯେବା ତାର
ଗୁରୁ ଶକ୍ତି ତା ଗୁରୁଙ୍କର । ୨ ।

ଶ୍ରୀଗୁରୁ ଧ୍ୟାନ ସେବାବଳେ
ଗୁରୁଶକ୍ତିକୁ ଡୋଷ କଲେ । ୩ ।

ବ୍ରହ୍ମା ବିଷ୍ଣୁ ଯେ ମହେଶ୍ଵର
ରାଜନ୍ତି ଶ୍ରୀଗୁରୁ ଶରୀର । ୪ ।

ଗୁରୁଙ୍କ ଡୋଷେ ସର୍ବେ ଡୋଷ
ପାଳିଣ ଗୁରୁଙ୍କ ଆଦେଶ । ୫ ।

କରନ୍ତି ସୃଜନ ପାଳନ
ଗୁରୁ ଶକ୍ତିରୁ ନାହିଁ ଆନ । ୬ ।

ଆରାଧ୍ୟ ସେ ଗୁରୁ ପୟର
ହେଉ କୃତାର୍ଥ ଜନ୍ମ ମୋର । ୭ ।

ତାଙ୍କ ସେବାରେ ବିତୁ ଦିନ
ପଶୁଛି ସେ ପଦେ ଶରଣ । ୮ ।



ଦେବ-କିନ୍ଦର-ଗନ୍ଧର୍ବଃ ପିତରୋ ଯକ୍ଷ-ଚାରଣଃ
 ମୁନୟୋଽପି ନ ଜାନନ୍ତି ଗୁରୁଶୁଶ୍ରୂଷଣା ବିଧିମ୍ । ୪୪ ।

ଅନୁୟ : ଦେବ-କିନ୍ଦର-ଗନ୍ଧର୍ବଃ ପିତରଃ ଯକ୍ଷ-ଚାରଣଃ, ମୁନୟଃ
 ଅପି ଗୁରୁ ଶୁଶ୍ରୂଷଣା ବିଧିମ୍ ନ ଜାନନ୍ତି ।

ଅର୍ଥ : ଦେବତା, କିନ୍ଦର, ଗନ୍ଧର୍ବ ଓ ପିତୃଗଣ ତଥା ଯକ୍ଷ, ଚାରଣ ଓ ମୁନିଗଣ
 ଶ୍ରୀଗୁରୁଦେବଙ୍କ ସେବା ଶୁଶ୍ରୂଷା କିପରି ଭାବରେ, କିଭଳି ପ୍ରଣାଳୀରେ ଓ କିପରି
 ନିୟମରେ କରିବାକୁ ହୁଏ, ସେ ସମସ୍ତ ଅବଗତ ନୁହନ୍ତି । କାରଣ, ଯଦି ସେମାନେ
 ଏହା ସମ୍ୟକ୍ ରୂପରେ ଅବଗତ ଥାଆନ୍ତେ ତେବେ ସେମାନେ ନିଜ ନିଜ ଅବସ୍ଥାରେ
 ସକ୍ଷ୍ମ ନରହି ମୁକ୍ତି ଲାଭର ଚେଷ୍ଟା କରୁଥାନ୍ତେ ।

ଦେବତା, କିନ୍ଦର ଗନ୍ଧର୍ବ
 ଯକ୍ଷ ଚାରଣ ମୁନିସର୍ବ । ୧ ।

ସିଦ୍ଧ ସାଧକ ପିତୃଗଣ
 ପାଇ ନାହାନ୍ତି ଗୁରୁଜ୍ଞାନ । ୨ ।

ଗୁରୁଙ୍କ ସେବା ରୀତି ନୀତି
 ଧାରଣା କରି ନ ପାରନ୍ତି । ୩ ।

ସମ୍ୟକ୍ ହେଲେ ଅବଗତ
 ଜାଣିଲେ ଗୁରୁ ସେବା ବ୍ରତ । ୪ ।

ନୁହନ୍ତେ କେବେ ମୋହବଶ
 ଜୀବନେ ନ ଲଭି ସନ୍ତୋଷ । ୫ ।

ମୁକ୍ତି ଲାଭରେ ଦେଇ ଧ୍ୟାନ
 ସେବନ୍ତେ ଶ୍ରୀଗୁରୁ ଚରଣ । ୬ ।



ନ ମୁକ୍ତାଃ ଦେବ ଗନ୍ଧର୍ବାଃ ପିତରୋ ଯକ୍ଷ ଚାରଣାଃ
ରକ୍ଷୟଃ ସର୍ବସିଦ୍ଧାଃ ଗୁରୁସେବା-ପରାଂମୁଖାଃ । ୪୫ ।

ଅନୁୟ : ଗୁରୁସେବା ପରାଂମୁଖାଃ ଦେବ ଗନ୍ଧର୍ବାଃ ପିତରଃ ଯକ୍ଷ
କିନ୍ନରାଃ ରକ୍ଷୟଃ ସର୍ବସିଦ୍ଧାଃ ଚ ନ ମୁକ୍ତାଃ ।

ଅର୍ଥ : ଦେବତା, ଗନ୍ଧର୍ବ, ପିତୃଗଣ, ଯକ୍ଷ, ଚାରଣ, ସିଦ୍ଧଗଣ ଓ ରକ୍ଷିଗଣ
ଯେ କେହି ହୁଅନ୍ତୁ ପଛକେ ସେମାନେ ଯଦି ଗୁରୁଭକ୍ତିହୀନ ଓ ଗୁରୁସେବା ବିମୁଖ
ହୁଅନ୍ତି, ତାହା ହେଲେ କେବେ ହେଲେ ସେମାନେ ମୁକ୍ତିର ଅଧିକାର ଲାଭ
କରିପାରିବେ ନାହିଁ । କାରଣ, ଗୁରୁଦେବ ହିଁ ମୁକ୍ତି ପ୍ରଦାନ କରିବାକୁ ଏକମାତ୍ର
ସକ୍ଷମ । ତାଙ୍କୁ ପ୍ରଣିପାତ ଓ ସେବାଦ୍ୱାରା ସନ୍ତୁଷ୍ଟ କରି ନ ପାରିଲେ ମୁକ୍ତି ଲାଭ ବା
ତାଙ୍କ କୃପା ଲାଭ ଅସମ୍ଭବ ।

ଦେବ ଗନ୍ଧର୍ବ ପିତୃଗଣ
ସିଦ୍ଧ ସାଧକ ଯେ ଚାରଣ । ୧ ।
ଯକ୍ଷ କିନ୍ନର ତ୍ରିଭୁବନ
ହୋଇଲେ ଗୁରୁଭକ୍ତି ହୀନ । ୨ ।
ଶ୍ରୀଗୁରୁ ସେବାରେ ବିମୁଖ
ଯେ ଅଟେ ତାମସ ମୁରୁଖ । ୩ ।
ନାହିଁ କେ ବିଶ୍ୱ ବ୍ରହ୍ମାଣ୍ଡରେ
ମୁକ୍ତି ତାହାଠାରୁ ଦୂରେ । ୪ ।
ସେ ନୁହେଁ ମୁକ୍ତି ଅଧିକାରୀ
ଅଜ୍ଞାନ ମୋହେ ଭ୍ରମେ ଖାଲି । ୫ ।
ଗୁରୁଦେବଟି ମୁକ୍ତି ଦାତା
ଏ କଥା ଜାଣିବ ସର୍ବଥା । ୬ ।
ସେବା କାର୍ପଣ୍ୟ ଭକ୍ତି ବଳେ
ଗୁରୁଙ୍କୁ ସନ୍ତୋଷ ନକଲେ । ୭ ।
ମୁକ୍ତି ପଥ ନ ମିଳିବ
ବୃଥାରେ ଏ ଜୀବନ ଯିବ । ୮ ।



ଧ୍ୟାନଂ ଶୁଶ୍ରୁ ମହାଦେବି ସର୍ବାନନ୍ଦ ପ୍ରଦାୟକମ୍
ସର୍ବ ସୌଖ୍ୟକରଂ ନିତ୍ୟଂ ଭୁକ୍ତି ମୁକ୍ତି ଫଳପ୍ରଦମ୍ । ୪୬ ।

ଅନୁନ୍ୟ : ମହାଦେବି ! ସର୍ବାନନ୍ଦ ପ୍ରଦାୟକମ୍ ସର୍ବସୌଖ୍ୟ କରମ୍
ନିତ୍ୟମ୍ ଭୁକ୍ତି ମୁକ୍ତି ଫଳପ୍ରଦମ୍ ଧ୍ୟାନମ୍ ଶୁଶ୍ରୁ ।

ଅର୍ଥ : ଶ୍ରୀଗୁରୁଦେବ ହିଁ ସତ୍, ଚିତ୍, ଆନନ୍ଦ ସ୍ଵରୂପ ପରମାତ୍ମାଙ୍କର ଘନ
ବିଗ୍ରହ । ଗୁରୁଦେବ ସଗୁଣ ହୋଇ ମଧ୍ୟ ନିର୍ଗୁଣ । ସଗୁଣ ଗୁରୁଦେବଙ୍କ ଧ୍ୟାନ ଓ
ମନ୍ତ୍ରଜପ ଫଳରେ ସଗୁଣ ସମାଧି ଓ ଅଭିଳକ୍ଷିତ ବସ୍ତୁ ଲାଭ ହୋଇଥାଏ ଏବଂ
ଚରମରେ ବୈରାଗ୍ୟ ଲାଭ ହେତୁ ନିର୍ଗୁଣବ୍ରହ୍ମ ସ୍ଵରୂପ ଶ୍ରୀଗୁରୁଦେବଙ୍କୁ ଉପଲବ୍ଧି
କରିବା ନିମିତ୍ତ ଚିତ୍ତ ଧାବିତ ହୋଇଥାଏ । ନିର୍ଗୁଣ ନିରାକାର ଗୁରୁଦେବ ହିଁ
ଜଗତହିତ ସାଧନ ନିମିତ୍ତ ନରାକାର ଧାରଣ କରି ସଦ୍‌ଗୁରୁ ରୂପରେ ଜୀବକୁ କୃପା
କରିବା ପାଇଁ ଅବତୀର୍ଣ୍ଣ ହୋଇଥାନ୍ତି । ସୁତରାଂ ସେହି ଶ୍ରୀଗୁରୁଦେବଙ୍କ ଶରଣ
ଗ୍ରହଣ କରି ତାଙ୍କରି ଆଶ୍ରୟରେ ରହି ପ୍ରଣିପାତ ଓ ସେବାଦ୍ଵାରା ତାଙ୍କରି
ସନ୍ତୋଷବିଧାନ କରିପାରିଲେ ସାଧକମାନେ ସିଦ୍ଧସେବକ ଦେହ ଅର୍ଥାତ୍ ଭଗବତ୍
ସାରୂପ୍ୟ ଲାଭ କରି ନିରବଚ୍ଛିନ୍ନ ସୁଖ ଓ ଆନନ୍ଦ ଭୋଗ କରିଥାନ୍ତି ଅର୍ଥାତ୍
ଭୋଗମୋକ୍ଷ ଉଭୟ ପ୍ରାପ୍ତ ହୋଇ ଶ୍ରୀଗୁରୁଦେବଙ୍କ ପଦରେ ଲୀନ ହୋଇଥାନ୍ତି ।
ଏହି ପରମପୁରୁଷ ହିଁ ପରମଧ୍ୟେୟ ଓ ଜ୍ଞେୟ ବସ୍ତୁ । ହେ ମହାଦେବି ! ବର୍ତ୍ତମାନ
ତାଙ୍କରି ଧ୍ୟାନ ବିଷୟ ବର୍ଣ୍ଣନା କରୁଛି, ତାହା ଅବହିତଚିତ୍ତରେ ଶ୍ରବଣ କର ।

ଶୁଣହେ ପର୍ବତ ନନ୍ଦିନୀ

ଗୁରୁ ତତ୍ତ୍ଵର ମହାବାଣୀ । ୧ ।

ଶ୍ରୀଗୁରୁ ଦେବଙ୍କ ସ୍ଵରୂପ

ସଚ୍ଚିଦାନନ୍ଦ ଘନ ରୂପ । ୨ ।

ସଗୁଣ ହୋଇ ସେ ନିର୍ଗୁଣ

ଅନ୍ତରେ ତାଙ୍କୁ କଲେ ଧ୍ୟାନ । ୩ ।

ମନ୍ତ୍ର ଜପରେ ସୁମରିଲେ
ଅଭିଳଷିତ ବସ୍ତୁ ମିଳେ । ୪ ।

ଚରମ ବୈରାଗ୍ୟ ବିଧାନ
କରନ୍ତି ଶ୍ରୀଗୁରୁ ସଗୁଣ । ୫ ।

ତେଣୁ ନିର୍ଗୁଣ ବ୍ରହ୍ମ ଜାତ
ସହଜ ସାଧ ଗୁରୁ ତତ୍ତ୍ୱ । ୬ ।

ପ୍ରଫୁଲ୍ଲ ସାଧକ ଅନ୍ତର
ନିର୍ଗୁଣ ଗୁରୁ ନିରାକାର । ୭ ।

ଜଗତ ମଙ୍ଗଳ ସାଧନେ
ଆବିର୍ଭାବ ଏ ଧରାଧାମେ । ୮ ।

ନର ଆକାର ରୂପେ ଜାତ
ହୁଅନ୍ତି ସଦ୍‌ଗୁରୁ ଖ୍ୟାତ । ୯ ।

ସେ ସଦ୍‌ଗୁରୁ ଶ୍ରୀ ଚରଣେ
ଶରଣ ପଶି ଏକ ମନେ । ୧୦ ।

ମିଳିଲେ ଶ୍ରୀଗୁରୁ ଆଶ୍ରୟ
ମନୁଁ ତୁଟିବ ମାୟା ମୋହ । ୧୧ ।

ତାଙ୍କରି ସେବାରେ ମାନସ
ମଞ୍ଜି ରହିବ ଅହର୍ନିଶ । ୧୨ ।

ନିଷ୍ଠା, ବିଶ୍ୱାସ, ସେବାଫଳେ
ସାଧକ ମୁକ୍ତି ଲଭେ ହେଲେ । ୧୩ ।

ପରମ ବ୍ରହ୍ମଙ୍କ ସାରୂପ୍ୟ
ଲାଭ କରାଇ ନିର୍ବିକଳ । ୧୪ ।

ନିରବଚ୍ଛିନ୍ନ ସୁଖପାଇ
 ଆନନ୍ଦେ ଭବେ ବିହରଇ । ୧୫ ।
 ସାର୍ଥକ ହୁଏ ତା ଜନମ
 ଅନ୍ତିମେ ଗୁରୁପଦେ ଲୀନ । ୧୬ ।
 ଗୁରୁ ଯେ ପରମ ପୁରୁଷ
 ପରମ ଧ୍ୟେୟ ଜ୍ଞାନ ଶେଷ । ୧୭ ।
 ହେ ମହାଦେବି ! ତାଙ୍କ ଧ୍ୟାନ
 କରୁଛି ଏବେ ମୁଁ ବର୍ଣ୍ଣନ । ୧୮ ।
 ଧୀର ଚିତ୍ତରେ ତାହା ଶୁଣ
 ପାଇବ ଜୀବ ମୋକ୍ଷ ଜ୍ଞାନ । ୧୯ ।
 ବଦନ ମଣ୍ଡଳ ସୁନ୍ଦର
 ନୟନ ଦୁଇ ସୁରୁଚିର । ୨୦ ।
 ନାସିକା କର୍ଣ୍ଣ ଗଣ୍ଡ ଦେଶ
 ସକଳ ଶୋଭା ତହିଁ ଶେଷ । ୨୧ ।
 ବଚନ ଜିଣେ ବୀଣା ସ୍ଵର
 କର ପଲ୍ଲବ ଶୋଭା ବନ । ୨୨ ।
 ଚରଣ ମୁକତିର ଧାମ
 ଜଗତେ ଅଟେ ଅନୁପମ । ୨୩ ।
 ନିଷ୍ଠା ବିଶ୍ଵାସେ ଧ୍ୟାନ କଲେ
 ଦର୍ଶନ ମିଳିବ ଅନ୍ତରେ । ୨୪ ।



ଶ୍ରୀଗୁରୁଦେବଙ୍କ ଧ୍ୟାନ

ଶ୍ରୀମତ୍ ପରଂବ୍ରହ୍ମ ଗୁରୁଂ ବଦାମି
 ଶ୍ରୀମତ୍ ପରଂବ୍ରହ୍ମ ଗୁରୁଂ ଭଜାମି
 ଶ୍ରୀମତ୍ ପରଂବ୍ରହ୍ମ ଗୁରୁଂ ସ୍ମରାମି
 ଶ୍ରୀମତ୍ ପରଂବ୍ରହ୍ମ ଗୁରୁଂ ନମାମି ॥ ୪୭ ॥

ଅନୁୟ : [ଅହମ୍] ଶ୍ରୀମତ୍ ପରମ୍ ବ୍ରହ୍ମ ଗୁରୁମ୍ ବଦାମି, ଶ୍ରୀମତ୍ ପରମ୍
 ବ୍ରହ୍ମ ଗୁରୁମ୍ ଭଜାମି, ଶ୍ରୀମତ୍ ପରମ୍ ବ୍ରହ୍ମ ଗୁରୁମ୍ ସ୍ମରାମି, ଶ୍ରୀମତ୍
 ପରମ୍ ବ୍ରହ୍ମ ଗୁରୁମ୍ ନମାମି ।

ଅର୍ଥ : ମୁଁ ପରମ୍ ସୁନ୍ଦର ପୁରୁଷୋତ୍ତମ ଶ୍ରୀଗୁରୁଦେବଙ୍କ ନାମ ଉଚ୍ଚାରଣ
 କରୁଅଛି; ଅର୍ଥାତ୍ ତାଙ୍କରି ସିଦ୍ଧି ନାମ ଜପ କରୁଅଛି । ସର୍ବସିଦ୍ଧିପ୍ରଦ ସଚ୍ଚିଦାନନ୍ଦ
 ରୂପୀ ଶ୍ରୀଗୁରୁଦେବଙ୍କୁ ମୁଁ ଭଜନ କରୁଅଛି । ସର୍ବମଙ୍ଗଳ ସମନ୍ୱିତ ପରମାତ୍ମା ସ୍ୱରୂପ
 ପରାପ୍ରଣବ ଶ୍ରୀଗୁରୁଦେବଙ୍କୁ ମୁଁ ସ୍ମରଣ କରୁଅଛି ଏବଂ ବିବିଧ ବିଭୂତି ବିଭୂଷିତ
 ପରମପୁରୁଷ ସଦ୍ଗୁରୁଦେବଙ୍କ ଶ୍ରୀପଦରେ ପ୍ରଣାମ କରୁଅଛି ।

ପୁରୁଷ ଉତ୍ତମ ସୁନ୍ଦର
 ଗୁରୁଦେବଙ୍କ ଶ୍ରୀପୟର । ୧ ।

ଧ୍ୟାନ କରୁଛି ଅବିରତେ
 ଜପୁଛି ତାଙ୍କ ନାମ ଚିତ୍ତେ । ୨ ।

ପରମବ୍ରହ୍ମ ଗୁରୁଦେବ
 ଶରଣାଗତେ ଦୟାହେବ । ୩ ।

ସରବ ସିଦ୍ଧିପ୍ରଦ ଗୁରୁ
ସଚ୍ଚିଦାନନ୍ଦ ମହାମେରୁ । ୪ ।

ଭକ୍ତୁଛି ସଦା ତାଙ୍କ ଗୁଣ
ଅନ୍ତରେ କରୁଛି କୀର୍ତ୍ତନ । ୫ ।

ସର୍ବମଙ୍ଗଳ ଗୁରୁଦେବ
ଶରଣାଗତେ ଦୟାହେବ । ୬ ।

ସର୍ବ ମଙ୍ଗଳ ସମନ୍ୱିତ
ପରା ପ୍ରଣବ ପରମାତ୍ମ । ୭ ।

ଚରଣେ ସହସ୍ର ପ୍ରଣାମ
କରୁଅଛି ମୁଁ ଅବିରାମ । ୮ ।

ପରମ ଶ୍ରେଷ୍ଠ ଗୁରୁଦେବ
ଶରଣା ଗତେ ଦୟାହେବ । ୯ ।



ବ୍ରହ୍ମାନନ୍ଦଂ ପରମ ସୁଖଦଂ କେବଳଂ ଜ୍ଞାନମୂର୍ତ୍ତିମ୍
 ଦୃଢ୍ବାତୀତଂ ଗଗନ ସଦୃଶଂ ତତ୍ତ୍ୱମସ୍ୟାଦି ଲକ୍ଷ୍ୟମ୍ ।
 ଏକଂ ନିତ୍ୟଂ ବିମଳମଚଳଂ ସର୍ବଧୀ ସାକ୍ଷୀଭୂତମ୍
 ଭାବାତୀତଂ ତ୍ରିଗୁଣରହିତଂ ସଦ୍‌ଗୁରୁଂ ତଂ ନମାମି । ୪୮ ।

ଅନୁୟ : ବ୍ରହ୍ମାନନ୍ଦଂ ପରମସୁଖଦଂ କେବଳଂ ଜ୍ଞାନମୂର୍ତ୍ତିଂ ଦୃଢ୍ବାତୀତଂ
 ଗଗନ ସଦୃଶଂ ତତ୍ତ୍ୱ ମସ୍ୟାଦିଲକ୍ଷ୍ୟମ୍ ଏବଂ ନିତ୍ୟଂ ବିମଳମ୍ ଅଚଳଂ
 ସର୍ବଧୀ ସାକ୍ଷୀଭୂତଂ ଭାବାତୀତଂ ତ୍ରିଗୁଣ ରହିତଂ ତଂ ସଦ୍‌ଗୁରୁଂ
 ନମାମି ।

ଅର୍ଥ : ଶ୍ରୀଗୁରୁଦେବ ହିଁ ପରଂବ୍ରହ୍ମ; ଅର୍ଥାତ୍ ସଦ୍‌ଗୁରୁଙ୍କ ଚେତନା ସେହି
 ଅନନ୍ତ ବ୍ରହ୍ମସତ୍ତାରେ ମଗ୍ନ ରହି ଚିର ଆନନ୍ଦମୟ; ସେ ବ୍ରହ୍ମମୟ ଓ ବ୍ରହ୍ମପରାୟଣ;
 ସେ ପରମ ସୁଖଦାତା; ଅର୍ଥାତ୍ ଗୁରୁଦେବ ଯେଉଁ ଜ୍ଞାନ ଦାନ କରନ୍ତି ତଦ୍ଦ୍ୱାରା
 ଶିଷ୍ୟ ଭକ୍ତମାନେ ନିରବଚ୍ଛିନ୍ନ ଶାନ୍ତିସୁଖର ଅଧିକାରୀ ହୁଅନ୍ତି; ସେ ହିଁ କେବଳ ଅର୍ଥାତ୍
 ନିତ୍ୟବର୍ତ୍ତମାନ; ସେ ସମସ୍ତ ଜ୍ଞାନର ଆଧାର ବା ଜ୍ଞାନ ଘନୀଭୂତ ମୂର୍ତ୍ତି; ସେ ସମସ୍ତ
 ଦୃଢ୍ବର ଅତୀତ; ଅର୍ଥାତ୍ ସେ ଏହି ଦୃଢ୍ବମୟ ଜଗତର ଦୃଢ୍ବ ସମୂହ ମଧ୍ୟରେ ଅବିକ୍ଷୁବ୍ଧ
 ଭାବରେ ଅବସ୍ଥାନ କରି ମଧ୍ୟ ନିତ୍ୟ ଲୋକର ଭାବରେ ନିମଗ୍ନ; ସେ ହିଁ ଭଗବାନ
 ରୂପରେ ଭକ୍ତମାନଙ୍କ ଅନ୍ତରରେ ନିତ୍ୟ ବିରାଜିତ; ସେ ଗଗନ ବା ଆକାଶପରି
 ରଙ୍ଗହୀନ, ରୂପହୀନ, ରସହୀନ ଅନନ୍ତ ହୋଇ ମଧ୍ୟ ନିତ୍ୟ ବୈଚିତ୍ର୍ୟମୟ; ସେ
 ତତ୍ତ୍ୱମସି ଆଦି ମହାବାକ୍ୟର ଲକ୍ଷ୍ୟବିନ୍ଦୁ ଅର୍ଥାତ୍ ଚରମ ତତ୍ତ୍ୱ ରୂପରେ ସେ ହିଁ ସମସ୍ତ
 ବେଦର ଚରମ ପ୍ରତିପାଦ୍ୟ (ସର୍ବପରିବ୍ୟାପ୍ତ ପରମାତ୍ମା) ସତ୍ତା; ସେ ଏକ ଏବଂ
 ଅଦ୍ୱିତୀୟ ନିତ୍ୟ ପୁରୁଷ; ଅର୍ଥାତ୍ ତାଙ୍କୁ ହିଁ ଆଶ୍ରୟ କରି ବିଶ୍ୱବ୍ୟାପୀ ଦୃଶ୍ୟାଦୃଶ୍ୟ
 ସମସ୍ତ ସତ୍ତାର ପରିପ୍ରକାଶ; ତେଣୁ ସେ ଅତୁଳନ; ତାଙ୍କ ଚିତ୍ତ ଚିର ଅବିକୃତ, ଚିର
 ପ୍ରଶାନ୍ତ ଓ ଚିର ସ୍ଥିର ସେ ସବୁଠାରେ ସବୁକାଳରେ ସାକ୍ଷୀରୂପରେ ନିତ୍ୟବର୍ତ୍ତମାନ ।
 ସେ ତ୍ରିଗୁଣାତୀତ ଭାବସମ୍ପନ୍ନ ଅର୍ଥାତ୍ ଗୁଣ ମଧ୍ୟରେ ଅବସ୍ଥାନ କରି ମଧ୍ୟ ଗୁଣ
 ତାହାଙ୍କୁ ସ୍ପର୍ଶ କରିପାରେ ନାହିଁ; ସେ ଶ୍ରେଷ୍ଠ ପଥପ୍ରଦର୍ଶକ ରୂପରେ ଭକ୍ତଶିଷ୍ୟମାନଙ୍କୁ
 ଶୁଭପଥରେ ପରିଚାଳିତ କରନ୍ତି । ତେଣୁ ସେହି ସଦ୍‌ଗୁରୁଦେବଙ୍କୁ ଏକମାତ୍ର ସର୍ବସ୍ୱ
 ଜ୍ଞାନରେ ମୁଁ ବିନମ୍ର ପ୍ରଣିପାତ ଜ୍ଞାପନ କରୁଅଛି ।

ଶ୍ରୀ ଶ୍ରୀ ଗୁରୁଗୀତା

ପରମ ସୁଖ ପ୍ରଦାୟକ
ବ୍ରହ୍ମ ଆନନ୍ଦ ଯେ ବିବେକ । ୧ ।
ଯାହାଙ୍କ କୃପାରୁ ଉଦିତ
ସେ ଗୁରୁ ପଦେ ରହୁ ଚିତ୍ତ । ୨ ।
ଗୁରୁଦେବଟି ପରଂବ୍ରହ୍ମ
ଆନନ୍ଦ ସୁଖ ଶାନ୍ତି ଧାମ । ୩ ।
ବ୍ରହ୍ମମୟ ସେ ଜ୍ଞାନ ଦାତା
ଶିଷ୍ୟ ଭକତ ପିତାମାତା । ୪ ।
ତାଙ୍କରି ଛାୟା ଆଶ୍ରାକରି
ଏ ଭବ ସାଗରେ ପହଁରି । ୫ ।
ଅବାଧେ କୁଳେ ଉପଗତ
ହୁଅନ୍ତି ଯେତେ ଅନୁଗତ । ୬ ।
ନିରବଚ୍ଛିନ୍ନ ସୁଖ ଶାନ୍ତି
ହୁଅଇ ଜୀବନେ ପ୍ରାପତି । ୭ ।
ଗୁରୁ ହିଁ ନିତ୍ୟ ବର୍ତ୍ତମାନ
ସକଳ ଜ୍ଞାନରେ ଭୃଷଣ । ୮ ।
ଜ୍ଞାନର ଘନୀଭୂତ ମୂର୍ତ୍ତି
ଅଟଇ ଜାଣ ଗୁରୁଶକ୍ତି । ୯ ।
ସକଳ ଦୃଶ୍ୟର ଅତୀତ
ଲୋକ ହିତରେ ନିମଜ୍ଜିତ । ୧୦ ।
ସୁଖ ଦୁଃଖରେ ସଦା ଧୀର
ନୁହନ୍ତି ଅସ୍ଥିର ଚଞ୍ଚଳ । ୧୧ ।

ଶ୍ରୀ ଶ୍ରୀ ଗୁରୁଗୀତା

ନିତ୍ୟ ଲୋକର ଭାବେ ମଞ୍ଜି
ଆଲୋକ ସମାନ ବିରାଜି । ୧୨ ।

ବହୁ ହୋଇ କରନ୍ତି ଲୀଳା
ଦେଖନ୍ତି ଭବଲୀଳାଖେଳା । ୧୩ ।

ଆକାଶ ସମ ପରିବ୍ୟାପ୍ତ
ନୁହନ୍ତି ରୂପରସ ଯୁକ୍ତ । ୧୪ ।

ଅନନ୍ତ ଅସୀମ ଅପାର
କିଏ ପାଇବ ଅଳକୂଳ । ୧୫ ।

ତତ୍ତ୍ୱଂ ଅସି ଲକ୍ଷ୍ୟ ବିନ୍ଦୁ
ପାରି କରନ୍ତି ଭବସିନ୍ଧୁ । ୧୬ ।

ଚରମ ତତ୍ତ୍ୱ ରୂପ ରାଶି
ସର୍ବତ୍ର ସର୍ବଦା ପ୍ରକାଶି । ୧୭ ।

ଚଉଦିଗରେ ପରିବ୍ୟାପ୍ତ
ଅଦ୍ୱିତୀୟ ସେ ରୂପବନ୍ତ । ୧୮ ।

ନିତ୍ୟ ପୁରୁଷ ଗୁରୁ ମଣି
ଆଶ୍ରୟ ନିଏ ଯେଉଁ ପ୍ରାଣୀ । ୧୯ ।

ତାହାର ଅମଙ୍ଗଳ କାହିଁ ?
ଭୟାପୁ ରଖେ ଯେହ୍ନେ ଛାଇ । ୨୦ ।

ତେସନେ ଗୁରୁ ଆଶ୍ରା କଲେ
ସବୁ ବିପଦ ଖଣ୍ଡେ ହେଲେ । ୨୧ ।

ଅତୁଳନ ସେ ଅବିକୃତ
ଚିର ପ୍ରଶାନ୍ତ ସ୍ଥିର ଚିତ୍ତ । ୨୨ ।

ଭୂତ ଭବିଷ୍ୟ ବର୍ତ୍ତମାନ
ସବୁ କାଳରେ ଅବସ୍ଥାନ । ୨୩ ।

ତ୍ରିଗୁଣାତୀତ ଗୁଣଧର
 ନୁହନ୍ତି ଗୁଣର କିଙ୍କର । ୨୪ ।
 ଏହି ପରି ଯେ ସଦ୍‌ଗୁରୁ
 ମହା ମହିମା ମହାମୋରୁ । ୨୫ ।
 ଶିଷ୍ୟ ଭକତ ଅନୁଚର
 ସେବି ଯା ପଙ୍କଜ ପୟର । ୨୬ ।
 ଶୁଭ ପଥରେ ଅଗ୍ରସର
 ହେଉ ଅଛନ୍ତି କାଳକାଳ । ୨୭ ।
 ସେହି ଗୁରୁକୁ ଚିତ୍ତେ ଧାଇଁ
 ପ୍ରଣାମ କରୁଅଛି ମୁହଁ । ୨୮ ।
 ମୋର ଅନ୍ତର ପଙ୍କଜରେ
 ଶ୍ରୀଗୁରୁଙ୍କର କୃପା ବଳେ । ୨୯ ।
 ହେଉ କମଳ ପ୍ରସ୍ତୁତିତ
 ଉଦୟଲ୍ଲୁ ହେଉ ମୋର ଚିତ୍ତ । ୩୦ ।
 ଉଦିତ ହୋଇ ଦିବାକର
 ନାଶୁ ଅଜ୍ଞାନ ଅନ୍ଧକାର । ୩୧ ।
 ସର୍ବ ସର୍ବସ୍ୱ ଜ୍ଞାନାକର
 କରନ୍ତୁ ଏ ଦୀନେ କିଂକର । ୩୨ ।
 ପଶୁଛି ସେ ପଦେ ଶରଣ
 ତେଜିଣ ମାନ ଅପମାନ । ୩୩ ।
 ହୋଇଲେ ତାହାଙ୍କ କରୁଣା
 ନ ହେବି ଭବ ପଥେ ବଣା । ୩୪ ।
 ପ୍ରଶାନ୍ତ, ମହତ, ଉଦାର
 ସେ ପଦେ କୋଟି ନମସ୍କାର । ୩୫ ।



ହୃଦ୍ୟାମୁଜେ କର୍ଣ୍ଣିକା ମଧ୍ୟ ସଂସ୍ଥ-
 ସିଂହାସନେ ସଂସ୍ଥିତ ଦିବ୍ୟ ମୂର୍ତ୍ତିମ୍,
 ଧାୟେତ୍ ଗୁରୁଂ ଚନ୍ଦ୍ରକଳାବତଂ ସଂ-
 ସଜ୍ଜିତ୍ ସୁଖାଭୀଷ୍ଟ ବର ପ୍ରଦାନମ୍ । ୪୯ ।

ଅନୁନ୍ୟ : ହୃଦି ଅମୁଜେ କର୍ଣ୍ଣିକା ମଧ୍ୟ ସଂସ୍ଥ ସିଂହାସନେ ସଂସ୍ଥିତ ଦିବ୍ୟ
 ମୂର୍ତ୍ତିଂ ଚନ୍ଦ୍ର କଳାବତଂ ସଞ୍ଜିତ୍ ସୁଖାଭୀଷ୍ଟବର ପ୍ରଦାନଂ ଗୁରୁଂ
 ଧାୟେତ୍ ।

ଅର୍ଥ : ହୃଦୟପଦ୍ମ (ଅର୍ଥାତ୍ ଶତଦଳ ପଦ୍ମ)ର କର୍ଣ୍ଣିକା ଅଭ୍ୟନ୍ତରରେ
 ରତ୍ନସିଂହାସନ ଉପରେ ଯେ ଉପବିଷ୍ଟ, ଯେ ଦିବ୍ୟମୂର୍ତ୍ତିରେ ଅର୍ଥାତ୍ ଚିତ୍ତମୟମୂର୍ତ୍ତିରେ
 ଚନ୍ଦ୍ରକଳା ରୂପ ଶିରୋଭୂଷଣରେ ବିଭୂଷିତ, ଯେ ନିତ୍ୟ ଜ୍ଞାନ ସ୍ୱରୂପ ଓ ଅଭୀଷ୍ଟବର
 ପ୍ରଦାନ କରନ୍ତି, ସେହି ସତ୍ତ୍ୱ ଚିତ୍ ଆନନ୍ଦଘନ ବିଗ୍ରହ ଓଁକାର ସ୍ୱରୂପୀ ପୁରୁଷୋତ୍ତମ
 ଶ୍ରୀଗୁରୁଦେବଙ୍କୁ ଉପରୋକ୍ତ ଭାବରେ ଭାବିତ ହୋଇ ଧ୍ୟାନ କରିବା ବିଧେୟ ।

ହୃଦୟପଦ୍ମ ଶତ ଦଳ
 ସ୍ଥିତ କର୍ଣ୍ଣିକା ଅଭ୍ୟନ୍ତର । ୧ ।

ରତନ ସିଂହାସନ ରାଜେ
 ଦିବ୍ୟ ମୂର୍ତ୍ତି ତହିଁ ବିଜେ । ୨ ।

ସେହି ଚିତ୍ତମୟମୂର୍ତ୍ତି ଶୋଭା
 ଜଗତ ଜନ ମନ ଲୋଭା । ୩ ।

ଶିର ଭୂଷଣ ଚନ୍ଦ୍ର କଳା
 ନିତ୍ୟ ସତ୍ୟ ଯେ ଜ୍ଞାନଖେଳା । ୪ ।

କରଇ ତହିଁ ଅବିରତ
 ସେ ଶୋଭା ବର୍ଣ୍ଣନା ଅତୀତ । ୫ ।

ଓଁ କାର ରୂପେ ବିଦ୍ୟମାନ ଶୋଭଇ ଶ୍ରୀଗୁରୁ ବଦନ । ୬ ।
 ସେ ଶୋଭା ରାଶି କରି ଧ୍ୟାନ ସାର୍ଥକ ହେଉ ମୋ ଜୀବନ । ୭ ।



ନିତ୍ୟଂ ଶୁଦ୍ଧଂ ନିରାଭାସଂ ନିରାକାରଂ ନିରଞ୍ଜନମ୍
ନିତ୍ୟବୋଧଂ ଚିଦାନନ୍ଦଂ ଗୁରୁବ୍ରହ୍ମ ନମାମ୍ୟହମ୍ । ୫୦ ।

ଅନୁୟ : ଅହମ୍ ନିତ୍ୟମ୍ ଶୁଦ୍ଧମ୍ ନିରାଭାସମ୍ ନିରାକାରମ୍ ନିରଞ୍ଜନମ୍
ନିତ୍ୟବୋଧମ୍ ଚିଦାନନ୍ଦମ୍ ଗୁରୁବ୍ରହ୍ମ ନମାମି ।

ଅର୍ଥ : ଜ୍ଞାନଯୋଗୀମାନେ ସର୍ବଦା ଯାହାକୁ ସତ୍ ସ୍ୱରୂପ, ନିତ୍ୟଶୁଦ୍ଧସତ୍ତା,
ପ୍ରତିବିମ୍ବରହିତ, ଆକାରହୀନ ଓ ମଳିନତା ରହିତ ବୋଲି ଧ୍ୟାନ କରିଥାନ୍ତି,
ଭକ୍ତିଯୋଗୀ ସେହି ପରମପୁରୁଷଙ୍କୁ ପ୍ରଣିପାତ କରି ତାଙ୍କୁ ନିତ୍ୟ ଜ୍ଞାନ ସ୍ୱରୂପରେ
ଚିତ୍ ଓ ଆନନ୍ଦର ଘନ ମୂର୍ତ୍ତିରେ ବିବିଧ ରୂପରେ ଉପଲବ୍ଧ କରି ଭକ୍ତିର ଆକର୍ଷଣରେ
ତାଙ୍କ ସେବା ସମ୍ପାଦନ କରିଥାନ୍ତି । ତେଣୁ ସେହି ସତ୍, ଚିତ୍, ଆନନ୍ଦ ରୂପୀ ଶୁଦ୍ଧ
ନିତ୍ୟ ପୁରୁଷ ଭକ୍ତାନନ୍ଦ ବିଧାୟକ ପରମାତ୍ମା ସ୍ୱରୂପ ପ୍ରଦର୍ଶକ, କୃପାମୟ ଶ୍ରୀଗୁରୁ-
ପରଂବ୍ରହ୍ମଙ୍କୁ ମୁଁ ପ୍ରଣାମ କରୁଅଛି ।

ନିତ୍ୟ ସତ୍ୟ ଶୁଦ୍ଧ ପ୍ରମାଣ
ଜାଣନ୍ତି ଯାକୁ ଜ୍ଞାନୀ ଗଣ । ୧ ।

ସ୍ୱରୂପ ନିତ୍ୟ ଶୁଦ୍ଧ ସତ୍ତା
କହନ୍ତି ଯାକୁ ବ୍ରହ୍ମ ବେତ୍ତା । ୨ ।

ଯେ ଅଟେ ପ୍ରତିବିମ୍ବ ହୀନ
ଆକାର ହୀନ ଅମଳିନ । ୩ ।

ଯୋଗୀଙ୍କ ଅନ୍ତରେ ଯା ଛାୟା
ବିସ୍ତାରି ଅଛି ନିଜ କାୟା । ୪ ।

ସେହି ସେ ମହତ ପୁରୁଷ
ଭକ୍ତଙ୍କ ପରମ ବିଶ୍ୱାସ । ୫ ।

ସତତ କରି ପ୍ରଣିପାତ

ଶରଣ ପଶଇ ଭକତ । ୬ ।

ସଜ୍ଜିଦାନନ୍ଦ ନିତ୍ୟଜ୍ଞାନ

ଭକତ ହୃଦେ ଅବତୀର୍ଣ୍ଣ । ୭ ।

ଗୁରୁ ରୂପରେ ବିରାଜନ୍ତି

ତୁଚ୍ଛାର ମନୁ ଭୟଭ୍ରାନ୍ତି । ୮ ।

ଭକତ ଆନନ୍ଦ ଦାୟକ

ପରମ ପଥ ପ୍ରଦର୍ଶକ । ୯ ।

ସେହି ଗୁରୁଙ୍କ ଶ୍ରୀଚରଣେ

ମୋ ମଥା ଥାଉ ଅନୁକ୍ଷଣେ । ୧୦ ।



ଶ୍ୱେତାମ୍ବରଂ ଶ୍ୱେତ ବିଲେପୟୁକ୍ତଂ
 ମୁକ୍ତାଫଳାଭୂଷିତ ଦିବ୍ୟମୂର୍ତ୍ତିମ୍
 ବାମାଙ୍ଗ ପୀଠେ ସ୍ଥିତ ଦିବ୍ୟ ଶକ୍ତିଂ
 ମନ୍ଦସ୍ଥିତଂ ପୂର୍ଣ୍ଣ କୃପାନିଧାନମ୍ । ୫୧ ।
 ଆନନ୍ଦ ମାନନ୍ଦ କରଂ ପ୍ରସନ୍ନଂ
 ଜ୍ଞାନ ସ୍ୱରୂପମ୍ ନିଜବୋଧଯୁକ୍ତମ୍
 ଯୋଗୀନ୍ଦ୍ରମୀଡ଼୍ୟଂ ଭବରୋଗବୈଦ୍ୟଂ
 ଶ୍ରୀମଦ୍‌ଗୁରୁଂ ନିତ୍ୟମହଂ ଭଜାମି । ୫୨ ।

ଅନୁୟ : ଅହମ୍ ଶ୍ୱେତାମ୍ବରମ୍, ଶ୍ୱେତବିଲେପୟୁକ୍ତମ୍, ମୁକ୍ତାଫଳା
 ଭୂଷିତଦିବ୍ୟ ମୂର୍ତ୍ତିମ୍, ବାମାଙ୍ଗପୀଠସ୍ଥିତ ଦିବ୍ୟ ଶକ୍ତିମ୍, ମନ୍ଦସ୍ଥିତମ୍,
 ପୂର୍ଣ୍ଣକୃପାନିଧାନମ୍, ଆନନ୍ଦମ୍, ଆନନ୍ଦକରମ୍, ପ୍ରସନ୍ନମ୍, ଜ୍ଞାନ-
 ସ୍ୱରୂପମ୍, ନିଜବୋଧଯୁକ୍ତମ୍, ଯୋଗୀନ୍ଦ୍ରମ୍, ଇଡ଼୍ୟମ୍, ଭବରୋଗ
 ବୈଦ୍ୟମ୍, ଶ୍ରୀମଦ୍‌ଗୁରୁମ୍ ନିତ୍ୟମ୍ ଭଜାମି ।

ଅର୍ଥ : ଯେ ଶ୍ୱେତବସନ ପରିଧାନ କରିଛନ୍ତି, ମୁକ୍ତାମାଳାରେ ଯାହାଙ୍କର
 ଦିବ୍ୟ ମନୋହର ମୂର୍ତ୍ତି ଶୋଭା ପାଉଅଛି, ଯାହାଙ୍କ ଅଙ୍ଗ ଶ୍ୱେତ ସୁବାସିତ, ଚନ୍ଦନ-
 ଚର୍ଚ୍ଚିତ, ସେ ଇଷଡ଼ ହାସ୍ୟ ମୁଖ ଓ ଭକ୍ତମାନଙ୍କୁ କୃପା କରିବା ନିମିତ୍ତ ଏକମାତ୍ର ପରିପୂର୍ଣ୍ଣ
 କୃପାର ଆଧାର ରୂପରେ ବିରାଜିତ, ଯେ ଆନନ୍ଦମୟ ଓ ଆନନ୍ଦକର ଅର୍ଥାତ୍ ଯେ
 ନିରବଚ୍ଛିନ୍ନ ଆନନ୍ଦସ୍ୱରୂପ ଓ ଆନନ୍ଦକୁ ମଧ୍ୟ ଆନନ୍ଦଦାନ କରିବାକୁ ଏକମାତ୍ର ସମର୍ଥ
 ଏବଂ ଯେ ଚିର ପ୍ରସନ୍ନବଦନ ଜ୍ଞାନସ୍ୱରୂପ ଏବଂ ସମସ୍ତଙ୍କର ଶ୍ରେଷ୍ଠତମ ପୂଜନୀୟ ଓ
 ଯାହାଙ୍କ ନାମ ସ୍ମରଣ, ମୂର୍ତ୍ତିଧ୍ୟାନ, ଗୁଣ ଗାନ କଲେ ଓ ଯାହାଙ୍କ ସେବା କଲେ
 ଭବରୋଗ ଦୂରକୁ ପଳାୟନ କରେ, ସେହି ପୁରୁଷଭଉଣୀ, ଅତି ମନୋହର କାନ୍ତି
 ବିଶିଷ୍ଟ ଶ୍ରୀଗୁରୁଦେବଙ୍କୁ ମୁଁ ନିତ୍ୟ ଭଜନ କରୁଅଛି ॥ ୫୧-୫୨ ॥

ଶ୍ରୀ ଶ୍ରୀ ଗୁରୁଗୀତା

ଶ୍ୱେତ ବସନ ପରିଧାନ
ମୁକ୍ତା ମାଳାରେ ବିଭୂଷଣ । ୧ ।

ଶୋଭଇ ଯାହାଙ୍କ ମୂରତି
ହରଇ ମନ ଦିବ୍ୟଶକ୍ତି । ୨ ।

ଅଗୁରୁ ଚନ୍ଦନ ଚର୍ଚ୍ଚିତ
ଚୌଦିଗ ହୁଏ ସୁବାସିତ । ୩ ।

ଲକ୍ଷତ ହାସ୍ୟ ଯେ ବଦନ
କରୁଣା କରେ ବିତରଣ । ୪ ।

ସ୍ନେହ ମମତା ପରିପୂର୍ଣ୍ଣ
ବେନି ନୟନ ତେଜୀୟାନ । ୫ ।

କରୁଣା ତହିଁ ପଡ଼େ ଝରି
ସ୍ନେହ ମମତା ଅଛି ପୁରି । ୬ ।

ହସରେ ପ୍ରସରେ ଅମୃତ
ସେ ହସେ ହସଇ ଜଗତ । ୭ ।

କୁସୁମ ପାଇ ସେହି ହାସ
ପ୍ରତ୍ୟକ୍ଷେ ଲଭୟ ବିକାଶ । ୮ ।

ଗ୍ରହ ତାରକା ଶଶଧର
ଗଗନ ପବନ ଆବର । ୯ ।

ହସନ୍ତି ସେହି ହସ ପାଇ
ହସର ଲହରୀ ଖେଳଇ । ୧୦ ।

ତାଙ୍କରି କୃପା କଣା ବଳେ
ଦିବସ ଆସେ ରାତ୍ର ଗଲେ । ୧୧ ।

କୃପା ଆଧାର ଯୋଗେଶ୍ୱର
ପୟରେ କୋଟି ନମସ୍କାର । ୧୨ ।

ସଚ୍ଚିଦାନନ୍ଦ ଘନ ମୂର୍ତ୍ତି
ବାଳ ଅରୁଣ ପ୍ରଭକାନ୍ତି । ୧୩ ।

ପରି ପୂରିତ ଆନନ୍ଦରେ
ଆନନ୍ଦ ଦାସ ଯା ପୟରେ । ୧୪ ।

ଆନନ୍ଦ ପ୍ରଦାୟକ ଯେହୁ
ଆନନ୍ଦ ଦାତା ମହାବାହୁ । ୧୫ ।

ଅକ୍ଷୟ ଆନନ୍ଦ ଭଣ୍ଡାର
ଯାହାର ଅଟେ ଅଧିକାର । ୧୬ ।

ଜୀବରେ ବିଚରିବା ପାଇଁ
ଯା ମନ ଅଛିର ହୁଅଇ । ୧୭ ।

ସେହି ଆନନ୍ଦ ରତ୍ନାକର
ଚିର ପ୍ରସନ୍ନ ଜ୍ଞାନାଧାର । ୧୮ ।

ସକଳ ଜୀବ ପୂଜନୀୟ
ତୁଚ୍ଛ ମନୁ ଭ୍ରାନ୍ତି ଭୟ । ୧୯ ।

ଶରଣ ପଶ ତାଙ୍କ ପାଶେ
ଆନନ୍ଦ ପାଇବା ସକାଶେ । ୨୦ ।

ତାହିଁ ସେ ସୁନ୍ଦର ବଦନ
ସାର୍ଥକ ହେଉ ମୋ ନୟନ । ୨୧ ।

ଆନନ୍ଦ ସାଗରେ ପହଞ୍ଚି
ଭବ ସାଗରୁ ହେବି ପାରି । ୨୨ ।

କର୍ଣ୍ଣରେ ଶୁଣି ତାଙ୍କ ବାଣୀ
ତରିବି ଭବ ଚରଞ୍ଜିଣୀ । ୨୩ ।

ସେ ଗୁରୁ ପଦେ ନମସ୍କାର
କରୁଅଛି ମୁଁ ବାର ବାର । ୨୪ ।



ପ୍ରାତଃ ଶିରସି ଶୁକ୍ଲାବଜେ ଦ୍ବିନେତ୍ରଂ ଦ୍ବିଭୁଜଂ ଗୁରୁମ୍
ବରାଭୟ କରଂ ଶାନ୍ତଂ ସ୍ଥରେଭଦ୍ରାମ ପୂର୍ବକମ୍ । ୫୩ ।

ଅନୁୟ : ପ୍ରାତଃ ଶିରସି ଶୁକ୍ଲାବଜେ ଦ୍ବିନେତ୍ରମ୍ ଦ୍ବିଭୁଜମ୍ ବରାଭୟ
କରମ୍, ଶାନ୍ତମ୍ ଗୁରୁମ୍ ଉଦ୍ଭାମ୍ ପୂର୍ବକମ୍ ସ୍ଥରେତ୍ ।

ଅର୍ଥ : ଅତି ପ୍ରତ୍ୟୁଷରେ ମସ୍ତକସ୍ଥିତ ଶ୍ବେତ ସହସ୍ରାର ପଦ୍ମରେ ଦ୍ବିନେତ୍ର,
ଦ୍ବିଭୁଜ ଓ ବରାଭୟ ହସ୍ତ ବିଶିଷ୍ଟ ଶମଦମଗୁଣ ଯୁକ୍ତ ସେହି ପରମାରାଧ୍ୟ ଗୁରୁଦେବଙ୍କୁ
ତାଙ୍କ ନାମ ଉଚ୍ଚାରଣ ଅର୍ଥାତ୍ ‘ଗୁରୁ’ ନାମ ଉଚ୍ଚାରଣ ପୂର୍ବକ ଧ୍ୟାନ କରିବା କର୍ତ୍ତବ୍ୟ ।
ଏଥିରେ ସମସ୍ତପ୍ରକାର ଅନିଷ୍ଟ ନଷ୍ଟ ହୋଇ ଇଷ୍ଟ ଲାଭ ହୋଇଥାଏ ।

ପ୍ରତ୍ୟୁଷେ ପବିତ୍ର ଚିତ୍ତରେ
କରିବ ଧ୍ୟାନ ଏକାନ୍ତରେ । ୧ ।

ମସ୍ତକ ସ୍ଥିତ ଶତଦଳ
ଶତେକ ପାଖୁଡ଼ା ଧବଳ । ୨ ।

ତାର କେଶରେ ବିରାଜିତ
ଦ୍ବିଭୁଜ ଦୁଇ ନେତ୍ରଯୁକ୍ତ । ୩ ।

ବର ଅଭୟ ହସ୍ତ ଟେକି
ଅଭୟ ଦେଉଛନ୍ତି ତାଙ୍କି । ୪ ।

ଶମଦମ ଗୁଣ ପ୍ରଯୁକ୍ତ
ମହନୀୟ ସେ ରୂପବନ୍ତ । ୫ ।

ସେହିଟି ଆରାଧ୍ୟ ପରମ
ତାଙ୍କରି ନାମ ଉଚ୍ଚାରିଣ । ୬ ।

ଶ୍ରୀଗୁରୁ ବୋଲି କରଧ୍ୟାନ
ମିଳିବ ଇଷ୍ଟଙ୍କ ଦର୍ଶନ । ୭ ।

ଅନିଷ୍ଟ ସବୁ ତୁଟି ଯିବ
ପରମାନନ୍ଦ ଲାଭ ହେବ । ୮ ।



ନ ଗୁରୋରଧିକଂ ନ ଗୁରୋରଧିକମ୍
 ନ ଗୁରୋରଧିକଂ ନ ଗୁରୋରଧିକମ୍ ।
 ମମ ଶାସନତୋ ମମ ଶାସନତଃ
 ମମ ଶାସନତୋ ମମ ଶାସନତଃ । ୫୪ ।

ଅନ୍ୱୟ : ମମ [ଶିବ] ଶାସନତଃ ଗୁରୋଃ ଅଧିକମ୍ ନ, ମମ ଶାସନତଃ
 ଗୁରୋଃ ଅଧିକମ୍ ନ [କିଞ୍ଚିଦସ୍ତ୍ରି] ମମ ଶାସନତଃ ଇଦମ୍ ଏବ, ମମ
 ଶାସନତଃ ଇଦମ୍ ଏବ [ଇତିନିଶ୍ଚିତମ୍] ।

ଅର୍ଥ : ଶ୍ରୀଗୁରୁଦେବଙ୍କ ଅପେକ୍ଷା ଅସାଧାରଣ ଓ ଅତ୍ୟାଶ୍ଚର୍ଯ୍ୟମୟ କେହି
 ନାହାନ୍ତି । ଶ୍ରୀଗୁରୁଦେବଙ୍କ ଅପେକ୍ଷା ଅଧିକ ଶ୍ରେଷ୍ଠ ପୁରୁଷ କେହି ନାହାନ୍ତି; ଶ୍ରୀ
 ଗୁରୁଦେବଙ୍କଠାରୁ ଅଧିକ ବଳବାନ୍ କେହି ନାହାନ୍ତି କିମ୍ବା ଶ୍ରୀଗୁରୁଦେବଙ୍କ ଆଦେଶ
 ଉପଦେଶ ଅପେକ୍ଷା ଶ୍ରେଷ୍ଠତର ଆଉ କିଛି ନାହିଁ । ତେଣୁ ଶ୍ରୀଗୁରୁଦେବଙ୍କର ସେହି
 ଅଭାବନୀୟ ମୂର୍ତ୍ତିକୁ, ସର୍ବାଭୀଷ୍ଟ ପ୍ରଦାୟକ ଶ୍ରୀଗୁରୁଦେବଙ୍କ ଆଦେଶ ଓ ଆଜ୍ଞା
 ଅର୍ଥାତ୍ ଅନୁଶାସନକୁ ଏବଂ ଶ୍ରୀଗୁରୁଦେବଙ୍କ କୃପାକୁ ସର୍ବଶ୍ରେଷ୍ଠ ଜ୍ଞାନ କରି ତାଙ୍କରି
 ଉପଦେଶ ନିର୍ଦ୍ଦେଶରେ ହିଁ ପରିଚାଳିତ ହେବା ମୋର କର୍ତ୍ତବ୍ୟ—ଏହା ନିଃସଂଶୟ
 ଭାବରେ ବିଶ୍ୱାସପୂର୍ବକ ତଦନୁସାରେ ନିଜକୁ ଚାଳିତ କରିବା ବିଧେୟ ।

ଗୁରୁଦେବଙ୍କ ଠାରୁ କେହି
 ଅସାଧାରଣ ଆଉ ନାହିଁ । ୧ ।

ଆଶ୍ଚର୍ଯ୍ୟମୟ ଶୁଭ କର
 ନାହିଁ କେ ଆଉ ଶ୍ରେଷ୍ଠତର । ୨ ।

ଯେତେ ଥାଆନ୍ତୁ ବଳବାନ
 ନ ହେବେ ଗୁରୁ ସଙ୍ଗେ ସମ । ୩ ।

ଅଧିକ ଜ୍ଞାନୀ ଅବା ଭକ୍ତ
 ସକଳ ଗୁରୁ ପଦାନତ । ୪ ।

ଗୁରୁଙ୍କ ଆଜ୍ଞା ଉପଦେଶ
ମଣିବ ମନେ ସର୍ବଶେଷ । ୫ ।

ନିରେଖି କମନୀୟ କାନ୍ତି
ତାଙ୍କରି ପଦ ଧାୟି ନିତି । ୬ ।

ତାଙ୍କ ଆଦେଶ ପ୍ରତିପାଳି
ତାଙ୍କରି ସେବା ମନେ ଭାଳି । ୭ ।

ସେ ନାମ କରି ସଂକୀର୍ତ୍ତନ
ସୁଖେ କାଟିବ ରାତି ଦିନ । ୮ ।

ତାଙ୍କରି କୃପା ଶ୍ରେଷ୍ଠତର
ତାଙ୍କ ନିର୍ଦ୍ଦେଶ ହୃଦଗାର । ୯ ।

ଚଳିବ ତାଙ୍କ ଆଜ୍ଞା ମତେ
ସଂଶୟ ନ ରଖିବ ଚିତ୍ତେ । ୧୦ ।

ନିଷ୍ଠା ବିଶ୍ୱାସେ ସେବା ଫଳେ
ଗୁରୁ କରୁଣା ନିଷ୍ଠେ ମିଳେ । ୧୧ ।

ଦୟାର ସେହି ଅବତାର
ପ୍ରଣାମ କରେ ବାର ବାର । ୧୨ ।



ଏବଂବିଧଂ ଗୁରୁଂ ଧାତ୍ବା ଜ୍ଞାନମୁପଦ୍ୟତେ ସ୍ୱୟମ୍
ତଦା ଗୁରୁପ୍ରସାଦେନ ମୁକ୍ତୋଽହିମିତି ଭାବୟେତ୍ । ୫୫ ।

ଅନୁୟ : ଏବଂ ବିଧିମ୍ ଗୁରୁମ୍ ଧାତ୍ବା [ଅବସ୍ଥିତସ୍ୟ ସାଧକସ୍ୟ] ଜ୍ଞାନମ୍
ସ୍ୱୟମ୍ ଉପଦ୍ୟତେ । ତଦା ଗୁରୁ ପ୍ରସାଦେନ ଅହମ୍ ମୁକ୍ତଃ ଇତି
ଭାବୟେତ୍ ।

ଅର୍ଥ : ଉପରୋକ୍ତ ଭାବରେ ଶ୍ରୀଗୁରୁଦେବଙ୍କୁ ଧ୍ୟାନ ସାହାଯ୍ୟରେ ସେବା
କରି ତାଙ୍କର ପ୍ରସନ୍ନତା ଆନନ୍ଦନ କରିପାରିଲେ ଜ୍ଞାନସୂର୍ଯ୍ୟ ଶ୍ରୀଗୁରୁଦେବ ହୃଦୟ
ମନ୍ଦିରରେ ସ୍ୱୟଂ ଆବିର୍ଭୂତ ହୋଇ ସେତେବେଳେ ଭକ୍ତମାନଙ୍କର ଅଜ୍ଞାନତା
ହରଣପୂର୍ବକ “ମୁଁ ସର୍ବଦା ମୁକ୍ତ” ଏହି ଜ୍ଞାନ ପ୍ରଦାନ କରିଥାନ୍ତି । ଅର୍ଥାତ୍ ଶୁଦ୍ଧ
ହୃଦୟରେ ଜ୍ଞାନରୂପୀ ଶ୍ରୀଗୁରୁମୂର୍ତ୍ତି ପ୍ରତିବିମ୍ବିତ ହେଲେ ‘ମୁଁ ବନ୍ଧୁ ନୁହେଁ, ଚିରମୁକ୍ତ’
ଏହି ଭାବନା ଭକ୍ତ ସାଧକଙ୍କ ଅନ୍ତରରେ ଦୃଢ଼ ପ୍ରତିଷ୍ଠିତ ହୋଇଥାଏ ।

ଏହି ପ୍ରକାରେ ଗୁରୁଧ୍ୟାନ
ଦୃଢ଼େ କରିବ ରାତ୍ରିଦିନ । ୧ ।

ସେବାରେ ହେଲେ ଗୁରୁତୋଷ
ଶ୍ରୀଗୁରୁ ଲଭିବେ ସନ୍ତୋଷ । ୨ ।

ତାଙ୍କ ଦୟାରୁ ଜ୍ଞାନ ରବି
ଅନ୍ତରେ ବିକଶିବ ଛବି । ୩ ।

ମନରୁ ଆବିଳତା ଯିବ
ମାନସ ମୁକ୍ତ ରହିବ । ୪ ।

ମୁକ୍ତ ପୁରୁଷ ପଦ ଧ୍ୟାନେ	ଖେଳିବ ମୁକ୍ତି ଭାବ ମନେ । ୫ ।
ନୁହେଁ ମୁଁ ଆବନ୍ଧ କାହିଁରେ	ଏଭାବ ଆସିଲେ ଅନ୍ତରେ । ୬ ।
ପ୍ରଫୁଲ୍ଲ ହୋଇବ ମାନସ	ସକଳ ଚିନ୍ତା ଯିବ ନାଶ । ୭ ।
ଏ ପଥ ଯେହୁ ଦରଶାନ୍ତି	ସେ ଗୁରୁ ପନ୍ଥରେ ପ୍ରଣତି । ୮ ।



**ଗୁରୁଣା ଦର୍ଶିତେ ମାର୍ଗେ ମନଃ ଶୁଦ୍ଧିଞ୍ଚ କାରୟେତ୍
ଅନିତ୍ୟଂ ଖଣ୍ଡୟେତ୍ ସର୍ବଂ ଯତ୍ କିଞ୍ଚିଦାମ୍ ଗୋଚରମ୍ । ୫୬ ।**

ଅନୁୟ : ଗୁରୁଣା ଦର୍ଶିତେ ମାର୍ଗେ ମନଃ ଶୁଦ୍ଧିମ୍ ତ କାରୟେତ୍ । ଆମ୍
ଗୋଚରମ୍ ଯତ୍ କିଞ୍ଚିତ୍ ଅନିତ୍ୟମ୍ [ତତ୍] ସର୍ବମ୍ ଖଣ୍ଡୟେତ୍ ।

ଅର୍ଥ : ଏହି କାରଣରୁ ଗୁରୁଦେବଙ୍କ ପ୍ରଦର୍ଶିତ ସାଧନ ମାର୍ଗରେ ଗତି କରି
ଚିତ୍ତ ଶୁଦ୍ଧି ସମ୍ପାଦନ କରିବା ବିଧେୟ । ଏହି ଶୁଦ୍ଧ ଚିତ୍ତରେ କିଞ୍ଚିତ୍ ଆମ୍ ଗୋଚର
ବା ଆମ୍ଭାର ସନ୍ଧାନ ଲାଭ ହେଲେ ସମସ୍ତ ଖଣ୍ଡ ଓ ଅନିତ୍ୟ ଜ୍ଞାନ ଦୂର ହୋଇ
ସର୍ବତ୍ର ଆମ୍ ଭାବନାର ଜାଗୃତି ଘଟିଥାଏ । ଅର୍ଥାତ୍ ଦୃଶ୍ୟମାନ ସମସ୍ତ ଅନିତ୍ୟ
ବିଷୟ ଯାହା ଖଣ୍ଡିତ ବା ବିଭିନ୍ନ, ବହୁ ରୂପରେ ପରିଦୃଷ୍ଟ ହେଉଛି, ସେହି ଅଜ୍ଞାନତା
ଦୂରହୋଇ ସମସ୍ତ ବସ୍ତୁର ଅନ୍ତରାଳରେ ସେହି ନିତ୍ୟ ସତ୍ୟପୁରୁଷ ଅନୁଭୂତ
ହୋଇଥାନ୍ତି ।

ଗୁରୁ ଦେବଙ୍କ ପ୍ରଦର୍ଶିତ
ପଦ୍ଧାତରେ ହୋଇ ଏକଚିତ୍ତ । ୧ ।

ଦୃଢ଼ରେ କରିଲେ ସାଧନା
ତୁଟିବ ଅଳୀକ ଭାବନା । ୨ ।

ଚିତ୍ତ ହୋଇବ ପରିଶୁଦ୍ଧ
ଆସିବ ଆତ୍ମଜ୍ଞାନ ବୋଧ । ୩ ।

ଆତ୍ମାର ସନ୍ଧାନ ପାଇଲେ
ଅନିତ୍ୟ ଜ୍ଞାନ ଯିବ ଦୂରେ । ୪ ।

ଜଗତ ଦିଶିବ ଉଜ୍ଜ୍ୱଳ
ଲୁଚିବ ଭେଦ ନିଜ ପର । ୫ ।

ସକଳ ଦିଶିବ ସମାନ
ଶୁଦ୍ଧ ସୁନ୍ଦର ମହୀୟାନ । ୬ ।

ସତ୍ୟ ପୁରୁଷ ଅଧିଷ୍ଠିତ ଅନ୍ତରେ ହେବେ ଅନୁଭୂତ । ୭ ।

ଏହାର ହେତୁ ଗୁରୁନାମ ସେ ପଦେ କରୁଛି ପ୍ରଣାମ । ୮ ।



ଜ୍ଞେୟଂ ସର୍ବମନିତ୍ୟଞ୍ଚ ଜ୍ଞାନଞ୍ଚ ମନଃ ଉଚ୍ୟତେ
ଜ୍ଞାନଂ ଜ୍ଞେୟଂ ସମଂ କୁର୍ଯ୍ୟାତ୍ ନାନ୍ୟୋଽପ୍ୟାମ୍

ଦ୍ଵିତୀୟକଃ । ୫୭ ।

ଅନୁୟ : ସର୍ବମ୍ ତ ଅନିତ୍ୟମ୍ ଜ୍ଞେୟମ୍, ମନଃ ତ ଜ୍ଞାନମ୍ ଉଚ୍ୟତେ ।
ଜ୍ଞାନମ୍ ଜ୍ଞେୟମ୍ [ତ] ସମମ୍ କୁର୍ଯ୍ୟାତ୍, ଅନ୍ୟଃ ଅପି [କର୍ଣ୍ଣିତ୍]
ଆମ୍ ଦ୍ଵିତୀୟକଃନ [ଅସ୍ତ୍ରା] ।

ଅର୍ଥ : ସମସ୍ତ ଅନିତ୍ୟ ବସ୍ତୁକୁ ଜ୍ଞାତବ୍ୟ ଓ ମନକୁ ଜ୍ଞାନ ବୋଲି କୁହାଯାଏ ।
ଅର୍ଥାତ୍ ସମସ୍ତ ଅନିତ୍ୟବସ୍ତୁର ଅସତ୍ୟତା ମନ ରୂପ ଜ୍ଞାନ ଦ୍ଵାରା ଅବଗତ ହୋଇ,
ଜଗତର ପ୍ରତ୍ୟେକ ବିଷୟ ଆତ୍ମା ଭିନ୍ନ ଦ୍ଵିତୀୟ ବସ୍ତୁ ନୁହେଁ ଏହା ଜାଣି, ଜ୍ଞାନ ଓ
ଜ୍ଞେୟକୁ ସମାନ ଦୃଷ୍ଟିରେ ଦର୍ଶନ କରିବା ଉଚିତ୍ । ଯେହେତୁ କାରଣସ୍ଵରୂପ
ପରମାତ୍ମାଙ୍କର ପ୍ରଣବ ସନ୍ଦାନରୁ ଜାତ ଅର୍ଥାତ୍ ସୃଷ୍ଟିପଦାର୍ଥ ମାତ୍ରକେ ଅନିତ୍ୟ
କେବଳ ଏକମାତ୍ର ସେ ହିଁ ନିତ୍ୟ ସତ୍ୟ ।

ସମସ୍ତ ଅନିତ୍ୟ ବିଷୟ
ଜ୍ଞାତବ୍ୟ ବୋଲି ହୁଏ ଲୟ । ୧ ।

ମନକୁ କୁହାଯାଏ ଜ୍ଞାନ
ଏହା ହିଁ ଶାସ୍ତ୍ରର ବଚନ । ୨ ।

ଅନିତ୍ୟ ବସ୍ତୁ ଯେ ଅସତ୍ୟ
ଜ୍ଞାନରେ ହେଲେ ଅବଗତ । ୩ ।

ଜାଗ୍ରତ ହେବ ଜାଣ ମନ
ଆତ୍ମାଟି ସବୁ ବସ୍ତୁ ଜ୍ଞାନ । ୪ ।

ଆତ୍ମା ସର୍ବତ୍ର ବିରାଜୁଛି
ଦ୍ଵିତୀୟ ବସ୍ତୁ ନାହିଁ କିଛି । ୫ ।

ଜ୍ଞାନ ଓ ଜ୍ଞେୟକୁ ସମାନ
ଚିତ୍ତରେ ହେବ ପ୍ରତିପନ୍ନ । ୬ ।

ପରମ ଆତ୍ମା ଯେ କାରଣ
ପ୍ରଣବ ସ୍ବୟନରୁ ଜନ୍ମ । ୭ ।

ସୃଷ୍ଟି ପଦାର୍ଥ ନୁହେଁ ସତ୍ୟ
ସକଳ ଅସତ ଅନିତ୍ୟ । ୮ ।

ସେହି କେବଳ ଏକମାତ୍ର
ଅଚଳ ଜାଣ ନିତ୍ୟ ସତ୍ୟ । ୯ ।

ଗୁରୁ ସେବାରେ ଏହି ଜ୍ଞାନ
ମନରେ ହେବ ଉତ୍ପନ୍ନ । ୧୦ ।

ତେଣୁ ସେ ଗୁରୁଙ୍କ ଚରଣେ
ସହସ୍ର ବାର ମୁଁ ପ୍ରଣାମେ । ୧୧ ।



ଏବଂ ଶୁଦ୍ଧା ମହାଦେବି ଗୁରୁନିନ୍ଦାଂ କରୋତି ଯଃ
ସ ଯାତି ନରକଂ ଘୋରଂ ଯାବଜନ୍ମଦିବାକରୋ । ୫୮ ।

ଅନ୍ୟ : [ହେ] ମହା ଦେବି ! ଯଃ ଏବମ୍ ଶୁଦ୍ଧା ଗୁରୁ ନିନ୍ଦାମ୍ କରୋତି,
ସଃ ଚନ୍ଦ୍ର ଦିବାକରୋ ଯାବତ୍ [ତିଷ୍ଠତଃ ତାବତ୍] ଘୋରମ୍ ନରକମ୍
ଯାତି ।

ଅର୍ଥ : ହେ ମହାଦେବି ! ଏହିଭଳି ଅବର୍ଣ୍ଣନୀୟ ମହିମା ଯେଉଁ
ଗୁରୁଦେବଙ୍କର, ତାହା ଶ୍ରବଣ କରି ମଧ୍ୟ ଯେ ଅବଜ୍ଞା ଓ ଅହଙ୍କାରବଶରୁ ସେହି
ଗୁରୁଦେବଙ୍କର ନିନ୍ଦା ସମାଲୋଚନା କରନ୍ତି ବା ଗୁରୁଦେବ ଏବଂ ତାଙ୍କ ନାମ,
ରୂପ, ଲୀଳା ଓ ତାଙ୍କ ଭକ୍ତମାନଙ୍କର ବିରୋଧାତ୍ମକ ଚିନ୍ତା କରନ୍ତି, ସେହି ବ୍ୟକ୍ତି
ଚନ୍ଦ୍ର ସୂର୍ଯ୍ୟ ଆତଯାତ ହେଉଥିବା ପର୍ଯ୍ୟନ୍ତ ଅନନ୍ତ ଘୋର ନରକରେ ନିପତିତ
ହୋଇ ଅଶେଷ ଯନ୍ତ୍ରଣା ଭୋଗ କରିଥା'ନ୍ତି । ଏହା ହିଁ ଗୁରୁନିନ୍ଦୁକଙ୍କର କର୍ମଫଳ ।

ହେ ଦେବି, ହିମାଦ୍ରି ଦୁହିତା

ଗୁରୁ ହିଁ ଜାଣ ପିତାମାତା । ୧ ।

ବର୍ଣ୍ଣନାତୀତ ସେ ମହିମା

ଦେବେ ନ ପାଞ୍ଚି ଯାର ସୀମା । ୨ ।

ଅହଂକାରରେ ବୁଡ଼ି ରହି

ଯେ ଏହା ଅବଜ୍ଞା କରଇ । ୩ ।

ଗୁରୁ ମହିମା ହୀନ ମଣେ

ତା ପରି ପାପୀ ନାହିଁ ଜଣେ । ୪ ।

ଶୁଣେ ଯେ ଗୁରୁ ନିନ୍ଦାବାଣୀ

ଗୁରୁ ନିନ୍ଦୁକ ତାକୁ ଗଣି । ୫ ।

ବକତା ଶ୍ରୋତା ବେନିଜନ

ଉଭୟ ଦୋଷ ଯେ ସମାନ । ୬ ।

ଗୁରୁ ଭକ୍ତକୁ ଯେ ନିନ୍ଦଇ
ଗୁରୁ ନିନ୍ଦାରେ ଭାଗୀ ସେହି । ୭ ।

ଗୁରୁ ଓ ଗୁରୁଙ୍କ ଭକତ
ସମାନ ନ ମଣିଲେ ଚିତ୍ତ । ୮ ।

ଗୁରୁ ଦ୍ରୋହୀ ସେ ବୋଲାଉବ
ସର୍ବ ସାଧନା ନାଶ ଯିବ । ୯ ।

ଗୁରୁଙ୍କୁ ନ ମଣିବ ପର
ଗୁରୁ ହିଁ ସାକ୍ଷାତ ଈଶ୍ବର । ୧୦ ।

ଏହା ନବୁଝି ଯେ ଅଜ୍ଞାନ
କରଇ ଦ୍ରୋହ ଆଚରଣ । ୧୧ ।

ଚନ୍ଦ୍ରାର୍କ ଆତୟାତ ଯାଏ
ସେ ପାପୀ ମୁକତି ନପାଏ । ୧୨ ।

ଥୁବ ଯେ ଯାଏ ରାତିଦିନ
ନରକ ଭୋଗ ତା ଲିଖନ । ୧୩ ।

ଗୁରୁ ନିନ୍ଦୁକ କର୍ମ ଫଳ
ରୌରବ ନିବାସ କେବଳ । ୧୪ ।

ନାହିଁ କାହାର ଆଉ ଶକ୍ତି
ଏଥିରୁ କରିବ ମୁକତି । ୧୫ ।

ଗୁରୁ ଚରଣ ପଦ ଧୂଳି
ଆନନ୍ଦ ମନେ ଶିରେ ବୋଳି । ୧୬ ।

ରଖିବ ସେହି ପଦେ ଲୟ
ତୁଟିବ ଶମନର ଭୟ । ୧୭ ।



ଯାବତ୍ ଦେହାନ୍ତକାଳୋଽସ୍ତି ତାବଦେବି ଗୁରୁଂ ସ୍ମରେତ୍
ଗୁରୁଲୋପୋ ନ ବକ୍ତବ୍ୟଃ ସ୍ଵଚ୍ଛନ୍ଦଂ ଯଦି ଭାବୟେତ୍ । ୫୯ ।

ଅନୁୟ : [ହେ] ଦେବି ! ଯାବତ୍ ଦେହାନ୍ତ କାଳଃ ଅସ୍ତି, ତାବତ୍ ଗୁରୁମ୍
ସ୍ମରେତ୍ । ଗୁରୁଲୋପଃ ନ ବକ୍ତବ୍ୟଃ, ଯଦି ତ [ଗୁରୁଂ] ସ୍ଵଚ୍ଛନ୍ଦମ୍
ଭାବୟେତ୍ ।

ଅର୍ଥ : ହେ ଦେବି ! ଯଦି କେହି ଶିଷ୍ୟସାଧକ ସ୍ଵଚ୍ଛନ୍ଦ ଅର୍ଥାତ୍ କାହାରି
ବିନା ସହାୟତାରେ ସାଧନଜୀବନରେ ନିଜର ସ୍ଵରୂପ ଉପଲବ୍ଧ କରିଛନ୍ତି ବୋଲି
ଚିନ୍ତା କରୁଥାନ୍ତି, ତଥାପି ସେ ଗୁରୁଙ୍କର ଲୋପ ଘଟିଛି ଅର୍ଥାତ୍ ସେ ମରିଯାଇଛନ୍ତି
ଏପ୍ରକାର ଦୃଷଣୀୟ ବାକ୍ୟ ମୁଖରେ ବା ମନରେ ସ୍ଥାନ ଦେବେ ନାହିଁ । କାରଣ
ଶ୍ରୀଭଗବାନ ଜୀବକୁ କୃପା କରିବାପାଇଁ ଶ୍ରୀଗୁରୁଦେବଙ୍କ ରୂପ ଧାରଣ କରିଥାନ୍ତି;
ସୁତରାଂ ସେ ଅଜ ଓ ଅବିନଶ୍ଵର । ସୁତରାଂ କେହି ଗୁରୁଦେବଙ୍କ ପ୍ରତି ମନୁଷ୍ୟ ରୁଦ୍ଧି
ଆରୋପ କରି, ଗୁରୁତତ୍ତ୍ଵର ବିରୋଧାଚରଣ କରି ଅନନ୍ତ ନରକଦ୍ଵାର ଉଦ୍‌ଘାଟନ
କରନ୍ତୁ ନାହିଁ । ଯେତେଦିନ ପର୍ଯ୍ୟନ୍ତ ଏହି ନଶ୍ଵର ଶରୀରର ଅନ୍ତିମ କାଳ ଉପସ୍ଥିତ
ନ ହୋଇଛି, ସେତେଦିନ ଯାଏ ଅମୃତ ସ୍ଵରୂପ ଶ୍ରୀଗୁରୁଦେବଙ୍କ ନାମ ନିରନ୍ତର
ସ୍ମରଣ କରିବାରୁ ବିରତ ହୁଅନ୍ତୁ ନାହିଁ ।

ଗୁରୁ ସର୍ବତ୍ର ବିଦ୍ୟମାନ
ନାହିଁ ତାଙ୍କର ତିରୋଧାନ । ୧ ।

ହେ ଦେବି, ଗୁରୁଭକ୍ତ ଯେତେ
ଏ ସତ୍ୟ ଜାଣନ୍ତି ସମସ୍ତେ । ୨ ।

ହେଉ ସେ ଯେତେ ସିଦ୍ଧ ଜ୍ଞାତ
ଯଦି ଭାଲଇ ନିଜ ଚିତ୍ତ । ୩ ।

ମୋହର ସାଧନା ବଳରେ
ବିନା ଗୁରୁଙ୍କ ସାହାଯ୍ୟରେ । ୪ ।

ପାଇଅଛି ମୁଁ ଦିବ୍ୟ ଜ୍ଞାନ
ତା ପରି ନାହିଁ କେ ଅଜ୍ଞାନ । ୫ ।

ତା ଚିତ୍ତ ଅଜ୍ଞାନରେ ବଶ
ଅମୃତ ତାହା ପାଶେ ବିଷ । ୬ ।

ସେ ଅଟେ ସାଧକ ଅସାର
ବିଅର୍ଥ ଚଷ୍ଟ କୁଟା ତାର । ୭ ।

ଅଥବା ଯେ ଚିତ୍ତର ମନେ
ସଦ୍‌ଗୁରୁଙ୍କ ତିରୋଧାନେ । ୮ ।

ଗୁରୁ ନାହାନ୍ତି ଆଗେ ମୋର
ତଥାପି ହେବି ଅଗ୍ରସର । ୯ ।

ସେ ଲୋକ ଦୋଷୀ ଗୁରୁ ଦ୍ରୋହେ
ସାଧନା ତାର ବ୍ୟର୍ଥ ଯାଏ । ୧୦ ।

ଶ୍ରୀଗୁରୁ ଶକ୍ତି ସବୁଠାରେ
ଅଛନ୍ତି ଚାହିଁ କାଳେ କାଳେ । ୧୧ ।

ଶଶି ମାର୍ତ୍ତଣ୍ଡ ଦିନ ରାତି
କେବେ ବା ବିଲୟ ଭଜନ୍ତି । ୧୨ ।

ତଥାପି ଗୁରୁଶକ୍ତି ବଳ
ବିରାଜୁ ଥିବ କାଳ କାଳ । ୧୩ ।

ଜୀବର ମଙ୍ଗଳ କାରଣ
ଗୁରୁ ରୂପରେ ନାରାୟଣ । ୧୪ ।

ଧରାରେ ହୋଇ ଅବତାର
ଅବିନଶ୍ୱର ପରାପୂର । ୧୫ ।

ଯେ ଯାଏ ରହିଛି ଜୀବନ	ଜପିବ ଗୁରୁଙ୍କର ନାମ । ୧୬ ।
ଗୁରୁ ସର୍ବତ୍ର ବିଦ୍ୟମାନ	ଚିତ୍ତେ ଜାଣିଲେ ଏହି ଜ୍ଞାନ । ୧୭ ।
ସେ ରୂପ ଦେଖିବ ନୟନେ	ସତତ ସେବାଣୀ ଶ୍ରବଣେ । ୧୮ ।
ଶୁଣି ପାରିବ ଅବହେଳେ	ପୁଲକ ଜାଗିବ ଅନ୍ତରେ । ୧୯ ।
ଗୁରୁଙ୍କ ମହିମା ଏ ସନ	ପବିତ୍ର କରେ ତନୁ ମନ । ୨୦ ।
ଅନ୍ତିମେ ଗୁରୁପଦ ପ୍ରାପ୍ତି	ବନ୍ଧୁ ମିଳଇ ମୁକତି । ୨୧ ।



ଗୁରୁରଗ୍ରେ ନ ବକ୍ତବ୍ୟ ମସତ୍ୟଞ୍ଚ କଦାଚନ
 ଅହଙ୍କାରୋ ନ କର୍ତ୍ତବ୍ୟଃ ପ୍ରାଞ୍ଜ୍ଞେଶ୍ଵିଷ୍ଠେୟ କଥଞ୍ଚନ । ୬୦ ।
 ଯୋ ବୈ ହୁଙ୍କୃତ୍ୟ ହୁଙ୍କୃତ୍ୟ ଗୁରୁର୍ନିର୍ଜିତ୍ୟ ବାଦତଃ
 ଅରଣ୍ୟେ ନିର୍ଜନ ସ୍ଥାନେ ସ ଉବେଦ୍ ବ୍ରହ୍ମରାକ୍ଷସଃ । ୬୧ ।

ଅନୁୟ : ଗୁରୋଃ ଅଗ୍ରେ ଚ କଦାଚନ ଅସତ୍ୟମ୍ ନ ବକ୍ତବ୍ୟମ୍ । ପ୍ରାଞ୍ଜ୍ଞେଶ୍ଵିଷ୍ଠେୟଃ କଥଞ୍ଚନ ଅହଂକାରଃ ନ କର୍ତ୍ତବ୍ୟ । ଯଃ [ଶିଷ୍ୟଃ] ଏବଂ ହୁଙ୍କୃତ୍ୟ ହୁଙ୍କୃତ୍ୟ ଚ ବଦତଃ ଗୁରୁଂ ନିର୍ଜିତ୍ୟ ସଃ ନିର୍ଜନ ସ୍ଥାନେ ଚ ଅରଣ୍ୟେ ବ୍ରହ୍ମରାକ୍ଷସୋ ଭବତି ।

ଅର୍ଥ : ବିବେକ ବିଚାର ସମ୍ପନ୍ନ ଶିଷ୍ୟମାନେ କେବେହେଲେ ଗୁରୁଦେବଙ୍କ ସମ୍ମୁଖରେ ଅସତ୍ୟ ଭାଷଣ କରିବା ଉଚିତ ନୁହେଁ । ଗୁରୁଦେବଙ୍କ ନିକଟରେ ଅହଙ୍କାର ଅଭିମାନ ପ୍ରକାଶ କରିବା ଉଚିତ ନୁହେଁ । ଗୁରୁଜନ ଓ ସତାର୍ଥମାନଙ୍କ ସମ୍ମୁଖରେ ଏଭଳି ଆଚରଣ ମଧ୍ୟ ଗୁରୁଅବମାନନାଜନିତ ଅପରାଧ ମଧ୍ୟରେ ଗଣ୍ୟ । ଯେଉଁମାନେ ଅହଙ୍କାର ବଶରୁ ଗୁରୁଦେବ ଓ ଗୁରୁଭ୍ରାତାମାନଙ୍କ ସହିତ ବିବାଦ ଓ ପ୍ରତିବାଦ କରନ୍ତି ଓ ସେମାନଙ୍କୁ ଦେହମାନ ପ୍ରାଣରେ କ୍ଳେଶ ପ୍ରଦାନ କରନ୍ତି, ସେମାନେ ଅରଣ୍ୟରେ ଓ ନିର୍ଜନ ସ୍ଥାନରେ ବ୍ରହ୍ମରାକ୍ଷସ ହୋଇ ଭ୍ରମଣ କରନ୍ତି ॥ ୬୦-୬୧ ॥

ବିବେକ ବିଚାର ସମ୍ପନ୍ନ

ସାଧକ ଗୁରୁ ଶିଷ୍ୟଗଣ । ୧ ।

ଗୁରୁଦେବଙ୍କ ସମ୍ମୁଖରେ

ଜୀବନ କାଳେ କେବେହେଲେ । ୨ ।

ଅସତ୍ୟ ଭାଷଣ ନ କରି

ମଉନ ଭାବ ଥିବ ଧରି । ୩ ।

ଅହଂକାର ବା ଅଭିମାନ

ମନରେ ନ କରି ପୋଷଣ । ୪ ।

କହନ୍ତି ବିନମ୍ର ବଚନ

ଜାଣ ସେ ସାଧକ ପ୍ରଧାନ । ୫ ।

ଗୁରୁଜନ ବା ଗୁରୁଭାଇ

ତୁମ ଗହଣେ ଥିଲେ ରହି । ୬ ।

ଗୁରୁଙ୍କ ସମ ତାଙ୍କୁ ମଣି

କହିବ ସୁକୋମଳ ବାଣୀ । ୭ ।

ପାରିଲେ ତାଙ୍କ ମନମୋହି

ନୋହିବ କେବେ ଗୁରୁ ଦ୍ରୋହୀ । ୮ ।

ଅହଂକାରରେ ହୋଇ ମଉ

ଗୁରୁଜନ ବା ଗୁରୁଭ୍ରାତ । ୯ ।

ତାହାକୁ ଅବଜ୍ଞା କରିଲେ

ନିସ୍ତାର ନ ମିଳିବ ଭଲେ । ୧୦ ।

ନିଜର ପ୍ରେମି ନ ଦେଖାଇ

ମନରେ ବିଗୁଣ ନ ବଢ଼ି । ୧୧ ।

ଆନକୁ ସ୍ନେହେ କଲେ ବଶ

ଶ୍ରୀଗୁରୁ ଲଭିବେ ସନ୍ତୋଷ । ୧୨ ।

କାହାରି ସହିତ ବିବାଦ

ନକଲେ ନପଡ଼େ ପ୍ରମାଦ । ୧୩ ।

ଗୁରୁଭାଇଙ୍କ ମନେ କଷ୍ଟ

ଦେଲେ ଦୁରୂହ ହେବେ ଇଷ୍ଟ । ୧୪ ।

ମିଳିବ ନାହିଁ ଶାନ୍ତି ସୁଖ

ସକଲେ ହୋଇବେ ବିମୁଖ । ୧୫ ।

ବ୍ରହ୍ମ ରାକ୍ଷସ ସମ ବନେ
ଏକାକୀ ଘୂରିବ ନିର୍ଜନେ । ୧୬ ।

ସର୍ବତ୍ର ହୋଇବ ନିନ୍ଦିତ
ସବୁ ସାଧନା ହେବ ବ୍ୟର୍ଥ । ୧୭ ।

କପଟ ଗର୍ବ ଅହଂକାର
ଅଥବା ପରଶ୍ରୀ କାତର । ୧୮ ।

ତେଜିବ ଏହି ଦୋଷମାନ
ତେବେ ପାଇବ ଯୋଗ୍ୟସ୍ଥାନ । ୧୯ ।

ଶ୍ରୀଗୁରୁ କୃପା ତାକୁ ମିଳେ
ସର୍ପ ଯେସନେ ଥାଏ ବିଳେ । ୨୦ ।

ପଦ୍ମ ତୋଳାର ସ୍ଵର ଶୁଣି
ପଦାକୁ ଆସେ ହୋଇ ଟାଣି । ୨୧ ।

ଶ୍ରୀଗୁରୁ କୃପାରେ ତେସନେ
ଜ୍ଞାନ ଉଦୟ ହୁଏ ମନେ । ୨୨ ।



ମୁନିଭିଃ ପଳଗୈର୍ବାପି ସୁରୈ ବା ଶାପିତୋ ଯଦି
କାଳମୃତ୍ୟୁ ଭୟାଦ୍‌ବାପି ଗୁରୁ ରକ୍ଷତି ପାର୍ବତି ! । ୬୭ ।

ଅନୁୟ : [ହେ] ପାର୍ବତି ! [ନରଃ] ଯଦି ମୁନିଭି ପଳଗୈଃ ବା ସୁରୈଃ
ଅପି ବା ଶାପିତଃ [ଭବତି] ଅପିବା [ଅଥବା] କାଳମୃତ୍ୟୁଭୟାଦ୍ ଗୁରୁଃ
ରକ୍ଷତି ।

ଅର୍ଥ : ହେ ପାର୍ବତି ! ମୁନିମାନେ, ସର୍ପମାନେ, ଅଥବା ଦେବତା ମାନେ
ଯଦି ଶାପ ପ୍ରଦାନ କରନ୍ତି ବା କାଳମୃତ୍ୟୁଭୟ ଯଦି ଉପସ୍ଥିତ ହୁଏ, ତେବେ ଗୁରୁଦେବ
ହିଁ କୃପା କରି ରକ୍ଷା କରିପାରନ୍ତି; ଅନ୍ୟ କେହି ଏଥିରୁ ରକ୍ଷା କରିବାକୁ ସମର୍ଥ
ନୁହନ୍ତି । ଏକମାତ୍ର ଗୁରୁଦେବ ହିଁ ଏହି ସଙ୍କଟରୁ ରକ୍ଷା କରିବାକୁ ସମର୍ଥ ।

ହେ ଦେବି ! ଶୁଣ ଗୁରୁତତ୍ତ୍ୱ
ଯାର ଶକ୍ତିରେ ଏ ଜଗତ । ୧ ।

ଦିନକୁ ଦିନ ନବରୂପ
ଧାରଣ କରେ ଅପରୂପ । ୨ ।

ସିଦ୍ଧ ସାଧକ ରକ୍ଷିଗଣ
ଯଦି ହୁଅନ୍ତି କୋପମାନ । ୩ ।

ଅଥବା କୋପିଲେ ଅମର
ସର୍ପ ହୋଇଲେ କ୍ରୋଧଭର । ୪ ।

ସେ ଯେଉଁ ଅଭିଶାପ ଦେବେ
ତାକୁ ଖଣ୍ଡିବ କିଏ ଭବେ । ୫ ।

କେବଳ ଶ୍ରୀଗୁରୁ ପ୍ରସନ୍ନେ
ସେ ଅଭିଶାପ ତୁଟେ କ୍ଷଣେ । ୬ ।

ଯଦି ଉପୁଜେ ମୁହୁଃ ଭୟ
ଗୁରୁଙ୍କ ପଦେ କଲେ ଲୟ । ୭ ।

ହୁଅଇ ଦୂର ତା ନିମିଷେ
ବିଷ କଟଇ ସିନା ବିଷେ । ୮ ।

ଶ୍ରୀଗୁରୁ ଆଶିଷ ବଚନ
କରଇ ସଂକଟ ହରଣ । ୯ ।

ସର୍ବ ବିପଦୁଁ ରକ୍ଷା କରେ
ମନରୁ ଦୁଃଖ ଶୋକ ହରେ । ୧୦ ।

ସେହି ଗୁରୁଙ୍କ ଶ୍ରୀପାଦରେ
ମଥା ମୋ ଲୋଚୁ ନିରନ୍ତରେ । ୧୧ ।



ଅଶକ୍ତା ହି ସୁରାଃ ସର୍ବେ ଅଶକ୍ତାମୁନୟସ୍ତଥା

ଗୁରୁଗାପହତାଃ କ୍ଷୀଣାଃ କ୍ଷୟଂ ଯାନ୍ତି ନ ସଂଶୟଃ । ୬୩ ।

ଅନ୍ୟ : ସର୍ବେ ସୁରାଃ ଅଶକ୍ତାଃ ହି, ତଥା ମୁନୟଃ ଅଶକ୍ତାଃ, ଗୁରୁଃ
ଗାପହତାଃ [ନରାଃ] କ୍ଷୀଣାଃ [ସନ୍ତଃ] କ୍ଷୟମ୍ ଯାନ୍ତି, [ଅତ୍ର] ସଂଶୟଃ
ନ [ଅସ୍ତି] ।

କିନ୍ତୁ ଗୁରୁଦେବ ଅସଦ୍ଭୁଷ ହୋଇ ଅଭିଶାପ ପ୍ରଦାନ କଲେ ସେହି ବ୍ୟକ୍ତି
କ୍ଷୀଣ ହୋଇ ଅର୍ଥାତ୍ ସମସ୍ତ ଧନ, ପୁଣ୍ୟ, ଶକ୍ତି ଇତ୍ୟାଦି ହରାଇ ବିନାଶ ପ୍ରାପ୍ତ
ହୁଅନ୍ତି । ସେତେବେଳେ ତାଙ୍କୁ ସେହି ସଙ୍କଟରୁ କୌଣସି ମୁନିରକ୍ଷି ଏପରିକି
ଦେବତାମାନେ ମଧ୍ୟ ଉଦ୍ଧାର କରିବାକୁ ସମର୍ଥ ହୋଇ ପାରନ୍ତି ନାହିଁ, କାରଣ
କେହି ଗୁରୁଦେବଙ୍କଠାରୁ ଶ୍ରେଷ୍ଠ ନୁହନ୍ତି ।

ଶୁଣ ହେ ପର୍ବତ ନନ୍ଦିନୀ

ଗୁରୁ ତତ୍ତ୍ୱର ମର୍ମବାଣୀ । ୧ ।

ଶ୍ରୀଗୁରୁ ହେଲେ ଅସଦ୍ଭୁଷ

ସର୍ବ ସାଧନା ହୁଏ ନଷ୍ଟ । ୨ ।

ଅଟନ୍ତି ସେ ଦୟା ସାଗର

ନଥାଏ କ୍ରୋଧ ଯେ ତାଙ୍କର । ୩ ।

ତଥାପି ମନ ହେଲେ କ୍ଷୁଷ୍ଟ

ବିଅର୍ଥ ଜୀବର ଜୀବନ । ୪ ।

ସମସ୍ତ ସାଧନା ବିଫଳ

ତୁଚ୍ଛ ଧନ ମାନ ବଳ । ୫ ।

ବିପତ୍ତି ଉପରେ ବିପତ୍ତି

ଭୋଗଇ ସେହି ମୂଢ଼ମତି । ୬ ।

ଗୁରୁଙ୍କ ବିରାଗ ଅନଳ

ଦହଇ ତାର ସର୍ବ ବଳ । ୭ ।

ଜଗତେ ନାହିଁ କା ଶକ୍ତି

ସେଥିରୁ କରିବ ମୁକ୍ତି । ୮ ।

ସକଳ ଦେବତା ଦେବତୀ
ଅଥବା ସିଦ୍ଧ ରକ୍ଷି ଯତି । ୯ ।

ରକ୍ଷା କେ ନପାରିବେ କରି
ଏ କଥା ଜାଣ ହେତୁ କରି । ୧୦ ।

ସକଳ ଦହଇ ଅନଳ
ଗୁରୁଙ୍କ କୋପ ସେ ପ୍ରକାର । ୧୧ ।

ଇହକାଳ ଯେ ପରକାଳ
ସବୁ ସେ କରଇ ବିଫଳ । ୧୨ ।

ତେଣୁ ହେ ଦେବି ! ଗୁରୁ ଦ୍ରୋହୀ
ହୋଇଲେ ରକ୍ଷା ନ ମିଳଇ । ୧୩ ।

ସେ ଅଭିଶାପ ଏକା ସେହି
ଖଣ୍ଡିବେ ଯେବେ ଦୟାବହି । ୧୪ ।

ତେବେ ବା ମିଳିପାରେ ଶାନ୍ତି
କାହାରି ନାହିଁ ଆଉ ଶକ୍ତି । ୧୫ ।

ଏ ଶାପ କରିବ ଖଣ୍ଡନ
ଗୁରୁଙ୍କ ଠାରୁ ଶକ୍ତିମାନ । ୧୬ ।

ଜଗତେ ଆଉ କେହି ନାହିଁ
ଆଶ୍ରିବ କାହା ପଦେ ଯାଇ ? । ୧୭ ।

ଦେବତା ନର ବା କିନ୍ନର	ସକଳେ ଗୁରୁଙ୍କ କିଙ୍କର । ୧୮ ।
ଗୁରୁ ବିଧାତା ନିୟାମକ	ଗୁରୁ ହିଁ ଜୀବନ ପାଳକ । ୧୯ ।
ଗୁରୁ ଅଟନ୍ତି ପରଂ ବ୍ରହ୍ମ	ଗୁରୁ ଯେ ଜୀବର ଜୀବନ । ୨୦ ।
ଗୁରୁ ସଂହତି, ଗୁରୁ ଶକ୍ତି	ଭକତ ଜୀବନରେ ଭୁକ୍ତି । ୨୧ ।
ଗୁରୁ କରୁଣା-ସ୍ନେହ ସିନ୍ଧୁ	ଗୁରୁ ଜୀବନ ଯାତ୍ରା ବନ୍ଧୁ । ୨୨ ।
ଆଲୋକ ଦାତା ଦିବାକର	ଦୂର କରନ୍ତି ଅନ୍ଧକାର । ୨୩ ।
ଗୁରୁ ଶକତି ମହୀମାନ	କରୁଛି ଗୁରୁ ପଦେ ଧ୍ୟାନ । ୨୪ ।



ମନ୍ତ୍ରରାଜମିତ୍ରଂ ଦେବି ! ଗୁରୁରିତ୍ୟକ୍ଷରଦ୍ବୟମ୍
ଶ୍ରୁତି ବେଦାନ୍ତବାକ୍ୟେନ ଗୁରୁଃ ସାକ୍ଷାତ୍ ପରଂପଦମ୍ । ୬୪ ।

ଅନ୍ବୟ : [ହେ] ଦେବି ! ଗୁରୁଃ ଇତି ଇଦମ୍ ଅକ୍ଷରଦ୍ବୟମ୍ ମନ୍ତ୍ରରାଜମ୍
[ଜ୍ଞାନୀହି], ଶ୍ରୁତି ବେଦାନ୍ତବାକ୍ୟେନ ଗୁରୁଃ ସାକ୍ଷାତ୍ ପରମ୍ ପଦମ୍
ଉଲ୍ଲିଖ୍ୟତେ ।

ଅର୍ଥ : ହେ ଦେବି ! ବେଦ ଓ ବେଦାନ୍ତ ବାକ୍ୟ ଯାହାକୁ ପରମ ପଦ ଅର୍ଥାତ୍
ସଚ୍ଚିଦାନନ୍ଦ ଘନ ଓଁକାର ସ୍ୱରୂପ ପରମାତ୍ମା ବୋଲି ପ୍ରତିପାଦନ କରିଛନ୍ତି; ତାଙ୍କର
ସେହି ନାମ ‘ଗୁରୁ’ ଏହି ଅକ୍ଷର ଦୁଇଟିକୁ ମନ୍ତ୍ରରାଜ ବୋଲି ଜ୍ଞାନ କରିବ ।

‘ଗୁରୁ’ ନାମ ଅକ୍ଷର ଦୁଇ
ମନ୍ତ୍ରରାଜ ଅଟଇ ଏହି । ୧ ।

ହେ ଦେବି ! ଶୁଣ ମୁନଦେଇ
ବେଦ ବେଦାନ୍ତ ଯାରେ କହି । ୨ ।

ସଚ୍ଚିଦାନନ୍ଦ ଯେ ପରମ
ଓଁକାର ବୋଲି ଯାର ନାମ । ୩ ।

ଯୋଗୀ ରକ୍ଷିଙ୍କ ଧ୍ୟାନଗମ୍ୟ
ଶ୍ରୀଗୁରୁ ବୋଲି ସେହି ଜାଣ । ୪ ।

ଗୁରୁ ଅକ୍ଷର ଦୁଇ ଗୋଟି
ଜପ କରିବ ନିତି ପ୍ରତି । ୫ ।

ତାହାହିଁ ଓଁକାର ଶବଦ
ସିଦ୍ଧ ସାଧକ ମୁକ୍ତି ପ୍ରଦ । ୬ ।



ଶ୍ରୁତି ସ୍ମୃତି ମବିଜ୍ଞାୟ କେବଳଂ ଗୁରୁସେବୟା

ତେ ବୈ ସନ୍ଧ୍ୟାସିନଃ ପ୍ରୋକ୍ତାଃ ଇତରେ ବେଶଧାରିଣଃ । ୬୫ ।

ଅନ୍ବୟ : [ଯେ] ଶ୍ରୁତିମ୍ ସ୍ମୃତିମ୍ [ତ] ଅବିଜ୍ଞାୟ କେବଳମ୍ ଗୁରୁସେବୟା
[ବର୍ତ୍ତନ୍ତେ] ତେ ବୈ [ଖଳୁ] ସନ୍ଧ୍ୟାସିନଃ ପ୍ରୋକ୍ତାଃ; ଇତରେ
ବେଶଧାରିଣଃ [କେବଳଂ ଭବନ୍ତି] ।

ଅର୍ଥ : ସୁତରାଂ ଯେଉଁମାନେ ଶ୍ରୁତି ସ୍ମୃତି ଆଦି ଶାସ୍ତ୍ରରେ ଜ୍ଞାନ ଲାଭ କରି
ନାହାନ୍ତି, ଅଥଚ କେବଳ ଶ୍ରୀଗୁରୁଦେବଙ୍କ ସେବା ନିଷ୍ଠା ସହକାରେ ସମ୍ପନ୍ନ କରି
ଚିତ୍ତଶୁଦ୍ଧି ଲାଭ କରିଛନ୍ତି, ସେହିମାନେ ହିଁ ପ୍ରକୃତ ସନ୍ଧ୍ୟାସୀ ବୋଲି ଅଭିହିତ ।
ଅନ୍ୟମାନେ କେବଳ ବେଶଧାରୀ ସନ୍ଧ୍ୟାସୀ ମାତ୍ର । କାରଣ ତ୍ୟାଗ ବୈରାଗ୍ୟ ହିଁ
ସନ୍ଧ୍ୟାସୀର ପ୍ରଧାନ ଲକ୍ଷଣ ।

ନ ଥାଉ ପଛେ ଶ୍ରୁତିଜ୍ଞାନ
ନ ହେଉ ସ୍ମୃତିରେ ପ୍ରବୀଣ । ୧ ।

କେବଳ ଗୁରୁଦେବ ନାମ
ନିଷ୍ଠାରେ କରେ ଯେ ଭଜନ । ୨ ।

ସେ ଅଟେ ପ୍ରକୃତ ସନ୍ଧ୍ୟାସୀ
ମୋହ ମାୟାକୁ ଅଛି ନାଶି । ୩ ।

ଆନେ ଯେ ରଖି ଯୋଗାଚାରୀ
ସେମାନେ ମାତ୍ର ଭେଦ ଧାରୀ । ୪ ।

ସନ୍ଧ୍ୟାସୀ ଶ୍ରୀଗୁରୁ ସେବକ
ଆଉ ସକଳେ ଧର୍ମବକ । ୫ ।

ତ୍ୟାଗ ବୈରାଗ୍ୟ ଗୁରୁଧ୍ୟାନ
ନାହିଁ ଯାହାର ଦେବୀ ଜାଣ । ୬ ।

ସେ ନୁହେଁ ମୁକ୍ତି ପଥ ଯାତ୍ରୀ
ତା ଲାଗି ବିଶ୍ୱ ଅମାରାତ୍ରି । ୭ ।



ଗୁରୋକୃପା ପ୍ରସାଦେନ ଆତ୍ମାରାମୋହି ଲଭ୍ୟତେ
ଅନେକ ଗୁରୁମାର୍ଗେଣ ଆତ୍ମଜ୍ଞାନଂ ପ୍ରବର୍ତ୍ତତେ । ୬୬ ।

ଅନୁୟ : ଗୁରୋଃ କୃପା ପ୍ରସାଦେନ ଆତ୍ମାରାମଃ ଲଭ୍ୟତେହି । ଅନେନ
ଗୁରୁମାର୍ଗେଣ ଆତ୍ମଜ୍ଞାନମ୍ ପ୍ରବର୍ତ୍ତତେ ।

ଅର୍ଥ : ଗୁରୁଦେବଙ୍କୁ ସେବାରେ ସନ୍ତୁଷ୍ଟ କରିପାରିଲେ ତାଙ୍କର କୃପାରୁ
ସେବକ ଶିଷ୍ୟମାନେ ‘ମୁଁ ସେହି ପରମାତ୍ମ ସତ୍ତା ସଚ୍ଚିଦାନନ୍ଦ ସ୍ୱରୂପ’ ଏହି
ଆତ୍ମଜ୍ଞାନ ଲାଭ ପୂର୍ବକ ଶାଶ୍ୱତ ଆନନ୍ଦ ମଧ୍ୟରେ ଅବସ୍ଥାନ କରିବାକୁ ସକ୍ଷମ
ହୋଇଥାନ୍ତି । ଏହି ମାର୍ଗରେ ଅର୍ଥାତ୍ ଶ୍ରୀଗୁରୁଦେବଙ୍କ ପ୍ରଦର୍ଶିତ ମାର୍ଗରେ ତାଙ୍କରି
ଆଦେଶ ପ୍ରତିପାଳନ ପୂର୍ବକ କର୍ମ ସମ୍ପାଦନରେ ହିଁ ସେବକମାନଙ୍କ ଅନ୍ତରରେ
ସ୍ୱତଃ ଆତ୍ମଜ୍ଞାନର ଉଦୟ ହୋଇଥାଏ ।

ପ୍ରକୃତରେ ଯେ ଅଟେ ଶିଷ୍ୟ
ଗୁରୁଙ୍କୁ କରିପାରେ ବଶ । ୧ ।

ଯା ପ୍ରତି ଶ୍ରୀଗୁରୁ ସନ୍ତୋଷ
ଅନ୍ଧାର ତାର ଯାଏ ନାଶ । ୨ ।

ଲଭଇ ସେହି ଆତ୍ମଜ୍ଞାନ
ସର୍ବ ଜୀବରେ ଭଗବାନ । ୩ ।

ହୁଅନ୍ତି ଦୃଶ୍ୟ ତା ନୟନେ
ଆପଣା ପର ସେ ନମଣେ । ୪ ।

ଶାଶ୍ୱତ ଆନନ୍ଦେ ଧରାରେ
ସତତ ବିଚରଣ କରେ । ୫ ।

ପାଇଲେ ଶ୍ରୀଗୁରୁ କରୁଣା
ନୁହଇ କେବେ ପଥବଣା । ୬ ।

ଲଭଇ ହେଲେ ଆତ୍ମଜ୍ଞାନ
ଯୋଗୀଙ୍କ ମଧ୍ୟରେ ପ୍ରଧାନ । ୭ ।

ଯେସନେ ଦୟା ରତ୍ନାକର
ହୋଇଲେ ତାପସ ପ୍ରବର । ୮ ।

ମହାକବିରେ ହେଲେ ଗଣ୍ୟ
ଗୁରୁଙ୍କ ଦୟାରେ ଚେସନ । ୯ ।

ଶିଷ୍ୟ ପାଇବ ଉଚ୍ଚସ୍ଥାନ
ଏହାଟି ନିଶ୍ଚିତ ପ୍ରମାଣ । ୧୦ ।

ବିଶ୍ୱାସ ନିଷ୍ଠା ବଳେ ଜୀବ
ଜୀବନେ ପ୍ରତିଷ୍ଠା ପାଇବ । ୧୧ ।



ଆବ୍ରହ୍ମସ୍ତନ୍ଦ୍ରପର୍ଯ୍ୟନ୍ତଂ ପରମାତ୍ମ ସ୍ୱରୂପକମ୍
 ସ୍ଥାବରଂ ଜଙ୍ଗମଂ ଚୈବ ପ୍ରଣମାମି ଜଗନ୍ନାଥମ୍ । ୬୭ ।

ଅନ୍ୟତ୍ର : ସ୍ଥାବରମ୍ ଜଙ୍ଗମମ୍ ଚ ଆବ୍ରହ୍ମସ୍ତନ୍ଦ୍ର ପର୍ଯ୍ୟନ୍ତମ୍ ଏବଂ ଜଗନ୍ନାଥମ୍
 ପରମାତ୍ମ ସ୍ୱରୂପକମ୍ ପ୍ରଣମାମି ।

ଅର୍ଥ : ଶ୍ରୀଗୁରୁଦେବ ହିଁ ଅଶୁଠାରୁ ଆରମ୍ଭ କରି ବ୍ରହ୍ମ ପର୍ଯ୍ୟନ୍ତ ଏହି
 ଜଗତସମୂହର ପ୍ରତ୍ୟେକ ସତଳ, ଅଚଳ, ଜୀବନ୍ତ, ଜଡ଼ ସମସ୍ତ ପଦାର୍ଥ ମଧ୍ୟରେ
 ପରମାତ୍ମ ସ୍ୱରୂପରେ ଅନୁପ୍ରବିଷ୍ଟ ହୋଇ ଅବସ୍ଥାନ କରୁଛନ୍ତି । ତେଣୁ ସେହି
 ବିଶ୍ୱାତ୍ମରୂପୀ ପରମପୁରୁଷ ଶ୍ରୀଗୁରୁଦେବଙ୍କୁ ମୁଁ ପ୍ରଣାମ କରୁଅଛି ।

ଜଳସ୍ଥଳ ଯେ ମହାଶୂନ୍ୟ
 ଆବର ଗଗନ ପବନ । ୧ ।

ଗିରି କନ୍ଦରା ଅପନ୍ତରା
 ଦିଗନ୍ତ ମରୁ ବାଲି ଭରା । ୨ ।

ଭୂଭିଦ୍ ଲତା ଗୁଳ୍ମ ଜାଣ
 ସର୍ବତ୍ର ରହିଛି ଜୀବନ । ୩ ।

ଅଶୁ ପରମାଶୁ ପର୍ଯ୍ୟନ୍ତ
 କୀଟ ପତଙ୍ଗ ପଶୁ ଯୁଥ । ୪ ।

ସର୍ବ ଅନ୍ତରେ ଆତ୍ମା ସେହି
 ତା ବିନୁ ଆନ ନାହିଁ କେହି । ୫ ।

ସେ ଗୁରୁ ଶକ୍ତି ବିଶ୍ୱ ବ୍ୟାପ୍ତ
 ନାହିଁ ତାହାର ଆଦି ଅନ୍ତ । ୬ ।

ସେ ରୂପ ଧ୍ୟାନ କରି ମନେ
 ପ୍ରଣାମ କରୁଛି ଚରଣେ । ୭ ।



ବନ୍ଦେଽହଂ ସଚ୍ଚିଦାନନ୍ଦଂ ଭେଦାତୀତଂ ଜଗଦ୍‌ଗୁରୁମ୍
ନିତ୍ୟଂ ପୂର୍ଣ୍ଣଂ ନିରାକାରଂ ନିର୍ଗୁଣଂ ସ୍ୱାମ୍ଭବଂ ସ୍ଥିତମ୍ । ୬୮ ।

ଅନୁନ୍ୟ : ଅହଂ ଭେଦାତୀତଂ ସଚ୍ଚିଦାନନ୍ଦଂ ନିତ୍ୟଂ ପୂର୍ଣ୍ଣଂ ନିରାକାରଂ
ନିର୍ଗୁଣଂ ସ୍ୱ ଆତ୍ମା ସଂସ୍ଥିତଂ ଚ ଜଗଦ୍‌ଗୁରୁଂ ବନ୍ଦେ ।

ଅର୍ଥ : ସଚ୍ଚିଦାନନ୍ଦ ସ୍ୱରୂପରେ ଭେଦର ଅତୀତ ହୋଇ ନିତ୍ୟ ପୂର୍ଣ୍ଣ
ନିର୍ବିକାର, ନିର୍ଗୁଣ, ନିରାକାର ଓ ଆତ୍ମାରାମ ସ୍ୱରୂପରେ ଯେ ଅବସ୍ଥାନ କରୁଛନ୍ତି,
ସେହି ଚରାଚର ଗୁରୁ ଶ୍ରୀଗୁରୁଦେବଙ୍କୁ ହିଁ ମୁଁ ବନ୍ଦନା କରୁଅଛି ।

ସଚ୍ଚିଦାନନ୍ଦ ସ୍ୱରୂପରେ
ଭେଦାତୀତରେ ଯେ ବିହରେ । ୧ ।

ନିତ୍ୟ ସତ୍ୟ ଯେ ନିର୍ବିକାର
ନିର୍ଗୁଣ ପୂର୍ଣ୍ଣ ନିରାକାର । ୨ ।

ଆତ୍ମାରାମ ଯେ ଏ ସୃଷ୍ଟିରେ
ଅତୁଳନୀୟ ଚରାଚରେ । ୩ ।

ସେହି ଅଟନ୍ତି ଗୁରୁ ଦେବ
ଆଶୁତୋଷ ସେ ଦେବଦେବ । ୪ ।

ତାହାଙ୍କ ଚରଣେ ପ୍ରଣତି
ଜଣାଏ ମୁହିଁ ଦିନରାତି । ୫ ।



ପରାତ୍ପରତରଂ ଧ୍ୟେୟଂ ନିତ୍ୟମାନନ୍ଦ କାରକମ୍
 ହୃଦୟାକାଶ ମଧ୍ୟସ୍ଥଂ ଶୁଦ୍ଧସ୍ଫଟିକ ସନ୍ନିଭମ୍ । ୬୯ ।
 ଅଜ୍ଞାସ୍ତ ମାତ୍ର ପୁରୁଷଂ ଧ୍ୟାୟେତ ଚିନ୍ତୟଂ ହୃଦି
 ଅତ୍ର ସ୍ମରତି ଯୋ ଭାବଃ ଶୁଣୁ ତଂ କଥୟାମ୍ୟହମ୍ । ୭୦ ।

ଅନ୍ବୟ : ପରାତ୍ପରତରଂ ନିତ୍ୟଂ ଆନନ୍ଦକାରକଂ ହୃଦୟାକାଶମଧ୍ୟସ୍ଥଂ
 ଶୁଦ୍ଧ ସ୍ଫଟିକ ସନ୍ନିଭଂ [ତଦ୍ଗୁରୁଂ] ଧ୍ୟେୟଂ । ୬୯ ।
 ଅଜ୍ଞାସ୍ତମାତ୍ର ଚିନ୍ତୟ ପୁରୁଷଂ ହୃଦିଧ୍ୟାତ୍ବା ଯଃ ଭାବଃ ଅତ୍ର ସ୍ମରତି ତଂ
 [ଭାବଂ] ଅହମ୍ କଥୟାମି; [ତ୍ୱଂ] ଶୁଣୁ । ୭୦ ।

ଅର୍ଥ : ସେହି ନିତ୍ୟ ପୁରୁଷ, ସର୍ବ ଚିତ୍ ଆନନ୍ଦ ସ୍ୱରୂପରେ ଜୀବର
 ହୃଦୟାକାଶ ମଧ୍ୟରେ ଶୁଦ୍ଧ ସ୍ଫଟିକ ସଦୃଶ ଉଜ୍ଜ୍ୱଳ ମଧୁର କାନ୍ତି ଧାରଣ ପୂର୍ବକ
 ଅବସ୍ଥାନ କରି ଜୀବମାନଙ୍କୁ ନିତ୍ୟାନନ୍ଦ ବିତରଣ କରୁଛନ୍ତି । ତେଣୁ ସେହି
 ପରମପୁରୁଷ ହିଁ ଏକମାତ୍ର ଧ୍ୟେୟବସ୍ତୁ । ସେହି ଅଜ୍ଞାସ୍ତ ମାତ୍ର ଆକାର ବିଶିଷ୍ଟ
 ଚିନ୍ତୟ ସ୍ୱରୂପ ଗୁରୁଦେବଙ୍କୁ ହୃଦୟରେ ଧ୍ୟାନ କଲେ ଯେଉଁ ଭାବର ସ୍ମରଣ ହୁଏ,
 ତାହା କହୁଛି, ଶ୍ରବଣ କର ।

ଜୀବର ହୃଦୟ ଆକାଶେ
 ସ୍ଫଟିକ ଜ୍ୟୋତିରେ ପ୍ରକାଶେ । ୧ ।

ସଦା ଆନନ୍ଦ କରେ ଦାନ
 ଉଜ୍ଜ୍ୱଳ ମଧୁର ବରଣ । ୨ ।

କୋମଳ କାନ୍ତି କଲେବରେ
 ଭକତ ଅନ୍ତରେ ବିହରେ । ୩ ।

ସେହି ଭକତ ପ୍ରାଣଧନ
 କରୁଛି ସେ ପଦେ ପ୍ରଣାମ (ବନ୍ଦନ) । ୪ ।

ମାତ୍ର ଅଜ୍ଞାସ୍ତ ଆକାରରେ
 ବିଜୁଳି ଯେସନେ ମେଘରେ । ୫ ।

ଖେଳା କରଇ ଘନ ଘନ
ଝଲସି ଯାଏ ଯେ ନୟନ । ୬ ।

ଗୁରୁ ସ୍ବରୂପ ସେହି ମତେ
ଚମକ ଆଣି ଦିଏ ଚିତ୍ତେ । ୭ ।

ସେ ରୂପ ଧ୍ୟାନ କଲେ ହୃଦେ
ସ୍ମରଣ ଦିବ୍ୟଭାବ ମୋଦେ । ୮ ।

ସେହି ଭାବର ଯେହୁ ଦାତା
ତା ପଦେ ରହୁ ମୋର ମଥା । ୯ ।



ଅଗୋଚରଂ ତଥାଗମ୍ୟଂ ରୂପନାମାଦି ବର୍ଜିତମ୍
ନିଃଶବ୍ଦଂ ଚ ବିଜାନୀୟାତ୍ ସଭାବୋ ବ୍ରହ୍ମ ପାର୍ବତି । ୭୧ ।

ଅନୁୟ : [ହେ] ପାର୍ବତି ! ବ୍ରହ୍ମ ସ୍ୱଭାବଃ, [ତତ୍ ବ୍ରହ୍ମ] ଅଗୋଚରମ୍
ତଥା ଅଗମ୍ୟମ୍ ରୂପନାମାଦିବର୍ଜିତମ୍ ନିଃଶବ୍ଦଂ ଚ ବିଜାନୀୟାତ୍ ।

ଅର୍ଥ : ହେ ପାର୍ବତି ! ସେହି ନିତ୍ୟ ପୁରୁଷ ଶ୍ରୀଗୁରୁଦେବ ଇନ୍ଦ୍ରିୟ ମନର
ଅଗୋଚର, ବୁଦ୍ଧିର ଅଗମ୍ୟ, ନାମ ରୂପ ରହିତ ଓ ଶବ୍ଦର ଅତୀତ ଭାବରେ ନିର୍ବିକାର
ହୋଇ ଅବସ୍ଥାନ କରୁଛନ୍ତି । ତାଙ୍କୁ ଅର୍ଥାତ୍ ସେହି ଅଜ୍ଞାସମାତ୍ର ଚିତ୍ତର ପୁରୁଷଙ୍କୁ
ଧ୍ୟାନ କରୁ କରୁ ଅନାହତ ଧ୍ୱନି ଓ ତତ୍ ଜ୍ୟୋତିରେ ମନ ଲୟପ୍ରାପ୍ତ ହେଲେ ଜାଣିବ
ସେହି ଛିତି ହିଁ ବ୍ରହ୍ମଭାବ । ତାହା ଭାଷାରେ ବର୍ଣ୍ଣନା କରିବା ସମ୍ଭବ ନୁହେଁ ।

ଶୁଣ ହେ ପର୍ବତ ଦୁହିତା
ଜଗତ ସୃଷ୍ଟି ଆଦିମାତା । ୧ ।

ଇନ୍ଦ୍ରିୟ ମନ ଅଗୋଚର
ଅଟଇ ଶ୍ରୀଗୁରୁ ପୟର । ୨ ।

ବୁଦ୍ଧିର ଜ୍ଞାନଗମ୍ୟ ନୁହେଁ
ନାମ ରୂପ ଯା ବର୍ଣ୍ଣ ନୋହେ । ୩ ।

ଶବ୍ଦର ଅତୀତ ଅଟଇ
ନିର୍ବିକାରରେ ବିହରଇ । ୪ ।

ଅନ୍ତର ମଧ୍ୟେ ଅବସ୍ଥାନ
କରି ଅଛନ୍ତି ଅନୁକ୍ଷଣ । ୫ ।

ଅଜ୍ଞାସ ମାତ୍ର ସେ ଚିତ୍ତର
ଦିଅନ୍ତି ଜନେ ବରାଭୟ । ୬ ।

ସେହି ରୂପକୁ ଧ୍ୟାନ କଲେ
ମନ ନିବେଶି ଏକାନ୍ତରେ । ୭ ।

ଶୁଭିବ ଅନାହତ ଧ୍ବନି
ଦିଶିବ ସମୁଦ୍ଧଳ ମଣି । ୮ ।

ସେହି ଜ୍ୟୋତିରେ ଲୟପ୍ରାପ୍ତ
ହୋଇବ ଇନ୍ଦ୍ରିୟ ଓ ଚିତ୍ତ । ୯ ।

ବ୍ରହ୍ମ ଭାବ ହିଁ ତାହା ଅଟେ
ଅନୁଭୂତିରେ ସେ ପ୍ରକଟେ । ୧୦ ।

ଭାଷାରେ କହି ହେବ ନାହିଁ
ବର୍ଣ୍ଣନାତୀତ ଯେଣୁ ସେହି । ୧୧ ।

ଅନୁଭବୀ ହିଁ ଏକା ମଜ୍ଜେ
ବୁଦ୍ଧି ବିବେକ ତାର ହଜେ । ୧୨ ।



ଯଥା ନିଜ ସ୍ୱଭାବେନ କର୍ମଫଳ କୁଞ୍ଜମାଦିକମ୍
 ଶୀତୋଷାଦି ସ୍ୱଭାବେନ ଯଥା ବ୍ରହ୍ମ ଚ ଶାଶ୍ୱତମ୍ । ୭୨ ।
 ଗୁରୁଧାନାତ୍ ତଥା ନିତ୍ୟଂ ଦେହୀ ବ୍ରହ୍ମମୟୋ ଭବେତ୍
 ପିଣ୍ଡେ ପଦେ ତଥା ରୂପେ ମୁକ୍ତା ସ୍ତେ ନାତ୍ର ସଂଶୟଃ । ୭୩ ।

ଅନ୍ୱୟ : ଯଥା କର୍ମଫଳ କୁଞ୍ଜମାଦିକମ୍ ନିଜ ସ୍ୱଭାବେନ [ପବର୍ତ୍ତତେ
 ଗନ୍ଧାଦିକଂ ବହତି ଇତ୍ୟର୍ଥଃ] ଯଥା ଚ ଶୀତୋଷାଦି ସ୍ୱଭାବେନ
 [କ୍ରମଶଃ ପ୍ରକାଶତେ] ଯଥା ବ୍ରହ୍ମ ଚ ଶାଶ୍ୱତମ୍ [ସ୍ୱଭାବେନ ଅବସ୍ଥିତମ୍]
 ତଥା ନିତ୍ୟମ୍ ଗୁରୋଃ ଧାନାତ୍ ଦେହୀ [ଦେହାଭିମାନୀ ଜୀବାତ୍ମା]
 ବ୍ରହ୍ମମୟଃ ଭବେତ୍ । ତେ ପିଣ୍ଡେ ପଦେ ତଥା ରୂପେ ମୁକ୍ତାଃ, ଅତ୍ର
 ସଂଶୟଃ ନ [ଅସ୍ତି] ।

ଅର୍ଥ : ପ୍ରକୃତି ଗୁଣରେ ଯେପରି କର୍ମଫଳ କୁଞ୍ଜମାଦି ସୁଗନ୍ଧ ଧାରଣ କରିଥାନ୍ତି,
 ଯେପରି ରତ୍ନ ପରିବର୍ତ୍ତନ ହେତୁ ପ୍ରାକୃତିକ ନିୟମରେ ଶୀତ ଉଷାଦି ସ୍ୱତଃ ଅନୁଭୂତ
 ହୋଇଥାଏ, ଯେପରି ବ୍ରହ୍ମ ମଧ୍ୟ ସ୍ୱାଭାବିକ ଭାବରେ ଶାଶ୍ୱତ ଅର୍ଥାତ୍ ନିତ୍ୟ
 ବିରାଜିତ, ସେହିପରି ଭାବରେ ଏହା ସ୍ୱଭାବସିଦ୍ଧ ଯେ, ଶ୍ରୀଗୁରୁଦେବଙ୍କୁ ଧ୍ୟାନ
 କରିବା ଫଳରେ ଦେହୀ ମଧ୍ୟ ବ୍ରହ୍ମମୟ ହୋଇଯାନ୍ତି ଏବଂ ପିଣ୍ଡ, ପଦ ଓ ରୂପରୁ
 ଅର୍ଥାତ୍ ଉପାଧି ବନ୍ଧନରୁ ମୁକ୍ତି ଲାଭ କରିଥାନ୍ତି ।

କର୍ମଫଳ କୁଞ୍ଜମ ଚନ୍ଦନ
 ସୁଗନ୍ଧ କରନ୍ତି ଧାରଣ । ୧ ।

ତାଙ୍କର ଏହାହିଁ ଧରମ
 କରିବେ ବାସ ବିତରଣ । ୨ ।

ଯେପରି ରତ୍ନ ଅନୁସାରେ
 ପ୍ରକୃତି ଖେଳଇ ସଂସାରେ । ୩ ।

ଗ୍ରୀଷମ, ବରଷା ଯେ ଶୀତ
 ଆପେ ହୁଅଇ ଅନୁଭୂତ । ୪ ।

ଯେସନ ବ୍ରହ୍ମ ଯେ ଶାଶ୍ୱତ
ଜୀବରେ ନିତ୍ୟ ବିରାଜିତ । ୫ ।

ଗୁରୁଦେବ ହିଁ ତାର ଆଦି
ବିଧାତା ରଖିଛି ସଂପାଦି । ୬ ।

ଏହି ବିଧାନେ ଗୁରୁ ଧ୍ୟାନ
କଲେ ଉଦିତ ବ୍ରହ୍ମଜ୍ଞାନ । ୭ ।

ହୋଇବେ ଦେହୀ ବ୍ରହ୍ମମୟ
ରହିବ ନାହିଁ ମାୟା ମୋହ । ୮ ।

ସକଳ ବନ୍ଧନୁଁ ମୁକତି
ମିଳଇ ଜାଣ ହେ ପାର୍ବତୀ । ୯ ।

ସେହି ଗୁରୁକୁ ଜପି ମନେ
ଶରଣ ପଶୁଛି ଚରଣେ । ୧୦ ।



ଶ୍ରୀ ପାର୍ବତ୍ୟବାଚ

ପିଣ୍ଡଂ କିଂ ତନ୍ମହାଦେବ ! ପଦଂ କିଂ ସମୁଦାହୃତମ୍
ରୂପଞ୍ଚ ରୂପାତୀତଞ୍ଚ ଏତଦାଖ୍ୟାହି ଶଙ୍କର । ୭୪ ।

ଅନୁୟ : ପାର୍ବତୀ ଉବାଚ — [ହେ] ମହାଦେବ ଶଙ୍କର ! ତତ୍ ପିଣ୍ଡମ୍
କିମ୍ ସମୁଦା ହୃତମ୍, ପଦମ୍ କିମ୍, ରୂପାତୀତମ୍ ତ [କିମ୍], ରୂପମ୍ ତ
[କିମ୍] ଏତତ୍ ଆଖ୍ୟାହି ।

ଅର୍ଥ : ପାର୍ବତୀ ପ୍ରଶ୍ନ କଲେ — ହେ ମହାଦେବ ! ହେ ଶଙ୍କର ! ପିଣ୍ଡ,
ପଦ, ରୂପ ଓ ରୂପାତୀତ କାହାକୁ କୁହାଯାଏ, ତାହା ପ୍ରକାଶ କରନ୍ତୁ ।

ଶ୍ରୀ ପାର୍ବତୀ ଉବାଚ

ମହାଦେବଙ୍କ ପାଦ ଧରି

କହନ୍ତି ଜଗତ ଇଶ୍ବରୀ । ୧ ।

ହେ ଦେବ ଦେବ ଆଶୁତୋଷ

ସନ୍ଦେହ ମୋର କର ନାଶ । ୨ ।

କେ ଅଟେ ପିଣ୍ଡ କିଏ ପଦ

ରୂପ, ରୂପାତୀତେ ପ୍ରଭେଦ । ୩ ।

ରୁଝାଇଁ କହ ଦୟା ବହି

ପରାଣ ପ୍ରିୟ ହେ ଗୋସାଇଁ । ୪ ।



ଶ୍ରୀ ଶଙ୍କର ଉବାଚ

ପିଣ୍ଡଂ କୁଣ୍ଡଳିନୀ ଶକ୍ତିଃ ପଦଂ ହଂସ ମୁଦାହୃତମ୍
ରୂପମ୍ ବିନ୍ଦୁରିତି ଜ୍ଞେୟଂ ରୂପାତୀତମ୍ ନିରଞ୍ଜନମ୍ । ୭୫ ।

ଅନୁୟ : ଶ୍ରୀ ଶିବଃ ଉବାଚ—କୁଣ୍ଡଳିନୀ ଶକ୍ତିଃ ପିଣ୍ଡମ୍, ହଂସମ୍ ପଦମ୍
ଉଦାହୃତମ୍, ବିନ୍ଦୁଃ ରୂପମ୍, ନିରଞ୍ଜନମ୍ [ତ] ରୂପାତୀତମ୍ ଇତି
ଜ୍ଞେୟମ୍ ।

ଅର୍ଥ : ପିଣ୍ଡ କହିଲେ ସବୁ ରଜସ୍ବମୋ ଗୁଣା, ସର୍ପାକାରା ଜ୍ୟୋତିର୍ମୟୀ
କୁଣ୍ଡଳିନୀ ଶକ୍ତିକୁ ହିଁ ବୁଝାଇଥାଏ । ପଦ ଅର୍ଥ ହଂସ ବା ଜୀବାତ୍ମା, ସମସ୍ତକର
ଅନ୍ତରାତ୍ମା ହିଁ ରୂପ ବା ବିନ୍ଦୁ ଏବଂ ଅବିଦ୍ୟାରୂପ ଅଜ୍ଞାନ-କଳ୍ପଳ ବିହୀନ ପରମ-
ବ୍ୟୋମ ପରଂବ୍ରହ୍ମ ସଚ୍ଚିଦାନନ୍ଦ ଘନ ପରମାତ୍ମାକୁ ହିଁ ରୂପାତୀତ ବୋଲି କୁହାଯାଏ ।

ଶ୍ରୀ ଶଙ୍କର ଉବାଚ

ଶ୍ଳିଷ୍ମାନ ବାସୀ ଯୋଗେଶ୍ବର
ଜ୍ଞାନ ଯା ପୟରେ କିଙ୍କର । ୧ ।

ପାର୍ବତୀ ବଦନେ ଅନାଲ
କହନ୍ତି ଶୁଣ ମହାମାୟା । ୨ ।

ଏତ୍ତ ରଜ ଯେ ତମୋଗୁଣ
ଅଟଇ ପିଣ୍ଡ ତା ପ୍ରମାଣ । ୩ ।

ସର୍ପ ଆକାରେ ପିଣ୍ଡମୟୀ
କୁଣ୍ଡଳିନୀ ଯେ ବିରାଜଇ । ୪ ।

ପଦ କହିଲେ ଜାଣ ହଂସ
ସେ ଅଟେ ଜୀବାତ୍ମା ପୁରୁଷ । ୫ ।

ସକଳ ଜୀବ ଅନ୍ତରରେ
ଅନ୍ତର ଆତ୍ମା ଯେ ବିହରେ । ୬ ।

ରୂପ ବା ବିନ୍ଦୁ ନାମେ ଖ୍ୟାତ
ଯୋଗୀମାନଙ୍କ ଧ୍ୟାନତତ୍ତ୍ୱ । ୭ ।

ଅବିଦ୍ୟା ଅଟଇ ଅଜ୍ଞାନ
କଞ୍ଚଳ ବିହୀନ ନୟନ । ୮ ।

ପରମ ବ୍ୟୋମ ପରଂବ୍ରହ୍ମ
ସଚ୍ଚିଦାନନ୍ଦ ରୂପ ଘନ । ୯ ।

ପରମ ଆତ୍ମାକୁ ବୁଝାଏ
ଚତୁର୍ଦ୍ଧିଗରେ ଶୋଭା ପାଏ । ୧୦ ।



ସୋଂହଂ ସର୍ବମୟୋ ଭୂତ୍ୱା ପରଂବ୍ରହ୍ମ ବିଲୋକୟେତ୍
ପରାତ୍ ପରତରଂ ନାନ୍ୟତ୍ ସର୍ବମେବ ନିରାମୟମ୍ । ୭୬ ।

ଅନୁୟ : ସଂ ଅହଂ ସର୍ବମୟଂ ପରଂବ୍ରହ୍ମ ଭୂତ୍ୱାଂ ପରାତ୍ ପରତରଂ
ଅନ୍ୟତ୍ ନ [ଚିନ୍ତୟିତ୍ୱା] ସର୍ବମେବ ନିରାମୟମ୍ ବିଲୋକୟେତ୍ [ଅର୍ଥାତ୍
ଶାନ୍ତିଂ ଲଭୟେତ୍] । ୭୬ ।

ଅର୍ଥ : ସେହି ସଜ୍ଜିବାନନ୍ଦ ପୁରୁଷ ସର୍ବଘଟରେ ଆତ୍ମ ସ୍ୱରୂପରେ ବିରାଜିତ ।
ତେଣୁ ତାଙ୍କୁ ବହୁଭାବରେ ଦର୍ଶନ କରିବା ହିଁ ଭବରୋଗ । ‘ସେହି ପରଂବ୍ରହ୍ମ ଶକ୍ତି
ପ୍ରାଣ ସନ୍ଦାନ ରୂପରେ ସ୍ଥୂଳ ସୂକ୍ଷ୍ମ ସମସ୍ତ ରୂପ ଧରି ସର୍ବତ୍ର ଲୀଳା କରୁଛନ୍ତି’—ଏହି
ଭାବରେ ତତ୍ତ୍ୱୟ ହେଲେ ପରିଣାମରେ ସାଧକ ନିଜକୁ ଆତ୍ମାବୋଲିଭାବି ସର୍ବତ୍ର
ସେହି ଶ୍ରେଷ୍ଠ ପରମାତ୍ମାଙ୍କ ଭିନ୍ନ ଅନ୍ୟ କିଛି ନାହିଁ—ଏହି ଜ୍ଞାନରେ ଜଗତକୁ ଦର୍ଶନ
କରି ଜନ୍ମ-ମରଣ-ସଙ୍କୁଳ ଭବସାଗରରୁ ଉତ୍ତୀର୍ଣ୍ଣ ହୋଇ ଶାଶ୍ୱତ ଶାନ୍ତି ଲାଭ
କରିଥାନ୍ତି ।

ସଜ୍ଜିବାନନ୍ଦ ସେ ପୁରୁଷ
ସକଳ ଘଟରେ ପ୍ରକାଶ । ୧ ।

ଆତ୍ମା ସ୍ୱରୂପେ ବିରାଜଇ
ଏକ ସେ ବହୁତ ନୁହଇ । ୨ ।

ବହୁ ଭାବରେ ଚିନ୍ତା କଲେ
ଭବ ରୋଗ ତା ଜାଣି ଭଲେ । ୩ ।

ପରମ ବ୍ରହ୍ମ ସେହି ଶକ୍ତି
ସ୍ଥୂଳ ସୂକ୍ଷ୍ମରେ ବିରାଜନ୍ତି । ୪ ।

ପ୍ରାଣ ସନ୍ଦାନ ତହୁଁ ଜାତ
କରନ୍ତି ଲୀଳା ଯେ ସର୍ବତ୍ର । ୫ ।

ଜାଣିଲେ ଏହି ଭାବ ମାନ
ତତ୍ତ୍ୱରେ କରିଲେ ଧ୍ୟାନ । ୬ ।

ପିଟିବ ସାଧକ ନୟନ
ଉଦେ ହୋଇବ ଦିବ୍ୟଜ୍ଞାନ । ୭ ।

ସବୁ ସନ୍ଦେହ ହେବ ଦୂର
ଅନ୍ତର ହୋଇବ ନିର୍ମଳ । ୮ ।

ମଣିବ ନିଜେ ସର୍ବମୟ
ଅନନ୍ତ ଅବ୍ୟୟ ଅକ୍ଷୟ । ୯ ।

ମନରେ ହେବ ଉପଲବ୍ଧ
ସକଳ ବ୍ରହ୍ମ ଯେ ଅଭେଦ । ୧୦ ।

ଶ୍ରେଷ୍ଠ ବସ୍ତୁ ସେ ଏକା ଅଟେ
ତା ବିନୁ ଆନ ନ ପ୍ରକଟେ । ୧୧ ।

ଏ ଜ୍ଞାନେ ଜଗତ ଦର୍ଶନ
କଲେ ଜୀବନ ହେବ ଧନ୍ୟ । ୧୨ ।

ଜନମ ମରଣ ସଙ୍କୁଳ
ଏ ଭବ-ସାଗର ଅକୂଳ । ୧୩ ।

ଏଥିରୁ ହେଲେ ପାରି ହେବ
ଶାଶ୍ୱତ ଶାନ୍ତି ଯେ ଲଭିବ । ୧୪ ।

ହୋଇବେ ସିଦ୍ଧ ଯେ ସାଧକ
ତୁଟିବ ଭୟ ଭ୍ରାନ୍ତି ଦଳ । ୧୫ ।

ଅମା ଅନ୍ଧାର ଯିବ ଚାଲି
ଅନ୍ତରେ ନବ ଶକ୍ତି ଧରି । ୧୬ ।

ହୋଇବ ଜୀବ ଅଗ୍ରସର
ବାଧା ବିପଦ ହେବ ଦୂର । ୧୭ ।

ଶ୍ରୀଗୁରୁ ନେବେ ପଥ ବାହି
ସକଳ ଅଶାନ୍ତି କଟାଇ । ୧୮ ।

ଜନମ ହୋଇବ କୃତାଥ
ଦିଶିବ ମୁକତିର ପଥ । ୧୯ ।

ଯେ ଗୁରୁ ଦେଖାନ୍ତି ଏ ପଥ
ତାଙ୍କ ଚରଣେ ମଥା ନତ । ୨୦ ।

କରୁଛି ସହସ୍ର ପ୍ରଣାମ
ଥାଉ ତାଙ୍କରି ଧାନେ ମନ । ୨୧ ।

ଅନ୍ତରେ ବିରାଜି ସତତ
କରନ୍ତୁ ତାଙ୍କ କର୍ମେ ରତ । ୨୨ ।

ତାଙ୍କରି ନାମ ସଦା ଘୋଷି
ତାଙ୍କରି ଚିନ୍ତା ମନେ ପୋଷି । ୨୩ ।

ମନ ବାସନା ମୋର ପୁରୁ
ଅନ୍ତରେ ସ୍ମରୁ ଜୟଗୁରୁ । ୨୪ ।



ଯସ୍ୟାବଲୋକନାଦେବ ସର୍ବସଙ୍ଗ-ବିବର୍ଜିତଃ

ଏକାନ୍ତନିଶ୍ଚୟଃ ଶାନ୍ତ ସ୍ତବ୍ଧ କ୍ଷଣାଦଭବତି ପ୍ରିୟେ । ୭୭ ।

ଅନ୍ୟ : ଅଛି ପ୍ରିୟେ ! (ଶିଷ୍ୟ) ଯସ୍ୟ ଅବଲୋକନାତ୍ ଏବ ସର୍ବ ସଙ୍ଗବିବର୍ଜିତ ଏକାନ୍ତ ଶାନ୍ତ ତତ୍କ୍ଷଣାତ୍ ନିଶ୍ଚୟେ ଭବତି । ୭୭ ।

ଅର୍ଥ : ହେ ପ୍ରିୟତମେ ! ଯେତେବେଳେ ସାଧକ ଗୁରୁଦେବଙ୍କ କୃପାରୁ ଆତ୍ମାରେ ପରମାତ୍ମ ଦର୍ଶନ କରି ସେଥିରେ ତତ୍ପର ହୋଇଯାନ୍ତି, ସେତେବେଳେ ସେହି ଶ୍ରୀଗୁରୁ ବ୍ରହ୍ମଙ୍କ ବ୍ୟତୀତ ଯେ ଦ୍ଵିତୀୟ ବସ୍ତୁ ନାହିଁ ଏହା ଦର୍ଶନ କରି ସର୍ବ ସଙ୍ଗଶୂନ୍ୟ, ସ୍ଵହାହୀନ ଓ ଶାନ୍ତ ହୋଇଥାନ୍ତି । ସେତେବେଳେ ଯାବତୀୟ ବସ୍ତୁରେ ବାସନାଶୂନ୍ୟ ଓ ପୁତ୍ରକଳାତ୍ରାଦିଙ୍କ ପ୍ରତି ଆସକ୍ତି ଶୂନ୍ୟ ହେତୁ ସାଧକ ଅନାବିଳ ନିରବଚ୍ଛିନ୍ନ ଆନନ୍ଦର ଅଧିକାରୀ ହୁଅନ୍ତି ।

ଶୁଣ ହେ ପ୍ରିୟତମେ ମୋର

ଗୁରୁଙ୍କ କୃପା ଅକୁପାରୀ । ୧ ।

ପାଇ ସେ କୃପାରୁ କିଞ୍ଚିତ

ସାଧକେ ହୁଅନ୍ତି କୃତାର୍ଥ । ୨ ।

ଆତ୍ମାରେ ପରମାତ୍ମା ଦେଖି

ତତ୍ପରେ ଅନ୍ତରରେ ସୁଖୀ । ୩ ।

ହୋଇ ସେ ବିହରେ ଆନନ୍ଦେ

ଲଭେ ସେ କାଳେ ତାଙ୍କୁ ମୋଦେ । ୪ ।

ଶ୍ରୀଗୁରୁ ବ୍ରହ୍ମଙ୍କ ବ୍ୟତୀତ

ଆଉ କେ ନାହିଁ ଏ ଜଗତ । ୫ ।

ବହୁରେ ଏକ ହୁଏ ଜ୍ଞାନ

ବ୍ରହ୍ମଙ୍କୁ କରଇ ଦର୍ଶନ । ୬ ।

ନିଃସଙ୍ଗ ସ୍ଵହାହୀନ ହୁଏ
ପ୍ରଶାନ୍ତ ଭାବ ମନେ ବହେ । ୭ ।

ପୁତ୍ର କଳତ୍ର ଧନ ଜନ
ବାସନା ଶୂନ୍ୟ ତାର ମନ । ୮ ।

ସକଳ ଆସକ୍ତି ତେଜଜ
ଆନନ୍ଦ ଅନାବିଳ ପାଇ । ୯ ।

ନିରବଚ୍ଛିନ୍ନ ସୁଖଶାନ୍ତି
ମନରେ ତା'ର ବିରାଜନ୍ତି । ୧୦ ।

ସେହିଟି ପରମ ସାଧକ
ଶ୍ରୀଗୁରୁ ଚରଣ ସେବକ । ୧୧ ।



ଲବ୍ଧଂ ବାଅ ନ ଲବ୍ଧଂ ବା ସ୍ବଚ୍ଛଂ ବା ବହୁଳଂ, ତଥା
ନିଷ୍ଟାମୈରେବ ଭୋକ୍ତବ୍ୟଂ ସଦା ସନ୍ତୁଷ୍ଟମାନସୈଃ । ୭୮ ।

ଅନ୍ତର୍ଯ୍ୟାମିନୀ : ଲବ୍ଧମ୍ ବା ଅଅ ଲବ୍ଧମ୍ ବା ସ୍ବଚ୍ଛମ୍ ବା ତଥା ବହୁଳମ୍
ବା [ସର୍ବଂ] ସଦା. ସନ୍ତୁଷ୍ଟ ମାନସୈଃ ନିଷ୍ଟାମୈଃ ଏବ ଭୋକ୍ତବ୍ୟମ୍ ।

ଅର୍ଥ : ଏତାଦୃଶ ଆତ୍ମଜ୍ଞାନୀ ସାଧକ କୌଣସି ବସ୍ତୁର ପ୍ରାପ୍ତି ବା ଅପ୍ରାପ୍ତି
ହେତୁ ଏବଂ ପ୍ରାପ୍ତବସ୍ତୁ ଅଳ୍ପ ବା ଅଧିକ ହେଲେ ମଧ୍ୟ ସେଥିରେ ଆଦି ତଞ୍ଚଳତା
ପ୍ରକାଶ ନ କରି ସର୍ବଦା ସନ୍ତୁଷ୍ଟଚିତ୍ତରେ ନିଷ୍ଟାମ ଭାବରେ ବିଷୟ ଭୋଗ କରିଥାନ୍ତି ।

ଏହି ରୂପେ ଯେ ଆତ୍ମଜ୍ଞାନୀ
ସାଧକ ଗୁରୁପଦ ଧ୍ୟାନୀ । ୧ ।

କାମନା ହୀନ ଯାର ମନ
ପାଇଲେ ମାନ ଅପମାନ । ୨ ।

ସେଥିକୁ ନଥାଏ ବିଚାର
ସୁଖ ଦୁଃଖରେ ସଦା ଧୀର । ୩ ।

ଯେକାଳେ ଯାହା ଲବ୍ଧହୁଏ
ତହିଁକି ଶୋଚନା ନ ଥାଏ । ୪ ।

ମିଳୁବା ନମିଳୁ ଦରବ
ନଥାଏ ଖେଦ ବା ଗରବ । ୫ ।

ଅଳପ ବହୁତେ ସନ୍ତୋଷ
ନଥାଏ ମନେ ରାଗରୋଷ । ୬ ।

ସର୍ବଦା ସନ୍ତୋଷ ଚିତ୍ତରେ	ତଳଇ ଆପଣା ବିତ୍ତରେ । ୭ ।
ଇନ୍ଦ୍ରପଦ ବା ବହୁଧନ	କି ଅବା ନନ୍ଦନ କାନନ । ୮ ।
ପ୍ରଭୁତ୍ବ କ୍ଷମତା ବିସ୍ତାର	ନ ଥାଏ ଅନ୍ତରେ ତାହାର । ୯ ।
ସେ ସିଦ୍ଧ ପୁରୁଷ ମହତ	ଦୁର୍ଲ୍ଲଭ ଏ ସାରା ଜଗତ । ୧୦ ।



ସଦାନନ୍ଦଃ ସଦାଶାନ୍ତଃ ରମତେ ଯତ୍ରକୁତ୍ରଚିତ୍
ଯତ୍ରେବ ତିଷ୍ଠତେ ସୋଽପି ସଦେଶଃ ପୁଣ୍ୟଭାଜନମ୍ । ୭୯ ।

ଅନ୍ୱୟ : ସଦାନନ୍ଦଃ ସଦା ଶାନ୍ତଃ [କୁତ୍ୱା ବ୍ରହ୍ମବିତ୍] ଯତ୍ର କୁତ୍ରଚିତ୍
ରମତେ, ଅପି ତ ଯତ୍ର ଏବ ସଃ ତିଷ୍ଠତେ [ତିଷ୍ଠତି] ସ ଦେଶଃ ଏବ
ପୁଣ୍ୟ ଭାଜନମ୍ [ପୁଣ୍ୟସ୍ୟ ଆଧାରଃ ଭବତି] ।

ଅର୍ଥ : ଏତାଦୃଶ ସଦାନନ୍ଦ ଓ ସଦାଶାନ୍ତ ସାଧକ ଯେକୌଣସି ସ୍ଥାନରେ
ସ୍ୱେଚ୍ଛାରେ ବିଚରଣ କରିପାରନ୍ତି ଏବଂ ସେ ଯେଉଁ ସ୍ଥାନରେ ଅବସ୍ଥାନ କରନ୍ତି,
ସେ ସ୍ଥାନ ପୁଣ୍ୟଭୂମିର ଆଧାର ବୋଲି ଜାଣିବ । ଏଗୁଡ଼ିକ ହେଲା ମୁକ୍ତପୁରୁଷଙ୍କର
ଲକ୍ଷଣ ।

ଏସନ ସାଧକ ପ୍ରବର
ସଦାନନ୍ଦ ସେ ସଦାଧୀର । ୧ ।

ସଦା ପ୍ରଶାନ୍ତ ଜ୍ଞାନବୀର
ତାହାର ଆଚାର ବିଚାର । ୨ ।

ଜଗତ ମଙ୍ଗଳ କାରଣ
ନ ଥାଏ ଶତ୍ରୁ ମିତ୍ର ଜ୍ଞାନ । ୩ ।

ଗରବ, ଅହଂକାର; ଦ୍ୱେଷ
ନଥାଏ ଅନ୍ତରରେ ଲେଶ । ୪ ।

ସେହି ସାଧକ ସିଦ୍ଧ ଜନ
ଯହିଁ କରନ୍ତି ଅବସ୍ଥାନ । ୫ ।

ସେ ସ୍ଥାନ ହୁଏ ପୁଣ୍ୟକ୍ଷେତ୍ର
ତୀର୍ଥ ସମାନ ଯେ ପବିତ୍ର । ୬ ।

ମୁକ୍ତ ପୁରୁଷ ଲକ୍ଷଣ
ଜାଣ ହେ ଏହା ସତ୍ୟ ଜାଣ । ୭ ।



ମୁକ୍ତସ୍ୟ ଲକ୍ଷଣଂ ଦେବି ! ତବାଗ୍ରେ କଥୂତଂମୟା ।

ଉପଦେଶୋ ମୟା ଦେବି ! ଗୁରୁମାର୍ଗେଣ ଦର୍ଶିତଃ । ୮୦ ।

ଅନ୍ୟାୟ : ହେ ଦେବି ! ମୟା ତବ ଆଗ୍ରେ ମୁକ୍ତସ୍ୟ ଲକ୍ଷଣମ୍ କଥୂତମ୍ ।

ଦେବି ! ଗୁରୁ ମାର୍ଗେଣ ଉପଦେଶଃ [ତ] ମୟା ଦର୍ଶିତଃ ।

ଅର୍ଥ : ଦେବି ! ତୁମ ନିମିତ୍ତ ମୁଁ ତୁମ ସମ୍ମୁଖରେ ମୁକ୍ତପୁରୁଷଙ୍କ ଲକ୍ଷଣ ସମୂହ ପ୍ରକାଶ କରି ଏବଂ ଗୁରୁ ପ୍ରଦର୍ଶିତ ମାର୍ଗରେ କିପରି ଗତି କରି ଲକ୍ଷ୍ୟସ୍ଥଳରେ ଉପନୀତ ହେବାକୁ ପଡ଼େ, ସେ ସମ୍ବନ୍ଧୀୟ ଉପଦେଶସମୂହ ମଧ୍ୟ ବର୍ଣ୍ଣନା କରି । ଏହା ଗୁରୁସେବାପଥ ଅବଲମ୍ବନକାରୀମାନଙ୍କ ପ୍ରତି ପ୍ରୟୁଜ୍ୟ ।

ହେ ଦେବି ! ତୁମେ ପୁଣ୍ୟବତୀ
ଗୁରୁତତ୍ତ୍ୱରେ ଅଛି ମତି । ୧ ।

ମୁକ୍ତ ପୁରୁଷଙ୍କ ଗୁଣ
କହୁଛି ଏବେ ତାହା ଶୁଣ । ୨ ।

ଗୁରୁଙ୍କ ପ୍ରଦର୍ଶିତ ବାଟେ
ଯେ ଜନ ତଳେ ନିଷ୍ପପଟେ । ୩ ।

କେ ହୁଏ ମୁକ୍ତ ମହାଜ୍ଞାନୀ
ଏ ତତ୍ତ୍ୱ କହିଲି ବଖାଣି । ୪ ।

ଯେ ଜନ ଶୁଣିବ ଭକ୍ତିରେ
ମନ ରଖିବ ଗୁରୁଠାରେ । ୫ ।

ପୁଣ୍ୟ ଫଳ ସେ ପ୍ରାପ୍ତ ହେବ
ସଂଶୟ କାଳିନୀ ତୁଟିବ । ୬ ।

ଗୁରୁ ସେବାରେ ଦେବ ମନ
ଅନ୍ତେ ଲଭିବ ଦିବ୍ୟଧାମ୍ । ୭ ।

ଗୁରୁ ସେବକ ମହାମତି
ତାଙ୍କ ଚରଣେ ରହୁ ମତି । ୮ ।



ଗୁରୁଭକ୍ତି ସ୍ତଥା ଧ୍ୟାନଂ ସକଳଂ ତବ କୀର୍ତ୍ତିତମ୍
ଅନେନ ଯତ୍ ଭବେତ୍ କାର୍ଯ୍ୟଂ ତତ୍ ବଦାମି

ମହାତପଃ । ୮୧ ।

ଅନୁୟ : ଗୁରୁଭକ୍ତିଃ ତଥା ଧ୍ୟାନମ୍ ତବ [ସମୀପେ] ସକଳମ୍ କୀର୍ତ୍ତିତମ୍ ।
ଅନେନ ଯତ୍ କାର୍ଯ୍ୟମ୍ ଭବେତ୍ ତତ୍ ମହାତପଃ ବଦାମି ।

ଅର୍ଥ : ଶ୍ରୀଗୁରୁଦେବଙ୍କ ପ୍ରତି କିପରି ଭାବରେ ଭକ୍ତି କରିବାକୁ ହୁଏ ଏବଂ
ଗୁରୁଧ୍ୟାନ କିପରି କରିବାକୁ ହୁଏ, ତାହା ସବୁ ତୁମ ନିକଟରେ ପ୍ରକାଶ କଲି । ଏହି
ସାଧନାରେ ବ୍ରତୀ ହେଲେ ଯେଉଁ ମହାନ୍ ତପସ୍ୟା ରୂପ ଧର୍ମ ସାଧୁତ ହୁଏ, ତାହା
ବ୍ୟକ୍ତ କରୁଛି ଶ୍ରବଣ କର ।

ଗୁରୁଙ୍କ ପ୍ରତି କି ପ୍ରକାର
କରିବ ଶିଷ୍ୟ ବ୍ୟବହାର । ୧ ।

ସେବିବ ଶ୍ରୀଗୁରୁ ଚରଣ
ଗୁରୁଙ୍କ ଆଦେଶ ପାଳନ । ୨ ।

ନିଷ୍ଠା ବିଶ୍ୱାସେ କେଉଁ ପରି
ଶ୍ରୀଗୁରୁ ସେବା ମନେ ଧରି । ୩ ।

କଟିବ ତାର ରାତିଦିନ
କହିଲି ଏ ତତ୍ତ୍ୱ ବଚନ । ୪ ।

କରିଲେ ଗୁରୁ ସେବାବ୍ରତ
କିଫଳ ହୁଅଇ ପ୍ରାପତ । ୫ ।

ବୁଝାଇ କହୁଛି ଏଥର
ହେ ଦେବି, ଚିତ୍ତ କର ସ୍ଥିର । ୬ ।

ତଞ୍ଚଳ ହେବ ଯେବେ ଚିତ୍ତ
ନ ହେବ ବୁଝି ଏହି ତତ୍ତ୍ୱ । ୭ ।



ଲୋକୋପକାରକଂ ଦେବି ! ଲୌକିକଂ ତୁ ନ ଭାବୟେତ୍
ଲୌକିକାତ୍ କର୍ମଣୋ ଯାନ୍ତି ଜ୍ଞାନହୀନାଃ ଭବାଣ୍ଡବେ । ୨ ।

ଅନ୍ୟ : ହେ ଦେବି ! [ତୁଭ୍ୟଂ କଥୂତଂ ସର୍ବଂ] ଲୋକୋପକାରକମ୍
[ସତ୍ୟମ୍] ତୁ [କିନ୍ତୁ] [ଇଦଂ] ଲୌକିକମ୍ ନ ଭାବୟେତ୍ । ଜ୍ଞାନ ହୀନାଃ
ଲୌକିକାତ୍ କର୍ମଣଃ ଭବାଣ୍ଡବେ ଯାନ୍ତି ।

ଅର୍ଥ : ହେ ଦେବି ! ତୁମ ନିକଟରେ ଯେଉଁ ଉପଦେଶ ବର୍ଣ୍ଣିତ ହେଲା,
ତାହା ବିଶ୍ୱର ମଙ୍ଗଳକାରକ; ତେଣୁ ଅଲୌକିକ । ସୁତରାଂ ଏହାକୁ କେହି କେବେ
ଲୌକିକ କଥା ବୋଲି ଭାବିବା ଉଚିତ ନୁହେଁ । କାରଣ, ଯେଉଁମାନେ ଜ୍ଞାନହୀନ,
ସେମାନେ କର୍ମ ସମୂହକୁ ଲୌକିକ କର୍ମ ଭାବରେ ସମ୍ପାଦନ କରି ତାହା
ଶ୍ରୀଗୁରୁଦେବଙ୍କ ଲକ୍ଷ୍ୟରେ ସମ୍ପନ୍ନ ନକରି ନିଜର ସାଂସାରିକ ଉନ୍ନତି ନିମିତ୍ତ
କରୁଥିବାରୁ ଭବସାଗରରେ ନିମଗ୍ନ ହୋଇଥାନ୍ତି । ଅର୍ଥାତ୍ ଆସକ୍ତିଶୂନ୍ୟ ହୋଇ
ନ ଥିବାରୁ ବାରମ୍ବାର ଏହି ଜନ୍ମମରଣଯୁକ୍ତ ସଂସାରକୁ ଯାତାୟାତ କରିଥାନ୍ତି ।

ହେ ଦେବୀ, ଗୁରୁ ତତ୍ତ୍ୱ କଥା
ବୁଝିବା ପାଇଁ ସାମରଥା । ୧ ।

ଅଟନ୍ତି ଶ୍ରୀଗୁରୁ ସେବକେ
କାହିଁ ବୁଝିବେ ଆନ ଲୋକେ । ୨ ।

ଜଗତ ମଙ୍ଗଳ କାରଣ
ଶ୍ରୀଗୁରୁ ମାହାତ୍ମ୍ୟ ବର୍ଣ୍ଣନ । ୩ ।

କହିଲି ତୁମ ପାଶେ ଯାହା
ଜଗତେ ଦୁର୍ଲ୍ଲଭଟି ତାହା । ୪ ।

ବିଶ୍ୱର ଶୁଭ ପ୍ରଦାୟକ
ତେଣୁ ଅଟଇ ଅଲୌକିକ । ୫ ।

ନୁହଇ ଏହା ସାଧାରଣ
ଭକ୍ତି ବିଶ୍ୱାସ ମୂଳଧନ । ୬ ।

ଲୌକିକ କର୍ମ ମନେ କରି
ନିଜକୁ ସାଧକ ପ୍ରଚାରି । ୭ ।

ବୃଥାରେ ମନେ ବହି ଗର୍ବ
କହନ୍ତି ଜାଣି ଅଛୁ ସର୍ବ । ୮ ।

ଏ ମାନେ ସାଧକ ଅଧମ
ଚନ୍ଦ୍ରକି ଧରିବ ବାମନ ? । ୯ ।

ମୃଗତୃଷ୍ଣାର ପଛେ ଧାଇଁ
ତୃଷ୍ଣା ଆତୁର ହୁଏ ବାଇ । ୧୦ ।

ତେସନ ତାହାର ଜୀବନ
ସ୍ୱାର୍ଥ ସାଧନେ ଯାର ମନ । ୧୧ ।

ସେ କାହୁଁ ଗୁରୁକୁ ପାଇବ
ଭବ ସାଗରେ ବୁଡୁଥିବ । ୧୨ ।

ଆସନ୍ତି ଶୂନ୍ୟ ଯେ ନୁହନ୍ତି
ସୁଦୂର ତାଙ୍କ ମୋକ୍ଷ ପ୍ରାପ୍ତି । ୧୩ ।

ମାୟା ମୋହରେ ଚକ୍ରସମ
ପାଏ ସେ ଜନମ ମରଣ । ୧୪ ।

ଥରକୁ ଥର ଆସେ ଯାଏ
କେବେ ହେଁ ମୁକତି ନ ପାଏ । ୧୫ ।



ଇଦନ୍ତୁ ଭକ୍ତିଭାବେନ ପଠ୍ୟତେ ଶୂନ୍ୟତେଽଥବା
ଲିଖିତ୍ବା ବା ପ୍ରଦୀୟତେ ସର୍ବକାମ ଫଳପ୍ରଦମ୍ । ୮୩ ।

ଅନୁୟ : ଭକ୍ତିଭାବେନ ପଠ୍ୟତେ ଅଥବା ଶୂନ୍ୟତେ ଲିଖିତ୍ବା ପ୍ରଦୀୟତେ
[ପ୍ରଦୀୟତେ] ବା ଇଦମ୍ ସର୍ବକାମ ଫଳ ପ୍ରଦମ୍ ।

ଅର୍ଥ : ଏହି ଗୁରୁଗୀତା ସ୍ତୋତ୍ର ଭକ୍ତିସହକାରେ ପାଠ କଲେ ବା ଶ୍ରବଣ
କଲେ, ଅଥବା ଏହାକୁ ଲେଖି ଭକ୍ତସମାଜରେ ପ୍ରଦାନ କଲେ ସମସ୍ତ ମନକାମନା
ପୂର୍ଣ୍ଣ ହୋଇଥାଏ ।

ଏ ଗୁରୁ ଗୀତା ମହା ସ୍ତୋତ୍ର
ଭକ୍ତିରେ ପାଠ କଲେ ନିତ୍ୟ । ୧ ।

ଅଥବା କରିଲେ ଶ୍ରବଣ
ଗୁରୁ ପଦରେ ରହେ ଧ୍ୟାନ । ୨ ।

ଭକ୍ତ ମେଳରେ ଆଲୋଚନା
କରିଲେ ହୋଇ ହୃଷ୍ଟ ମନା । ୩ ।

ମନ କାମନା ହୁଏ ପୂର୍ଣ୍ଣ
ଗୁଞ୍ଜଇ ଦୁଃଖ ଶୋକ ମାନ । ୪ ।



ଗୁରୁଗୀତାଭିଧଂ ଦେବି ଶୁଦ୍ଧଂ ତତ୍ତ୍ୱଂ ମୟୋଦିତମ୍
ଭବବ୍ୟାଧିବିନାଶାର୍ଥଂ ସ୍ୱୟମେବ ସଦା ଜପେତ୍ । ୮୪ ।

ଅନୁୟ : ହେ ଦେବି ! ମୟା ଉଦିତମ୍ [କଥିତଂ] ଗୁରୁଗୀତାଭିଦମ୍
ଶୁଦ୍ଧମ୍ ତତ୍ତ୍ୱମ୍ ଭବବ୍ୟାଧି ବିନାଶାର୍ଥମ୍ ସଦା ସ୍ୱୟମ୍ ଏବ ଜପେତ୍ ।

ଅର୍ଥ : ହେ ଦେବି ! ମୁଁ ତୁମ ନିକଟରେ ଗୁରୁଗୀତାର ଯେଉଁ ଶୁଦ୍ଧତତ୍ତ୍ୱ ପ୍ରକାଶ
କଲି, ତାହା ଭବରୋଗ ବିନାଶ ନିମିତ୍ତ ଶିଷ୍ୟଭକ୍ତ ମାନେ ନିଜେ ସର୍ବଦା ଜପ
କରିବା ବର୍ତ୍ତବ୍ୟ ।

ଗୁରୁଗୀତାର ଶୁଦ୍ଧ ତତ୍ତ୍ୱ
ବୁଝାଇ କହିଲି ଯେ ମନ୍ତ୍ର । ୧ ।

ହେ ଦେବି, ଶିଷ୍ୟ-ଭକ୍ତଗଣ
ଜପ ତା କଲେ ଅନୁକ୍ଷଣ । ୨ ।

ସଂସାର-ସାଗରୁ ତରିବେ
ଗୁରୁପଦରେ ଲୀନ ହେବେ । ୩ ।



ଗୁରୁଗୀତାକ୍ଷରିକୈକଂ ମନ୍ତ୍ରରାଜମିଦଂ ପ୍ରିୟେ

ଅପରେ ବିବିଧା ମନ୍ତ୍ରାଃ କଳାଂ ନାହଂତି ଷୋଡ଼ଶୀମ୍ । ୮୫ ।

ଅନ୍ୟ : ହେ ପ୍ରିୟେ ! ଇଦମ୍ ଗୁରୁଗୀତାକ୍ଷର ଏକୈକମ୍ ମନ୍ତ୍ରରାଜମ୍
[ଜାନୀହି] ବିବିଧାଃ ମନ୍ତ୍ରାଃ ଅନୟା ଷୋଡ଼ଶୀମ୍ କଳାମ୍ ନ ଅହଂତି ।

ଅର୍ଥ : ଏହି ଗୁରୁଗୀତାର ପ୍ରତ୍ୟେକ ଅକ୍ଷର ହିଁ ଶ୍ରେଷ୍ଠତମ ମନ୍ତ୍ର ବୋଲି
ଜାଣିବ । ହେ ପ୍ରିୟେ ! ଅନ୍ୟାନ୍ୟ ମନ୍ତ୍ରସମୂହ ଏହି ମନ୍ତ୍ରର ମହିମା ତୁଳନାରେ
ଷୋଡ଼ଶୀଂଶର ଏକାଂଶ ସହିତ ମଧ୍ୟ ସମାନ ନୁହେଁ ।

ଶ୍ରୀଗୁରୁ ଗୀତାର ମହିମା

ଦେବେ ନ ପାନ୍ତି ଯାର ସୀମା । ୧ ।

ପ୍ରତି ଅକ୍ଷର ମନ୍ତ୍ର ସମ

ମଙ୍ଗଳ ସୁଖ ଶାନ୍ତି ଧାମ । ୨ ।

ଆନ ଯେତେକ ମନ୍ତ୍ର ଧ୍ୟାନ

ବେଦରେ ହୋଇଛି ବର୍ଣ୍ଣନ । ୩ ।

ସେ ସବୁଠାରୁ ଏ ମହତ

ଷୋଡ଼ଶ ଗୁଣ ପରିମିତ । ୪ ।

ଶ୍ରୀଗୁରୁ ତତ୍ତ୍ୱ ଷୋଳ କଳା

ଅନ୍ୟ ସମସ୍ତ ଏକ କଳା । ୫ ।



ସର୍ବପାପ ପ୍ରଣାମନଂ ସର୍ବଦାରିଦ୍ର୍ୟ ନାଶନମ୍
ଅକାଳ ମୃତ୍ୟୁହରଣଂ ସର୍ବ ସଙ୍କଟ ନାଶନମ୍ । ୮୬ ।

ଅନୁୟ : [ଇଦଂ ଗୁରୁଷ୍ଟୋତ୍ରମ୍] ସର୍ବପାପ ପ୍ରଣାମନମ୍, ସର୍ବ
ଦାରିଦ୍ର୍ୟନାଶନମ୍, ଅକାଳମୃତ୍ୟୁ ହରଣମ୍ [ତଥା] ସର୍ବସଙ୍କଟ ନାଶନମ୍
[ଭବତି] ।

ଅର୍ଥ : ଏହି ଗୁରୁଗୀତା ଷ୍ଟୋତ୍ର ସମସ୍ତ ପାପ ବିନାଶ କରେ, ସବୁ ପ୍ରକାର
ଦରିଦ୍ରତା ଅପସାରିତ କରେ, ଅକାଳମୃତ୍ୟୁ ନିବାରଣ କରେ ଏବଂ ସମସ୍ତ ବିପଦ
ବିନାଶ କରେ ।

ପଠନେ ଗୁରୁ ଗୀତା ଷ୍ଟୋତ୍ର
ସକଳ ହୁଅଇ ପବିତ୍ର । ୧ ।

ସକଳ ପାପ ବିମୋଚନ
ଏହାର ମହିମାଟି ଜାଣ । ୨ ।

ମନ ଦାରିଦ୍ର୍ୟ ହୁଏ ଦୂର
ଚିତ୍ତ ହୁଅଇ ଅଚଞ୍ଚଳ । ୩ ।

ଅକାଳ ମୃତ୍ୟୁ ନିବାରଣ
ଏ ଷ୍ଟୋତ୍ର ଦେବୀ ଭଲେ ଜାଣ । ୪ ।

ବିପଦ କରଇ ବିନାଶ
ହୁଅଇ ଦୂର ଦୁଃଖ କ୍ଳେଶ । ୫ ।

ଶାନ୍ତି ଆନନ୍ଦ ସୁଖ ମିଳେ
ଭକ୍ତିରେ ଏହା ପାଠ କଲେ । ୬ ।



ଯକ୍ଷରାକ୍ଷସ ଭୂତାନାଂ ଚୌରବ୍ୟାଘ୍ରଭୟାପହମ୍
ମହାବ୍ୟାଧିହରଞ୍ଚେବ ବିଭୂତି ସିଦ୍ଧିଦଂ ଭବେତ୍ । ୮୭ ।

ଅନ୍ୟ : [ଇଦଂ ଗୁରୁସ୍ତୋତ୍ରମ୍] ଯକ୍ଷରାକ୍ଷସଭୂତାନାମ୍ [ଭୟନାଶନମ୍]
[ତଥା] ଚୌର ବ୍ୟାଘ୍ରଭୟାପହମ୍ ମହା ବ୍ୟାଧିହରମ୍ ବିଭୂତିସିଦ୍ଧିଦମ୍
ଚ ଭବେତ୍ ଏବ ।

ଅର୍ଥ : ଏହି ଗୁରୁଗୀତା ସ୍ତୋତ୍ର ପାଠ ଓ ସ୍ମରଣ ମନନ କରି ତଦନୁସାରେ
ପରିଚାଳିତ ହେଲେ, ସେହି ଶକ୍ତି ବଳରେ ଯକ୍ଷ, ରାକ୍ଷସ, ଭୂତ, ଚୌର ଓ ବ୍ୟାଘ୍ର
ଭୟ ବିଦୂରିତ ହୁଏ ଏବଂ ମହାବ୍ୟାଧି ବିନଷ୍ଟ ହୁଏ ଓ ବିବିଧ ଐଶ୍ବର୍ଯ୍ୟ ତଥା ସିଦ୍ଧି
ଲାଭ ହୋଇଥାଏ ।

ଏ ଗୁରୁ ଗୀତା ସ୍ତୋତ୍ରପାଠ
କରିଲେ ହୋଇ ଏକନିଷ୍ଠ । ୧ ।

ଯକ୍ଷ, ରାକ୍ଷସ, ଭୂତ, ପ୍ରେତ
କୋପ ହୁଅଇ ବିଦୂରିତ । ୨ ।

ଚୌର ଭୟ ବା ବ୍ୟାଘ୍ର ଭୟ
ମନକୁ ନକରେ ଅଥୟ । ୩ ।

ମହାବ୍ୟାଧିରୁ ମିଳେ ତ୍ରାହି
ଅଭାବ ଦୂରକୁ ଦୂଞ୍ଚଇ । ୪ ।

ଏ ତହିଁ ମନ ରହେ ଶ୍ରିର
ସର୍ବ ଅଶାନ୍ତି ହୁଏ ଦୂର । ୫ ।

ଗୁରୁଙ୍କ ସମ ଗୁରୁ ଗୀତା
ଅଟଇ ସୁଖ ଶାନ୍ତି ଦାତା । ୬ ।



ମୋହନଂ ସର୍ବଭୂତାନାଂ ବନ୍ଧନେ ମୋଚକଂ ପରମ୍
ଦେବଭୂପ ପ୍ରିୟକରଂ ଲୋକାନାଂ ବଶମାନୟେତ୍ । ୮୮ ।

ଅନ୍ୟ : [ଇଦଂ ଗୁରୁ ଗୀତାସ୍ତୋତ୍ରଂ] ସର୍ବଭୂତାନାମ୍ ମୋହନମ୍
ବନ୍ଧନେ [ସତି] ପରମ୍ ମୋଚକମ୍, ଦେବଭୂପ ପ୍ରିୟକରମ୍
ଲୋକାନାମ୍ [ସମ୍ବନ୍ଧେ] ବଶମ୍ ଆନୟେତ୍ [ଆନେତୁଂ ଶକ୍ନୋତି] ।

ଅର୍ଥ : ଏହି ଗୁରୁଗୀତା ସ୍ତୋତ୍ରପାଠ କଲେ ସମସ୍ତ ଜୀବ ମୋହିତ
ହୋଇଥାନ୍ତି । ସଂସାରବନ୍ଧନରୁ ଏହା ଜୀବକୁ ମୁକ୍ତି ପ୍ରଦାନ କରିଥାଏ; ଏହି ସ୍ତୋତ୍ରର
ପଠନ, ସ୍ମରଣ ଓ ଅନୁଶୀଳନରେ ଦେବତା ଓ ଭୂପତିଗଣ ପ୍ରୀତିଚକ୍ଷୁରେ ଦର୍ଶନ
କରିଥାନ୍ତି ଏବଂ ଜନଗଣ ବଶ୍ୟତା ସ୍ୱୀକାର କରିଥାନ୍ତି ।

ଏ ସ୍ତୋତ୍ର ପାଠେ ସର୍ବ ଜୀବ
ଲଭନ୍ତି ଜୀବନରେ ଶିବ । ୧ ।

ସଂସାର ବନ୍ଧନୁ ମୁକତି
ମିଳଇ ପୁଣି ସଦଗତି । ୨ ।

ଦେବତା ହୁଅନ୍ତି ପ୍ରସନ୍ନ
ମନବାସନା ହୁଏ ପୂର୍ଣ୍ଣ । ୩ ।

ରାଜ ଭୟ ବା ରାଜଦଣ୍ଡ
ଅନ୍ଧାରେ ଯେସନେ ମାର୍ତ୍ତଣ୍ଡ । ୪ ।

ନାଶ କରନ୍ତି, ସେହି ସମ
ସକଳ ହୁଏ ନିବାରଣ । ୫ ।



ମୁଖ ସ୍ତମ୍ଭ-କରଂ ନୃଣାଂ ସଦ୍‌ଗୁଣାନାଂ ବିବର୍ଦ୍ଧନମ୍
ଦୁଷ୍ଟର୍ମନାଶନଞ୍ଚେବ ସଦ୍‌କର୍ମ ସିଦ୍ଧିଦଂ ଭବେତ୍ । ୮୯ ।

ଅନ୍ୱୟ : [ଇଦଂ] ନୃଣାମ୍ ମୁଖସ୍ତମ୍ଭକରମ୍, ସଦ୍‌ଗୁଣାନାମ୍ ବିବର୍ଦ୍ଧନମ୍,
ଦୁଷ୍ଟର୍ମନାଶନମ୍, ସଦ୍‌କର୍ମସିଦ୍ଧିଦମ୍ ତ ଭବେତ୍ ଏବ ।

ଅର୍ଥ : ଏହି ଗୁରୁଗୀତା ପଠନ ଓ ଅନୁଶୀଳନ କଲେ ସମସ୍ତ ସଦ୍‌ଗୁଣ ବୃଦ୍ଧି
ପ୍ରାପ୍ତ ହୁଏ । ଏହା ମନୁଷ୍ୟମାନଙ୍କ ବାକ୍ଶକ୍ତି ପ୍ରତିହତ କରେ ଏବଂ ସମସ୍ତ ଦୁଷ୍ଟର୍ମ
ବିନାଶ କରି ସଦ୍‌କର୍ମ ସାଧନରେ ପ୍ରେରଣା ପ୍ରଦାନ କରେ ।

ଏ ଗୀତା ପଠନ ପାଠନେ
ଅନୁଶୀଳନ କଲେ ମନେ । ୧ ।

ଅନ୍ତର ହୁଏ ଶୁଦ୍ଧ ପୂତ
ବଡ଼ଇ ସଦ୍‌ଗୁଣ ସମସ୍ତ । ୨ ।

ଚିତ୍ତେ ଉପୁଜେ ଦିବ୍ୟ ଜ୍ଞାନ
ଜଗତେ ମିଳଇ ସମ୍ମାନ । ୩ ।

ସରସ୍ୱତୀଙ୍କ ଦୟା ମିଳେ
ପଣ୍ଡିତ ବୋଲାଏ ମହାରେ । ୪ ।

ଲକ୍ଷ୍ମୀ କରୁଣା ବୃଦ୍ଧିପାଏ
ଅତିମେ ବଜ୍ରକୁଷ୍ଠ ଯାଏ । ୫ ।



ଭକ୍ତିଦଂ ସର୍ବସିଦ୍ଧିଦଂ ନବଗ୍ରହ ଭୟାପହମ୍ ଦୁଃସ୍ବପ୍ନନାଶନଞ୍ଜେବ ସୁସ୍ବପ୍ନାନଂ ପ୍ରଦର୍ଶକମ୍ । ୯୦ ।

ଅନ୍ବୟ : [ଇଦଂ ଭକ୍ତିପୂର୍ବକଂ ପଠୟିତ୍ବା] ଭକ୍ତିଦଂ ସର୍ବସିଦ୍ଧିଦଂ ଭୟାପହଂ
(ଭକ୍ତସାଧକ) ନବଗ୍ରହ [ପ୍ରଭାବାତ୍] ଦୁଃସ୍ବପ୍ନନାଶନଂ ଚ ଏବ ସତି
ସୁସ୍ବପ୍ନାନାଂ ପ୍ରଦର୍ଶକଂ ଭବତି ।

ଅର୍ଥ : ଏହି ଗୁରୁଗୀତା ପଠନ ସ୍ମରଣ କଲେ ସାଧକଙ୍କ ହୃଦୟରେ ଭକ୍ତିର
ଆବିର୍ଭାବ ହୁଏ । ଏହା ସର୍ବସିଦ୍ଧି ଅର୍ଥାତ୍ ଅଶିମା ଲଘିମାଦି ଅସ୍ବସିଦ୍ଧି ପ୍ରଦାନ
କରିଥାଏ । ଏହା ପାଠକଲେ ନବଗ୍ରହଙ୍କର କ୍ରଦୃଷ୍ଟିଜନିତ ଭୟ ବିଦୂରିତ ହୁଏ ଏବଂ
ଦୁଃସ୍ବପ୍ନ ଅର୍ଥାତ୍ ଚିତ୍ତଚଞ୍ଚଳକାରୀ ଅବାଞ୍ଚିତ ସ୍ବପ୍ନସମୂହ ଦୂର ହୋଇ ସୁସ୍ବପ୍ନ ଅର୍ଥାତ୍
ବିବିଧ ଅଲୌକିକ ଆନନ୍ଦଦାୟକ ସ୍ବପ୍ନ ପ୍ରଦର୍ଶନ ପୂର୍ବକ ସାଧକଙ୍କୁ ଲକ୍ଷ୍ୟ ପଥରେ
ଅଗ୍ରସର କରାଇନ୍ତି ।

ନିଷ୍ଠା ବିଶ୍ବାସ ଭକ୍ତି ବଳେ

ଏ ଗୁରୁଗୀତା ପାଠ କଲେ । ୧ ।

ସାଧକ ମନେ ବଢ଼େ ଭକ୍ତି

ଆବର ସାଧନ ଶକତି । ୨ ।

ପ୍ରାପ୍ତ କରାଏ ଅସ୍ବ ସିଦ୍ଧି

ଅଶିମା, ଲଘିମା ଯେ ଆଦି । ୩ ।

ନବଗ୍ରହଙ୍କ ବକ୍ର ଦୃଷ୍ଟି

ଖଣ୍ଡନ ହୁଅଇ ଅରିଷ୍ଟି । ୪ ।

ଦୁଃଶ୍ଚିତ୍ତା ଦୁଃସ୍ବପ୍ନ ଘୁଞ୍ଚଇ

ଆଳସ୍ୟ ଯାଏ ଦୂର ହୋଇ । ୫ ।

ସାଧନ ପଥେ ଅଗ୍ରସର

ସାଧକ ହୁଏ ନିରନ୍ତର । ୬ ।



ସର୍ବଶାନ୍ତିକରଂ ନିତ୍ୟ ବନ୍ଧ୍ୟାପୁତ୍ରଫଳପ୍ରଦମ୍
 ଅବୈଧବ୍ୟକରଂ ସ୍ତ୍ରୀଶାଂ ସୌଭାଗ୍ୟଦାୟକଂ ପରମ୍ । ୯୧ ।

ଅନୁୟ : [ଇଦଂ] ନିତ୍ୟମ୍ ସର୍ବଶାନ୍ତିକରମ୍, ବନ୍ଧ୍ୟାପୁତ୍ରଫଳପ୍ରଦମ୍,
 ସ୍ତ୍ରୀଶାମ୍ ଅବୈଧବ୍ୟକରମ୍, ପରମ୍ ସୌଭାଗ୍ୟ ଦାୟକମ୍ ।

ଅର୍ଥ : ଏହି ଗୁରୁଗୀତା ପଠନ କଲେ ହୃଦୟରେ ଅଖଣ୍ଡଶାନ୍ତି ବିରାଜିତ
 ହୁଏ; ଏହାର ସ୍ମରଣ ଓ ଅନୁଶୀଳନ କଲେ ବନ୍ଧ୍ୟାନାରୀ ମଧ୍ୟ ସନ୍ତାନ ବାସ୍ତବ୍ୟରୂପ
 ମାତୃତ୍ବରେ ପ୍ରତିଷ୍ଠିତା ହୋଇଥାନ୍ତି ଏବଂ ସ୍ତ୍ରୀଲୋକମାନେ ବୈଧବ୍ୟ ଦୁଃଖରୁ ନିଷ୍କାର
 ଲାଭ କରି ଶ୍ରେଷ୍ଠତମ ସୌଭାଗ୍ୟର ଅଧିକାରିଣୀ ହୋଇଥାନ୍ତି ।

ଏ ଗୁରୁ ଗୀତାର ପଠନେ
 ଅଖଣ୍ଡ ଶାନ୍ତି ଜାତ ମନେ । ୧ ।

ଅପୁତ୍ରିକର ପୁତ୍ର ପ୍ରାପ୍ତି
 ନିର୍ଦ୍ଦିନ ଲଭଇ ସଂପତ୍ତି । ୨ ।

ମାତୃତ୍ବକାମୀ ବନ୍ଧ୍ୟା ନାରୀ
 ଏ ଗୀତା ତତ୍ତ୍ୱ ଅନୁସରି । ୩ ।

ନିଷ୍କାର ସହ କଲେ ଧ୍ୟାନ
 ଲଭଇ ସୁଯୋଗ୍ୟ ସନ୍ତାନ । ୪ ।

ବୈଧବ୍ୟ ଦୋଷ ନ ଲାଗଇ
 ହେ ଦେବି ! ସତ୍ୟ ସତ୍ୟ ଏହି । ୫ ।



ଆୟୁରାରୋଗ୍ୟ ମୈଶ୍ଵର୍ଯ୍ୟ ପୁତ୍ରପୌତ୍ରାଦିବର୍ଦ୍ଧକମ୍
ନିଷ୍ଠାମତ ସ୍ତ୍ରୀବାରଂ ବା ଜପେନ୍ଦୋଷ ମବାପ୍ନୁୟାତ୍ । ୯୨ ।

ଅନ୍ଵୟ : [ଇଦଂ] ଆୟୁଃ, ଆରୋଗ୍ୟମ୍, ଐଶ୍ଵର୍ଯ୍ୟମ୍ [ଦଦାତି, ତଥା]
ପୁତ୍ରପୌତ୍ରାଦି ବର୍ଦ୍ଧକମ୍ । ବା ନିଷ୍ଠାମତଃସ୍ତ୍ରୀବାରମ୍ ଜପତ୍ [ସାଧକଃ]
ମୋକ୍ଷମ୍ ଅବାପ୍ନୁୟାତ୍ [ପ୍ରାପ୍ନୁଂଶକ୍ନୋତି] ।

ଅର୍ଥ : ଏହି ଗୁରୁଗୀତା ପାଠକଲେ, ସ୍ମରଣ ମନନ ଓ ଅନୁଶୀଳନ କଲେ
ଆୟୁ ବୃଦ୍ଧି ଲାଭ ହୁଏ, ଆରୋଗ୍ୟ ଓ ଷଡ଼ଐଶ୍ଵର୍ଯ୍ୟ ପ୍ରାପ୍ତି ଘଟେ । ଏହା ପୁତ୍ର-
ପୌତ୍ରାଦି ବର୍ଦ୍ଧନ କରେ ଅର୍ଥାତ୍ ହୃଦୟରେ ଆତ୍ମଜ-ବାସଲ୍ୟ ଜାଗ୍ରତ ହୋଇ
ବିଶ୍ଵରୂପୀ ନାରାୟଣଙ୍କ ପ୍ରତି ତତ୍ପର ସ୍ନେହ ଶ୍ରଦ୍ଧାର ବିକାଶ କରିଥାଏ । ମୋକ୍ଷାର୍ଥୀ
ସାଧକମାନେ ତ୍ରିସଂଧ୍ୟାରେ ଏହାକୁ ତ୍ରିବାର ଜପ କଲେ ମୋକ୍ଷଭାଗୀ ହୋଇଥାନ୍ତି ।

ପଠନ ସ୍ମରଣ ମନନ
ଅନୁଶୀଳନ ଅନୁଦିନ । ୧ ।

କଲେ ଏ ଗୁରୁଗୀତା ତତ୍ତ୍ଵ
ଅବଶ୍ୟ ବଢ଼ିବ ମହତ୍ତ୍ଵ । ୨ ।

ଆୟୁଷ ହୋଇବ ବର୍ଦ୍ଧିତ
ମନ ଓ ଦେହ ହେବ ସୁସ୍ଥ । ୩ ।

ଷଡ଼ ଐଶ୍ଵର୍ଯ୍ୟ ପ୍ରାପ୍ତି ଘଟେ
ଚିତ୍ତରେ ପୁଲକ ପ୍ରକଟେ । ୪ ।

ବଢ଼ଇ ଗୋପ; ଧନ, ଜନ
ସୁପୁତ୍ର ହୁଅନ୍ତି ଜନମ । ୫ ।

ସ୍ଵର୍ଗ ବିରାଜେ ମର୍ତ୍ତ୍ୟ ପୁରେ
ଚିନ୍ତା-କାଳିମା ଯାଏ ଦୂରେ । ୬ ।

ବ୍ରହ୍ମାଣ୍ଡ ବ୍ୟାପୀ ନାରାୟଣ
ଚରଣ ହୁଅଇ ଦର୍ଶନ । ୭ ।

ମୋକ୍ଷାର୍ଥୀ ସାଧକ ଅନ୍ତରେ
ତିନି ସଂଧ୍ୟାରେ ଜପ କଲେ । ୮ ।

ଶ୍ରୀଗୁରୁ ଗୀତା ତତ୍ତ୍ୱମାନ
ତ୍ରିବାର କରିଲେ ପଠନ । ୯ ।

ପାଇବେ ସେହି ମୋକ୍ଷଧାମ
ପୂରଣ ହେବ ମନସ୍କାମ । ୧୦ ।



ସର୍ବଦୁଃଖ ଭୟଂ ବିଘ୍ନଂ ନାଶୟେତାପହାରକମ୍
ସର୍ବବାଧା ପ୍ରଶମନଂ ଧର୍ମାର୍ଥକାମ ମୋକ୍ଷଦମ୍ । ୯୩ ।

ଅନୁୟ : ତାପ ହାରକମ୍ ସର୍ବ ବାଧାପ୍ରଶମନମ୍ ଧର୍ମ କାମାର୍ଥ
ମୋକ୍ଷଦମ୍ [ଇଦଂ ଗୁରୁଗୀତା ଷୋଡ଼଼ଂ] ସର୍ବଦୁଃଖ ଭୟମ୍ ବିଘ୍ନମ୍
ନାଶୟେତ୍ ।

ଅର୍ଥ : ଏହି ଗୁରୁଗୀତା ପାଠ ଓ ଅନୁଶୀଳନ କଲେ ସମସ୍ତ ପ୍ରକାର ଦୁଃଖ,
ଭୟ ଓ ବିଘ୍ନ ବିନାଶପ୍ରାପ୍ତ ହୁଏ; ଆଧ୍ୟତ୍ମିକ, ଆଧ୍ୟଦୈବିକ ଓ ଆଧ୍ୟାତ୍ମିକ ତାପ
ଦୂର ହୁଏ; ସମସ୍ତ ବାଧାବିପତ୍ତି ପ୍ରଶମିତ ହୁଏ ଏବଂ ଧର୍ମ, ଅର୍ଥ, କାମ ଓ ମୋକ୍ଷ—
ଏହି ଚତୁର୍ବର୍ଗ ଲାଭ ହୋଇଥାଏ ।

ହେ ଦେବି, ଗୁରୁଗୀତା ତତ୍ତ୍ୱ
ବିଶ୍ୱାସୀ ଜନଙ୍କୁ ଅମୃତ । ୧ ।
ରଖି ପାରିଲେ ତହିଁ ଲୟ
ତୁଚ୍ଛ ମନୁ ଭ୍ରାନ୍ତି ଭୟ । ୨ ।
ଆଧ୍ୟ ଭୌତିକ, ଆଧ୍ୟାତ୍ମିକ
ଆଧ୍ୟ ଦୈବିକ ବିନାଶକ । ୩ ।
ଅଟଇ ଏହି ଗୁରୁଗୀତା
ତାରଇ ଶ୍ରୋତା ଯେ ବକତା । ୪ ।
ଧରମ, ଅର୍ଥ, କାମ, ମୋକ୍ଷ
ମିଳଇ ଚତୁର୍ବର୍ଗ ଲକ୍ଷ୍ୟ । ୫ ।
ଏ ଗୁରୁ ଗୀତାର ପ୍ରଭାବ
ଜଗତେ ଅଟଇ ଦୁର୍ଲ୍ଲଭ । ୬ ।
କାମନା ହୁଅଇ ପୂରଣ
ପଳାଏ ଭେଦ-ବାଦ-ଜ୍ଞାନ । ୭ ।



ଯଂ ଯଂ ଚିନ୍ତୟତେ କାମଂ ତଂ ତମାପ୍ନୋତି ନିଶ୍ଚିତମ୍
କାମିନାଂ କାମଧେନୁଞ୍ଚ କଞ୍ଚିତସ୍ୟ ସୁରହ୍ନମମ୍ । ୯୪ ।

ଅନୁୟ : [ସାଧକଃ] ଯମ୍ ଯମ୍ କାମମ୍ ଚିନ୍ତୟତେ [ଚିନ୍ତୟତି] ତମ୍
ତମ୍ ନିଶ୍ଚିତମ୍ ଆପ୍ନୋତି । [ଇଦଂ ଶ୍ଳୋକ୍ରଂ] କାମିନାମ୍ କାମଧେନୁମ୍
ଚ [ଅପି ଚ] କଞ୍ଚିତସ୍ୟ ସୁରହ୍ନମମ୍ [କଞ୍ଚବୃକ୍ଷଂ ଜାନୀୟାତ୍]

ଅର୍ଥ : ଏହି ଗୁରୁଗୀତା ପାଠ କରି ଯାହା କାମନା କରାଯାଏ, ତାହା ନିଶ୍ଚିତ
ଭାବରେ ଲାଭ ହୋଇଥାଏ । ତେଣୁ ଏହା ସକାମ ଉପାସକମାନଙ୍କ ପକ୍ଷରେ
କାମଧେନୁ ଓ ସଙ୍କଳ୍ପକାରୀଙ୍କ ପକ୍ଷରେ କଞ୍ଚିତରୁ ସହସ୍ର ଫଳ ଦାୟକ ।

ସକାମ ଉପାସକ ଗଣ
ପଠନେ ଗୁରୁଗୀତା ଜାଣ । ୧ ।

ପୂରଜ ସକଳ କାମନା
ହୁଅନ୍ତି ସଦା ହୃଷ୍ଟମନା । ୨ ।

କାମଧେନୁର ସମ ଏହି
ସାଧକ ଜନ ବର ଦାୟୀ । ୩ ।

ସଂକଳ୍ପ କାରୀର ମନରେ
କଞ୍ଚିତରୁର କାମ କରେ । ୪ ।

ଚିନ୍ତା ବାସନା ଇଚ୍ଛା ଯାହା
ଅବଶ୍ୟ ପାଇବଟି ତାହା । ୫ ।



ଚିନ୍ତାମଣିଂ ଚିନ୍ତିତସ୍ୟ ସର୍ବମଙ୍ଗଳ କାରକମ୍
 ଜପେନ୍ଦ୍ରାକ୍ତଃ ଶୈବଃ ଗାଣପତ୍ୟଃ ବୈଷ୍ଣବଃ
 ସୌରଃ ସିଦ୍ଧିଦଂ ଦେବି ! ଧର୍ମାର୍ଥ କାମ ମୋକ୍ଷଦମ୍ । ୯୫ ।

ଅନୁୟ : [ହେ] ଦେବି ! ଚିନ୍ତିତସ୍ୟ ଚିନ୍ତାମଣିମ୍, ସର୍ବମଙ୍ଗଳ କାରକମ୍,
 ସିଦ୍ଧିଦମ୍, ଧର୍ମକାମାର୍ଥ ମୋକ୍ଷଦମ୍ [ଇଦଂ ସ୍ତୋତ୍ରଂ] ଶାକ୍ତଃ ଚ ଶୈବଃ
 ଚ ଗାଣପତ୍ୟଃ ଚ ବୈଷ୍ଣବଃ ସୌରଃ ଚ ଜପେତ୍ ।

ଅର୍ଥ: ଏହି ଗୀତାସ୍ତୋତ୍ର ଆଲୋଚନାକାରୀ ଯେଉଁ ଚିନ୍ତାରେ ଚିନ୍ତିତ ହୁଅନ୍ତି,
 ଚିନ୍ତାମଣି ସ୍ୱରୂପ ଏହି ଗୀତା ତାଙ୍କର ଚିନ୍ତା ହରଣ କରି ସମ୍ୟକ୍ ହିତ ସାଧନ
 କରିଥାଏ । ଶାକ୍ତ, ଶୈବ, ଗାଣପତ୍ୟ, ସୌର ଅଥବା ବୈଷ୍ଣବ ଯେ ଯେଉଁ ମତ
 ଓ ଯେଉଁ ପଥର ସାଧକ ହୁଅନ୍ତୁ ପଛକେ ସେମାନେ ଏହି ଧର୍ମ, ଅର୍ଥ, କାମ,
 ମୋକ୍ଷଦାଦି ଚତୁର୍ବର୍ଗ ପ୍ରଦାୟକ ଶ୍ରୀଗୁରୁଗୀତା ସ୍ତୋତ୍ର ନିତ୍ୟ ଜପ କରିବା ବିଧେୟ ।

ଏ ଗୀତା ସ୍ତୋତ୍ର ଆଲୋଚକ
 ଅନ୍ତରେ ବିରାଜେ ବିବେକ । ୧ ।

ଯେ ଚିନ୍ତା ଉଦ୍ଦିତ ମନରେ
 ପୂରଇ ଗୀତା ପଠନରେ । ୨ ।

ସାକ୍ଷାତ ଚିନ୍ତାମଣି ଗୀତା
 ଚିନ୍ତାର୍ଥ ଜନକର ଭ୍ରାତା । ୩ ।

ଶଇବ, ସୌର, ଗାଣପତ୍ୟ
 ଯାହାର ଅଟେ ଯେଉଁ ମତ । ୪ ।

ଅଥବା ବୈଷ୍ଣବ ମତରେ
 ସାଧକ ମନ ଯେ ପଥରେ । ୫ ।

ସେ ପଥ ହୁଅଇ ସରଳ
ଏ ଗୀତା ପଠନର ଫଳ । ୬ ।

ପାଏ ସାଧକ ଅବହେଳେ
ତେଣୁ ହେ ଦେବି, ଯେ ପଥରେ । ୭ ।

କରନ୍ତୁ ଗମନ ସାଧକ
ଏ ଅଟେ ପଥ ପ୍ରଦର୍ଶକ । ୮ ।

ଶ୍ରୀଗୁରୁଗୀତା ପଠନରେ
କରିଲେ ଧ୍ୟାନ ବିଶ୍ୱାସରେ । ୯ ।

ସିଦ୍ଧି ହୋଇବ ହସ୍ତଗତ
ଚତୁର୍ମୋକ୍ଷ ହୋଇବ ପ୍ରାପ୍ତ । ୧୦ ।



ସଂସାର-ମଳନାଶାର୍ଥଂ ଭବତାପ ନିବୃତ୍ତୟେ

ଗୁରୁଗୀତାମ୍ବସି ସ୍ନାନଂ ତତ୍ତ୍ଵଜ୍ଞଃ କୁରୁତେ ସଦା । ୯୬ ।

ଅନୁୟ : ତତ୍ତ୍ଵଜ୍ଞଃ ସଂସାରମଳନାଶାର୍ଥମ୍ ଭବ ତାପ ନିବୃତ୍ତୟେ ସଦା
ଗୁରୁଗୀତାମ୍ବସି ସ୍ନାନମ୍ କୁରୁତେ ।

ଅର୍ଥ : ସଂସାରର ମାଳିନ୍ୟ ନାଶ ଓ ତାପ ନିବୃତ୍ତି ନିମିତ୍ତ ତତ୍ତ୍ଵଜ୍ଞାନପରାୟଣ
ବ୍ୟକ୍ତିମାନେ ଶ୍ରୀଗୁରୁଗୀତା ରୂପ ସର୍ବଶାନ୍ତିକର ଜଳରେ ସ୍ନାନ କରିଥାନ୍ତି । ତଦ୍ଭାରା
ଜୀବଜଗତର ମଧ୍ୟ ଦୁଃଖ ମାଳିନ୍ୟ ବିଦୂରିତ ହୋଇଥାଏ ।

ସଂସାରେ ଯେତେ ମଳିନତା
ବିନାଶ ପାଇଁ ଗୁରୁଗୀତା । ୧ ।

ସାଧକେ କରିଲେ ପଠନ
ହୋଇବେ ପ୍ରଫୁଲ୍ଲିତ ମନ । ୨ ।

କୁଝିଲେ ଗୁରୁଗୀତା ତତ୍ତ୍ଵ
ହୋଇବ ତ୍ରିତାପ ନିବୃତ୍ତ । ୩ ।

କାମନା ଯାର ତତ୍ତ୍ଵଜ୍ଞାନ
ଶ୍ରୀଗୁରୁ ଗୀତା ପାରାୟଣ । ୪ ।

ନିଷ୍ଠାର ସହ ସେହି କଲେ
ଲଭଇ ତତ୍ତ୍ଵଜ୍ଞାନ ହେଲେ । ୫ ।

ଶ୍ରୀଗୁରୁ ଗୀତା ଶାନ୍ତି ଜଳ
କରଇ ମନକୁ ଶୀତଳ । ୬ ।



ସ ଏବ ସଦ୍‌ଗୁରୁ ଯଃ ସ୍ୟାତ୍ ସଦସଦବ୍ରହ୍ମବିଭମଃ
ତସ୍ୟ ଶ୍ଚାନାନି ସର୍ବାଣି ପବିତ୍ରାଣି ନ ସଂଶୟଃ । ୯୭ ।

ଅନୁୟ : ଯଃ ସଦ୍ ଅସଦ୍ ବ୍ରହ୍ମବିଭମଃ ସ୍ୟାତ୍, ସ ଏବ ସଦ୍‌ଗୁରୁ ।
ସର୍ବାଣି ଶ୍ଚାନାନି ତସ୍ୟ ପବିତ୍ରାଣି [ଅତ୍ର] ସଂଶୟଃ ନ [ଅସ୍ତି] ।

ଅର୍ଥ : ଯେଉଁ ମହାପୁରୁଷ ନିତ୍ୟାନିତ୍ୟ ଭେଦରେ ବ୍ରହ୍ମତତ୍ତ୍ୱ ଅବଗତ ଅଛନ୍ତି
ଅର୍ଥାତ୍ ଯେ ବ୍ରହ୍ମଙ୍କର ସଗୁଣ ନିର୍ଗୁଣ ଉଭୟବିଧ ସ୍ୱରୂପ ସାକ୍ଷାତ୍‌କାର ଲାଭ କରି
ବ୍ରହ୍ମ ଭାବରେ ଆରୁଡ଼, ସେହି ସର୍ବଲୋକଗୁରୁ ସଦ୍‌ଗୁରୁ ନାମରେ ଅଭିହିତ । ସେ
ସର୍ବତ୍ର ସର୍ବବସ୍ତୁରେ ବ୍ରହ୍ମଦର୍ଶନ କରିଥାନ୍ତି; ତେଣୁ ତାଙ୍କର ଅଧିଷ୍ଠାନ କ୍ଷେତ୍ର ତଥା
ସେ ଯେଉଁ ଯେଉଁ ସ୍ଥାନରେ ପଦାର୍ପଣ କରନ୍ତି, ସେ ସ୍ଥାନ ନିଶ୍ଚୟ ପବିତ୍ର ହୁଏ;
ଏଥିରେ ସଂଶୟର ଅବକାଶ ନାହିଁ ।

ସଗୁଣ ନିର୍ଗୁଣ ଜଡ଼ିତ
ବ୍ରହ୍ମତତ୍ତ୍ୱ ଯେ ଅବଗତ । ୧ ।
ବ୍ରହ୍ମ ଭାବରେ ଯେ ଆରୁଡ଼
ରହନ୍ତି ଆଦର୍ଶରେ ଦୃଢ଼ । ୨ ।
ସର୍ବ ଲୋକରେ ଗୁରୁ ସେହି
ସଦ୍‌ଗୁରୁ ଆଖ୍ୟା ତାଙ୍କୁ ଦେଇ । ୩ ।
ପୂଜିବ ଭକ୍ତିରେ ଚରଣ
ମୁକ୍ତିର ହୋଇବ କାରଣ । ୪ ।
ସର୍ବତ୍ର ସକଳ ବସ୍ତୁରେ
ବ୍ରହ୍ମ ଦର୍ଶନ ତାଙ୍କୁ ମିଳେ । ୫ ।
ତାହାଙ୍କ ଅଧିଷ୍ଠାନ କ୍ଷେତ୍ର
ସର୍ବତ୍ର ଅଟଇ ପବିତ୍ର । ୬ ।
ଏଥିରେ ସଂଶୟ ନ କରି
ହୋଇବ ତାଙ୍କ ସେବାକାରୀ । ୭ ।



ସ ଦେଶଃ ଶୁଦ୍ଧୋ ଯତ୍ରାସୌ ଗୀତା ତିଷ୍ଠତି ଦୁର୍ଲ୍ଲଭା
ତତ୍ର ଦେବଗଣାଃ ସର୍ବେ କ୍ଷେତ୍ରପୀଠେ ବସନ୍ତି ହି । ୯୮ ।

ଅନ୍ୟ : ଯତ୍ର ଅସୌ ଦୁର୍ଲ୍ଲଭା ଗୀତା ତିଷ୍ଠତି, ସଃ ଦେଶଃ ଶୁଦ୍ଧଃ ।
ତତ୍ର କ୍ଷେତ୍ରପୀଠେ ସର୍ବ ଦେବଗଣାଃ ବସନ୍ତି ହି ।

ଅର୍ଥ : ଏହି ଦୁର୍ଲ୍ଲଭ ଗୁରୁଗୀତା ଶାସ୍ତ୍ର, ଯେଉଁଠିରେ ଚରମ ଓ ପରମ ତତ୍ତ୍ୱ ଶ୍ରୀଗୁରୁଦେବଙ୍କ ମହିମା କୀର୍ତ୍ତିତ ହୋଇଅଛି; ସେହି ଶାସ୍ତ୍ର ଯେଉଁ ଦେଶରେ ଅନୁଶୀଳନ ମାଧ୍ୟମରେ ପ୍ରଚାରିତ ହୋଇଥାଏ, ସେ ଦେଶ ଓ ସେ ଦେଶବାସୀ ଶୁଦ୍ଧ ପବିତ୍ର ହୃଦୟର ଅଧିକାରୀ ହୋଇଥାନ୍ତି । ସେହି ଦେଶ ତୀର୍ଥ ବା କ୍ଷେତ୍ର ମଧ୍ୟରେ ଗଣ୍ୟ । ସେହି ପୀଠରେ ଦେବତାମାନେ ଅଧିଷ୍ଠିତ ଥାନ୍ତି; ଅର୍ଥାତ୍ ସମସ୍ତ ଶକ୍ତି, ଶୀଳ, ଜ୍ଞାନ, ଭକ୍ତି ସେଠାରେ ବିରାଜମାନ କରେ ।

ଦୁର୍ଲ୍ଲଭ ଗୁରୁଗୀତା ଶାସ୍ତ୍ର
ଏଥେ କୀର୍ତ୍ତିତ ଗୁରୁତତ୍ତ୍ୱ । ୧ ।
ଚରମ ପରମ ସାଧନ
ଶ୍ରୀଗୁରୁ ନାମ ସଂକୀର୍ତ୍ତନ । ୨ ।
ଯେଉଁ ସ୍ଥାନରେ ଯେଉଁ କାଳେ
ଏ ତତ୍ତ୍ୱ ଆଲୋଚନା କଲେ । ୩ ।
ସେ ସ୍ଥାନ ହୁଅଇ ପବିତ୍ର
ଲୋକେ ହୁଅନ୍ତି ଶୁଦ୍ଧଚିତ୍ତ । ୪ ।
ଅଟେ ସେ ସ୍ଥାନ ତୀର୍ଥକ୍ଷେତ୍ର
ସର୍ବ ଦେବତା ଅଧିଷ୍ଠିତ । ୫ ।
ବିରାଜେ ନନ୍ଦନ କାନନ
ସତତ ମଳୟ ପବନ । ୬ ।

ସେଠାରେ ହୁଏ ପ୍ରବାହିତ ବୁଦ୍ଧି ବିବେକ ଜ୍ଞାନବନ୍ତ । ୭ ।
ହୁଅନ୍ତି ଅଧିବାସୀଗଣ ଉପୁଜେ ଦୟାଭକ୍ତି ଜ୍ଞାନ । ୮ ।



ଶୁଚିରେବ ସଦାଜ୍ଞାନୀ ଗୁରୁଗୀତା ଜପେନ ତୁ
ତସ୍ୟ ଦର୍ଶନମାତ୍ରେଣ ପୁନର୍ଜନ୍ମ ନ ବିଦ୍ୟତେ । ୯୯ ।

ଅନ୍ୱୟ: ଗୁରୁଗୀତା ଜପେନ [ସାଧକଃ] ସଦା ଶୁଚିଃ ଜ୍ଞାନୀ ଏବ
[ଭବତି] ତସ୍ୟ ଦର୍ଶନ ମାତ୍ରେଣ ପୁନଃ ଜନ୍ମ ନ ବିଦ୍ୟତେ ।

ଅର୍ଥ : ଯେଉଁ ବ୍ୟକ୍ତି ଗୁରୁଗୀତା ଜପ କରନ୍ତି, ଅର୍ଥାତ୍ ଏହି ଗୀତାର୍ଥ ହୃଦୟରେ
ଉପଲବ୍ଧ କରି ଶ୍ରୀଗୁରୁଦେବଙ୍କ ସେବାରେ ଦେହ, ମନ, ପ୍ରାଣ ଉତ୍ସର୍ଗ କରି ଶାଶ୍ୱତ
ଜ୍ଞାନର ଅଧିକାରୀ ହୋଇଥାନ୍ତି, ସେହି ଜ୍ଞାନୀ ପୁରୁଷ ଏଭଳି ପବିତ୍ର ଯେ ତାଙ୍କୁ
ଦର୍ଶନ କଲାମାତ୍ରେ ଦର୍ଶକଙ୍କର ପୁନର୍ଜନ୍ମ ହୁଏ ନାହିଁ । ଅର୍ଥାତ୍ ସେହି ଜ୍ଞାନୀବ୍ୟକ୍ତିଙ୍କ
ସଂସ୍ପର୍ଶରେ ଆସିଲେ ସୁକୃତିଶାଳୀ ଦର୍ଶକଙ୍କର ପୂର୍ବସଞ୍ଚିତ ବାସନା, କାମନା ରୂପ
ମାଳିନ୍ୟ ଉତ୍ସ୍ଥାଭୂତ ହୋଇ ପୁନର୍ଜନ୍ମପଥ ରୁଦ୍ଧ ହୋଇଯାଏ ଏବଂ ଜୀବକୁ ଆଉ ଏ
ଜନ୍ମ ମରଣ ନାଟକ ଅଭିନୟ କରିବାକୁ ପଡ଼େ ନାହିଁ ।

ଶ୍ରୀଗୁରୁ ଗୀତା ପାରାୟଣ
କରେ ଯେ ହୋଇ ଶୁଦ୍ଧମନ । ୧ ।

ଜପ କରନ୍ତି ଅବିରତ
ଲଭନ୍ତି ଗୁରୁଗୀତା ତତ୍ତ୍ୱ । ୨ ।

ଗୁରୁ ସେବାରେ ଲାଗିଥାନ୍ତି
ସେହିମାନେଟି ଜ୍ଞାନୀ ବ୍ୟକ୍ତି । ୩ ।

ସେମାନେ ପବିତ୍ର ପୁରୁଷ
କରନ୍ତି ଶୁଦ୍ଧ ନିଜ ବଂଶ । ୪ ।

ଗ୍ରାମ, ନଗର, ଜାତି, ଦେଶ
ସେ ପୁଣ୍ୟ କରନ୍ତି ବିଶେଷ । ୫ ।

ଶ୍ରୀଗୁରୁ ସେବା ଦର୍ଶନରେ ହୁଅନ୍ତି ମୁକ୍ତ ନାରୀ ନରେ । ୬ ।
ନ ହୁଏ ତାଙ୍କ ପୁନର୍ଜନ୍ମ ଅତିମେ ଲାଭ ମୋକ୍ଷଧାମ । ୭ ।



ସତ୍ୟଂ ସତ୍ୟଂ ପୁନଃ ସତ୍ୟଂ ନିଜଧର୍ମୋ ମୟୋଦିତଃ
ଗୁରୁଗୀତା ସମୋନାସ୍ତି ସତ୍ୟଂ ସତ୍ୟଂ ବରାନନେ । ୧୦୦ ।

ଅନୁୟ : [ହେ] ବରାନନେ, ମୟା ଉଦିତଃ ନିଜଧର୍ମଃ ସତ୍ୟମ୍ ସତ୍ୟମ୍
ପୁନଃ ସତ୍ୟମ୍ । ଗୁରୁ ଗୀତା ସମଃ ନାସ୍ତି [ଇତି] ସତ୍ୟମ୍ ସତ୍ୟମ୍ ।

ଅର୍ଥ : ମୁଁ ତ୍ରିବାର ସତ୍ୟ କରି କହୁଛି ମୁଁ ନିଜଧର୍ମ ଅର୍ଥାତ୍ ଶ୍ରୀଗୁରୁତତ୍ତ୍ୱ ରୂପ
ଧର୍ମ ସମ୍ବନ୍ଧରେ ଯାହା କହିଲି, ତାହା ଏହି ଗୁରୁଗୀତା ମଧ୍ୟରେ ନିହିତ ଅଛି । ତେଣୁ
ହେ ବରାନନେ ! ଏହି ଗୁରୁଗୀତା ସହିତ ଅନ୍ୟ କୌଣସି ଶାସ୍ତ୍ର ସମକକ୍ଷ ନୁହେଁ
ଅର୍ଥାତ୍ ଶ୍ରୀଗୁରୁଗୀତା ଭଳି କେହି ଇହକାଳ ଓ ପରକାଳର କ୍ଷୁଧା ନିବାରଣ କରି
ପରମଶାନ୍ତି ପ୍ରଦାନ କରିପାରିବେ ନାହିଁ ।

ହେ ଦେବି ! ପର୍ବତ ଦୁହିତା
ଦିଗପାଳଙ୍କ ତୁମେ ମାତା । ୧ ।

କହେ ତ୍ରିବାର ସତ୍ୟ କରି
ଯେ ତତ୍ତ୍ୱ ବର୍ଣ୍ଣିଲି ବିଚାରି । ୨ ।

ସ୍ୱ ଧ୍ୱନି ଅଟଇ ସେ ମୋର
ଗୁରୁ ଗୀତାର ତତ୍ତ୍ୱ ସାର । ୩ ।

ସକଳ ଜ୍ଞାନ ଏଥୁ ଠୁଳ
ଧରମ ଜଗତେ ଅତୁଳ । ୪ ।

ରଖ ହେତୁ ହେ ବରାନନେ !
ନାହିଁ କେ ବଡ଼ ଏଥୁ ଆନେ । ୫ ।

ଯେତେ ଦର୍ଶନ ଯେତେ ପଥ
ଦେବତା ରକ୍ଷିଲୁ ବିଦିତ । ୬ ।

ଗୁରୁଗୀତାର ସମକକ୍ଷ
ନାହିଁକେ ଜାଣି ପ୍ରତ୍ୟକ୍ଷ । ୭ ।

ଇହକାଳ ବା ପରକାଳ
ଗୁରୁତତ୍ତ୍ୱ ହିଁ ଶାନ୍ତି ଜଳ । ୮ ।

ସେ ଜଳ ପାନକରେ ଯେହୁ
ପରମ ଶାନ୍ତି ଲଭେ ସେହୁ । ୯ ।



ଗୁରୁଦେବୋ ଗୁରୁର୍ଦ୍ଦମୋ ଗୁରୁନିଷା ପରଂ ତପଃ
ଗୁରୋଃ ପରତରଂ ନାସ୍ତି ନାସ୍ତି ତତ୍ତ୍ଵଂ ଗୁରୋଃ ପରମ୍ । ୧୦୧ ।

ଅନ୍ୟ : ଗୁରୁଃ ଦେବଃ, ଗୁରୁ ଧର୍ମଃ, ଗୁରୁ ନିଷା ପରମ୍ ତପଃ, ଗୁରୋଃ
ପରତରମ୍ ନ ଅସ୍ତି, ଗୁରୋଃ ପରମ୍ ତତ୍ତ୍ଵଂ ନ ଅସ୍ତି ।

ଅର୍ଥ : ଶ୍ରୀଗୁରୁଦେବ ହିଁ ଏକମାତ୍ର ଶ୍ରେଷ୍ଠ ଦେବତା ଅର୍ଥାତ୍ ପରଂବ୍ରହ୍ମ;
ଶ୍ରୀଗୁରୁଦେବ ହିଁ ସନାତନ ଧର୍ମର ଜୀବନ୍ତ ବିଗ୍ରହ । ତେଣୁ ସେହି ଶ୍ରୀଗୁରୁଦେବଙ୍କ
ପାଦପଦ୍ମରେ ଅଟଳା ଭକ୍ତି ହିଁ ଶ୍ରେଷ୍ଠତମ ତପସ୍ୟା ମଧ୍ୟରେ ଗଣ୍ୟ । ଅତଏବ
ଶ୍ରୀଗୁରୁଦେବଙ୍କ ଅପେକ୍ଷା କେହି ଶ୍ରେଷ୍ଠ ନୁହନ୍ତି କି ଗୁରୁତତ୍ତ୍ଵଠାରୁ ଆଉ ଶ୍ରେଷ୍ଠତତ୍ତ୍ଵ
କିଛି ନାହିଁ ।

ଏକମାତ୍ର ହିଁ ଶ୍ରେଷ୍ଠ ଦେବ

ଅଟଇ ଭବେ ଗୁରୁଦେବ । ୧ ।

ପରମବ୍ରହ୍ମ ସେ ସାକ୍ଷାତେ

ହେତୁ ରଖିଲେ ସଦା ଚିତ୍ତେ । ୨ ।

ମିଳିବ ଶ୍ରୀଗୁରୁ ଦର୍ଶନ

ଗୁରୁ ପ୍ରତ୍ୟକ୍ଷ ନାରାୟଣ । ୩ ।

ଶାଶ୍ଵତ ଧର୍ମର ପ୍ରତୀକ

ଯୋଗୀ, ତାପସ ଯେ ସାଧକ । ୪ ।

ସବୁରି ଅଟେ ଏହି ମତ

ଗୁରୁ ଆଜ୍ଞାରେ ଆତଯାତ । ୫ ।

ହୁଅନ୍ତି ଶଶି ଦିବାକର

କୁଳ ନ ଲଘେ ରତ୍ନାକର । ୬ ।

ବିଶ୍ୱର ସେହି ମୂଳାଧାର
ସେବିଲେ ଶ୍ରୀଗୁରୁ ପୟର । ୭ ।

ଦୃଢ଼ ବିଶ୍ୱାସ ନିଷ୍ଠା ଥିଲେ
ଶ୍ରୀଗୁରୁ ଦୟା ପ୍ରକାଶିଲେ । ୮ ।

ପବିତ୍ର ହୋଇଯିବ ଚିତ୍ତ
ଶ୍ରୀଗୁରୁ ତତ୍ତ୍ୱ ହେବ ଜ୍ଞାତ । ୯ ।



ଧନ୍ୟା ମାତା ପିତା ଧନ୍ୟ ଧନ୍ୟ ସର୍ବ କୁଳଂ ତଥା

ଧନ୍ୟା ଚ ବସୁଧା ଦେବି ! ଗୁରୁଭକ୍ତିଃ ସୁଦୁର୍ଲ୍ଲଭା । ୧୦୨ ।

ଅନୁନ୍ୟ : [ହେ] ଦେବି ! [ଗୁରୁଭକ୍ତିସ୍ୟ] ମାତା ଧନ୍ୟା, ପିତା ଧନ୍ୟଃ,
ତଥା ସର୍ବକୁଳମ୍ ଧନ୍ୟମ୍, ବସୁଧା ଚ ଧନ୍ୟା । ଗୁରୁଭକ୍ତିଃ ସୁଦୁର୍ଲ୍ଲଭା ।

ଅର୍ଥ : ହେ ଦେବି ! ଏହି ସୁଦୁର୍ଲ୍ଲଭ ଗୁରୁଭକ୍ତି ଯାହାଙ୍କ ହୃଦୟରେ ପ୍ରତିଷ୍ଠିତ
ହୋଇଅଛି, ସେହି ଅମର୍ୟ୍ୟମାନବଙ୍କୁ ଜନ୍ମଦାନ କରିଥିବା ପିତାମାତା ଧନ୍ୟ; ସେ
ଯେଉଁ କୁଳରେ ଉତ୍ଭବ, ସେ କୁଳ ଧନ୍ୟ ଏବଂ ତାଙ୍କୁ ନିଜ ବକ୍ଷରେ ଧାରଣ କରିଥିବା
ହେତୁ ବସୁମତୀଙ୍କର ରତ୍ନଗର୍ଭା ନାମ ସ୍ୱାର୍ଥକ । ତାଙ୍କରି ଭକ୍ତି ମହିମାରେ ପିତା,
ମାତା, ବଂଶ ଓ ସର୍ବୋପରି ଦେଶମାତା ଗୌରବମଣ୍ଡିତ ହୋଇଥାନ୍ତି ।

ସୁଦୁର୍ଲ୍ଲଭ ଏ ଗୁରୁ ଭକ୍ତି
ଯାହାର ଥାଏ ଏଥି ମତି । ୧ ।

ତାହାର ପିତା ମାତା ଧନ୍ୟ
ବଂଶ ତାହାର ହୁଏ ଧନ୍ୟ । ୨ ।

ଅତୀତ ଚଉଦ ପୁରୁଷ
ଭବିଷ୍ୟ ଆସିବେ ଯେ ବଂଶ । ୩ ।

ସକଳେ ହୋଇବେ ମୁକତ
ପବିତ୍ର ହେବ ଜାତି ଗୋତ୍ର । ୪ ।

ତାହାଙ୍କୁ ବକ୍ଷପରେ ଧରି
ସ୍ୱାର୍ଥକ ହେବ ବସୁନ୍ଧରୀ । ୫ ।

ରତ୍ନଗର୍ଭ ସେ ବୋଲାଲବ
ଗୁରୁଗୀତାର ଏତେ ଭାବ । ୬ ।



ଶରୀରମିହିୟପ୍ରାଣା ଅର୍ଥ ସ୍ଵଜନ ବାନ୍ଧବାଃ

ପିତୃମାତୃ କୁଳଂ ଦେବି ! ଗୁରୁରେବ ନ ସଂଶୟଃ । ୧୦୩ ।

ଅନ୍ୟ : [ହେ] ଦେବି ! ଗୁରୁଃ ଏବଂ ଶରୀରମ୍, ଇହିୟମ୍ ପ୍ରାଣାଃ,
ଅର୍ଥସ୍ଵଜନ ବାନ୍ଧବାଃ, ପିତୃ ମାତୃ କୁଳମ୍ [ଅତ୍ର] ସଂଶୟଃ ନ [ଅସ୍ତି] ।

ଅର୍ଥ : ଏହି ଶରୀର ଇହିୟବର୍ଗ, ପ୍ରାଣ, ଧନ, ଜନ, ବନ୍ଧୁଗଣ, ପିତା,
ମାତା ଓ କୁଳ ସମସ୍ତ ହିଁ ଗୁରୁଦେବଙ୍କ ପରିପ୍ରକାଶ ଭିନ୍ନ ଅନ୍ୟ କିଛି ନୁହେଁ । ହେ
ଦେବି ! ଏଥିରେ ସଂଶୟର ଅବକାଶ ନାହିଁ । କାରଣ ଏକମାତ୍ର ବ୍ରହ୍ମ ହିଁ ଜୀବଜଗତ୍
ରୂପରେ ସ୍ଥୂଳ, ସୂକ୍ଷ୍ମ ଓ କାରଣ ରୂପରେ ପ୍ରକାଶିତ ଏବଂ ନିର୍ଗୁଣ ସଗୁଣର ମିଳିତ
ବିଗ୍ରହ ଶ୍ରୀଗୁରୁଦେବ ହିଁ ପରଂବ୍ରହ୍ମ ସତ୍ତା । ସେ ଜୀବ ଉଦ୍ଧାର ନିମିତ୍ତ ନିରାକାର
ହୋଇ ମଧ୍ୟ ନରାକାରରେ ପ୍ରକଟିତ । ସେ ହିଁ ମହାପ୍ରାଣ, ତାଙ୍କର ପ୍ରଣବସ୍ତ୍ରଧନରୁ
ଏହି ବିଶ୍ଵର ସ୍ଥୂଳ ସୂକ୍ଷ୍ମ ସମସ୍ତ ବସ୍ତୁର ଉତ୍ପତ୍ତି । ସୁତରାଂ ଏ ଜଗତର ଦୃଶ୍ୟମାନ ଓ
ଉପଲବ୍ଧ ସମସ୍ତ ବସ୍ତୁ ହିଁ ଶ୍ରୀଗୁରୁଦେବଙ୍କ ପ୍ରକାଶ ମାତ୍ର ।

କହନ୍ତି ମହାଦେବ ତୋଷେ

ଜଗତ ଜନନୀଙ୍କ ପାଶେ । ୧ ।

ହେ ଦେବି ! ଜୀବର ଶରୀର

କର୍ଣ୍ଣ, ନାସିକା, ପାଦ କର । ୨ ।

ଜୀବନ, ଧନ, ଧର୍ମ ଭାବ

ଶ୍ରୀଗୁରୁ ଯୋଗେ ହିଁ ସମ୍ଭବ । ୩ ।

ଗୁରୁ ସାକ୍ଷାତ ପରଂବ୍ରହ୍ମ

ଗୁରୁ ଅଟନ୍ତି ନାରାୟଣ । ୪ ।

ଗୁରୁ ହିଁ ସ୍ଥୂଳ ସୂକ୍ଷ୍ମ ଦେହୀ

ସକଳ ଜୀବେ ବିରାଜଇ । ୫ ।

ନିର୍ଗୁଣ ସଗୁଣ ମିଳିତ
ବିଗ୍ରହ ରୂପେ ଏ ଜଗତ । ୬ ।

ଉଦ୍ଧାର କରିବା କାରଣ
ହେଉ କରନ୍ତି ବିଚରଣ । ୭ ।

ଗୁରୁ ଅଟନ୍ତି ଜ୍ଞାନ ଦାତା
ଜୀବ ଜଗତ ପିତା ମାତା । ୮ ।

ଲକ୍ଷ୍ମୀ ସେ ପୁଣି ସରସ୍ବତୀ
ଗୁରୁ ଅଟନ୍ତି ସର୍ବଶକ୍ତି । ୯ ।

ଜୀବର ଉଦ୍ଧାର ନିମନ୍ତେ
ଅବତରନ୍ତି ଏ ଜଗତେ । ୧୦ ।

ତାଙ୍କରି ପ୍ରଣବ ନାଦରେ
ଆକାଶ ଜଳ ସ୍ଥଳ ଭରେ । ୧୧ ।

ମର୍ତ୍ତ୍ୟ ହୁଅଇ ସ୍ବର୍ଗପୁର
ପୁଲକେ ବହଇ ସମୀର । ୧୨ ।

ଶୁଣ ହେ ପର୍ବତ ଦୁହିତା
ଗୁରୁ ଜୀବର ମାତା ପିତା । ୧୩ ।

ଗୁରୁ ଜୀବନ ଲକ୍ଷ୍ୟ ସ୍ଥଳ
ଗୁରୁ ହିଁ ପ୍ରଶାନ୍ତ ଉଦାର । ୧୪ ।

ଶ୍ରୀଗୁରୁ ଆଜ୍ଞା ଧରି ଶିରେ
ଜଗତ ଆତଯାତ କରେ । ୧୫ ।

ଶଶାଙ୍କ ସୂର୍ଯ୍ୟ ଗ୍ରହ ତାରା
ଆକାଶେ କରୁଛନ୍ତି ଖେଳା । ୧୬ ।

ସକଳେ ଗୁରୁ ଆଜ୍ଞା ମାନି
ପୂତ କର୍ତ୍ତବ୍ୟ ମନେ ଜାଣି । ୧୭ ।

କର୍ମରେ ରହିଛନ୍ତି ରତ
ଗୁରୁଙ୍କ ଆଜ୍ଞାବହ ଭୃତ୍ୟ । ୧୮ ।

ଗିରି ସାଗର ନଦ ନଦୀ
ଦିଶଇ ଯାହାଟି ଅବଧି । ୧୯ ।

ସ୍ନେହ ମମତା ଦୟା କ୍ରୋଧ
ଯାହା ବା ହୁଏ ଉପଲବ୍ଧ । ୨୦ ।

ଫୁଲର ଯେତେକ ସୁବାସ
ସେ ସବୁ ଗୁରୁଙ୍କ ପ୍ରକାଶ । ୨୧ ।

ଭୂଧର ସାଗର ପ୍ରାନ୍ତର
ଗୁରୁ ମହିମା ଖେଳ ଘର । ୨୨ ।

ଶୀତ ବସନ୍ତ ଗ୍ରୀଷ୍ମକାଳ
ଅଥବା ବରଷାର ଜଳ । ୨୩ ।

ଯେ ଦିଗେ ଯାହା ବିରାଜଇ
ଗୁରୁଙ୍କ ମହିମା ତି ସେହି । ୨୪ ।



ଆଜନ୍ମ କୋଟ୍ୟାଂ ଦେବେଶି ! ଜପବ୍ରତ ତପଃ କ୍ରିୟାଃ
ତତ୍ ସର୍ବଂ ସଫଳଂ ଦେବି ! ଗୁରୁସନ୍ତୋଷମାତ୍ରତଃ । ୧୦୪ ।

ଅନୁୟ: [ହେ] ଦେବି ! [ହେ] ଦେବେଶି ! ଆଜନ୍ମକୋଟ୍ୟାମ୍ [ଯାଃ]
ଜପବ୍ରତତପଃ କ୍ରିୟାଃ, ଗୁରୁସନ୍ତୋଷ ମାତ୍ରତଃ; ତତ୍ ସର୍ବମ୍ ସଫଳମ୍ ।

ଅର୍ଥ : ହେ ପରମା ଦେବି ! ମୋ କଥିତ ଏହି ଗୁରୁତତ୍ତ୍ୱ ଆୟତ୍ତ କରିବାର
କ୍ଷମତା ତୁମର ଅଛି; ତେଣୁ ଗୋଟିଏ ଶ୍ରେଷ୍ଠ କଥା କହୁଛି ଶୁଣ । ଇହଜନ୍ମରେ
କରିଥିବା ଜପ, ବ୍ରତ, ତପସ୍ୟା ଓ କ୍ରିୟାଯୋଗ ସାଧନା ତ ତୁଚ୍ଛକଥା; ଏପରିକି
କୋଟିଜନ୍ମ ଜପ ଯୋଗସାଧନାଦିର କ୍ରିୟାର ଫଳ ଶ୍ରୀଗୁରୁଦେବ ସକ୍ରନ୍ତ
ହେଲାମାତ୍ରେ ଲାଭ ହୋଇଥାଏ । ସୁତରାଂ ଯାହା କଲେ ଶ୍ରୀଗୁରୁଦେବ ସକ୍ରନ୍ତ
ହେବେ, ସେହି ଉଦ୍ଦେଶ୍ୟରେ ଅନ୍ୟ ସମସ୍ତ କର୍ମ ତ୍ୟାଗ ପୂର୍ବକ ତାଙ୍କରି ସନ୍ତୋଷ
ବିଧାନ ନିମିତ୍ତ କର୍ମାନୁଷ୍ଠାନ କରିବା ପ୍ରତ୍ୟେକ ଗୁରୁଭକ୍ତ ଶିଷ୍ୟଙ୍କର ଏକମାତ୍ର
କର୍ତ୍ତବ୍ୟ ।

ହେ ଦେବି, ଜାଣେ ଭଲକରି
ଶକତି ରହିଛି ତୁମରି । ୧ ।

ମୋର ପ୍ରଦତ୍ତ ଗୁରୁ ତତ୍ତ୍ୱ
ତୁମେ ହିଁ କରିବ ଆୟତ୍ତ । ୨ ।

ତେଣୁ ମୋ ଶ୍ରେଷ୍ଠ କଥା ଶୁଣ
ତପସ୍ୟା ଜପ ପାରାୟଣ । ୩ ।

ସେ ସବୁ ଅଟେ ତୁଚ୍ଛ ଅତି
ତହିଁରେ ନ ବଳାଇ ମତି । ୪ ।

ଗୁରୁ ସେବାରେ ଦେଲେ ଚିତ୍ତ
ହେବ ସକଳ ଫଳ ପ୍ରାପ୍ତ । ୫ ।

ଗୁରୁଙ୍କ ସନ୍ତୋଷ ବିଧାନ
ପାଇଁ କରିବ କର୍ମମାନ । ୬ ।

ସନ୍ତୋଷ ହେଲେ ଗୁରୁଦେବ
ସକଳ ଫଳ ପ୍ରାପ୍ତ ହେବ । ୭ ।

ଗୁରୁ ଭକତ ଶିଷ୍ୟ ଗଣ
ବନ୍ଧିରେ ଶ୍ରୀଗୁରୁ ଚରଣ । ୮ ।

ଅନ୍ତର ହୋଇବ ନିର୍ମଳ
ପାଇବେ ଜପ ତପ ଫଳ । ୯ ।



ବିଦ୍ୟାଧନ ମଦେନୈବ ମନ୍ଦ ଭାଗ୍ୟାଶ୍ଚ ଯେ ନରାଃ
ଗୁରୋଃ ସେବାଂ ନ କୁର୍ବନ୍ତି ସତ୍ୟଂ ସତ୍ୟଂ ବଦାମ୍ୟହମ୍ । ୧୦୫ ।

ଅନୁୟ: ଅହମ୍ ସତ୍ୟମ୍ ସତ୍ୟମ୍ ବଦାମି, ଯେ ନରାଃ ବିଦ୍ୟା
ଧନମଦେନ ଏବ ଗୁରୋଃ ସେବାମ୍ ନ କୁର୍ବନ୍ତି [ତେ] ମନ୍ଦଭାଗ୍ୟାଃ ।

ଅର୍ଥ: ବିଦ୍ୟା ଓ ଧନମଦରେ ମଉ ହୋଇ ଯେଉଁମାନେ ଏହି ପରମପୁରୁଷ
ଶ୍ରୀଗୁରୁଦେବଙ୍କ ସେବା, ପୂଜା, ଧ୍ୟାନ, ସ୍ମରଣ, ମନନ ଓ ତାଙ୍କ ନାମ ରୂପ
ଲୀଳାଦିର ଉପାସନା କରନ୍ତି ନାହିଁ, ସେମାନେ ନିଶ୍ଚିତ ଭାବରେ ବଡ଼ ହତଭାଗ୍ୟ
ମାନବ । ସେମାନଙ୍କର ଇହକାଳ ଓ ପରକାଳ ଉଭୟତ୍ର ସୁଖ ଶାନ୍ତିର ଆଶା
ବିଢ଼ମ୍ବନା ମାତ୍ର । ସେମାନଙ୍କର ସୁଖଶାନ୍ତି ଇହଜଗତରେ ନାହିଁ କି ପରକାଳରେ
ମଧ୍ୟ ନାହିଁ ।

ଧନ ମଦରେ ମଉ ହୋଇ
ଜଡ଼ ବିଦ୍ୟାରେ ଅବଗାହୀ । ୧ ।

ଗରବ ବହନ୍ତି ଯେ ମନେ
ନ ଦେଇ ତିଉ ଗୁରୁ ଧ୍ୟାନେ । ୨ ।

ଗୁରୁଙ୍କ ସ୍ମରଣ ମନନ
ନ କରେ ଯେହୁ ମୁଢ଼ ଜନ । ୩ ।

ଗୁରୁଙ୍କ ନାମ ରୂପ ଲୀଳା
କୀର୍ତ୍ତନେ କରେ ଅବହେଳା । ୪ ।

ତାପରି ହତଭାଗ୍ୟ କେହି
ଜୀବ ଜଗତେ ଆଉ ନାହିଁ । ୫ ।

ଇହ ଅଥବା ପରକାଳେ
ନପାଏ ଶାନ୍ତି କେବେହେଲେ । ୬ ।

ଚିତ୍ତ ଯେ ଅସ୍ଥିର ଚଞ୍ଚଳ
ସାଥୀ ତାହାର ଅମଙ୍ଗଳ । ୭ ।

ଘାଣ୍ଟି ହୁଅଇ ଦିନ ରାତି
ଅନ୍ତିମେ ନ ପାଏ ସେ ମୁକ୍ତି । ୮ ।



ଗୁରୋଃ ସେବା ପରଂ ତୀର୍ଥ ମନ୍ୟତୀର୍ଥ ମନର୍ଥକମ୍
ସର୍ବତୀର୍ଥାଶ୍ରୟଂ ଦେବି ! ସଦ୍‌ଗୁରୋଃ୍ଠରଣାୟୁଜମ୍ । ୧୦୭ ।

ଅନ୍ୟତ୍ର : ଗୁରୋଃ ସେବା ପରମ୍ ତୀର୍ଥମ୍, ଅନ୍ୟତ୍ର ତୀର୍ଥମ୍ ନିରର୍ଥକମ୍,
[ହେ] ଦେବି, ସଦ୍‌ଗୁରୋଃ ଚରଣାୟୁଜମ୍ ସର୍ବତୀର୍ଥା-ଶ୍ରୟମ୍ ।

ଅର୍ଥ: ହେ ଦେବି ! ଶ୍ରୀଗୁରୁଦେବଙ୍କ ସେବାରେ ହିଁ ଶ୍ରେଷ୍ଠତୀର୍ଥ ପର୍ଯ୍ୟଟନର
ଫଳ ଲାଭ ହୋଇଥାଏ । ଅନ୍ୟତୀର୍ଥ ପର୍ଯ୍ୟଟନ ଗୁରୁସେବା*ତୁଳନାରେ ନିରର୍ଥକ
ଏବଂ ସେଥିରେ କେବଳ ଭ୍ରମଣ ମାତ୍ର ସାର ହୋଇଥାଏ । କାରଣ ସଦ୍‌ଗୁରୁଙ୍କ
ଚରଣକମଳକୁ ଆଶ୍ରୟ କରି ସମସ୍ତ ତୀର୍ଥ ଅବସ୍ଥାନ କରନ୍ତି । ତେଣୁ ଶତକୋଟି
ତୀର୍ଥାବଗାହନରେ ଯେତେ ଫଳ ନ ମିଳେ, ଶ୍ରୀଗୁରୁଦେବଙ୍କ ପଦ ସେବାରେ
ତତୋଽଧିକ ଫଳ ଲାଭ ହୋଇଥାଏ ।

ଗୁରୁଦେବଙ୍କ ଶ୍ରୀଚରଣ
ସେବାରେ ଯେହୁ ଦିଏ ମନ । ୧ ।

ସକଳ ତୀର୍ଥ ପର୍ଯ୍ୟଟନ
ଫଳ ଲଭଇ ସେହି ଜନ । ୨ ।

ଗୁରୁଙ୍କୁ ନକରି ଭକତି
ତୀର୍ଥ ଯାତ୍ରାରେ ଦେଲେ ମତି । ୩ ।

ଭ୍ରମଣ ମାତ୍ର ହୁଏ ସାର
ନ ମିଳେ ତିଳେ ମାତ୍ର ଫଳ । ୪ ।

ଶ୍ରୀଗୁରୁ ଚରଣ କମଳ
ସମସ୍ତ ତୀର୍ଥ କ୍ଷେତ୍ର ସ୍ଥଳ । ୫ ।

ସେହି ଚରଣେ କଲେ ଧ୍ୟାନ
ତୀର୍ଥ ଯାତ୍ରାର ଫଳ ମାନ । ୬ ।

ଅତିରେ ହୁଏ ହସ୍ତଗତ

ଜୀବନ ହୁଅଇ କୃତାର୍ଥ । ୭ ।

କୋଟିଏ ତୀର୍ଥରେ ଭ୍ରମଣ

କରିବା ତାର ଅକାରଣ । ୮ ।

ଯଦି ନ ଥାଏ ଗୁରୁ ଭକ୍ତି

ନ ହେବ ତୀର୍ଥ ଫଳ ପ୍ରାପ୍ତି । ୯ ।



ଇଦଂ ରହସ୍ୟଂ ନୋ ବାଚ୍ୟଂ ତବାଗ୍ରେ କଥିତଂ ମୟା
ସୁଗୋପ୍ୟଞ୍ଚ ପ୍ରୟତ୍ନେନ ଯେନାତ୍ମନଂ ପ୍ରଯାସ୍ୟସି । ୧୦୭ ।

ଅନୁୟ : ମୟା ତବ ଅଗ୍ରେ କଥିତମ୍ ଇଦମ୍ ରହସ୍ୟମ୍, ଯେନ
ଆତ୍ମାନମ୍ ପ୍ରଯାସ୍ୟସି [ତତ୍] ନୋ [ନ] ବାଚ୍ୟମ୍, ପ୍ରୟତ୍ନେନ
ସୁଗୋପ୍ୟମ୍ ତ ।

ଅର୍ଥ : ଶ୍ରୀଗୁରୁଦେବଙ୍କ ସମକ୍ଷୀୟ ଯେଉଁ ରହସ୍ୟମୟ ତତ୍ତ୍ୱ ତୁମ ନିକଟରେ
ବର୍ଣ୍ଣନା କଲି, ଏହା ଅତିଶୟ ଗୋପନୀୟ । ଏହି ତତ୍ତ୍ୱ ଚିନ୍ତନ ଓ ଅନୁଶୀଳନରେ
ହିଁ ଆତ୍ମଜ୍ଞାନ ଅନାୟାସରେ ଲାଭ ହୋଇଥାଏ । ତେଣୁ ହେ ଦେବି ! ଏହାକୁ
ଅପାତ୍ରରେ ବା ଅସ୍ଥାନରେ ପ୍ରକାଶ କଲେ ଏହାର ମହିମା କ୍ଷୁଣ୍ଠ ହେବ । ସୁତରାଂ
ଏହି ତତ୍ତ୍ୱ ବିଶେଷ ସାବଧାନତା ସହକାରେ ଗୋପନ ରଖିବ ।

ହେଦେବୀ ସତୀ ଶିରୋମଣି
ଗୁରୁଦେବଙ୍କ ତତ୍ତ୍ୱ ବାଣୀ । ୧ ।

ଯାହା ମୁଁ କରିଲି ବର୍ଣ୍ଣନ
ରହସ୍ୟମୟ ରସଘନ । ୨ ।

ଅଟଇ ଅତି ଗୋପନୀୟ
ଶ୍ରୀଗୁରୁ ଗୀତା ତତ୍ତ୍ୱତୟ । ୩ ।

ଏ ତତ୍ତ୍ୱ ଚିନ୍ତନ ସ୍ମରଣେ
ଅଥବା ଜପ କଲେ ମନେ । ୪ ।

ଲାଭ ହୁଅଇ ଆତ୍ମଜ୍ଞାନ
ଯେସନେ ଉଦ୍ଧୃତେ ତପନ । ୫ ।

ଅନ୍ଧାର ହୋଇ ଯାଏ ଦୂର
ତେସନେ ମନ ଅନ୍ଧକାର । ୬ ।

ଗୁରୁ କରୁଣା ଲାଭ କଲେ
କ୍ଷଣ ମାତ୍ରକେ ଅପସରେ । ୭ ।

ଜ୍ଞାନ କମଳ ପ୍ରସ୍ତୁତିତ
ମାନସ କରେ ପୁଲକିତ । ୮ ।

ହେ ଦେବି, ଏହି ତତ୍ତ୍ୱ ଜ୍ଞାନ
ଅପାତ୍ରେ କରିଲେ ପ୍ରଦାନ । ୯ ।

ଅସ୍ଥାନେ ଅବା ବଖାଣିଲେ
ମହିମା କ୍ଷୁଣ୍ଣ ହୁଏ ହେଲେ । ୧୦ ।

ତେଣୁ ହେ ଦେବି, ରଖ ମନେ
ଏ ତତ୍ତ୍ୱ ରଖିବ ଗୋପନେ । ୧୧ ।



ଷଡ଼ାନନ ଗଣେଶାଦି ବୈଷ୍ଣବାନାଂ ଚ ପାର୍ବତି !

ମନସାପି ନ ବକ୍ତବ୍ୟଂ ମମ ସାନ୍ନିଧ୍ୟକାରକମ୍ । ୧୦୮ ।

ଅନ୍ୟ : [ହେ] ପାର୍ବତି ! ଷଡ଼ାନନ-ଗଣେଶାଦି-ବୈଷ୍ଣବାନାମ୍ ଚ
[ପ୍ରୀତି ପାତ୍ରାଣାଂ ଭକ୍ତି ରହିତାନାଞ୍ଚେତ୍] ମମ ସାନ୍ନିଧ୍ୟ କାରକମ୍ [ଇଦଂ]
ମନସା ଅପି ନ ବକ୍ତବ୍ୟମ୍ ।

ଅର୍ଥ: ହେ ପର୍ବତରାଜ କନ୍ୟା ! ନିଜ ପୁତ୍ର ଗଣେଶ ଓ କାର୍ତ୍ତିକେୟ ପ୍ରଭୃତି
ଦେବତାମାନେ ଏପରିକି ବୈଷ୍ଣବମାନେ ଯଦି ଶ୍ରଦ୍ଧାହୀନ ହୋଇଥାନ୍ତି, ତେବେ
ଯେଉଁ ଗୁରୁତତ୍ତ୍ୱ ଲାଭ କରି ମୋତେ ସାକ୍ଷାତକାର କରିବା ଓ ମୋ ସମୀପରେ
ବାସ କରିବା ସହଜସାଧ୍ୟ ହୁଏ, ସେହି ଦୁର୍ଲ୍ଲଭ ତତ୍ତ୍ୱ ସେମାନଙ୍କ ନିକଟରେ ପ୍ରକାଶ
କରିବାର କଳ୍ପନାକୁ ମଧ୍ୟ ମନରେ କେବେହେଲେ ସ୍ଥାନ ଦେବ ନାହିଁ । ଅର୍ଥାତ୍
ତୁମେ ପିତୃଗୁଣରେ ଅତଳ ଅତଳ ଭାବରେ ଏହି ତତ୍ତ୍ୱ ସର୍ବଥା ଗୋପନ ରଖିବ ।

ଶୁଣ ହେ ହିମାଦ୍ରି ଦୁହିତା

ଅବାଧ୍ୟ ହେଲେ ସୁତସୁତା । ୧ ।

ଗଣେଶ, କାର୍ତ୍ତିକ ନନ୍ଦନ

ହୁଅନ୍ତି ଯଦି ଶ୍ରଦ୍ଧାହୀନ । ୨ ।

ସାଧକ ଯୋଗୀ ସିଦ୍ଧ ରଷି

ହୁଅନ୍ତୁ ଯେତେ ବା ତପସ୍ୱୀ । ୩ ।

ନଥିଲେ ଗୁରୁରେ ବିଶ୍ୱାସ

ସେବାରେ ନ ହେଲେ ସେ ବଶ । ୪ ।

ଏ ତତ୍ତ୍ୱଜ୍ଞାନ ଦେବ ନାହିଁ

କ୍ଷୁଦ୍ର କୂପର ବଳ କାହିଁ । ୫ ।

ସାଗର କରିବ ଧାରଣ

ଏମାନେ ଅଟନ୍ତି ତେସନ । ୬ ।

ଯେଶୁଚି ଦୁର୍ବଳ ଅକ୍ଷମ

ନ ମିଳେ ମୋର ପାଶେ ସ୍ଥାନ । ୭ ।

ଏହି ମାନଙ୍କୁ ଗୁରୁ ଗୀତା

କହିବା ସିନା ଅଟେ ବୃଥା । ୮ ।

ତେଣୁ କହୁଛି ବାରଂବାର

ରହିବ ସତତ ଅଳେ । ୯ ।

ହେଉ ଯେ ଯେତେ ଆପଣାର

ଗୁରୁରେ ଭକ୍ତି ନାହିଁ ଯାର । ୧୦ ।

ତାହାକୁ ନ କହିବ ଏହା

କହିଲେ ହୋଇବ ଦୋରେହା । ୧୧ ।

ଅତି ଗୋପନ ଗୁରୁଗୀତା

ମନରେ ରଖିବ ସର୍ବଥା । ୧୨ ।



ଅତୀବ ଚିତ୍ତଶାନ୍ତେ ଚ ଶ୍ରଦ୍ଧା ଭକ୍ତି ସମନ୍ୱିତେ

ପ୍ରବକ୍ତବ୍ୟମିଦଂ ଦେବି ! ମମାତ୍ମାସି ସଦା ପ୍ରିୟେ । ୧୦୯ ।

ଅନୁୟ : [ହେ] ସଦା ପ୍ରିୟେ ଦେବି ! [ତୁ] ମମ ଆତ୍ମା ଅସି । [ତସ୍ମାତ୍]
ଇଦଂ [ମୟା ଉପଦିଷ୍ଟଂ ପରମଗୁହ୍ୟଂ ଗୁରୁତତ୍ତ୍ୱଂ] ଶ୍ରଦ୍ଧାଭକ୍ତି ସମନ୍ୱିତେ
ଚ [ଅପି ଚ] ଅତୀବ ଶାନ୍ତଚିତ୍ତେ ମମ ଭକ୍ତାୟ [ଏବ] ପ୍ରବକ୍ତବ୍ୟମ୍ ।

ଅର୍ଥ : ହେ ପ୍ରିୟେ ! ଯେଉଁମାନଙ୍କ ଚିତ୍ତ ଶାନ୍ତ ଓ ସଂଯତ, ଯେଉଁମାନେ
ଶ୍ରଦ୍ଧାଭକ୍ତି ପରାୟଣ, କେବଳ ସେହି ଉପଯୁକ୍ତ ପାତ୍ରମାନଙ୍କ ନିକଟରେ ଏହି
ସୁଦୂର୍ଲ୍ଲଭ ଗୁରୁତତ୍ତ୍ୱ ପ୍ରକାଶ କରିବ । ହେ ଦେବି ! ତୁମେ ମୋର ଆତ୍ମସ୍ୱରୂପା ।
ତେଣୁ ମୁଁ ତୁମ ନିକଟରେ ଏହି ଶ୍ରେଷ୍ଠତମ ତତ୍ତ୍ୱ ପ୍ରକାଶ କଲି ।

ଯେଉଁ ଜନଙ୍କ ଚିତ୍ତ ଶାନ୍ତ
ଜିତ ଇନ୍ଦ୍ରିୟ ଯେ ସଂଯତ । ୧ ।

ଯେ ଶ୍ରଦ୍ଧା ଭକ୍ତିପରାୟଣ
ଗୁରୁ ପାଦରେ ଥାଏ ଧ୍ୟାନ । ୨ ।

ସେହିଠି ଜାଣ ଉପଯୁକ୍ତ
ବୁଝିବା ପାଇଁ ଗୁରୁ ତତ୍ତ୍ୱ । ୩ ।

ତାହାଙ୍କ ପାଶେ ବଖାଣିବ
ତା ହେଲେ ମହତ୍ତ୍ୱ ବଢ଼ିବ । ୪ ।

ତୁମେ ମୋହର ଆତ୍ମା ରୂପା
ରହିଛ ଏ ବ୍ରହ୍ମାଣ୍ଡ ବ୍ୟାପୀ । ୫ ।

ତେଣୁ ତୁମଙ୍କୁ ତତ୍ତ୍ୱ ସାର
କହିବା ବିଧି ଅଟେ ମୋର । ୬ ।

ହେ ଦେବି ହେବ ସ୍ଥିର ମନ
ଅପାତ୍ରେ ନ କରିବ ଦାନ । ୭ ।



ଅଭକ୍ତେ ବଞ୍ଚକେ ଧୂର୍ତ୍ତେ ପାଷାଣେ ନାସ୍ତିକେ ନରେ
ମନସାପି ନ ବକ୍ତବ୍ୟଂ ଗୁରୁଗୀତା କଦାଚନ । ୧୧୦ ।

ଅନ୍ବୟ : ଅଭକ୍ତେ ବଞ୍ଚକେ ଧୂର୍ତ୍ତେ ପାଷାଣେ ନାସ୍ତିକେ ନରେ କଦାଚନ
ଗୁରୁଗୀତା ମନସା ଅପି ନ ବକ୍ତବ୍ୟା ।

ଅର୍ଥ: ହେ ପ୍ରିୟେ ! ଯେଉଁମାନେ ଭକ୍ତିହୀନ, ବଞ୍ଚକ ଅର୍ଥାତ୍ ଅନ୍ୟକୁ ଠକି
ଯେଉଁମାନେ ନିଜର ସ୍ୱାର୍ଥସାଧନ କରନ୍ତି, ଯେଉଁମାନେ ଧୂର୍ତ୍ତ ଅର୍ଥାତ୍ କପଟ କୁଟୀଳ
ରୁଦ୍ଧି ସମ୍ପନ୍ନ ପାଷାଣ ଅର୍ଥାତ୍ ଯେଉଁମାନେ ଦୁଷ୍ଟର୍ମ ଅନୁଷ୍ଠାନକାରୀ, ନାସ୍ତିକ ଅର୍ଥାତ୍
ଯେଉଁମାନେ ପରକାଳ ଅବିଶ୍ୱାସୀ ଓ ଇହକାଳ ସର୍ବସ୍ୱ, ସେଭଳି ବ୍ୟକ୍ତିମାନଙ୍କ
ନିକଟରେ ଏହି ଗୁରୁଗୀତାରୁପ ଗୋପନୀୟ ତତ୍ତ୍ୱ ପ୍ରକାଶ କରିବା ତ ଦୂରର କଥା;
ସେମାନଙ୍କୁ ଏହି ଦୁର୍ଲ୍ଲଭ ତତ୍ତ୍ୱୋପଦେଶ ମନେ ମନେ ମଧ୍ୟ ପ୍ରକାଶ କରିବା
ଅନୁଚିତ । ଏଥିରେ ନିଜ ହୃଦୟ ମଳିନ ହେବା ସଙ୍ଗେ ସଙ୍ଗେ ବିବିଧ ଅନିଷ୍ଟ ସାଧୁତ
ହୋଇଥାଏ ।

ଅଚକ୍ତି ଯେଉଁ ଭକ୍ତିହୀନ
କୁଟୀଳ ବଞ୍ଚକ ଯେ ଜନ । ୧ ।

ପଶ୍ରୀକାତର ହିଂସ୍ରକ
କାର୍ଯ୍ୟ ମନରେ ଯେହୁ ଠକ । ୨ ।

ପର କାଳରେ ଅବିଶ୍ୱାସୀ
ଭଣ୍ଡାର ଭରେ ଆନେ ନାଶି । ୩ ।

ପର ଅନିଷ୍ଟ ସଦା ଚିନ୍ତା
ବୋଲାଏ ନିଜେ ବଳବନ୍ତ । ୪ ।

ସ୍ୱାର୍ଥ ସାଧନେ ସଦା ରତ
ଆନକୁ କରେ ହୃଦୟତ । ୫ ।

ଦୁଷ୍ଟର୍ମ ଅନୁଷ୍ଠାନ କାରୀ
ପାଷଣ୍ଡ ପରଧନ ହାରୀ । ୬ ।

ଲୋକେ ସେ ହେଉ ଯେତେ ଖ୍ୟାତ
ଥାଉ ବା ଯେତେ ବିଦ୍ୟା, ବିର । ୭ ।

ତାହା ସମାନ ନରାଧମ
ନାହିଁ କେ ଆଉ ଧରାଧାମ । ୮ ।

ତା ଆଗେ ଏ ମହତ ବାଣୀ
ଅପ୍ରକାଶ୍ୟ ଯେ ଥାଅ ଜାଣି । ୯ ।

ଏହି ଦୁର୍ଲ୍ଲଭ ତତ୍ତ୍ୱ କଥା
କୁଝିବାପାଇଁ ସାମରଥା । ୧୦ ।

ନୁହନ୍ତି ସେହି ମୁକ୍ତ ଜନେ
ହେ ସତୀ, ରଖିଥିବ ମନେ । ୧୧ ।

ଗୁରୁ ଦ୍ରୋହୀରେ ଗଣ୍ୟ ସେହି
ତାହାର ଗତି ମୁକ୍ତି ନାହିଁ । ୧୨ ।

ସଂସାର ବନ୍ଧନରେ ପଡ଼ି
କର୍ମ ଜଞ୍ଜାଳେ ରହେ ବୁଢ଼ି । ୧୩ ।

ଦୁର୍ଲ୍ଲଭା ଅଶାନ୍ତି ସକଳ
କରନ୍ତି ହୃଦୟ ବିକଳ । ୧୪ ।

ଶୋକରେ ଥାଏ ମୁହ୍ୟମାନ
ପାଇବ କାହୁଁ ଦିବ୍ୟ ଜ୍ଞାନ ? । ୧୫ ।

ମିଥ୍ୟାକୁ ସତ ବୋଲି ଗଣେ
ମରାଚିକାକୁ ପାଣି ମଣେ । ୧୬ ।

ତା ପଛେ ତୃଷ୍ଣାତୁର ହୋଇ
ଜୀବନ ସାରା ଧାଉଁ ଥାଇ । ୧୭ ।

ଶେଷକୁ ହୁଅଇ ନିରାଶ
 ଅନ୍ଧାର ଦିଶେ ଦଶ ଦିଶ । ୧୮ ।
 ତୃଷା ତାହାର ବହୁଥାଇ
 ଅମୃତ ଭାବି ବିଷ ଖାଇ । ୧୯ ।
 ହେଉ ଥାଏ ସେ ଛଟପଟ
 ଅକାଳେ ନଷ୍ଟ ହୁଏ ଘଟ । ୨୦ ।
 ଶତ ଜନମ ଗଲେ ବିତି
 ପାଇବ କାହୁଁ ସେ ମୁକତି ? । ୨୧ ।
 କହନ୍ତି ଦେବ ମହେଶ୍ୱର
 ଶ୍ରୀଗୁରୁ ଗୀତା ତତ୍ତ୍ୱ ସାର । ୨୨ ।
 ନ ଜାଣେ ଯେ ଗୁରୁ ମହିମା
 ବୃଥା ଜନମ ତାର ସିନା । ୨୩ ।
 ଲିଭିଲା ପାଇଁ ଯେସନ
 ଘୃତ ଜାଳିବା ଅକାରଣ । ୨୪ ।
 ସେହିପରି ସେ ଅଭିମାନୀ
 ବୋଲାଉ ଥାନ୍ତୁ ଯେତେ ଜ୍ଞାନୀ । ୨୫ ।
 ବେଦ ବେଦାନ୍ତ ସାର ତତ୍ତ୍ୱ
 ଶ୍ରୀଗୁରୁ ଗୀତା ମହାତତ୍ତ୍ୱ । ୨୬ ।
 ବୁଝିବେ କାହୁଁ ସେହି ମୂଢ଼
 ନୁହନ୍ତି ବିଶ୍ୱାସରେ ଦୃଢ଼ । ୨୭ ।
 କହିଲେ ତାଙ୍କ ଆଗେ ତତ୍ତ୍ୱ
 ହିତେ ହୁଅଇ ବିପରୀତ । ୨୮ ।
 ହୁଅଇ ବିବିଧ ଅନିଷ୍ଟ
 ମିଳଇ ଜୀବନରେ କଷ୍ଟ । ୨୯ ।

ଶ୍ରୋତା ବକତା ଦୁଇଜନ
ତରି ଯାଆନ୍ତି ବେନି ଜନ । ୩୦ ।
ପବିତ୍ର ଏହି ଗୁରୁ ଗୀତା
ଦେବାଧିଦେବ ଯେ ବକତା । ୩୧ ।
ଜଗତ ମାତା ଶ୍ରୋତା ଯାର
ଉପମା ଆଉ କାହିଁ ତାର । ୩୨ ।
ଗୁରୁଙ୍କ ଅପାର ମହିମା
ପାଇବ କିଏ ତାର ସୀମା ? । ୩୩ ।



ଆଗମୋ ନିଗମଶ୍ଚାପି ନିର୍ବାଣଶ୍ଚ ତ୍ରିଧାଗମଃ
ତସ୍ମାଦ୍ଭବତ୍ୟ ଦେବେଶି ! ଗୁରୁଗୀତା ମୟୋଦିତା । ୧୧୧ ।

ଅନ୍ୟ : [ତନ୍ତ୍ର ଶାସ୍ତ୍ରାଣି] ଆଗମଃ ନିଗମଃ ନିର୍ବାଣଃ ଚ [ଇତି] ତ୍ରିଧା
[ବିଭକ୍ତାଃ], [ହେ] ଦେବେଶି ! ମୟା ତସ୍ମାଦ୍ ଭବତ୍ୟ [ଇୟଂ]
ଗୁରୁଗୀତା ଉଦିତା ।

ଅର୍ଥ : ହେ ଦେବେଶି ! ଆଗମ, ନିଗମ ଓ ନିର୍ବାଣ ଭେଦରେ ତନ୍ତ୍ର ଶାସ୍ତ୍ର
ତ୍ରିବିଧ । ଉକ୍ତ ତ୍ରିବିଧ ତନ୍ତ୍ର ଶାସ୍ତ୍ରରୁ ଉଦ୍ଧାର କରି ସାରବସ୍ତୁ ସ୍ୱରୂପ ଏହି ଗୁରୁଗୀତା
ତୁମ ନିକଟରେ ବ୍ୟାଖ୍ୟାନ କଲି ।

ଆଗମ ନିଗମ ନିର୍ବାଣ
ତନ୍ତ୍ର ଶାସ୍ତ୍ରର ତିନିଗୁଣ । ୧ ।

ହେ ଦେବି, ଏହି ତନ୍ତ୍ରସାର
ତୁମ୍ଭରେ ଲବଣୀ ପ୍ରକାର । ୨ ।

ଶ୍ରୀଗୁରୁଗୀତା ଉପାଖ୍ୟାନ
ସ୍ୱରୂପେ କରିଲି ବ୍ୟାଖ୍ୟାନ । ୩ ।

ସାଧୁ ସଜ୍ଜନ ସନ୍ଥ ପାଇଁ
ମୁକତି ପଥ ଅଟେ ଏହି । ୪ ।



ଗୁରବୋ ବହବଃ ସନ୍ତି ଶିଷ୍ୟବିଭାପହାରକାଃ

ଦୁର୍ଲ୍ଲଭୋଽୟଂ ଗୁରୁଦେବି ଶିଷ୍ୟ-ସନ୍ତାପହାରକଃ । ୧୧୨ ।

ଅନ୍ୱୟ : [ହେ] ଦେବି ! ଶିଷ୍ୟବିଭାପହାରକାଃ ଗୁରୁବଃ ବହବଃ ସନ୍ତି ।

ଶିଷ୍ୟସନ୍ତାପହାରକଃ ଅୟମ୍ ଗୁରୁ ଦୁର୍ଲ୍ଲଭଃ ।

ଅର୍ଥ : ହେ ଦେବି ! ଶିଷ୍ୟମାନଙ୍କର ବିଭାପହାରୀ ଗୁରୁ ଅର୍ଥାତ୍ ଶିଷ୍ୟମାନଙ୍କଠାରୁ କେବଳ ଧନ ସଂଗ୍ରହ କରୁଥିବା ବ୍ୟବସାୟୀ ଗୁରୁ ବହୁତ ଅଛନ୍ତି । କିନ୍ତୁ ଶିଷ୍ୟମାନଙ୍କୁ ଆତ୍ମଜ୍ଞାନ ପ୍ରଦାନପୂର୍ବକ ସେମାନଙ୍କର ତ୍ରିତାପ ଦୂର କରିବାକୁ ସମର୍ଥ, ଏତାଦୃଶ ସଦ୍‌ଗୁରୁ ଏକାନ୍ତ ଦୁର୍ଲ୍ଲଭ ।

ହେ ସତୀ ରଖିଥାଅ ମନେ

ବିଭାପହାରୀ ଗୁରୁଜନେ । ୧ ।

ଜଗତେ ଛନ୍ତି ଶତଶତ

ହରନ୍ତି ଶିଷ୍ୟଙ୍କର ବିଭ । ୨ ।

ଧନୀ ହୁଅନ୍ତି ଶିଷ୍ୟଧନେ

ଦରିଦ୍ର କିନ୍ତୁ ଗୁରୁଜ୍ଞାନେ । ୩ ।

ଆତ୍ମଜ୍ଞାନ ଯେ ଦାନକରେ

ଶିଷ୍ୟର ତିନିତାପ ହରେ । ୪ ।

ସଦ୍‌ଗୁରୁ ଏକା ଅଟେ ସେହି

କୋଟିକେ ଗୋଟିଏ ମିଳଇ । ୫ ।

ପୂର୍ବ ସୁକୃତି ଥିବ ଯାର

ପୂଜିବ ସଦ୍‌ଗୁରୁ ପୟର । ୬ ।



ସଂସାର-ସାଗର ସମୁଦ୍ରରଣେକ ମନ୍ତ୍ରମ୍
 ବ୍ରହ୍ମାଦିଦେବ ମୁନି ପୂଜିତ ସିଦ୍ଧମନ୍ତ୍ରମ୍ ।
 ଦାରିଦ୍ର୍ୟ ଦୁଃଖ ଭୟ ଶୋକବିନାଶ ମନ୍ତ୍ରମ୍
 ବନ୍ଧେ ମହାଭୟ ହରଂ ଗୁରୁରାଜ ମନ୍ତ୍ରମ୍ । ୧୧୩ ।

ଅନ୍ୟ : ସଂସାର ସାଗର ସମୁଦ୍ରରଣେକ ମନ୍ତ୍ରମ୍ (ଅହଂ ବନ୍ଧେ),
 ବ୍ରହ୍ମାଦିଦେବମୁନି ପୂଜିତ ସିଦ୍ଧ ମନ୍ତ୍ରମ୍ (ଅହଂ ବନ୍ଧେ),
 ଦାରିଦ୍ର୍ୟ ଦୁଃଖ ଭୟ ଶୋକ ବିନାଶ ମନ୍ତ୍ରମ୍ (ଅହଂ ବନ୍ଧେ),
 ମହାଭୟହରମ୍ ଗୁରୁରାଜ ମନ୍ତ୍ରମ୍ (ଅହଂ ବନ୍ଧେ) !

ଅର୍ଥ : ଏହି ଦୁଷ୍ଟର ସଂସାର ସାଗରରୁ ସମ୍ୟକ୍ ଭାବରେ ଉଦ୍ଧାର ପାଇବା
 ନିମିତ୍ତ ଯାହା ଏକମାତ୍ର ମନ୍ତ୍ର ସ୍ୱରୂପ, ଯେଉଁ ସିଦ୍ଧମନ୍ତ୍ର ବ୍ରହ୍ମା ପ୍ରଭୃତି ଦେବତାମାନେ
 ଓ ସିଦ୍ଧ ମୁନି ରଷିମାନେ ପୂଜା କରନ୍ତି ଅର୍ଥାତ୍ ସ୍ମରଣ ମନନ ଓ ଜପାଦି କରିଥାନ୍ତି;
 ଯେଉଁ ମନ୍ତ୍ର ଜପ କଲେ ଦରିଦ୍ରତାଜନିତ ସମସ୍ତ ପ୍ରକାର ଦୁଃଖ, ଭୟ ଓ ଶୋକ
 ବିନାଶପ୍ରାପ୍ତ ହୁଏ, ସେହି ମହାଭୟହାରୀ ମନ୍ତ୍ର ହିଁ “ଗୁରୁ”— ସେହି ଶ୍ରେଷ୍ଠତମ
 ମନ୍ତ୍ରକୁ ମୁଁ ନିରନ୍ତର ବନ୍ଧନା କରୁଅଛି ।

ଦୁଷ୍ଟର ସଂସାର ସାଗର
 ପାର ହେବାକୁ ମନ ଯାର । ୧ ।

ଆରୋହୀ ଗୁରୁ ମନ୍ତ୍ର ନାବ
 ଆଶ୍ରା କରିବ ଗୁରୁଦେବ । ୨ ।

ଗୁରୁହିଁ ଏକା କର୍ଣ୍ଣଧାରୀ
 ନାବ ଚାଳନେ ଦକ୍ଷ କର । ୩ ।

ବିଧାତା ଶିବ ନାରାୟଣ
 ଚିତ୍ତେ କରନ୍ତି ଯାର ଧ୍ୟାନ । ୪ ।

ସାଧକ ମୁନିରଷି ତପୀ
 ଅନ୍ତରେ ଯାର ନାମ ଜପି । ୫ ।

ଗୁଣ କରନ୍ତି ସଂକୀର୍ତ୍ତନ
ଭକ୍ତିରେ ଶିଷ୍ୟ ଭକ୍ତଜନ । ୬ ।

ଦିବସ ରାତ୍ର ଯା ପୟର
ଚିନ୍ତା କରନ୍ତି ନିରନ୍ତର । ୭ ।

ଯାହାଙ୍କ ଚରଣ କମଳ
କରଇ ହୃଦୟ ନିର୍ମଳ । ୮ ।

କରଇ ସୁଖ ଶାନ୍ତି ଦାନ
ଜପୁଛି ସେହି ଗୁରୁ ନାମ । ୯ ।

ଗୁରୁହଁ ମୋର ସର୍ବଶ୍ରେଷ୍ଠ
ଗୁରୁଟି ଏକା ମୋର ଇଷ୍ଟ । ୧୦ ।

ଗୁରୁ ମୋହର ବିଦ୍ୟାଜ୍ଞାନ
ଜପେ ମୁଁ ତାଙ୍କୁ ନିରନ୍ତର । ୧୧ ।

ଜୟଗୁରୁ



ପରିଶେଷରେ

ଶିରଃସ୍ଥିତ ସୁପଙ୍କଜେ ତରୁଣ କୋଟି ଚନ୍ଦ୍ରପ୍ରଭମ୍ବ
ବରାଭୟ କରାୟୁଜଂ ସକଳ ଦେବତାରୂପିଣମ୍ ।
ଭଜାମି ବରଦଂ ଗୁରୁଂ କିରଣଚାରୀ ଶୋଭୋଜ୍ଞାନମ୍
ପ୍ରକାଶିତ ପଦଦ୍ଵୟାୟୁଜମାଳକ କୋଟି ପ୍ରଭମ୍ ।

ଅନ୍ୟ : ଯଃ [ଗୁରୁଃ] ଶିରଃସ୍ଥିତ ସୁପଙ୍କଜେ ତାରୁଣ୍ୟ ଯୁକ୍ତ କୋଟି ଚନ୍ଦ୍ର
ପ୍ରଭଂ ତ ବରାଭୟ ଯୁକ୍ତକରାୟୁଜଂ [ତତ୍ତ୍ଵି ସକଳ ଦେବତା ରୂପିଣଂ]
ଶୋଭୋଜ୍ଞାନଂ କିରଣଚାରୀ ପ୍ରକାଶିତ କୋଟି ପ୍ରଭଂ ଅଳକୟୁକ୍ତଂ
ପଦଦ୍ଵୟାୟୁଜଂ, ବରଦଂ [ଏବମୂତଂ] ଗୁରୁଂ ଭଜାମି ।

ଅର୍ଥ : ଯେ ବ୍ରହ୍ମରତ୍ନସ୍ଥିତ ମନୋରମ ପଦ୍ମ ମଧ୍ୟରେ ନବୋଦିତ କୋଟି
ଶଶାଙ୍କ ସଦୃଶ ପ୍ରଭାୟୁକ୍ତ, ଯେ ଅଖିଳ ଦେବତାରୂପୀ, ଅର୍ଥାତ୍ ଯାହାଙ୍କୁ ସମସ୍ତ
ଦୈବୀଶକ୍ତି ଆଶ୍ରୟ କରି ତିଷ୍ଠି ରହିଛନ୍ତି, ଯାହାଙ୍କ ହସ୍ତପଦଦ୍ଵୟ ବରାଭୟଶୋଭିତ,
ଯେ ନିଜ ଦୀପ୍ତିରେ ନିଜେ ଉଜ୍ଜ୍ଵଳ ଭାବରେ ଶୋଭା ପାଉଛନ୍ତି ଏବଂ ଯାହାଙ୍କର
ଚରଣ କମଳ ଯୁଗଳ ଅଳକା ରାଗରଞ୍ଜିତ ସଦୃଶ ମନୋହର ରକ୍ତବର୍ଣ୍ଣ, ସେହି
ସର୍ବବିଧ ଐଶ୍ଵର୍ଯ୍ୟ ମାଧୁର୍ଯ୍ୟର ସ୍ରଷ୍ଟା ଓ ଆଧାର ସ୍ଵରୂପ ଶ୍ରୀଗୁରୁଦେବଙ୍କୁ ମୁଁ ଭଜନ
କରୁଅଛି ।



ଜୟଗୁରୁ

ନୀଳାଚଳ ସାରସ୍ବତ ସଂଘ, ପୁରୀ

କେନ୍ଦ୍ର ଆସନ ମନ୍ଦିର, ଚୀରତୁଙ୍ଗଙ୍କ ଦ୍ଵାରା ପ୍ରକାଶିତ

ପୁସ୍ତକ-ସୂଚୀ

ନିଗମ ଗ୍ରନ୍ଥମାଳା

* ଶ୍ରୀଶ୍ରୀଠାକୁର ନିଗମାନନ୍ଦ	ଶ୍ରୀଶ୍ରୀ ନିଗମାନନ୍ଦ କଥାମୃତ (୧, ୨)
ଶ୍ରୀଶ୍ରୀଠାକୁର ନଗମାନନ୍ଦ (ହିନ୍ଦୀ)	ଶ୍ରୀଶ୍ରୀ ନିଗମାନନ୍ଦ କଥାସଂଗ୍ରହ (୧, ୨)
ନିଗମ-ଲହରୀ	ତତ୍ତ୍ଵମାଳା
ନିଗମ-ତତ୍ତ୍ଵ	ବେଦାନ୍ତ-ବିବେକ
ନିଗମ ଉପଦେଶ	ପ୍ରେମିକଗୁରୁ—ଏକ ଅଧ୍ୟୟନ
ନୀଳାଚଳ ବାଣୀ	ଶ୍ରୀଶ୍ରୀ ଗୁରୁଗୀତା
ସଂସାର-ପଥେ (ଭାବନା)	ସାରସ୍ବତ ପଦ୍ମା
ସଂସାର-ପଥେ (ସିଦ୍ଧିଯୋଗ)	ସାରସ୍ବତ ଦାକ୍ଷୀ
ସଂସାର-ପଥେ (ସାଧନା)	ନାମାମୃତ (୧ମ, ୨ୟ, ୩ୟ)
ସଂସାର-ପଥେ (ସଂଗ୍ରାମ)	ନିରାଜନା
ଭକ୍ତ-ସମ୍ମିଳନୀ	ସାରସ୍ବତ ସତୀ ନୀତି
* ସାରସ୍ବତ ସଂଘନୀତି	ପ୍ରଣତି ଶତକ (୧, ୨, ୩, ୪, ୫)
ସତୀଚରିତମାଳା (୧, ୨, ୩ ଏକତ୍ର)	ପ୍ରାର୍ଥନା ଶତକ
	ନିଗମ-ସଙ୍ଗୀତ

ସାଧୁଚରିତମାଳା

* ଭଗବାନ ଶଙ୍କରାଚାର୍ଯ୍ୟ

(ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ପୁରସ୍କାରପ୍ରାପ୍ତ)

ଶ୍ରୀମତୀ ନାରାୟଣୀ ଦେବୀଙ୍କ ପ୍ରଣୀତ

ଶ୍ରୀଶ୍ରୀ ନିଗମାନନ୍ଦ ଜୀବନ-ପ୍ରସଙ୍ଗ (୧ମ, ୨ୟ)

ପିଲାଙ୍କ ନିଗମାନନ୍ଦ

ନୀଳାଚଳ ବାଣୀ (ବଙ୍ଗଳା)

ସାରସ୍ୱତ ଗ୍ରନ୍ଥମାଳା

- * ବ୍ରହ୍ମଚର୍ଯ୍ୟ ସାଧନ (ଓଡ଼ିଆ)
 - * ଯୋଗାଗୁରୁ (ଓଡ଼ିଆ)
 - * ଜ୍ଞାନାଗୁରୁ (ଓଡ଼ିଆ)
 - * ତାନ୍ତ୍ରିକଗୁରୁ (ଓଡ଼ିଆ)
 - * ପ୍ରେମିକଗୁରୁ (ଓଡ଼ିଆ)
- ଉତ୍କଳରେ ଶ୍ରୀଶ୍ରୀ ଠାକୁର ନିଗମାନନ୍ଦ ଓ ଭାଇ ଦୁର୍ଗାଚରଣ (୧୩, ୨ୟ, ୩ୟ, ୪ର୍ଥ)
ପୁରାତନ ସଂଘ-ସେବକ—ବର୍ଷ ପ୍ରତି ଟ ୦.୦୦
- * ଚିହ୍ନିତ ପୁସ୍ତକମାନ ଡି.ପି.ଆଇଙ୍କ ନଂ 27983 (471) Dated 23.9.59 ଓ ନଂ 37154(58) Dated 28.12.71 ବିଜ୍ଞାପନ ଦ୍ୱାରା ପ୍ରାଇଜ୍-ଲାଭକ୍ତେରୀ ପୁସ୍ତକ ରୂପେ ଖଣ୍ଡିତ ।

ଅନ୍ୟାନ୍ୟ ସହଯୋଗୀ ପୁସ୍ତକ

ଶ୍ରୀଗୁରୁ

ଭାଇ

ଶ୍ରୀଶ୍ରୀଠାକୁର ନିଗମାନନ୍ଦ (ଜନ୍ମଲୀଳା ଓ ବାଲ୍ୟଲୀଳା)

ସଂଘସେବାର ଆଦର୍ଶ ଓ ଆଚରଣ ବିଧି

ନୀଳାଚଳ ସାରସ୍ୱତ ସଂଘ ଇତିହାସ

ଆଦର୍ଶ ଗୁରୁପ୍ରାଣ ଦୁର୍ଗାଚରଣ ଭାଇ

ସାର୍ବଭୌମ ଗୁରୁ ଶ୍ରୀଶ୍ରୀ ଠାକୁର ଓ ପରିଚାଳକ

ଯୋଗାଯୋଗ ଠିକଣା

Nilachala Saraswata Sangha, Puri

Kendra Asana Mandira, Biratunga

AT/P.O.- Biratunga, Dist-Puri

Pin-752116

